

STEVEN SPIELBERG DIGITAL YIDDISH LIBRARY

NO. 10556

TANAKH



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

ח. מ. ש.

ויקרא
במדבר
דברים

אידיש פון
יהוֹאָשׁ

פארלאג:
"ת. נ. י."
ניו יאָרק
1926

Copyright 1926
by
S. BLOOMGARDEN
אלע רעכט פארבאָהאלטן

זעצערײ פון דער
«דזשואיש פאָמליקעישן סאַסייעטי»
הױפּטזעצער:
מ. אַלפּערזאָוויטש.

ו'קרא

וִיקָרָא

1	א	בראַנדאָפּפּער
1	ב	שפּייזאָפּפּער
1	ג	פּרידאָפּפּער
1	ד	זינדאָפּפּער
1	ה	שילדאָפּפּער
1	ו	דינים וועגן קרבנות
1	ח	אַינזווייאונג פון אַהרנען און זיינע זין
1	ט	אַהרן איז מקריב די ערשטע קרבנות
1	י	נָדב און אַביהואס זינד און שטראַף
8	י	דינים פאַר די כּהנים
1	יא	לעבעדיקע זאַכן וואָס זיינען ריין, און וואָס זיינען אומריין
1	יב	דינים וועגן אַ געווינערין
1	יג	דינים וועגן צָרעַת פון אַ מענטשן אָדער פון זאַכן
1	יד	רייניקונג פון אַ מצורע
33	יד	צָרעַת אין ווענט פון הייזער
1	טו	פּליסונגען
1	טז	די קרבנות אים יום כּפור
1	יז	דער אָרט וווּ צו שלאַכטן שלאַכטאָפּפּער
10	יז	וועגן בלוט און וועגן געפּאַלענע אָדער פּאַרצוקטע וועגן בלוטפּאַרוואַנטשאַפט, וועגן מוֹלְךְ־דינסט,
1	יח	און אַנדערע אומווערדיקייטן
1	יט	פּאַרשיידענע דינים
1	כ	שטראַפּגעזעצן
1	כא	דינים פאַר די כּהנים

- 1 כב ווער עס מעג עסן פון די הייליקע גאָבן
 17 כב קרבנות מוזן זיין אָן אַ פעלער
 1 כג די יום־טובים
 די מגורה אין דאָס הייליקע ברויט פון אָנגעזיכט (לָחֶם
 1 כד תּפֿנים)
 שטראַף פאַר לעסטערן גאָט, אין פאַר מאָרד אָדער
 10 כד שעדיקונג
 1 כה שמיטה און יובל
 1 קעגן אָפּגעטער און זיילשטיינער. שבת און דאָס הייליקטום כו
 3 כו ברכות און קללות (די תּוֹבָה)
 1 כז וועגן געהייליקטע זאַכן און וועגן מַעֲשֵׂר

סדרות פון ניקרא

1	א	ניקרא (האָט גערופן)
1	ו	צו (באפעל)
1	ט	שמיני (דער אַכטער)
1	יב	תניע (וועט ברענגען זאמען=געלעגן ווערן)
1	יד	מצורע
1	טז	אחרי מות (נאך דעם טויט)
1	יט	קדושים (הייליקע)
1	כא	אמור (זאג)
1	כה	בהר (אויפן בארג)
3	כו	בחקותי (אין מיינע געזעצן)

וִיקָרָא

א יאון גאָט האָט גערופן צו משהן, און האָט צו אים גערעדט פון אוהל־מועד, אזוי צו זאָגן: רעד צו די קינדער פון ישראל, און זאָלסט זאָגן צו זיי: אז עמיצער פון אייך וועט ברענגען אַ קרבן צו גאָט, זאָלט איר פון פי, פון רינדער אָדער פון שאַף, ברענגען אייער קרבן.

אויב אַ בראַנדאָפּפּער איז זיין קרבן, פון רינדער, זאָל ער אים ברענגען אַ זכר אָן אַ פעלער; צום איינגאַנג פון אוהל־מועד זאָל ער אים ברענגען, כדי ער זאָל באַוויליקט ווערן פאַר גאָט. און ער זאָל אַנלענען זיין האַנט אויפן קאָפּ פון בראַנדאָפּפּער, און עס וועט באַוויליקט ווערן פון אים, מכּפּר צו זיין אויף אים. און ער זאָל שעכטן דאָס יונגע רינד פאַר גאָט, און די קינדער פון אַהרן, די כּהנים, זאָלן גענענען דאָס בלוט, און שפּרענגען דאָס בלוט רונד אַרום אויף דעם מזבּח וואָס ביים איינגאַנג פון אוהל־מועד. און ער זאָל אָפּשינדן דאָס בראַנדאָפּפּער, און עס צעשניידן אויף זיינע שטיקער. און די קינדער פון אַהרן דעם כּהן זאָלן אַרויפּטאָן פייער אויפן מזבּח, און אַנלייגן האַלץ אויפן פייער. און די קינדער פון אַהרן, די כּהנים, זאָלן אויס־לייגן די שטיקער, דעם קאָפּ, און דאָס פעטס, אויף דעם האַלץ וואָס איבער דעם פייער וואָס אויפן מזבּח. און זיינע אינגעווייד און זיינע קני זאָל ער אָפּשווענקען אין וואַסער, און דער כּהן זאָל אַלצדינג דעמפּן אויפן מזבּח פאַר אַ בראַנד־אָפּפּער, אַ פייעראָפּפּער פאַר אַ געשמאַקן ריח צו גאָט.

און אויב זיין קרבן איז פון קליינפי, פון שעפּסן אָדער פון

ציגן, פֿאַר אַ בראַנדאָפּפּער, זאָל ער אים ברענגען אַ זכר אָן אַ פעלער. ¹¹און ער זאָל אים שעכטן ביי דער צפּונזייט פּון מזבח פֿאַר גאָט, און די קינדער פּון אַהרן, די פּהנים, זאָלן שפּרענגען זיין בלוט אויפּן מזבח רונד אַרום. ¹²און ער זאָל אים צעשניידן אויף זיינע שטיקער; און דער פּהן זאָל זיי אויסלייגן מיטן קאָפּ און מיטן פעטס אויף דעם האַלץ וואָס איבער דעם פּייער וואָס אויפּן מזבח. ¹³און די אינגעווייד און די קני זאָל ער אָפּשווענקען אין וואָסער; און דער פּהן זאָל אַלצדינג גענענען, און דעמפּן אויפּן מזבח. אַ בראַנדאָפּפּער איז דאָס, אַ פּייער־אָפּפּער פֿאַר אַ געשמאַקן ריח צו גאָט.

¹⁴און אויב אַ בראַנדאָפּפּער פּון עופּות איז זיין קרבן צו גאָט, זאָל ער ברענגען זיין קרבן פּון טורטלטיובן אָדער פּון יונגע טויבן. ¹⁵און דער פּהן זאָל אים גענענען צום מזבח, און אָפּ־קנייפּן זיין קאָפּ, און דעמפּן אויפּן מזבח; און זיין בלוט זאָל אויס־געקוועטשט ווערן אויף דער וואַנט פּון מזבח. ¹⁶און ער זאָל אַראָפּנעמען זיין וואָליע מיט אירע פעדערן, און זי אַוועקוואַרפן לעבן מזבח אין מזרח־זייט, אין אָרט פּון דער אַש. ¹⁷און ער זאָל אים אויפרייסן פֿאַר זיינע פּליגלען, אָבער ניט פּאַנאָדער־שיידן; און דער פּהן זאָל אים דעמפּן אויפּן מזבח, אויף דעם האַלץ וואָס איבערן פּייער. אַ בראַנדאָפּפּער איז דאָס, אַ פּייעראָפּפּער פֿאַר אַ געשמאַקן ריח צו גאָט.

ב און אַז עמיצער וועט ברענגען אַ שפּייזאָפּפּער צו גאָט, זאָל זיין קרבן זיין פּון זעמלמעל, און ער זאָל אַרויפּניסן אויף אים אייל, און אַרויפּטאָן אויף אים ווירויך. ²און ער זאָל עס ברענגען צו די קינדער פּון אַהרן, די פּהנים; און ער זאָל אָנהויפּן דערפּון זיין פּוילן הויפּן—פּון זיין זעמלמעל, און פּון זיין אייל, מיט זיין גאַנצן ווירויך, און דער פּהן זאָל דעמפּן זיין דערמאָנונג־אויפּן מזבח, אַ פּייעראָפּפּער פֿאַר אַ געשמאַקן ריח צו גאָט.

² פּון דעם טייל וואָס איז פֿאַר אַ דערמאָנונג צו גאָט, אָדער, פּון דעם שמעקעדיקן טייל.

און דאָס איבעריקע פון דעם שפּיזאָפּפּער איז פאַר אַהרנען און פאַר זיינע קינדער; אַ הייליקסטע הייליקייט פון די פּייער-אָפּפּער פון גאָט.

⁴און אַז דו וועסט ברענגען אַ שפּיזאָפּפּער געבאָקן אין אַן אויוון, זאָל עס זיין פון זעמלמעל, אומגעזייערטע חלות פאַר-מישט מיט אייל, אָדער אומגעזייערטע קוכנס באַשמירט מיט אייל.

⁵און אויב אַ שפּיזאָפּפּער אויף אַ באַקפּאַן איז דיין קרבן, זאָל עס זיין פון זעמלמעל פאַרמישט מיט אייל, אומגעזייערט. ⁶זאָלסט עס צעבראָקן אין בראָקן, און אַרויפניסן דערויף אייל; אַ שפּיזאָפּפּער איז דאָס.

⁷און אויב אַ שפּיזאָפּפּער אין אַ בראָטפּאַן איז דיין קרבן, זאָל עס געמאַכט ווערן פון זעמלמעל מיט אייל.

⁸און זאָלסט ברענגען דאָס שפּיזאָפּפּער וואָס ווערט געמאַכט פון דיִדאָזיקע, צו גאָט; און מע זאָל עס דערלאנגען צום פּהן, און ער זאָל עס גענענען צום מזבח. ⁹און דער פּהן זאָל אַראָפהייבן פון דעם שפּיזאָפּפּער זיין דערמאָנונג, און דעמפן אויפן מזבח—אַ פּייעראָפּפּער פאַר אַ געשמאַקן ריח צו גאָט. ¹⁰און דאָס איבעריקע פון דעם שפּיזאָפּפּער איז פאַר אַהרנען און פאַר זיינע קינדער; אַ הייליקסטע הייליקייט פון די פּייעראָפּפּער פון גאָט. ¹¹קיין שפּיזאָפּפּער וואָס איר וועט ברענגען צו גאָט, זאָל ניט געמאַכט ווערן פון חמץ, וואָרום פון קיין זויערטייג און קיין האָניק טאַרט איר ניט דעמפן אַ פּייעראָפּפּער צו גאָט. ¹²פאַר אַ גאָב פון ערשטפּרוכט מענט איר זיי ברענגען צו גאָט, אָבער אויפן מזבח טאָרן זיי ניט אַרויפקומען פאַר אַ געשמאַקן ריח. ¹³און דיין איטלאַך שפּייד אָפּפּער זאָלסטו מיט זאָלץ באַזאָלצן, און זאָלסט ניט אויסלאָזן

פון דיין שפייזאָפּפּער דאָס זאָלץ פון דיין גאָטס בונד; מיט דיין איטלאַכן קרבן זאָלסטו מקריב זיין זאָלץ.

¹⁴און אויב דו וועסט ברענגען אַ שפייזאָפּפּער פון ערשט צייטיקע צו גאָט, זאָלסטו ברענגען זאָנען געברענט אין פייער, גריץ פון פרישע קערנער, פאַר דעם שפייזאָפּפּער פון דיין ערשטצייטיקע. ¹⁵און זאָלסט אַרויפגיסן אויף אים אייל, און אַרויפטאָן אויף אים ווירויך; אַ שפייזאָפּפּער איז דאָס. ¹⁶און דער כּהן זאָל דעמפן זיין דערמאָנונג, פון זיין גריץ, און פון זיין אייל, מיט זיין גאַנצן ווירויך, אַ פייער־אָפּפּער צו גאָט.

און אויב אַ פּרידאָפּפּער איז זיין קרבן, אויב ער ברענגט פון רינדער, סיי אַ זכר, סיי אַ נקבה, זאָל ער אָן אַ פעלער אים ברענגען פאַר גאָט. ²און ער זאָל אַנלענען זיין האַנט אויפן קאָפּ פון זיין קרבן, און אים שעכטן ביים אַיינגאַנג פון אוהל־מועד, און די קינדער פון אַהרן, די כּהנים, זאָלן שפּרענגען דאָס בלוט אויפן מזבח רונד אַרום. ³און ער זאָל גענענען פון דעם פּרידאָפּפּער, אַ פייער־אָפּפּער צו גאָט, דאָס פעטס וואָס דעקט צו די אינגעווייד, און דאָס גאַנצע פעטס וואָס אויף די אינגעווייד, ⁴און ביידע גירן, און דאָס פעטס וואָס אויף זיי, וואָס ביי די פּלאַנקען, און דאָס רויטפלייש איבערן לעבער—ביי די גירן זאָל ער עס אַראָפּנעמען. ⁵און די קינדער פון אַהרן זאָלן עס דעמפן אויפן מזבח איבער דעם בראַנדאָפּפּער וואָס אויפן האָלץ וואָס איבערן פייער, אַ פייער־אָפּפּער פאַר אַ געשמאַקן ריח צו גאָט.

⁶און אויב פון קליינפי איז זיין קרבן פאַר אַ פּרידאָפּפּער צו גאָט, אַ זכר אָדער אַ נקבה, זאָל ער אָן אַ פעלער אים ברענגען. ⁷אויב אַ שעפּס ברענגט ער פאַר זיין קרבן, זאָל ער אים גענענען פאַר גאָט. ⁸און ער זאָל אַנלענען זיין האַנט אויפן קאָפּ פון זיין קרבן, און אים שעכטן פאַרן אוהל־מועד; און די

קינדער פון אהרן זאלן שפרענגען זיין בלוט אויפן מזבח רונד ארום. ⁹און ער זאל גענעגען פון דעם פרידאָפּפּער, אַ פּייער-אַפּפּער צו גאָט, זיין פעטס, דעם גאַנצן וויידל-לעבן דעם רוקב ביין זאל ער אים אַראָפּנעמען-און דאָס פעטס וואָס דעקט צו די אינגעווייד, און דאָס גאַנצע פעטס וואָס אויף די אינגעווייד, ¹⁰און ביידע נירן, און דאָס פעטס וואָס אויף זיי, וואָס ביי די פּלאַנקען, און דאָס רויטפלייש איבערן לעבער-ביי די נירן זאל ער עס אַראָפּנעמען. ¹¹און דער פּהן זאל עס דעמפן אויפן מזבח, אַ שפּייז פון פּייער-אַפּפּער צו גאָט.

¹²און אויב אַ ציג איז זיין קרבן, זאל ער אים גענעגען פאַר גאָט. ¹³און ער זאל אַנלעגען זיין האַנט אויף זיין קאָפּ, און אים שעכטן פאַרן אוהל-מועד; און די קינדער פון אהרן זאלן שפרענגען זיין בלוט אויפן מזבח רונד ארום. ¹⁴און ער זאל גענעגען דערפון זיין קרבן, אַ פּייער-אַפּפּער צו גאָט: דאָס פעטס וואָס דעקט צו די אינגעווייד, און דאָס גאַנצע פעטס וואָס אויף די אינגעווייד, ¹⁵און ביידע נירן, און דאָס פעטס וואָס אויף זיי, וואָס ביי די פּלאַנקען, און דאָס רויטפלייש איבערן לעבער-ביי די נירן זאל ער עס אַראָפּנעמען. ¹⁶און דער פּהן זאל עס דעמפן אויפן מזבח-אַ שפּייז פון פּייער-אַפּפּער פאַר אַ געשמאַקן ריח; דאָס גאַנצע פעטס צו גאָט. ¹⁷אַן אייביק געזעץ אויף אַייערע דור-דורות אין אַלע אַייערע ווינערטער: קיין חלב און קיין בלוט זאלט איר ניט עסן.

ך ¹און גאָט האָט גערעדט צו משהן, אַזוי צו זאָגן: ²רעד צו די קינדער פון ישראל, אַזוי צו זאָגן:

אַ עמיצער וועט זינדיקן דורך אַ פאַרזע אין וואָסערע עס איז פאַרבאַטאָזאָכן פון גאָט וואָס טאָרן ניט געטאָן ווערן, און ער וועט טאָן איינע פון זיי, ³איז, אויב דאָס וועט זינדיקן דער געזאַלבער פּהן, צו דער פאַרשולדיקונג פון פּאַלק, זאל ער

מקריב זיין פֿאַר זיין זינד וואָס ער האָט געזינדיקט, אַ יונגן אָקס אָן אַ פעלער צו גאָט פֿאַר אַ זינדאָפּפּער. ⁴און ער זאָל ברענגען דעם אָקס צום אַיינגאַנג פֿון אוהל־מועד פֿאַר גאָט, און זאָל אַנלענען זיין האַנט אויפֿן קאָפּ פֿון דעם אָקס, און שעכטן דעם אָקס פֿאַר גאָט. ⁵און דער געזאַל־בטער פֿהן זאָל נעמען פֿון דעם בלוט פֿון אָקס, און זאָל עס ברענגען צום אוהל־מועד. ⁶און דער פֿהן זאָל אַיינטונקען זיין פינגער אין דעם בלוט, און שפּריצן פֿון דעם בלוט זיבן מאָל פֿאַר גאָט, פֿאַר דעם פֿרוּכֿת פֿון הייליקטום. ⁷און דער פֿהן זאָל אַרויפּטאַן פֿון דעם בלוט אויף די הערנער פֿון דעם מזבֿח פֿאַר וויירוּיך פֿון שמעקעדיקע געווירצן וואָס פֿאַר גאָט אין אוהל־מועד, און דאָס גאַנצע בלוט פֿון אָקס זאָל ער אויסגיסן אָן גרונט פֿון דעם מזבֿח פֿאַר בראַנדאָפּפּער וואָס ביים אַיינגאַנג פֿון אוהל־מועד. ⁸און דאָס גאַנצע פעטס פֿון דעם אָקס פֿון זינדאָפּפּער זאָל ער פֿון אים אַראָפּנעמען: דאָס פעטס וואָס דעקט צו די אינגעווייד, און דאָס גאַנצע פעטס וואָס אויף די אינגעווייד, ⁹און ביידע גירן, און דאָס פעטס וואָס אויף זיי, וואָס ביי די פּלאַנקען, און דאָס רויטפלייש איבערן לעבער—ביי די גירן זאָל ער עס אַראָפּ־נעמען, ¹⁰אַזווי ווי עס ווערט אַראָפּגענומען פֿון דעם אָקס פֿון פּריד־אָפּפּער; און דער פֿהן זאָל עס דעמפֿן אויפֿן מזבֿח פֿאַר בראַנד־אָפּפּער. ¹¹און דאָס פעל פֿון דעם אָקס, און דאָס גאַנצע פּלייש זיינס, מיט זיין קאָפּ, און מיט זיינע קני, און זיינע אינגעווייד, און זיין מיסט—¹²דעם גאַנצן אָקס זאָל ער אַרויסטראַגן אויסן לאַגער אין אַ ריינעם אַרט, וווּ מע שיט אויס די אַש, און אים פֿאַרברענען אויף האַלץ אין פייער; וווּ מע שיט אויס די אַש זאָל ער פֿאַר־ברענט ווערן.

¹³און אויב די גאַנצע עדה פֿון ישראל וועט פֿאַרוען, ווייל אַ זאַך וועט זיין פֿאַרהוילן פֿון די אויגן פֿון קהל, און זיי וועלן

טאָן איינע פון אַלע פאַרבאַטזאָכן פון גאָט וואָס טאָרן ניט גע-
 טאָן ווערן, און וועלן זיך פאַרשולדיקן, ¹⁴און זיי וועט באַוווּסט
 ווערן די זינד וואָס זיי האָבן זיך דערמיט פאַרזינדיקט, זאָל
 קהל ברענגען אַ יונגן אָקס פאַר אַ זינדאָפּפּער, און זיי זאָלן אים
 צוברענגען פארן אוהל-מועד. ¹⁵און די עלטסטע פון דער עדה
 זאָלן אָנלענען זייערע הענט אויפן קאָפּ פון אָקס פאַר גאָט, און
 מע זאָל שעכטן דעם אָקס פאַר גאָט. ¹⁶און דער געזאָלבטער
 כּהן זאָל ברענגען פון דעם בלוט פון אָקס צום אוהל-מועד.
¹⁷און דער כּהן זאָל אַיינטונקען זיין פינגער אין דעם בלוט, און
 שפּריצן זיבן מאָל פאַר גאָט, פאַרנט פון פּרוֹכַת. ¹⁸און ער
 זאָל אַרויפטאָן פון דעם בלוט אויף די הערנער פון דעם מזבח
 וואָס פאַר גאָט, וואָס אין אוהל-מועד, און דאָס גאַנצע בלוט
 זאָל ער אויסגיסן אָן גרונט פון דעם מזבח פאַר בראַנדאָפּפּער
 וואָס ביים אַיינגאַנג פון אוהל-מועד. ¹⁹און דאָס גאַנצע פעטס
 זיינס זאָל ער אַראָפּנעמען פון אים, און דעמפּן אויפן מזבח.
²⁰און ער זאָל טאָן מיט דעם אָקס, אַזוי ווי ער האָט געטאָן מיט
 דעם אָקס פון זינדאָפּפּער; גענוי אַזוי זאָל ער טאָן מיט אים;
 און דער כּהן זאָל מכּפּר זיין אויף זיי, און זיי וועט פאַרגעבן
 ווערן. ²¹און ער זאָל אַרויסטראָגן דעם אָקס אויסן לאַגער, און
 אים פאַרברענען, אַזוי ווי ער האָט פאַרברענט דעם פּריערדיקן
 אָקס; אַ זינדאָפּפּער פאַר קהל איז דאָס.

²²אַז אַ פּירשט וועט זינדיקן, און וועט טאָן דורך אַ פאַרוע
 איינע פון אַלע פאַרבאַטזאָכן פון גאָט זיין האַר וואָס טאָרן ניט
 געטאָן ווערן, און וועט זיך פאַרשולדיקן; ²³אויב אים ווערט
 באַוווּסט זיין זינד וואָס ער האָט זיך דערין פאַרזינדיקט, זאָל
 ער ברענגען פאַר זיין קרבן אַ ציגנבאַק, אַ זכּר אָן אַ פעלער.
²⁴און ער זאָל אָנלענען זיין האַנט אויפן קאָפּ פון באַק, און אים
 שעכטן אין דעם אַרט וווּ מע שעכט דאָס בראַנדאָפּפּער פאַר

גאָט; אַ זינדאָפּפּער איז דאָס.²⁵ און דער כּהן זאָל נעמען פון דעם בלוט פון זינדאָפּפּער מיט זיין פינגער, און אַרויפּטאָן אויף די הערנער פון דעם מזבח פאַר בראַנדאָפּפּער; און דאָס [איבעריקע] בלוט זיינס זאָל ער אויסגיסן אָן גרונט פון דעם מזבח פאַר בראַנדאָפּפּער.²⁶ און דאָס גאַנצע פעטס זיינס זאָל ער דעמפּן אויפן מזבח, אזוי ווי דאָס פעטס פון דעם פּריד־אָפּפּער; און דער כּהן זאָל מכּפּר זיין אויף אים פון וועגן זיין זינד, און אים וועט פאַרגעבן ווערן.

²⁷און אויב אָן איינצלנער מענטש פון דעם פּאָלק פון לאַנד וועט זינדיקן דורך אַ פּאַרזע, מיט וואָס ער וועט טאָן איינע פון די פּאַרבאָטזאָכן פון גאָט וואָס טאָרן ניט געטאָן ווערן, און וועט זיך פאַרשוילדיקן;²⁸ אויב מע מאַכט אים וויסן זיין זינד וואָס ער האָט געזינדיקט, זאָל ער ברענגען פאַר זיין קרבן אַ ציג אָן אַ פעלער, אַ זי, פאַר דער זינד וואָס ער האָט געזינדיקט.²⁹ און ער זאָל אַנלענען זיין האַנט אויפן קאָפּ פון דעם זינדאָפּפּער, און שעכטן דאָס זינדאָפּפּער אין דעם אָרט פון דעם בראַנד־אָפּפּער.³⁰ און דער כּהן זאָל נעמען פון זיין בלוט מיט זיין פינגער, און אַרויפּטאָן אויף די הערנער פון דעם מזבח פאַר בראַנדאָפּפּער, און דאָס גאַנצע בלוט זיינס זאָל ער אויסגיסן אָן גרונט פון מזבח.³¹ און דאָס גאַנצע פעטס זיינס זאָל ער אַראָפּנעמען, אזוי ווי דאָס פעטס ווערט אַראָפּנעמען פון דעם פּריד־אָפּפּער; און דער כּהן זאָל עס דעמפּן אויפן מזבח פאַר אַ געשמאַקן ריח צו גאָט; און דער כּהן זאָל מכּפּר זיין אויף אים, און אים וועט פאַרגעבן ווערן.

³²און אויב אַ שעפּס וועט ער ברענגען זיין קרבן פאַר אַ זינד־אָפּפּער, זאָל ער ברענגען אַ זי אָן אַ פעלער.³³ און ער זאָל אַנלענען זיין האַנט אויפן קאָפּ פון זינדאָפּפּער, און זאָל עס שעכטן פאַר אַ זינדאָפּפּער, אין דעם אָרט וווּ מע שעכט דאָס

בראנדאָפּפּער. ⁸⁴און דער פּהן זאָל נעמען פון דעם בלוט פון זינדאָפּפּער מיט זיין פינגער, און אַרויפּטאָן אויף די הערנער פון דעם מזבח פאַר בראַנדאָפּפּער, און דאָס גאַנצע בלוט זיינס זאָל ער אויסגיסן אָן גרונט פון מזבח. ⁸⁵און דאָס גאַנצע פעטס זיינס זאָל ער אַראָפּנעמען, אזוי ווי דאָס פעטס פון שעפּס ווערט אַראָפּגענומען פון דעם פּרידאָפּפּער; און דער פּהן זאָל עס דעמפּן אויפן מזבח, אויף די פּייעראָפּפּער פון גאָט; און דער פּהן זאָל מכּפּר זיין אויף אים פון וועגן זיין זינד וואָס ער האָט געזינדיקט, און אים וועט פאַרגעבן ווערן.

ה' יאָן אַז עמיצער וועט זינדיקן מיט וואָס ער וועט הערן דעם קול פון באַשווערונג, ווען ער איז אָן עדות, סיי ער האָט געזען, סיי ער ווייס עפעס-אויב ער וועט ניט אויסזאָגן, און טראָגן אויף זיך אַ זינד; ⁸⁶אָדער אַז עמיצער וועט זיך אָנרירן אָן עפעס אָן אומריינער זאָך, סיי אָן דער נבֿלה פון אַן אומריינער חיה, סיי אָן דער נבֿלה פון אָן אומריינער בהמה, סיי אָן דער נבֿלה פון אָן אומריינעם שרץ, און עס וועט זיין פאַר-הוילן פון אים אַז ער איז אומריין, און ער וועט זיך פאַרשולדיקן; ⁸⁷אָדער אַז ער וועט זיך אָנרירן אָן דער אומריינקייט פון אַ מענטשן, וואָס נאָר זיין אומריינקייט איז וואָס ער איז אומריין דערמיט, און עס וועט זיין פאַרהוילן פון אים; און ער וועט זיך דערוויסן אַז ער האָט זיך פאַרשולדיקט; ⁸⁸אָדער אַז עמיצער וועט שווערן דורך אַרויסרעדן מיט די ליפּן צום גוטן אָדער צום שלעכטן, וואָס נאָר אַ מענטש וועט אַרויסרעדן מיט אַ שבועה, און עס וועט זיין פאַרהוילן פון אים; און ער וועט זיך דערוויסן אַז ער איז שולדיק אין איינער פון די דאָזיקע זאַכן; ⁸⁹איז, אַז ער פאַרשולדיקט זיך אין איינער פון די דאָזיקע זאַכן, זאָל ער זיך מתודה זיין אויף וואָס ער האָט געזינדיקט. ⁹⁰און ער זאָל ברענגען זיין שולדאָפּפּער צו גאָט פאַר זיין זינד וואָס

ער האָט געזינדיקט, אַ זי פון קליינפֿי, אַ שעפּס אָדער אַ ציג, פֿאַר אַ זינדאָפּפּער; און דער פֿהן זאָל מכפּר זיין אויף אים פֿון וועגן זיין זינד.

⁷און אויב זיין האַנט פֿאַרמאָגט ניט גענוג אויף אַ לאַם, זאָל ער ברענגען פֿאַר זיין שוילדאָפּפּער פֿאַר וואָס ער האָט געזינדיקט, צוויי טורטלטיובן, אָדער צוויי יונגע טויבן, צו גאָט: איינע פֿאַר אַ זינדאָפּפּער און איינע פֿאַר אַ בראַנדאָפּפּער. ⁸און ער זאָל זיי ברענגען צום פֿהן; און ער זאָל מקריב זיין די וואָס פֿאַר אַ זינדאָפּפּער צוערשט, און אָפּקנייפֿן איר קאָפּ ביי איר געניק, אָבער ניט פֿאַנאָדערשיידן. ⁹און ער זאָל שפּריצן פֿון דעם בלוט פֿון זינדאָפּפּער אויף דער וואַנט פֿון מזבח, און דער רעשט פֿון דעם בלוט זאָל אויסגעקוועטשט ווערן אָן גרונט פֿון מזבח; אַ זינדאָפּפּער איז דאָס. ¹⁰און די צווייטע זאָל ער מאַכן פֿאַר אַ בראַנדאָפּפּער אַזוי ווי דער דין; און דער פֿהן זאָל מכפּר זיין אויף אים פֿון וועגן זיין זינד וואָס ער האָט געזינדיקט, און אים וועט פֿאַרגעבן ווערן.

¹¹און אויב זיין האַנט פֿאַרמאָגט ניט אויף צוויי טורטלטיובן, אָדער אויף צוויי יונגע טויבן, זאָל ער ברענגען פֿאַר זיין קרבֿן פֿאַר וואָס ער האָט געזינדיקט, אַ צענטל אַיפֿה זעמלמעל פֿאַר אַ זינדאָפּפּער; ער זאָל ניט אַרויפּטאָן אויף אים אייל, און ניט אַרויפּלייגן אויף אים וויירוך, וואָרום אַ זינדאָפּפּער איז דאָס. ¹²און ער זאָל עס ברענגען צום פֿהן, און דער פֿהן זאָל אָנהויפֿן פֿון אים זיין פּוילן הויפֿן—זיין דערמאָנונג—און דעמפֿן אויפֿן מזבח, אויף די פּייער־אָפּפּער פֿון גאָט; אַ זינדאָפּפּער איז דאָס. ¹³און דער פֿהן זאָל מכפּר זיין אויף אים פֿאַר זיין זינד וואָס ער האָט געזינדיקט אין איינער פֿון די דאָזיקע זאַכן, און אים וועט פֿאַרגעבן ווערן. און עס זאָל געהערן צום פֿהן אַזוי ווי אַ שפּייזאָפּפּער.

¹⁴און גאָט האָט גערעדט צו משהן, אַזוי צו זאָגן: ¹⁵אַז עמיצער וועט פעלשן אַ פעלשוּנג, און וועט זינדיקן דורך אַ פאַרזע אַקעגן די הייליקייטן פון גאָט, זאָל ער ברענגען זיין שולד־אַפּפּער צו גאָט: אַ ווידער פון די שאַף, אָן אַ פעלער, לויט דיין אַפּשאַצונג אין זילבער־שקלים, אויפן הייליקן שקל, פאַר אַ שולדאַפּפּער. ¹⁶און וואָס ער האָט פאַרשולדיקט קעגן דער הייליקייט זאָל ער אַפּצאָלן, און צולעגן דערצו אַ פינפטל דער־פּון, און דאָס געבן צום כּהן; און דער כּהן זאָל מכּפר זיין אויף אים מיט דעם ווידער פון שולדאַפּפּער, און אים וועט פאַר־געבן ווערן.

¹⁷און אויב עמיצער וועט זינדיקן, און וועט טאָן איינע פון אַלע פאַרבאָטזאָכן פון גאָט וואָס טאָרן ניט געטאָן ווערן, ווייל ער האָט ניט געוואָסט, און ער וועט זיך פאַרשולדיקן און טראָגן אויף זיך אַ זינד, ¹⁸זאָל ער ברענגען אַ ווידער פון די שאַף, אָן אַ פעלער, לויט דיין אַפּשאַצונג, פאַר אַ שולדאַפּפּער, צום כּהן; און דער כּהן זאָל מכּפר זיין אויף אים, פאַר דעם פאַרזע וואָס ער האָט פאַרזען, ווייל ער האָט ניט געוואָסט, און אים וועט פאַרגעבן ווערן. ¹⁹אַ שולדאַפּפּער איז דאָס; פאַר־שולדיקן האָט ער זיך פאַרשולדיקט קעגן גאָט.

²⁰און גאָט האָט גערעדט צו משהן, אַזוי צו זאָגן: ²¹אַז עמיצער וועט זינדיקן, און וועט פעלשן אַ פעלשוּנג אָן גאָט, און וועט פאַרלייקענען זיין חבר אָן איינלאָג, אָדער אַ משכון, אָדער אַ גולה, אָדער ער וועט קריוודען זיין חבר; ²²אָדער ער האָט געפונען פאַרלאָרנס און פאַרלייקנט עס, און שווערט פאַלש־אין איינער פון די אַלע זאַכן וואָס אַ מענטש באַגייט דערמיט אַ זינד; ²³איו, אַז ער האָט אַזוי געזינדיקט און זיך פאַרשולדיקט, זאָל ער אומקערן די גולה וואָס ער האט געגולט, אָדער די קריוודע וואָס ער האָט געקריוודעט, אָדער דעם איינלאָג

וואָס איז אַייגעלייגט געוואָרן ביי אים, אָדער דאָס פאַר-
 לאָרענע וואָס ער האָט געפּונען,²⁴ אָדער וואָס נאָר ער האָט
 געשוואָרן דערויף פּאַלש; און ער זאָל באַצאָלן דעם קרן
 דערפּון, און אַ פּינפטל דערפּון צולייגן דערצו; צו דעם וועמען
 עס געהערט זאָל ער עס אָפּגעבן אין דעם טאָג וואָס ער שפּירט
 זיך שוילדיק. ²⁵ און ער זאָל ברענגען זיין שוילדאָפּפער צו גאָט:
 אַ ווידער פּון די שאַף, אָן אַ פעלער, לויט דיין אָפּשאַצונג, פאַר
 אַ שוילדאָפּפער צום פּהן. ²⁶ און דער פּהן זאָל מכּפּר זיין אויף
 אים פאַר גאָט, און אים וועט פאַרגעבן ווערן וואָס נאָר פּון
 אַלעם דעם ער האָט געטאָן זיך צו פאַרשוילדיקן דערמיט.

צו

ן יאון גאָט האָט גערעדט צו משהן, אַזוי צו זאָגן: ² בבאָפעל
 אַהרנען און זיינע זין, אַזוי צו זאָגן:

דאָס איז דער דין פּון דעם בראַנדאָפּפער: דאָס איז דאָס
 וואָס גייט אַרויף אױפן בראַנד אױפן מזבח אויף אַ גאַנצע נאַכט
 ביז אין דער פּרי; און דאָס פּייער פּון מזבח זאָל געהאַלטן ווערן
 אין ברענען דערויף. ³ און דער פּהן זאָל אָנטאָן זיין ליינען
 קלייד, און ליינענע הויזן זאָל ער אָנטאָן אויף זיין לייב; און ער
 זאָל אַראָפּנעמען די אַש אויף וואָס דאָס פּייער האָט פאַרצערט
 דאָס בראַנדאָפּפער אױפן מזבח, און ער זאל עס אַהינד
 טאָן לעבן מזבח. ⁴ און ער זאָל אויסטאָן זיינע קליידער, און
 אָנטאָן אַנדערע קליידער, און אַרויסטראָגן די אַש אויסן
 לאַגער אין אַ ריינעם אַרט. ⁵ און דאָס פּייער אױפן מזבח זאָל
 געהאַלטן ווערן אין ברענען דערויף, עס זאָל ניט פאַרלאָשן
 ווערן. און דער פּהן זאָל אָנצינדן דערויף האַלץ פּרימאָרגן

אין פרימאָרגן; און ער זאָל אויסלייגן דערויף דאָס בראַנד־אָפּפּער, און דעמפּן דערויף דאָס פעטס פון די פּרידאָפּפּער. אַ פּייער זאָל תמיד געהאַלטן ווערן אין ברענען אויפן מזבח; עס זאָל ניט פאַרלאָשן ווערן.

און דאָס איז דער דין פון דעם שפּיזאָפּפּער: די קינדער פון אַהרן זאָלן עס גענענען פאַר גאָט פאַרנט פון מזבח. און ער זאָל אַראָפּנעמען דערפון מיט זיין הויפּן: פון דעם זעמל־מעל פון דעם שפּיזאָפּפּער, און פון זיין אייל, און דעם גאַנצן ווירויך וואָס אויפן שפּיזאָפּפּער; און ער זאָל דעמפּן זיין דערמאָנונג אויפן מזבח פאַר אַ געשמאַקן ריח צו גאָט. און דאָס איבעריקע פון אים זאָלן עסן אַהרן און זיינע זין; אומגעזייערט זאָל עס גענעסן ווערן, אין אַ הייליקן אָרט; אין הויף פון אַהל־מועד זאָלן זיי עסן. ¹⁰ עס זאָל ניט געבאַקט ווערן געזייערט. פאַר זייער חלק האָב איך דאָס זיי געגעבן פון מיינע פּייעראָפּפּער; אַ הייליקסטע הייליקייט איז דאָס, אַזוי ווי דאָס זינדאָפּפּער, און אַזוי ווי דאָס שוילדאָפּפּער. ¹¹ יעטוועדער מאָנספאַרשויך צווישן די קינדער פון אַהרן מעג עס עסן; אַן אייביק רעכט אויף אַייערע דור־דורות פון די פּייעראָפּפּער פון גאָט; אַלץ וואָס וועט זיך אַנרירן אָן דעם זאָל ווערן הייליק.

¹² און גאָט האָט גערעדט צו משה, אַזוי צו זאָגן: ¹³ דאָס איז דער קרבן פון אַהרנען און זיינע זין, וואָס זיי זאָלן מקריב זיין צו גאָט אין דעם טאָג וואָס ער ווערט געזאַלבת: אַ צענטל אַיפה זעמלמעל פאַר אַ שפּיזאָפּפּער תמיד, אַ העלפט דערפון אין דער פרי, און אַ העלפט דערפון אין אָונט. ¹⁴ אויף אַ באַקפּאַן, מיט אייל, זאָל עס געמאַכט ווערן; גוט דורכגעשלאָגן זאָלסטו עס ברענען; אַ געבאַקט שפּיזאָפּפּער אין בראַקן זאָלסטו עס מקריב זיין פאַר אַ געשמאַקן ריח צו גאָט. ¹⁵ און דער פּהן וואָס איז דער געזאַלבתער אויף זיין אָרט פון צווישן זיינע זין,

זאל עס מאַכן; אַן אייביק געזעץ; אין גאַנצן צו גאָט זאל עס
 געדעמפט ווערן.¹⁶ און יעטוועדער שפייזאָפּפּער פּוּן אַ כּהֵן
 זאל אין גאַנצן פּאַרברענט ווערן; עס זאל נישט געגעסן ווערן.
¹⁷און גאָט האָט גערעדט צו משהן, אַזוי צו זאָגן:¹⁸ רעד צו
 אַהרֹנען און צו זיינע זין, אַזוי צו זאָגן:

דאָס איז דער דין פּוּן דעם זינדאָפּפּער: אין דעם אָרט וווּ
 דאָס בראַנדאָפּפּער ווערט געשאַכטן, זאל געשאַכטן ווערן דאָס
 זינדאָפּפּער פּאַר גאָט; אַ הייליקסטע הייליקייט איז דאָס.
¹⁹דער כּהֵן וואָס ברענגט עס אויף פּאַר אַ זינדאָפּפּער זאל עס
 עסן; אין אַ הייליקן אָרט זאל עס געגעסן ווערן, אין הויף פּוּן
 אוהל־מוֹעֵד.²⁰ אַלץ וואָס וועט זיך אָנרירן אָן זיין פּלייש, זאל
 ווערן הייליק; און אויב עס וועט אַרויפּשפּריצן פּוּן זיין בלוט
 אויף אַ בגד, זאָלסטו דאָס אויף וואָס עס וועט אַרויפּשפּריצן,
 וואַשן אין אַ הייליקן אָרט.²¹ און די ליימענע כּלי וואָס עס ווערט
 געקאָכט ווערן דערין, זאל צעבראַכן ווערן; און אויב עס ווערט
 געקאָכט אין אַ קופּערנער כּלי, זאל זי אויסגעשייערט ווערן, און
 אויסגעשווענקט ווערן מיט וואַסער.²² יעטוועדער מאַנספּאַרשוין
 צווישן די כּהֵנים מעג דאָס עסן; אַ הייליקסטע הייליקייט
 איז דאָס.²³ אָבער קיין זינדאָפּפּער, וואָס פּוּן זיין בלוט ווערט
 געבראַכט אין אוהל־מוֹעֵד כּדי מכּפּר צו זיין אין הייליקטום,
 זאל נישט געגעסן ווערן; אין פייער זאל עס פּאַרברענט ווערן.
 ן יאון דאָס איז דער דין פּוּן דעם שולדאָפּפּער: אַ הייליקסטע
 הייליקייט איז דאָס.²⁴ אין דעם אָרט וווּ מע שעכט דאָס
 בראַנדאָפּפּער, זאל מען שעכטן דאָס שולדאָפּפּער; און זיין
 בלוט זאל מען שפּרענגען אויפּן מוּבַח רוּנֵד אַרום.²⁵ און דאָס
 גאַנצע פעטס זיינס זאל מען מקריב זיין פּוּן אים, דעם וויידל,
 און דאָס פעטס וואָס דעקט צו די אינגעווייד, און ביידע נירן,
 און דאָס פעטס וואָס אויף זיי, וואָס ביי די פּלאַנקען, און דאָס

רויטפלייש איבערן לעבער—ביי די גירן זאל מען עס אראפֿ
 נעמען. ⁵און דער פֿהן זאל עס דעמפֿן אויפֿן מזבח, א פֿייער־
 אָפּפּער צו גאָט; אַ שולדאָפּפּער איז דאָס. ⁶עטוועדער מאַנס־
 פֿאַרשוין צווישן די פֿהנים מעג עס עסן; אין אַ הייליקן אָרט זאל
 עס געגעסן ווערן; אַ הייליקסטע הייליקייט איז דאָס. ⁷ווי דאָס
 זינדאָפּפּער אַזוי דאָס שולדאָפּפּער, איין דין פֿאַר זיי; דער
 פֿהן וואָס איז דערמיט מכפר, צו אים זאל עס געהערן. ⁸און
 דער פֿהן וואָס איז מקריב עמיצנס אַ בראַנדאָפּפּער, זאל
 דאָס פעל פֿון דעם בראַנדאָפּפּער וואָס ער האָט מקריב געווען,
 געהערן צו אים, צום פֿהן. ⁹און איטלאַך שפּייזאָפּפּער וואָס
 ווערט געבאַקן אין אויוון, און איטלאַכס וואָס ווערט געמאַכט
 אין אַ בראַטפֿאַן, אָדער אויף אַ באַקפֿאַן, זאל געהערן צו אים,
 צו דעם פֿהן וואָס איז דאָס מקריב. ¹⁰און איטלאַך שפּייזאָפּפּער
 פֿאַרמישט מיט אייל, אָדער טרוקן, זאל געהערן צו אַלע
 קינדער פֿון אַהרן, צו איינעם אַזוי ווי צום אַנדערן.

¹¹און דאָס איז דער דין פֿון דעם פֿרידאָפּפּער וואָס עמיצער
 ברענגט צו גאָט: ¹²אויב ער ברענגט עס פֿאַר אַ דאַנקגעבונג,
 זאל ער ברענגען מיט דעם דאַנקאָפּפּער אומגעזייערטע חלות
 פֿאַרמישט מיט אייל, און אומגעזייערטע קוכנס באַשמירט
 מיט אייל, און זעמלמעל גוט דורכגעשלאָגן, חלות פֿאַרמישט
 מיט אייל. ¹³אין איינעם מיט חלות פֿון געזייערטן ברויט
 זאל ער ברענגען זיין אָפּפּערגאָב ביי זיין פֿרידאָפּפּער פֿון
 דאַנק. ¹⁴און ער זאל דערפֿון ברענגען איינס פֿון איטלאַכער
 אָפּפּערגאָב אַן אָפּשיידונג צו גאָט; צו דעם פֿהן וואָס שפּרענגט
 דאָס בלוט פֿון דעם פֿרידאָפּפּער, צו אים זאל עס געהערן.
¹⁵און דאָס פֿלייש פֿון זיין פֿרידאָפּפּער פֿון דאַנק מוז געגעסן
 ווערן אין דעם טאָג פֿון זיין קרבֿן; ער זאל ניט איבערלאָזן דער־
 פֿון ביז אין דער פֿרי. ¹⁶אויב אָבער דאָס שלאַכטאָפּפּער פֿון

זיין קרבן איז א נדר, אָדער אַ פרייחיליקע גאָב, זאָל עס געגעסן ווערן אין דעם טאָג וואָס ער איז מקריב זיין שלאַכטאָפּפּער; און אויך אויף מאָרגן מעג וואָס בלייבט דערפון געגעסן ווערן.¹⁷ אָבער וואָס בלייבט פון דעם פלייש פון דעם שלאַכט אָפּפּער אויפן דריטן טאָג זאָל אין פייער פאַרברענט ווערן.¹⁸ און אויב געגעסן וועט געגעסן ווערן פון דעם פלייש פון זיין פרידאָפּפּער אויפן דריטן טאָג, וועט עס ניט באַוויליקט ווערן; עס וועט ניט גערעכנט ווערן דעם וואָס איז דאָס מקריב; אַן אומווערדיקייט וועט עס זיין, און דער מענטש וואָס עסט דערפון וועט טראָגן זיין זינד.¹⁹ און דאָס פלייש וואָס וועט זיך אַנרירן אָן עפעס אומריינס, זאָל ניט געגעסן ווערן; אין פייער זאָל עס פאַרברענט ווערן. אָבער אַזוי דאָס פלייש—מעג איטלאַכער וואָס איז ריין, עסן דאָס פלייש.²⁰ און דער מענטש וואָס וועט עסן פלייש פון אַ פרידאָפּפּער וואָס צו גאָט, מיט זיין אומריינקייט אויף אים, יענע זעל זאָל פאַרשניטן ווערן פון איר פאַלק.²¹ און אַז עמיצער וועט זיך אַנרירן אָן עפעס אומריינס, אָן דער אומריינקייט פון אַ מענטשן, אָדער אָן אַן אומריינער בהמה, אָדער אָן וואָסער עס איז אומריינעם שרץ, און ער וועט עסן פון דעם פלייש פון אַ פרידאָפּפּער וואָס צו גאָט, זאָל יענע זעל פאַרשניטן ווערן פון איר פאַלק.

²² און גאָט האָט גערעדט צו משהן, אַזוי צו זאָגן: ²³ רעד צו די קינדער פון ישראל, אַזוי צו זאָגן:

קיין חלב פון אַן אַקס, אָדער אַ שעפּס, אָדער אַ ציג, זאָלט איר ניט עסן.²⁴ און חלב פון אַ געפאַלענער, און חלב פון אַ פאַרצוקטער, מעג פאַרטאָן ווערן אויף אַלערליי אַרבעט; אָבער עסן זאָלט איר עס ניט עסן.²⁵ וואָרום איטלאַכער וואָס עסט חלב פון אַ בהמה וואָס מע איז מקריב פון איר אַ פייער אָפּפּער צו גאָט, זאָל דער מענטש וואָס עסט עס, פאַרשניטן

ווערן פון זיין פאָלק. ²⁶און קיין בלוט זאָלט איר ניט עסן אין
אַלע אַייערע ווינערטער, סיי פון אַן עוף, סיי פון אַ בהמה.
²⁷איטלאַכער מענטש וואָס וועט עסן וואָסער עס איז בלוט,
יענע זעל זאָל פאַרשניטן ווערן פון איר פאָלק.

²⁸און גאָט האָט גערעדט צו משהן, אַזוי צו זאָגן: ²⁹רעד צו
די קינדער פון ישׂראל, אַזוי צו זאָגן:

דער וואָס איז מקריב זיין פרידאָפּפּער צו גאָט, ער זאָל
ברענגען זיין קרבן צו גאָט פון זיין פרידאָפּפּער. ³⁰זיינע הענט
זאָלן ברענגען די פייער־אָפּפּער פון גאָט; דאָס פעטס מיט דער
ברוסט זאָל ער ברענגען; די ברוסט, כדי זי אויפצוהייבן אַן
אויפהייבונג צו גאָט. ³¹און דער כהן זאָל דעמפן דאָס פעטס
אויפן מזבח, און די ברוסט זאָל געהערן צו אַהרֹנען און צו זיין
נע קינדער. ³²און דעם רעכטן שענקל זאָלט איר געבן אַן אָפּ־
שיידונג צום כהן פון אַייערע פרידאָפּפּער. ³³דער פון די
קינדער פון אַהרן וואָס איז מקריב דאָס בלוט פון דעם פריד־
אָפּפּער און דאָס פעטס, צו אים זאָל געהערן דער רעכטער
שענקל פאַר אַ חלק. ³⁴וואָרום די ברוסט פון אויפהייבונג און
דעם שענקל פון אָפּשיידונג האָב איך גענומען פון די קינדער
פון ישׂראל, פון זייערע פרידאָפּפּער, און האָב זיי געגעבן צו
אַהרן דעם כהן און צו זיינע קינדער, פאַר אַן אייביקן רעכט,
פון די קינדער פון ישׂראל.

³⁵דאָס איז דער טייל פון אַהרֹנען, און דער טייל פון זיינע
קינדער, פון די פייער־אָפּפּער פון גאָט, אין דעם טאָג וואָס מע
האָט זיי געמאַכט גענענען צו זיין כהנים צו גאָט; ³⁶וואָס גאָט האָט
באַפוילן זיי צו געבן פון די קינדער פון ישׂראל, אין דעם טאָג
וואָס מע האָט זיי געזאַל־בט; אַן אייביק רעכט אויף זייערע דוֹר־
דורות.

37 דאָס איז דער דין פֿאַרן בראַנדאָפּפּער, פֿאַרן שפּייד אָפּפּער, און פֿאַרן זינדאָפּפּער, און פֿאַרן שוילדאָפּפּער, און פֿאַרן קרבן פֿון דערפּילונג, און פֿאַרן פּרידאָפּפּער; 38 וואָס גאָט האָט באַפוילן משהן אויפן באַרג סיני, אין דעם טאָג וואָס ער האָט באַפוילן די קינדער פֿון ישׂראל מקריב צו זיין זייערע קרבנות צו גאָט, אין מדבר סיני.

ח יאון גאָט האָט גערעדט צו משהן, אַזוי צו זאָגן: 2 נעם אַהרֹנען און זיינע זין מיט אים, און די קליידער, און דאָס אייל פֿון זאַלבוֹנג, און דעם אָקס פֿון זינדאָפּפּער, און די צוויי ווידערס, און דעם קאַרב אומגעזייערטן ברויט; 3 און די גאַנצע עדה זאַמל אַיין צום אַיינגאַנג פֿון אוהל־מוֹעד.

4 האָט משה געטאָן אַזוי ווי גאָט האָט אים באַפוילן; און די עדה האָט זיך אַיינגעזאַמלט צום אַיינגאַנג פֿון אוהל־מוֹעד. 5 און משה האָט געזאָגט צו דער עדה: דאָס איז די זאַך וואָס גאָט האָט באַפוילן צו טאָן. 6 און משה האָט געמאַכט גענענען אַהרֹנען און זיינע זין, און ער האָט זיי געוואָשן מיט וואַסער. 7 און ער האָט אַרויפגעטאָן אויף אים דאָס העמדל, און אים אַרומגעגורט מיטן גאַרטל, און אים אָנגעקליידט דעם מאַנטל, און אַרויפגעטאָן אויף אים דעם אָפּוד, און אים אַרומגעגורט מיט דעם אַרומד באַנד פֿון אָפּוד, און אים אָנגעבונדן דעם אָפּוד דערמיט. 8 און ער האָט אָנגעטאָן אויף אים דעם חוֹשֶׁן, און אַרויפגעטאָן אויפן חוֹשֶׁן די אורים־זֹתומים. 9 און ער האָט אים אָנגעטאָן די הויב אויפן קאָפּ, און אַרויפגעטאָן אויף דער הויב, אויף דער פּאָדערזייט, דאָס גילדערנע שטערנבלעך, די הייליקע קרוין, אַזוי ווי גאָט האָט משהן באַפוילן. 10 און משה האָט גענומען דאָס אייל פֿון זאַלבוֹנג, און האָט געזאַלבת דעם משכן און אַלץ וואָס אין אים, און האָט זיי געהייליקט. 11 און ער האָט געשפּריצט דערפֿון אויפן מזבח זיבן מאָל; און ער האָט

געזאלבט דעם מזבח, און אַלע זיינע פֿלים, און דעם האַנטפֿאַס און זיין געשטעל, זיי צו הייליקן. ¹²און ער האָט אַרויפגעגאַסן פֿון דעם אייל פֿון זאלבונג אויף אַהרנס קאַפֿ, און האָט אים געזאלבט, אים צו הייליקן. ¹³און משה האָט געמאַכט גענוענען אַהרנס זין, און האָט זיי אָנגעטאַן העמדלאַך, און זיי אָנגעגורט גאַרטלען, און זיי אָנגעבונדן היטלען, אַזוי ווי גאַט האָט משהן באַפוילן. ¹⁴און ער האָט געמאַכט גענוענען דעם אָקס פֿון זינד־אַפֿפֿער, און אַהרן און זיינע זין האָבן אָנגעלענט זייערע הענט אויפֿן קאַפֿ פֿון דעם אָקס פֿון זינד־אַפֿפֿער. ¹⁵און מע האָט אים געשאַכטן; און משה האָט גענומען דאָס בלוט, און האָט אַרויפֿגעטאַן מיט זיין פינגער אויף די הערנער פֿון מזבח רונד אַרום, און גערייניקט דעם מזבח, און דאָס [איבעריקע] בלוט האָט ער אויסגעגאַסן אָן גרונט פֿון מזבח, און אים געהייליקט, כּדי מכּפֿר צו זיין אויף אים. ¹⁶און ער האָט גענומען דאָס גאַנצע פעטס וואָס אויף די אינגעווייד, און דאָס רויטפֿלייש פֿון לעבער, און ביידע נירן און זייער פעטס, און משה האָט עס געדעמפט אויפֿן מזבח. ¹⁷און דעם אָקס מיט זיין פעל, און זיין פֿלייש, און זיין מיסט, האָט מען פֿאַרברענט אין פייער אויסן לאַגער, אַזוי ווי גאַט האָט משהן באַפוילן. ¹⁸און ער האָט געמאַכט גענוענען דעם ווידער פֿון בראַנד־אַפֿפֿער, און אַהרן און זיינע זין האָבן אָנגעלענט זייערע הענט אויפֿן קאַפֿ פֿון דעם ווידער. ¹⁹און מע האָט אים געשאַכטן, און משה האָט געשפרענגט דאָס בלוט אויפֿן מזבח רונד אַרום. ²⁰און דעם ווידער האָט מען צעשניטן אויף זיינע שטיקער, און משה האָט געדעמפט דעם קאַפֿ און די שטיקער און דאָס פעטס. ²¹און די אינגעווייד און די קני האָט מען אָפֿגעשווענקט מיט וואַסער, און משה האָט געדעמפט דעם גאַנצן ווידער אויפֿן מזבח; אַ בראַנד־אַפֿפֿער איז דאָס געווען, פֿאַר אַ געשמאַקן ריח, אַ פייעראַפֿפֿער איז דאָס געווען

צו גאָט, אַזוי ווי גאָט האָט משהן באַפוילן. ²²און ער האָט געמאַכט גענענען דעם צווייטן ווידער, דעם ווידער פון דער-פילונג, און אַהרן און זינע זין האָבן אָנגעלענט זייערע הענט אויפן קאָפּ פון דעם ווידער. ²³און מע האָט אים געשאַכטן, און משה האָט גענומען פון זיין בלוט, און אַרויפגעטאָן אויף אַהרנס רעכטן אויערלעפל, און אויפן דוימען פון זיין רעכטער האַנט, און אויפן דוימען פון זיין רעכטן פוס. ²⁴און מע האָט געמאַכט גענענען אַהרנס זין, און משה האָט אַרויפגעטאָן פון דעם בלוט אויף זייער רעכטן אויערלעפעל, און אויפן דוימען פון זייער רעכטער האַנט, און אויפן דוימען פון זייער רעכטן פוס; און משה האָט געשפרענגט דאָס בלוט אויפן מזבח רוּנד אַרום. ²⁵און ער האָט גענומען דאָס פעטס, און דעם וויידל, און דאָס גאַנצע פעטס וואָס אויף די אינגעווייד, און דאָס רויטפלייש פון לע-בער, און ביידע נירן און זייער פעטס, און דעם רעכטן שענקל. ²⁶און פון דעם קאָרב אומגעזייערטן ברויט וואָס פאַר גאָט, האָט ער גענומען איין אומגעזייערטע חלה, און איין חלה ברויט אויף אייל, און איין קוכן, און האָט אַרויפגעטאָן אויפן פעטס, און אויפן רעכטן שענקל. ²⁷און ער האָט אַרויפגעלייגט אַלצדינג אויף די הענט פון אַהרנען, און אויף די הענט פון זינע זין, און האָט זיי אויפגעהויבן אָן אויפהייבונג פאַר גאָט. ²⁸און משה האָט עס צו גענומען פון זייערע הענט, און געדעמפט אויפן מזבח איבערן בראַנדאָפּפער; אַ דערפילונג זינען זיי געווען, פאַר אַ געשמאַקן ריח; אַ פייעראָפּפער איז דאָס געווען צו גאָט. ²⁹און משה האָט גענומען די ברוסט, און האָט זי אויפגעהויבן אָן אויפהייבונג פאַר גאָט; דאָס איז געווען משהן צום חלק פון דעם ווידער פון דערפילונג, אַזוי ווי גאָט האָט משהן באַפוילן. ³⁰און משה האָט גענומען פון דעם אייל פון זאַלבוּנג, און פון דעם בלוט וואָס אויפן מזבח, און האָט געשפּריצט אויף אַהרנען, אויף זינע

קליידער, און אויף זיינע זין און אויף זיינע זינס קליידער מיט אים, און געהייליקט אהרנען, זיינע קליידער, און זיינע זין און זיינע זינס קליידער מיט אים.³¹ און משה האָט געזאָגט צו אהרנען און צו זיינע זין: קאַכט דאָס פלייש ביים אַיינגאַנג פון אוהל־מועד, און דאָרטן זאָלט איר עס עסן, מיט דעם ברויט וואָס אין דעם קאָרב פון דערפילונג, לויט ווי איך האָב באַ פוילן, אַזוי צו זאָגן: אהרן און זיינע זין זאָלן עס עסן.³² און וואָס בלייבט פון דעם פלייש און פון דעם ברויט, זאָלט איר אין פייער פאַרברענען.³³ און פון דעם אַיינגאַנג פון אוהל־מועד זאָלט איר ניט אַרויסגיין זיבן טעג, ביז דעם טאָג וואָס די טעג פון אַיער דערפילונג ווערן פול; וואָרום זיבן טעג וועט מען דערפילן אַיער האַנט.³⁴ אַזוי ווי מע האָט געטאָן היינטיקן טאָג, האָט גאָט באַפוילן צו טאָן, כדי מכפר צו זיין אויף אַיך.³⁵ און אין דעם אַיינגאַנג פון אוהל־מועד זאָלט איר בלייבן טאָג און נאַכט זיבן טעג, און היטן די היטונג פון גאָט, כדי איר זאָלט ניט שטאַרבן; וואָרום אַזוי בין איך באַפוילן געוואָרן.³⁶ און אהרן און זיינע זין האָבן געטאָן אַלע זאַכן וואָס גאָט האָט באַפוילן דורך משהן.

שמיני

ו יאון עס איז געווען אויפן אַכטן טאָג, האָט משה גערופן אהרנען, און זיינע זין, און די עלטסטע פון ישראל.¹ און ער האָט געזאָגט צו אהרנען: נעם דיר אַ קאַלב, אַ יונג רינד, פאַר אַ זינדאָפּפער, און אַ ווידער פאַר אַ בראַנדאָפּפער, אַן אַ פעלער, און זיי מקריב פאַר גאָט.² און צו די קינדער פון ישראל זאָלסטו רעדן, אַזוי צו זאָגן: נעמט אַ ציגנבאַק פאַר אַ זינד־אָפּפער; און אַ קאַלב און אַ שעפּס, יאָריקע אָן אַ פעלער, פאַר בראַנדאָפּפער; יאון אַן אַקס און אַ ווידער פאַר פרידאָפּפער,

צו שלאַכטן פאַר גאָט; און אַ שפּייזאָפּפּער פאַרמישט מיט אייל;
וואַרום היינט טוט זיך גאָט באַווייזן צו אַיך.

⁵האַבן זיי געבראַכט וואָס משה האָט באַפוילן פאַרן אַהל-
מועד, און די גאַנצע עדה האָט גענענט, און זיך געשטעלט פאַר
גאָט. ⁶און משה האָט געזאָגט: דאָס איז די זאַך וואָס גאָט האָט
באַפוילן איר זאָלט טאָן, כדי די פּראַכט פון גאָט זאָל זיך
באַווייזן צו אַיך. ⁷און משה האָט געזאָגט צו אַהרֹנען: גענען צום
מזבח, און מאַך דייַן זינדאָפּפּער און דייַן בראַנדאָפּפּער, און
זיי מכּפּר אויף זיך און אויפן פּאָלק; און מאַך דעם קרבן פון
פּאָלק, און זיי מכּפּר אויף זיי, אַזוי ווי גאָט האָט באַפוילן.

⁸האַט אַהרן גענענט צום מזבח, און האָט געשאַכטן דאָס
קאַלב פון זינדאָפּפּער וואָס פאַר אים. ⁹און די זיין פון אַהרֹנען
האַבן גענענט צו אים דאָס בלוט, און ער האָט אַיינגעטונקט זיין
פינגער אין דעם בלוט, און אַרויפגעטאָן אויף די הערנער פון
מזבח, און דאָס ואיבעריקע בלוט האָט ער אויסגעגאָסן אָן
גרונט פון מזבח. ¹⁰און דאָס פעטס, און די גירן, און דאָס רויט-
פלייש פון לעבער, פון דעם זינדאָפּפּער, האָט ער געדעמפט
אויפן מזבח, אַזוי ווי גאָט האָט באַפוילן משהן. ¹¹און דאָס
פלייש און דאָס פעל האָט מען פאַרברענט אין פייער אויסן
לאַגער. ¹²און ער האָט געשאַכטן דאָס בראַנדאָפּפּער, און די
זיין פון אַהרֹנען האָבן אים דערלאַנגט דאָס בלוט, און ער האָט
עס געשפרענגט אויפן מזבח רונד אַרום. ¹³און זיי האָבן אים
דערלאַנגט דאָס בראַנדאָפּפּער אין זיינע שטיקער, און דעם
קאָפּ, און ער האָט עס געדעמפט אויפן מזבח. ¹⁴און ער
האַט אָפּגעשווענקט די אינגעווייד און די קני, און געדעמפט
איבער דעם בראַנדאָפּפּער אויפן מזבח. ¹⁵און ער האָט געמאַכט
גענענען דעם קרבן פון פּאָלק; און ער האָט גענומען דעם באַק
פון זינדאָפּפּער וואָס פאַרן פּאָלק, און האָט אים געשאַכטן.

און אים אויפגעבראכט פאר א זינדאָפּפּער אַזוי ווי דאָס ערשטע.
¹⁶און ער האָט געמאַכט גענענען דאָס בראַנדאָפּפּער, און
האָט עס געמאַכט אַזוי ווי דער דין. ¹⁷און ער האָט געמאַכט
גענענען דאָס שפּייזאָפּפּער, און האָט אָנגעפּילט זיין האַנט דער-
פּון, און געדעמפט אויפן מזבח, אַחוץ דעם בראַנדאָפּפּער פּון
אין דער פּרי. ¹⁸און ער האָט געשאַכטן דעם אָקס און דעם
ווידער, דאָס פּרידאָפּפּער וואָס פאַרן פּאַלק; און די זין פּון
אַהרֹנען האָבן אים דערלאָנגט דאָס בלוט, און ער האָט עס
געשפּרענגט אויפן מזבח רונד אַרום. ¹⁹און דאָס פעטס פּון
דעם אָקס און פּון דעם ווידער, דעם וויידל, און דאָס וואָס
דעקט צו [די אינגעווייד], און די נירן, און דאָס רויטפלייש פּון
לעבער—²⁰דאָס פעטס האָבן זיי אַרויפגעטאַן אויף די ברוסטן,
און ער האָט געדעמפט דאָס פעטס אויפן מזבח. ²¹און די
ברוסטן און דעם רעכטן שענקל האָט אַהרֹן אויפּגעהויבן אַן
אויפהייבונג פאַר גאָט, אַזוי ווי משה האָט באַפוילן. ²²און
אַהרֹן האָט אויפּגעהויבן זיינע הענט צום פּאַלק, און האָט זיי
געבענטשט; און ער האָט אַראָפּגענידערט פּון מאַכן דאָס זינד-
אָפּפּער און דאָס בראַנדאָפּפּער און דאָס פּרידאָפּפּער. ²³און
משה און אַהרֹן זיינען אַריינגעגאַנגען אין אוהל־מוֹעֵד, און
זיינען אַרויסגעגאַנגען און האָבן געבענטשט דאָס פּאַלק; און די
פּראַכט פּון גאָט האָט זיך באַוויזן צום גאַנצן פּאַלק. ²⁴און אַ
פּייער איז אַרויסגעגאַנגען פּון פאַר גאָט, און האָט פאַרצערט
אויפן מזבח דאָס בראַנדאָפּפּער און דאָס פעטס. און דאָס
גאַנצע פּאַלק האָט געזען, און זיי האָבן אויסגעשריען, און
זיינען געפאַלן אויף זייער פנים.

ר יאון די זין פון אַהרֹנען, נָדב און אַבִיהוּא, האָבן גענומען
איטלאַכער זיין פּייערפאַן, און האָבן אַריינגעלייגט דערין
פּייער, און אַרויפגעטאַן דערויף וויירוך, און געבראַכט פאַר

גאָט פּרעמד פּייער, וואָס ער האָט זיי נישט באַפוילן.² איז אַרויס אַ פּייער פון פּאַר גאָט, און האָט זיי פּאַרצערט, און זיי זיינען געשטאַרבן פּאַר גאָט. און משה האָט געזאָגט צו אַהרֹנען: דאָס איז וואָס גאָט האָט גערעדט, אַזוי צו זאָגן:

דורך מיינע גאַנטע וועל איך געהייליקט ווערן,

און פאַרן גאַנצן פּאָלק וועל איך געערליכט ווערן.

און אַהרֹן האָט געשוויגן.⁴ און משה האָט גערופֿן מישאַל און אַלפֿסן, די זין פון עזיאל, אַהרֹנס פעטער, און האָט צו זיי געזאָגט: גענענט, טראַגט אַרויס אַייערע ברידער פון פּאַר דעם הייליקטום אויסן לאַגער.⁵ האָבן זיי גענענט, און האָבן זיי אַרויסגעטראָגן אין זייערע העמדלאַך אויסן לאַגער, אַזוי ווי משה האָט גערעדט.

⁶ און משה האָט געזאָגט צו אַהרֹנען, און צו אַלעוֹרן און צו איתמרן, זיינע זין: אַייערע קעפֿ זאָלט איר נישט לאָזן פּאַרוואַקסן, און אַייערע קליידער זאָלט איר נישט אַיינרייסן, כדי איר זאָלט נישט שטאַרבן, און אויף דער גאַנצער עדה וועט ער צערענען; נאָר אַייערע ברידער, דאָס גאַנצע הויז פון ישראל, זאָלן באַוויינען די פּאַרברענונג וואָס גאָט האָט פּאַרברענט.⁷ און פון אַיינגאַנג פון אַהל־מוֹעֵד זאָלט איר נישט אַרויסגיין, כדי איר זאָלט נישט שטאַרבן; וואָרום דאָס אייל פון גאַטס זאָלבונג איז אויף אַיך. און זיי האָבן געטאַן אַזוי ווי דאָס וואָרט פון משהן.

⁸ און גאָט האָט גערעדט צו אַהרֹנען, אַזוי צו זאָגן: וויין און שטאַרק געטראַנק זאָלסטו נישט טרינקען, דו און דייע זין מיט דיר, ווען איר גייט אַריין אין אַהל־מוֹעֵד, כדי איר זאָלט נישט שטאַרבן; אַן אייביק געזעץ אויף אַייערע דור־דורות;¹⁰ כדי איר זאָלט אָפּשיידן צווישן הייליקן און אומהייליקן, און צווישן אומריינעם און ריינעם;¹¹ און לערנען די קינדער פון ישראל אַלע געזעצן וואָס גאָט האָט זיי געהייסן דורך משהן.

¹²און משה האָט גערעדט צו אַהרנען, און צו אַלעָנרן און צו איתְמָרן, זיינע געבליבענע זין: נעמט דאָס שפּיזאָפּפּער וואָס בלייבט פון די פּייעראָפּפּער פון גאָט, און עסט עס אומגעזייערט לעבן מזבח; וואָרום אַ הייליקסטע הייליקייט איז דאָס. ¹³און איר זאָלט עס עסן אין אַ הייליקן אָרט, ווייל דיין רעכט און דייןע קינדערס רעכט איז דאָס פון די פּייעראָפּפּער פון גאָט; וואָרום אזוי בין איך באַפוילן געוואָרן. ¹⁴און די ברוסט פון אויפהייבונג און דעם שענקל פון אָפּשיידונג זאָלט איר עסן אין אַ ריינעם אָרט, דו, און דייןע זין און דייןע טעכטער מיט דיר; וואָרום ווי דיין רעכט און דייןע קינדערס רעכט זיינען זיי געגעבן געוואָרן פון די פּרידאָפּפּער פון די קינדער פון ישראל. ¹⁵דעם שענקל פון אָפּשיידונג און די ברוסט פון אויפהייבונג זאָלן זיי ברענגען מיט די פּייעראָפּפּער פון פעטס, כדי זיי אויפֿצוהייבן אַן אויפהייבונג פאַר גאָט; און עס זאָל געהערן צו דיר, און צו דייןע קינדער מיט דיר, פאַר אַן אייביקן רעכט, אזוי ווי גאָט האָט באַפוילן.

¹⁶און משה האָט נאָכפּרעגן זיך נאָכגעפּרעגט וועגן דעם באַק פון זינדאָפּפּער, ערשט ער איז פאַרברענט געוואָרן. האָט ער געצערנט אויף אַלעָנרן און אויף איתְמָרן, אַהרנס געבליבענע זין, אזוי צו זאָגן: ¹⁷פאַר וואָס האָט איר ניט געגעסן דאָס זינדאָפּפּער אין הייליקן אָרט? וואָרום אַ הייליקסטע הייליקייט איז דאָס, און ער האָט דאָס אייך געגעבן, כדי צו נעמען אויף זיך די זינד פון דער עדה, מכּפּר צו זיין אויף זיי פאַר גאָט. ¹⁸זיין בלוט איז דאָך ניט געבראַכט געוואָרן אינעווייניק אין הייליקטום; עסן האָט איר עס געזאָלט עסן אין הייליקטום, אזוי ווי איך האָב באַפוילן.

¹⁹האָט אַהרן גערעדט צו משהן: אַט האָבן זיי היינט געבראַכט זייער זינדאָפּפּער און זייער בראַנדאָפּפּער פאַר

גאָט, און מיר האָט אַזוי וואָס געטראָפן, און אַז אײַך וואָלט געגעסן דאָס זינדאָפּפּער היינט, וואָלט עס דען ווילגעפּעלן אין די אויגן פון גאָט? ²⁰ און משה האָט צוגעהערט, און עס איז ווילגעפּעלן אין זיינע אויגן.

יא וואָן גאָט האָט גערעדט צו משה און צו אַהרֹנען, זיי אַזוי צו זאָגן: ² רעדט צו די קינדער פון ישׂראל, אַזוי צו זאָגן: דאָס זיינען די לעבעדיקע זאָכן וואָס איר מעגט עסן פון אַלע בהמות וואָס אויף דער ערד. ³ אַיטלאַכע וואָס איז באַקלויט מיט קלויען, און די קלויען זיינען ביי איר צעשפּאַלטן, וואָס איז מַעְלֵה־נֶגֶה צווישן בהמות, זי מעגט איר עסן. ⁴ אַבער דיִדאַזיקע טאָרט איר ניט עסן פון די וואָס זיינען מַעְלֵה־נֶגֶה, און פון די וואָס זיינען באַקלויט מיט קלויען: דעם קעמל, ווייל מַעְלֵה־נֶגֶה איז ער, אַבער מיט קלויען איז ער ניט באַקלויט; ער איז אומריין פאַר אַיך. ⁵ און דעם קיניגל, ווייל מַעְלֵה־נֶגֶה איז ער, אַבער מיט קלויען איז ער ניט באַקלויט; ער איז אומריין פאַר אַיך. ⁶ און דעם האָז, ווייל מַעְלֵה־נֶגֶה איז ער, אַבער מיט קלויען איז ער ניט באַקלויט; ער איז אומריין פאַר אַיך. ⁷ און דעם חזיר, ווייל באַקלויט מיט קלויען איז ער, און די קלויען זיינען ביי אים צעשפּאַלטן, אַבער ער איז ניט מַעְלֵה־נֶגֶה; ער איז אומריין פאַר אַיך. ⁸ פון זייער פלייש טאָרט איר ניט עסן, און אַז זייער נבלה טאָרט איר זיך ניט אַנרירן; אומריין זיינען זיי פאַר אַיך.

⁹ דיִדאַזיקע מעגט איר עסן פון אַלץ וואָס אין וואַסער: אַלץ וואָס האָט פלוספּעדערן און שופּן אין וואַסער, אין די ימען און אין די טייכן, זיי מעגט איר עסן. ¹⁰ און אַלץ וואָס האָט ניט פלוספּעדערן און שופּן, אין די ימען און אין די טייכן, פון אַלע חידמענונגען פון וואַסער, און פון אַלע לעבעדיקע באַשעפענישן וואָס אין וואַסער, זיי זיינען אַז אומווערדיקייט פאַר אַיך. ¹¹ און

אַן אומווערדיקייט זאָלן זיי אַיך זיין; פון זייער פלייש זאָלט איר ניט עסן, און זייער נבלה זאָלט איר פאַראומווערדיקן. ¹² זאָלן וואָס האָט ניט קיין פלוספעדערן און שופן אין וואַסער, דאָס איז אַן אומווערדיקייט פאַר אַיך.

¹³ און די דאָזיקע זאָלט איר פאַראומווערדיקן פון פויגלען; זיי טאָרן ניט געגעסן ווערן; אַן אומווערדיגקייט זיינען זיי: דעם אַדלער, און דעם ביינברעכער, און דעם שוואַרצאַדלער; ¹⁴ און די וויי, און דעם פאַלקפויגל לויט זיינע מינים; ¹⁵ יעטוועדער ראָב לויט זיינע מינים; ¹⁶ און דעם שטרויספויגל, און דעם נאַכט־שפאַרבער, און דעם ים־פויגל, און דעם שפאַרבער לויט זיינע מינים; ¹⁷ און די אייל, און דעם פישפרעסער, און די שטאַקאַייל; ¹⁸ און דעם אוהו, און דעם פעליקאַן, און דעם גייער; ¹⁹ און דעם שטאַרך, דעם בושל לויט זיינע מינים, און דעם אויערהאַן, און די פלעדערמויז.

²⁰ און יעטוועדער געפליגלטע ווידמענונג וואָס גייט אויף פיר, זי איז אַן אומווערדיקייט פאַר אַיך. ²¹ אָבער דאָס מעגט איר עסן פון אַלע געפליגלטע ווידמענונגען וואָס גייען אויף פיר: דאָס וואָס האָט געלענקען איבער זיינע פיס, צו שפרינגען מיט זיי אויף דער ערד. ²² די דאָזיקע פון זיי מעגט איר עסן: דעם היישעריק לויט זיינע מינים, און דעם גראַזפרעסער לויט זיינע מינים, און דעם שפרינגהיישעריק לויט זיינע מינים, און דעם גריל לויט זיינע מינים. ²³ אָבער יעטוועדער נאַנדערען געפליגלטע ווידמענונג וואָס האָט פיר פיס, זי איז אַן אומ־ווערדיקייט פאַר אַיך.

²⁴ און פון די דאָזיקע וועט איר ווערן אומריין; איטלאַכער וואָס רירט זיך אָן אַן זייער נבלה, זאָל זיין אומריין ביזן אָונט. ²⁵ און איטלאַכער וואָס טראַגט עפעס פון זייער נבלה, זאָל וואַשן זיינע קליידער, און זיין אומריין ביזן אָונט. ²⁶ איטלאַכע בהמה

וואָס איז באַקלויט מיט קלוייען, אָבער דורכגעשפּאַלטן זיינען זיי ניט דורכגעשפּאַלטן ביי איר, אָדער זי איז ניט מעלה גרָה, זיי זיינען אומריין פאַר אַיך; איטלאַכער וואָס רירט זיך אָן זיי אָן, זאָל ווערן אומריין.²⁷ און אַלע וואָס גייען אויף זייערע לאַפעס, צווישן אַלע חיות וואָס גייען אויף פיר, זיי זיינען אומריין פאַר אַיך; איטלאַכער וואָס רירט זיך אָן אָן זייער נבלה, זאָל זיין אומריין ביזן אָונט.²⁸ און דער וואָס טראָגט זייער נבלה, זאָל וואַשן זיינע קליידער, און זיין אומריין ביזן אָונט; אומריין זיינען זיי פאַר אַיך.

²⁹און דאָס איז וואָס איז אומריין פאַר אַיך צווישן די שרצים וואָס קריכן אויף דער ערד: דאָס וויזעלע, און די מויוז, און די שילדקרעט לויט אירע מינים;³⁰ און די גראַבמוז, און דער לאַנדקראַקאָדיל, און דער עקדעש, און דער זאַמדעקדעש, און דער כאַמעלעאָן.³¹ דאָס זיינען די וואָס זיינען אומריין פאַר אַיך צווישן אַלע שרצים; איטלאַכער וואָס רירט זיך אָן זיי אָן ווען זיי זיינען טויט, זאָל זיין אומריין ביזן אָונט.³² און אַלץ וואָס עפעס פון זיי וועט פּאַלן דערויף ווען זיי זיינען טויט, זאָל ווערן אומריין, סיי וואָסער עס איז הילצערנע כלי, אָדער אַ בגד, אָדער אַ פעל, אָדער אַ זאַק, איטלאַכע כלי וואָס דערמיט ווערט געטאָן אַרבעט, זאָל אַריינגעטאָן ווערן אין וואָסער, און זיין אומריין ביזן אָונט, און ווערן ריין.³³ און איטלאַכע ליימענע כלי וואָס אין איר וועט אַריינפּאַלן עפעס פון זיי, זאָל אַלץ וואָס אין איר ווערן אומריין, און זי זאָלט איר צעברעכן.³⁴ איטלאַך עסנוואַרג ודעריזן וואָס ווערט געגעסן, וואָס דערויף איז געקומען וואָסער, זאָל ווערן אומריין; און יעטוועדער געטראַנק וואָס ווערט געטרונקען אין אַלע אַזעלכע כלים, זאָל ווערן אומריין.³⁵ און אַלץ וואָס עפעס פון זייער נבלה וועט פּאַלן דערויף, זאָל ווערן אומריין; אויב אַ באַקאוויזן אָדער אַ

קאָכאויזון, זאָל עס צעבראַכן ווערן; אומריין זיינען זיי, און אומריין זאָלן זיי אײך זיין. ³⁶אַבער אַ קוואַל אָדער אַ גרוב וווּ וואַסער איז איינגעזאַמלט, זאָל בלייבן ריין; נאָר דער וואַס רירט זיך אָן אָן זייער נבֿלה, זאָל ווערן אומריין. ³⁷און אויב פון זייער נבֿלה וועט פאַלן אויף וואַסער עס איז זאַמען פון זריעה וואַס ווערט געזיט, איז ער ריין. ³⁸אויב אַבער אויפן זאַמען איז אַרויפגעטאָן געוואָרן וואַסער, און עפעס פון זייער נבֿלה וועט פאַלן דערויף, איז ער אומריין פאַר אײך.

³⁹און אַז איינע פון די בהמות וואַס זיינען פאַר אײך צום עסן וועט אוועקפאַלן, זאָל דער וואַס רירט זיך אָן אָן איר נבֿלה, זיין אומריין ביזן אָונט. ⁴⁰און דער וואַס עסט פון איר נבֿלה, זאָל וואַשן זיינע קליידער, און זיין אומריין ביזן אָונט; און דער וואַס טראַגט איר נבֿלה, זאָל וואַשן זיינע קליידער, און זיין אומריין ביזן אָונט. ⁴¹און יעטוועדער שרץ וואַס קריכט אויף דער ערד, איז אָן אומווערדיקייט; ער זאָל ניט געגעסן ווערן. ⁴²אַלץ וואַס גייט אויפן בויד, און אַלץ וואַס גייט אויף פיר, און אַלץ וואַס איז פילפיסיק, אַלע שרצים וואַס קריכן אויף דער ערד, זיי זאָלט איר ניט עסן, וואַרום אָן אומווערדיקייט זיינען זיי. ⁴³איר זאָלט ניט פאַראומווערדיקן אײער זעל מיט קיין שרץ וואַס קריכט, און איר זאָלט זיך ניט פאַראומרייניקן מיט זיי, און ווערן אומריין דורך זיי. ⁴⁴וואַרום איך בין יהוה אײער גאָט, און איר זאָלט זיך הייליקן און זיין הייליק, וואַרום איך בין הייליק; און איר זאָלט ניט פאַראומרייניקן אײער זעל מיט קיין שרץ וואַס ווידמענט זיך אויף דער ערד. ⁴⁵וואַרום איך בין יהוה וואַס האָט אײך אויפגעבראַכט פון לאַנד מצרים, אײך צו זיין צום גאָט; דרום זאָלט איר זיין הייליק, ווייל איך בין הייליק.

⁴⁶דאָס איז דער דין פון בהמות, און פויגלען, און יעטוועדער

לעבעדיקער באַשעפעניש וואָס ווידמענט זיך אין וואַסער, און וועגן יעטוועדער באַשעפעניש וואָס קריכט אויף דער ערד, ⁴⁷כדי אַפצושיידן צווישן אומריינעם און ריינעם, און צווישן דער לעבעדיקער זאך וואָס מעג געגעסן ווערן, און דער לעבעדיקער זאך וואָס טאָר נישט געגעסן ווערן.

תּוֹרִיעַ

יב יאון גאָט האָט גערעדט צו משהן, אַזוי צו זאָגן: ¹רעד צו די קינדער פון ישראל, אַזוי צו זאָגן:

אַ פרוי אַז זי וועט געלעגן ווערן, און געבערען אַ אינגל, זאָל זי זיין אומריין זיבן טעג; אַזוי ווי די טעג פון דער אָפּוונדערונג אין איר קראַנקשאַפט זאָל זי זיין אומריין. ²און אויפן אַכטן טאָג זאָל געמלט ווערן דאָס פלייש פון זיין פאָרהויט. ³און דרייסיק טעג מיט דריי טעג זאָל זי בלייבן אין דעם בלוט פון רייניקונג; אָן קיין הייליקער זאך זאָל זי זיך נישט אָנרירן, און אין הייליקטום זאָל זי נישט קומען, ביז די טעג פון איר רייניקונג ווערן פול. ⁴אויב אָבער זי וועט געבערן אַ מיידל, זאָל זי זיין אומריין צוויי וואָכן, אַזוי ווי אין איר אָפּוונדערונג, און זעכציק טעג מיט זעקס טעג זאָל זי בלייבן אין דעם בלוט פון רייניקונג. ⁵און אַז די טעג פון איר רייניקונג ווערן פול, ביי אַ אינגל אָדער ביי אַ מיידל, זאָל זי ברענגען אַ יאָריקן שעפּס פאַר אַ בראַנד־אָפּפער, און אַ יונגע טויב, אָדער אַ טורטל־טויב, פאַר אַ זינד־אָפּפער, צום אַיינגאַנג פון אוהל־מוֹעֵד, צום פּהן. ⁶און ער זאָל עס מקריב זיין פאַר גאָט, און מכפר זיין אויף איר, און זי וועט ווערן ריין פון איר בלוטקוואַל.

דאָס איז דער דין פון אַ קינפעטאָרן, ביי אַ אינגל אָדער ביי אַ מיידל. ⁷און אויב איר האַנט פאַרמאָגט נישט גענוג אויף אַ לאַם, זאָל זי נעמען צוויי טורטל־טויבן, אָדער צוויי יונגע טויבן,

איינע פֿאַר אַ בראַנדאָפּפּער, און איינע פֿאַר אַ זינדאָפּפּער; און דער פֿהן זאָל מכּפּר זיין אויף איר, און זי וועט ווערן ריין.

יג יאון גאָט האָט גערעדט צו משהן און צו אַהרֿנען, אַזוי צו זאָגן:

אָ מענטש, אַז אויף דער הויט פון זיין לייב וועט זיין אַ געשווילאַכץ, אָדער אַ גרינד, אָדער אַ פּלעק, און וועט ווערן אויף דער הויט פון זיין לייב ווי אַן אויסשלאָג פון צרעת, זאָל ער געבראַכט ווערן צו אַהרֿן דעם פֿהן, אָדער צו איינעם פון זיינע קינדער די כּהנים. און דער פֿהן זאָל באַקוקן דעם אויס־שלאָג אויף דער הויט פון לייב, און אויב די האָר אויפן אויס־שלאָג איז געוואָרן ווייס, און דאָס אויסזען פון דעם אויסשלאָג איז טיפּער פון דער הויט, איז דאָס די פּלאַג פון צרעת; און אַז דער פֿהן וועט אים זען, זאָל ער אים מאַכן פֿאַר אומריין. אויב אָבער דאָס איז אַ ווייסער פּלעק אויף דער הויט פון זיין לייב, און זיין אויסזען איז ניט טיפּער פון דער הויט, און די האָר אויף אים איז ניט געוואָרן ווייס, זאָל דער פֿהן אַייב שליסן דעם וואָס האָט דעם אויסשלאָג אויף זיבן טעג. און אַז דער פֿהן וועט אים באַקוקן אויפן זיבעטן טאָג, ערשט דער אויסשלאָג איז געבליבן ביי זיין אויסזען, דער אויסשלאָג האָט זיך ניט פֿאַרשפּרייט אויף דער הויט, זאָל אים דער פֿהן אַייב שליסן אַ צווייט מאָל אויף זיבן טעג. און אַז דער פֿהן וועט אים באַקוקן אויפן זיבעטן טאָג אַ צווייט מאָל, ערשט דער אויס־שלאָג איז מאַט, און דער אויסשלאָג האָט זיך ניט פֿאַרשפּרייט אויף דער הויט, זאָל אים דער פֿהן מאַכן פֿאַר ריין; אַ גרינד איז דאָס; און ער זאָל וואַשן זיינע קליידער, און זיין ריין. אויב אָבער שפּרייטן וועט זיך פֿאַרשפּרייטן דער גרינד אויף דער הויט נאָכדעם ווי ער האָט זיך געוויזן צום פֿהן פֿאַר זיין רייניקונג, זאָל ער זיך ווייזן צום פֿהן אַ צווייט מאָל. און אַז דער פֿהן

וועט זען, ערשט דער גרינד האָט זיך פאַרשפּרייט אויף דער הויט, זאָל דער פּהן אים מאַכן פאַר אומריין; צרעת איז דאָס. ⁹אָז די פּלאַג פּון צרעת וועט זיין אויף אַ מענטשן, זאָל ער געבראַכט ווערן צום פּהן. ¹⁰און אַז דער פּהן וועט זען, ערשט אַ ווייסע געשווילאַכץ איז אויף דער הויט, און זי האָט פאַר-קערט די האָר אין ווייס, און אַן אַנוווקס פּון ווילדפּלייש איז אויף דער געשווילאַכץ, ¹¹איז דאָס אַן אַלטע צרעת אויף דער הויט פּון זיין לייב, און דער פּהן אים מאַכן פאַר אומריין; ער דאַרף אים ניט אַייגנשליסן, וואָרום ער איז אומריין. ¹²און אויב אויסברעכן וועט אויסברעכן די צרעת אויף דער הויט, און די צרעת וועט באַדעקן די גאַנצע הויט פּון דעם וואָס האָט דעם אויסשלאַג פּון קאָפּ ביז די פּיס, וווּ נאָר די אויגן פּון פּהן גיבן אַ קוק, ¹³איז, אַז דער פּהן וועט זען, ערשט די צרעת האָט באַדעקט זיין גאַנצן לייב, זאָל ער מאַכן דעם וואָס האָט דעם אויסשלאַג פאַר ריין; ער איז אין גאַנצן געוואָרן ווייס, איז ער ריין. ¹⁴אַבער דעם טאָג וואָס עס באַווייזט זיך אויף אים ווילד-פּלייש, זאָל ער ווערן אומריין. ¹⁵און אַז דער פּהן וועט זען דאָס ווילדפּלייש, זאָל ער אים מאַכן פאַר אומריין; ווילדפּלייש דאָס איז אומריין; צרעת איז דאָס. ¹⁶אויב אַבער דאָס ווילד-פּלייש וועט ווידער ווערן ווייס, זאָל ער קומען צום פּהן. ¹⁷און אַז דער פּהן וועט אים באַקוקן, ערשט דער אויסשלאַג איז גע-וואָרן ווייס, זאָל דער פּהן מאַכן דעם וואָס האָט דעם אויס-שלאַג, פאַר ריין; ער איז ריין.

¹⁸און אַ לייב, אַז ביי אים אויף זיין הויט וועט זיין אַן אויסשיט, און ער וועט פאַרהיילט ווערן, ¹⁹און אויף דעם אָרט פּון דעם אויסשיט וועט ווערן אַ ווייסע געשווילאַכץ, אַדער אַ רויטלאַך ווייסער פּלעק, זאָל ער באַווייזן ווערן צום פּהן. ²⁰און אַז דער פּהן וועט זען, ערשט דאָס אויסזען דערפּון איז גידעריקער

פון דער הויט, און די האָר דערויף איז געוואָרן ווייס, זאָל דער
 כּהן אים מאַכן פּאַר אומריין; די פּלאַג פּון צרעת איז דאָס,
 וואָס האָט אויסגעבראַכן אויף דעם אויסשיט. ²¹און אַז דער
 כּהן וועט עס באַקוקן, ערשט ווייסע האָר איז דערויף ניטאָ,
 און עס איז ניט נידעריקער פּון דער הויט, און עס איז מאַט,
 זאָל אים דער כּהן אַיינשליסן אויף זיבן טעג. ²²אויב אָבער
 שפּרייטן וועט עס זיך פּאַרשפּרייטן אויף דער הויט, זאָל
 דער כּהן אים מאַכן פּאַר אומריין; די פּלאַג איז דאָס. ²³און
 אויב דער פּלעק שטייט אויף זיין אָרט, ער האָט זיך ניט פּאַר-
 שפּרייט, איז דאָס דער צייכן פּון דעם אויסשיט, און דער כּהן
 זאָל אים מאַכן פּאַר ריין.

²⁴אָדער אַ לייב, אַז אויף זיין הויט וועט זיין אַ ברען פּון
 פייער, און דער אַנוווקס פּון דעם ברען וועט ווערן אַ רויטלאַך
 ווייסער אָדער אַ ווייסער פּלעק, ²⁵און דער כּהן וועט עס
 באַקוקן, ערשט די האָר אויף דעם פּלעק איז געוואָרן ווייס,
 און דאָס אויסזען דערפּון איז טיפּער פּון דער הויט, איז דאָס
 אַ צרעת וואָס האָט אויסגעבראַכן אויפן ברען, און דער כּהן
 זאָל אים מאַכן פּאַר אומריין; די פּלאַג פּון צרעת איז דאָס.
²⁶אויב אָבער דער כּהן וועט עס באַקוקן, ערשט ווייסע האָר
 איז אויפן פּלעק ניטאָ, און עס איז ניט נידעריקער פּון דער
 הויט, און עס איז מאַט, זאָל אים דער כּהן אַיינשליסן אויף זיבן
 טעג. ²⁷און דער כּהן זאָל אים באַקוקן אויפן זיבעטן טאָג; אויב
 שפּרייטן האָט עס זיך פּאַרשפּרייט אויף דער הויט, זאָל אים
 דער כּהן מאַכן פּאַר אומריין; די פּלאַג פּון צרעת איז דאָס.
²⁸אויב אָבער דער פּלעק שטייט אויף זיין אָרט, עס האָט זיך
 ניט פּאַרשפּרייט אויף דער הויט, און עס איז מאַט, איז דאָס אַ
 געשוילאַכץ פּון דעם ברען, און דער כּהן זאָל אים מאַכן פּאַר
 ריין; וואָרום דער צייכן פּון דעם ברען איז דאָס.

²⁹און אַ מאַן אָדער אַ פּרוי, אָז ביי זיי וועט זיין אַן אויסשלאַג
 אויפן קאָפּ אָדער אין באַרד, ³⁰און דער פּהן וועט באַקוקן דעם
 אויסשלאַג, ערשט דאָס אויסזען דערפון איז טיפּער פון דער
 הויט, און דערויף איז געלע דינע האַר, זאָל דער פּהן אים
 מאַכן פאַר אומריין; שלעכטע קרעץ איז דאָס, צרעת פון קאָפּ
 אָדער פון באַרד איז דאָס. ³¹און אָז דער פּהן וועט באַקוקן
 דעם אויסשלאַג פון די שלעכטע קרעץ, ערשט זיין אויסזען איז
 ניט טיפּער פון דער הויט, און שוואַרצע האַר איז דערויף ניטאָ,
 זאָל דער פּהן אַיינשליסן דעם וואָס האָט דעם אויסשלאַג פון
 די שלעכטע קרעץ, אויף זיבן טעג. ³²און אָז דער פּהן וועט
 באַקוקן דעם אויסשלאַג אויפן זיבעטן טאָג, ערשט די שלעכטע
 קרעץ האָבן זיך ניט פאַרשפּרייט, און געלע האַר איז דערויף
 ניטאָ, און דאָס אויסזען פון די שלעכטע קרעץ איז ניט טיפּער
 פון דער הויט, ³³זאָל ער זיך אָפּגאַלן, און די שלעכטע קרעץ
 זאָל ער ניט אָפּגאַלן; און דער פּהן זאָל אַיינשליסן דעם וואָס
 האָט די שלעכטע קרעץ אַ צווייט מאָל אויף זיבן טעג. ³⁴און
 אָז דער פּהן וועט באַקוקן די שלעכטע קרעץ אויפן זיבעטן
 טאָג, ערשט די שלעכטע קרעץ האָבן זיך ניט פאַרשפּרייט אויף
 דער הויט, און זייער אויסזען איז ניט טיפּער פון דער הויט,
 זאָל אים דער פּהן מאַכן פאַר ריין; און ער זאָל וואַשן
 זיינע קליידער, און זיין ריין. ³⁵אויב אָבער שפּרייטן וועלן
 זיך פאַרשפּרייטן די שלעכטע קרעץ אויף דער הויט נאָך זיין
 רייניקונג, ³⁶און דער פּהן וועט אים באַקוקן, ערשט די שלעכטע
 קרעץ האָבן זיך פאַרשפּרייט אויף דער הויט, דאַרף דער פּהן
 ניט זוכן קיין געלע האַר: ער איז אומריין. ³⁷אויב אָבער די
 שלעכטע קרעץ זיינען געבליבן ביי זייער אויסזען, און שוואַרצע
 האַר איז אויסגעוואַקסן דערויף, זיינען די שלעכטע קרעץ
 פאַרהיילט; ער איז ריין, און דער פּהן זאָל אים מאַכן פאַר ריין.

³⁸און אַ מאַן אָדער אַ פרוי, אַז אויף דער הויט פון זייער לייב וועלן זיין פלעקן, ווייסע פלעקן, ³⁹און דער כּהן וועט אַ קוק טאָן, ערשט די פלעקן אויף דער הויט פון זייער לייב זיינען מאַט ווייס, איז דאָס אַ לישאַי וואָס האָט אויסגעבראַכן אויף דער הויט; ער איז ריין.

⁴⁰און אַ מאַן, אַז זיין קאָפּ וועט אויסקריכן, האָט ער אַ פּליך; ער איז ריין. ⁴¹און אויב זיין קאָפּ וועט אויסקריכן צו דער זייט פון זיין פנים, האָט ער אַ פּאָדערפּליך; ער איז ריין. ⁴²אויב אָבער אויף דעם הינטערפּליך אָדער אויף דעם פּאָדערפּליך וועט זיין אַ רויטלאַך ווייסער אויסשלאַג, איז דאָס אַ צרעת וואָס ברעכט אויס אויף זיין פּאָדערפּליך אָדער אויף זיין הינטערפּליך. ⁴³און אַז דער כּהן וועט אים באַקוקן, ערשט די געשווילאַכץ פון דעם אויסשלאַג איז רויטלאַך ווייס אויף זיין הינטערפּליך אָדער אויף זיין פּאָדערפּליך, אַזוי ווי דאָס אויס זען פון צרעת אויף דער הויט פון לייב, ⁴⁴איז ער אַ מאַן אַ מצורע; אומריין איז ער; פאַר אומריין זאָל אים מאַכן דער כּהן; ער האָט די פּלאַג אויף זיין קאָפּ.

⁴⁵און דער מצורע וואָס די פּלאַג איז אויף אים, זיינע קליידער זאָלן זיין צעריסן, און זיין קאָפּ זאָל זיין פּאַרוואַקסן, און זיין אויבערשטע ליפּ זאָל ער פּאַרדעקן, און „טמא! טמא!“ זאָל ער אויסרופן. ⁴⁶אַלע טעג וואָס די פּלאַג איז אויף אים, זאָל ער זיין אומריין; אומריין איז ער; אַליין זאָל ער זיצן, אויסן לאַגער זאָל זיין זיין ווינונג.

⁴⁷און אַז די פּלאַג פון צרעת וועט זיין אין אַ בנד, אין אַ וואַלענעם בנד, אָדער אין אַ פּלאַקסענעם בנד, ⁴⁸אָדער אין גרונטוועב, אָדער אין דורכוואַרף, פון פּלאַקס, צי פון וואַל, אָדער אין אַ פעל, אָדער אין וואַסער עס איז אַרבעט פון פעל; ⁴⁹און דער אויסשלאַג וועט זיין גרינלאַך אָדער רויטלאַך אין דעם

בגד, אָדער אין דעם פעל, אָדער אין דעם גרונטוועב, אָדער אין דעם דורכוואַרף, אָדער אין וואַסער עס איז זאָך פון פעל, איז דאָס די פּלאַג פון צרעת, און עס זאָל באַווין ווערן צום כּהן. ⁵⁰און אַז דער כּהן וועט באַקוקן דעם אויסשלאַג, זאָל ער אַיינשליסן דאָס וואָס האָט דעם אויסשלאַג, אויף זיבן טעג. ⁵¹און אַז ער וועט זען דעם אויסשלאַג אויפן זיבעטן טאָג, אַז דער אויסשלאַג האָט זיך פאַרשפּרייט אין דעם בגד, אָדער אין דעם גרונטוועב, אָדער אין דעם דורכוואַרף, אָדער אין דעם פעל—וואָס נאָר פאַר אַן אַרבעט עס איז געמאַכט פון פעל—איז דער אויסשלאַג אַן עסיקע צרעת; אומריין איז ער. ⁵²און מע זאָל פאַרברענען דעם בגד, אָדער דעם גרונטוועב, אָדער דעם דורכוואַרף, פון וואָל צי פון פּלאַקס, אָדער וואָס נאָר פאַר אַ זאָך פון פעל וואָס דער אויסשלאַג וועט זיין דערין; וואָרום אַן עסיקע צרעת איז דאָס; אין פּייער מוז עס פאַרברענט ווערן. ⁵³אויב אָבער דער כּהן וועט זען, ערשט דער אויסשלאַג האָט זיך ניט פאַרשפּרייט אין דעם בגד, אָדער אין דעם גרונטוועב, אָדער אין דעם דורכוואַרף, אָדער אין וואַסער עס איז זאָך פון פעל, ⁵⁴זאָל דער כּהן הייסן מע זאָל וואַשן דאָס וואָס דער אויסשלאַג איז דערין, און ער זאָל עס אַיינשליסן אַ צווייט מאל אויף זיבן טעג. ⁵⁵און אַז דער כּהן וועט זען, נאָכדעם ווי מע האָט געוואַשן דעם אויסשלאַג, ערשט דער אויסשלאַג האָט ניט געביטן זיין אַנבליק, הגם דער אויסשלאַג האָט זיך ניט פאַרשפּרייט, איז דאָס אומריין; אין פּייער זאָלסטו עס פאַרברענען. אַן אויסעסונג איז דאָס, סײַ דאָס איז אויף דער לינקער זייט, סײַ אויף דער רעכטער. ⁵⁶און אויב דער כּהן וועט זען, ערשט דער אויסשלאַג איז געוואָרן מאַט נאָכדעם ווי מע האָט אים געוואַשן, זאָל ער אים אַראַפּרייסן פון דעם בגד, אָדער פון דעם פעל, אָדער פון דעם גרונטוועב, אָדער פון דעם דורכוואַרף. ⁵⁷און

אויב ער וועט זיך ווידער באַווייזן אין דעם בגד, אָדער אין דעם גרונטוועב, אָדער אין דעם דורכוואַרף, אָדער אין וואַסער עס איז זאָך פון פעל-ברעכט דאָס אויס; זאָלסטו אין פֿייער פאַרברענען דאָס וואָס דער אויסשלאָג איז דערין.⁵⁸ און דער בגד, אָדער דער גרונטוועב, אָדער דער דורכוואַרף, אָדער וואַסער עס איז זאָך פון פעל, וואָס דו וועסט וואַשן און דער אויסשלאָג וועט זיך אָפּטאָן דערפון, זאָל געוואַשן ווערן אַ צווייט מאָל, און זיין ריין.

⁵⁹דאָס איז דער דין פון דער פּלאַג פון צרעת אין אַ בגד פון וואָל אָדער פּלאַקס, אָדער אין גרונטוועב, אָדער אין דורכ-וואַרף, אָדער אין וואַסער עס איז זאָך פון פעל, דאָס צו מאַכן פאַר ריין, אָדער דאָס צו מאַכן פאַר אומריין.

מצורע

יך יאון גאָט האָט גערעדט צו משהן, אַזוי צו זאָגן:
²דאָס זאָל זיין דער דין פון מצורע אין טאָג פון זיין רייניקונג: ער זאָל געבראַכט ווערן צום פּהן. ³און דער פּהן זאָל אַרויסגיין אויסן לאַגער, און אַז דער פּהן וועט זען, ערשט די פּלאַג פון צרעת איז פאַרהיילט אויפן מצורע, זאָל דער פּהן הייסן מע זאָל נעמען פאַר דעם וואָס רייניקט זיך צוויי לעבעדיקע ריינע פּויגלען, און צעדערהאַלץ, און ווערמילרויט, און אַזובֿ-גראָן. ⁵און דער פּהן זאָל הייסן מע זאָל שעכטן אײן פּויגל אין אַ ליימענער פּלי איבער לעבעדיקע וואַסער. ⁶דעם לעבעדיקן פּויגל, אים זאָל ער נעמען, און דאָס צעדערהאַלץ, און דאָס ווערמילרויט, און דאָס אַזובֿ-גראָן, און אַײַנטונקען זיי און דעם לעבעדיקן פּויגל אין דעם בלוט פון דעם פּויגל וואָס איז געשאַכטן געוואָרן איבערן לעבעדיקן וואַסער. ⁷און ער זאָל שפּריצן אויף דעם וואָס רייניקט זיך פון דער צרעת, זיבן מאָל,

און אים מאַכן ריין; און ער זאָל אַוועקלאָזן דעם לעבעדיקן פויגל אויפן פרייען פעלד. ⁹און דער וואָס רייניקט זיך, זאָל וואַשן זיינע קליידער, און אָפגאַלן זיינע גאַנצע האָר, און זיך באַדן אין וואַסער, און ווערן ריין; און דערנאָך מעג ער אַרייב קומען אין לאַגער, אָבער ער זאָל זיצן דרויסן פון זיין געצעלט זיבן טעג. ¹⁰און עס זאָל זיין אויפן זיבעטן טאָג, זאָל ער אָפגאַלן זיינע גאַנצע האָר, זיין קאָפּ, און זיין באַרד, און די ברעמען פון זיינע אויגן—זיינע גאַנצע האָר זאָל ער אָפגאַלן; און ער זאָל וואַשן זיינע קליידער, און באַדן זיין לייב אין וואַסער, און זיין ריין. ¹¹און אויפן אַכטן טאָג זאָל ער נעמען צוויי שעפסן אָן אַ פעלער, און איין שאַף אַ יאָריקע אָן אַ פעלער, און דריי צענטל זעמלמעל פאַר אַ שפייזאָפּפער, פאַרמישט מיט אייל, און איין לוג אייל. ¹²און דער פּהן זאָל נעמען איין שעפס און אים ברענגען פאַר אַ שולדאָפּפער מיט דעם לוג אייל, און ער זאָל זיי אויפהייבן אָן אויפהייבונג פאַר גאָט. ¹³און ער זאָל שעכטן דעם שעפס אין דעם אָרט וווּ מע שעכט דאָס זינדאָפּפער און דאָס בראַנדאָפּפער, אין אַ הייליקן אָרט; וואָרום אַזוי ווי דאָס זינדאָפּפער איז דאָס שולדאָפּפער פאַרן פּהן; אַ הייליקסטע הייליקייט איז דאָס. ¹⁴און דער פּהן זאָל נעמען פון דעם בלוט פון שולדאָפּפער, און דער פּהן זאָל אַרויפּטאָן אויפן רעכטן אויערלעפל פון דעם וואָס רייניקט זיך, און אויפן דוימען פון זיין רעכטער האַנט, און אויפן דוימען פון זיין רעכטן פוס. ¹⁵און דער פּהן זאָל נעמען פון דעם לוג אייל, און אַרויפּגיסן אויף דער לינקער האַנטפלעך פון פּהן. ¹⁶און דער פּהן זאָל אַיינטונקען זיין רעכטן פינגער אין דעם אייל וואָס אויף זיין לינקער האַנטפלעך, און שפּריצן פון דעם אייל מיט זיין פינגער

זיבן מאָל פאַר גאָט. ¹⁷און פון דעם רעשט אייל וואָס אויף זיין האַנטפלעך זאָל דער כּהן אַרויפּטאָן אויפן רעכטן אויערלעפל פון דעם וואָס רייניקט זיך, און אויפן דוימען פון זיין רעכטער האַנט, און אויפן דוימען פון זיין רעכטן פּוּס, איבערן בלוט פון שולדאָפּפער. ¹⁸און וואָס בלייבט איבער פון דעם אייל וואָס אויף דעם כּהנס האַנטפלעך, זאָל ער אַרויפּטאָן אויפן קאָפּ פון דעם וואָס רייניקט זיך; און דער כּהן זאָל מכּפּר זיין אויף אים פאַר גאָט. ¹⁹און דער כּהן זאָל מאַכן דאָס זינדאָפּפער, און מכּפּר זיין אויף דעם וואָס רייניקט זיך פון זיין אומרייניקייט; און דערנאָך זאָל ער שעכטן דאָס בראַנדאָפּפער. ²⁰און דער כּהן זאָל אויפברענגען דאָס בראַנדאָפּפער און דאָס שפּייד אָפּפער אויפן מזבח; און דער כּהן זאָל מכּפּר זיין אויף אים, און ער וועט זיין ריין.

²¹און אויב ער איז אַרעם, און זיין האַנט פאַרמאָגט ניט, זאָל ער נעמען איין שעפּס, אַ שולדאָפּפער, פאַר אַן אויפהייבונג, מכּפּר צו זיין אויף אים, און איין צענטל זעמלמעל פאַרמישט מיט אייל, פאַר אַ שפּייזאָפּפער, און אַ לוג אייל; ²²און צוויי טורטל-טויבן, אָדער צוויי יונגע טויבן, לויט ווי זיין האַנט פאַרמאָגט; און איינע זאָל זיין אַ זינדאָפּפער, און איינע אַ בראַנדאָפּפער. ²³און ער זאָל זיי ברענגען אויפן אַכטן טאָג פון זיין רייניקונג צום כּהן, צום אַיינגאַנג פון אוהל-מוֹעַד, פאַר גאָט. ²⁴און דער כּהן זאָל נעמען דעם שעפּס פון שולדאָפּפער, און דעם לוג אייל, און דער כּהן זאָל זיי אויפהייבן אַן אויפהייבונג פאַר גאָט. ²⁵און ער זאָל שעכטן דעם שעפּס פון שולדאָפּפער; און דער כּהן זאָל נעמען פון דעם בלוט פון שולדאָפּפער, און אַרויפּטאָן אויפן רעכטן אויערלעפל פון דעם וואָס רייניקט זיך, און אויפן דוימען פון זיין רעכטער האַנט, און אויפן דוימען פון זיין רעכטן פּוּס. ²⁶און פון דעם אייל זאָל דער כּהן אַרויפּגיטן אויף דער

לינקער האַנטפלעך פון כהן. ²⁷און דער כהן זאל שפּריצן מיט זיין רעכטן פינגער פון דעם אייל וואָס אויף זיין לינקער האַנטפלעך, זיבן מאָל פאַר גאָט. ²⁸און דער כהן זאל אַרויפ־טאָן פון דעם אייל וואָס אויף זיין האַנטפלעך אויפן רעכטן אויערלעפל פון דעם וואָס רייניקט זיך, און אויפן דוימען פון זיין רעכטער האַנט, און אויפן דוימען פון זיין רעכטן פוס, אין דעם אָרט פון דעם בלוט פון שוילדאָפּפער. ²⁹און וואָס בלייבט איבער פון דעם אייל וואָס אויף דעם כהנס האַנט־פלעך, זאל ער אַרויפּטאָן אויפן קאָפּ פון דעם וואָס רייניקט זיך, מכּפּר צו זיין אויף אים פאַר גאָט. ³⁰און ער זאל מאַכן איינע פון די טורטלטויבן, אָדער פון די יונגע טויבן—פון וואָס זיין האַנט פאַרמאָגט; ³¹אָזוי ווי זיין האַנט פאַרמאָגט—איינע פאַר אַ זינדאָפּפער, און איינע פאַר אַ בראַנדאָפּפער, מיט דעם שפּייזאָפּפער; און דער כהן זאל מכּפּר זיין אויף דעם וואָס רייניקט זיך פאַר גאָט.

³²דאָס איז דער דין פון דעם וואָס אויף אים איז די פּלאַג פון צרעת, וואָס זיין האַנט פאַרמאָגט ניט ביי זיין רייניקונג.

³³און גאָט האָט גערעדט צו משהן און צו אַהרןען, אָזוי צו

זאָגן:

³⁴אָז איר וועט קומען אין לאַנד כּנען וואָס איך גיב אײַך צום אייגנטום, און איך וועל ברענגען אַ פּלאַג פון צרעת אין אַ הויז פון דעם לאַנד פון אײַער אייגנטום, ³⁵זאָל קומען דער וואָס דאָס הויז געהערט צו אים, און ער זאל דערציילן דעם כהן, אָזוי צו זאָגן: אָזוי ווי אַן אויסשלאַג ווייזט מיר אויס אין הויז. ³⁶און דער כהן זאל הייסן מע זאל אויסראַמען דאָס הויז איידער דער כהן וועט קומען באַקוקן דעם אויסשלאַג, כּדי אַלץ וואָס אין הויז זאל ניט ווערן אומריין; און דערנאָך זאל דער כהן קומען באַקוקן דאָס הויז. ³⁷און אַז ער וועט באַקוקן דעם אויסשלאַג,

ערשט דער אויסשלאָג אויף די ווענט פון הויז איז גרינלאַכע
 און רויטלאַכע גריבלאַך, און זייער אויסזען איז גידעריקער
 פון דער וואַנט, וואָל דער פּהן אַרויסגיין פון הויז אין אַיינגאַנג
 פון הויז, און פאַרשליסן דאָס הויז אויף זיבן טעג.³⁹ און דער
 פּהן זאָל צוריקקומען אויפן זיבעטן טאָג, און אז ער וועט
 זען, ערשט דער אויסשלאָג האָט זיך פאַרשפּרייט אויף די ווענט
 פון הויז, וואָל דער פּהן הייסן מע זאָל אַרויסנעמען די שטיי-
 נער וואָס אויף זיי איז דער אויסשלאָג, און מע זאָל זיי אַוועק
 וואַרפן אויסן שטאָט אין אַן אומריינעם אָרט.⁴¹ און דאָס הויז
 זאָל ער לאָזן אַרוםהאַקן פון אינעווייניק רונד אַרום, און די
 ליים וואָס מע האַקט אויס, זאָל מען אויסשיטן אויסן שטאָט
 אין אַן אומריינעם אָרט.⁴² און מע זאָל נעמען אַנדערע שטיינער,
 און אַריינשטעלן אויף דעם אָרט פון יענע שטיינער, און מע
 זאָל נעמען אַנדערע ליים, און פאַרקלעפּן דאָס הויז.⁴³ און
 אויב דער אויסשלאָג וועט ווידער אויסברעכן אין הויז נאָכ-
 דעם ווי מע האָט אַרויסגענומען די שטיינער, און נאָכן אַרום-
 האַקן דאָס הויז, און נאָכן פאַרקלעפּן, און דער פּהן וועט
 קומען און זען, ערשט דער אויסשלאָג האָט זיך פאַרשפּרייט אין
 הויז, איז דאָס אַן עסיקע צרעת אין הויז; אומריין איז דאָס.
⁴⁵ און מע זאָל צעברעכן דאָס הויז, זיינע שטיינער, און זיין האַלץ,
 און די גאַנצע ליים פון הויז, און אַרויסטראַגן אויסן שטאָט אין אַן
 אומריינעם אָרט.⁴⁶ און דער וואָס קומט אַריין אין הויז אַלע טעג
 וואָס מע האַלט עס אָפּגעשלאָסן, זאָל זיין אומריין ביזן אַוונט.
⁴⁷ און דער וואָס ליגט אין דעם הויז, זאָל וואַשן זיינע קליידער; און
 דער וואָס עסט אין דעם הויז, זאָל וואַשן זיינע קליידער.⁴⁸ און
 אויב קומען וועט קומען דער פּהן און וועט זען, ערשט דער
 אויסשלאָג האָט זיך ניט פאַרשפּרייט אין הויז נאָכן פאַרקלעפּן
 דאָס הויז, זאָל דער פּהן מאַכן דאָס הויז פאַר ריין, וואָרום

דער אויסשלאַג האָט זיך פאַרהיילט. ⁴⁹און ער זאָל נעמען אויף צו רייניקן דאָס הויז, צוויי פויגלען, און צעדערהאַלץ, און ווערמילרויט, און אַזוב־גראָז. ⁵⁰און ער זאָל שעכטן איין פויגל אין אַ ליימענער פלי איבער לעבעדיקע וואַסער. ⁵¹און ער זאָל נעמען דאָס צעדערהאַלץ, און דאָס אַזוב־גראָז, און דאָס ווערמילרויט, און דעם לעבעדיקן פויגל, און ער זאָל זיי אַייב טונקען אינעם בלוט פון דעם געשאַכטענעם פויגל, און אינעם לעבעדיקן וואַסער, און שפּריצן אויפן הויז זיבן מאָל. ⁵²און ער זאָל רייניקן דאָס הויז מיטן בלוט פון דעם פויגל, און מיטן לעבעדיקן וואַסער, און מיטן לעבעדיקן פויגל, און מיטן צעדערהאַלץ, און מיטן אַזוב־גראָז, און מיטן ווערמילרויט. ⁵³און ער זאָל אַוועקלאָזן דעם לעבעדיקן פויגל אויסן שטאָט אויפן פרייען פעלד; און ער זאָל מכפר זיין אויפן הויז, און עס וועט זיין ריין.

⁵⁴דאָס איז דער דין פאַר יעטוועדער פּלאַג פון צרעת, און פאַר שלעכטע קרעץ, ⁵⁵און פאַר צרעת פון אַ בגד, און פאַר אַ הויז, ⁵⁶און פאַר אַ געשווילאַכץ, און פאַר אַ גרינד, און פאַר אַ פּלעק; ⁵⁷כדי צו לערנען ווען עס איז אומריין, און ווען עס איז ריין. דאָס איז דער דין פון צרעת.

מן ¹און גאָט האָט גערעדט צו משהן און צו אַהרֹנען, אַזוי צו זאָגן: ²רעדט צו די קינדער פון ישראל, און איר זאָלט זאָגן צו זיי:

יעטוועדער מאַן, אַז ער וועט זיין פּלוסיק פון זיין לייב, איז זיין פּליסונג אומריין. ³און דאָס זאָל זיין זיין אומריינקייט אין זיין פּליסונג: סיי זיין לייב רינט מיט זיין פּליסונג, סיי זיין לייב איז פאַרשטאַפט פון זיין פּליסונג, איז דאָס זיין אומריינקייט. ⁴איטלאַך געלעגער וואָס דער פּלוסיקער וועט דערויף ליגן, זאָל זיין אומריין, און איטלאַכע זאָך וואָס ער וועט דערויף זיצן, זאָל

זיין אומריין. ⁵און אַ מאַן וואָס וועט זיך אָנרירן אָן זיין געלעגער, זאָל וואַשן זיינע קליידער, און זיך באַדן אין וואַסער, און זיין אומריין ביזן אָוונט. ⁶און דער וואָס זיצט אויף אַ זאָך וואָס דער פלוסיקער איז דערויף געזעסן, זאָל וואַשן זיינע קליידער, און זיך באַדן אין וואַסער, און זיין אומריין ביזן אָוונט. ⁷און דער וואָס רירט זיך אָן אָן דעם לייב פון פלוסיקן, זאָל וואַשן זיינע קליידער, און זיך באַדן אין וואַסער, און זיין אומריין ביזן אָוונט. ⁸און אַז דער פלוסיקער וועט אַרויפשפייען אויף אַ ריינעם, זאָל יענער וואַשן זיינע קליידער, און זיך באַדן אין וואַסער, און זיין אומריין ביזן אָוונט. ⁹און יעטוועדער רייטזאָך וואָס דער פלוסיקער וועט רייטן דערויף, זאָל זיין אומריין. ¹⁰און איטלאַכער וואָס רירט זיך אָן אָן וואָס נאָר עס איז געווען אונטער אים, זאָל זיין אומריין ביזן אָוונט; און דער וואָס טראָגט עס, זאָל וואַשן זיינע קליידער, און זיך באַדן אין וואַסער, און זיין אומריין ביזן אָוונט. ¹¹און איטלאַכער וואָס דער פלוסיקער וועט זיך אָן אים אָנרירן, אַווו ער האָט ניט אָפגעשווענקט זיינע הענט אין וואַסער, זאָל וואַשן זיינע קליידער, און זיך באַדן אין וואַסער, און זיין אומריין ביזן אָוונט. ¹²און אַ ליימענע פלי וואָס דער פלוסיקער וועט זיך אָן איר אָנרירן, זאָל צעבראַכן ווערן; און יעטוועדער הילצערנע פלי זאָל אָפגעשווענקט ווערן אין וואַסער.

¹³און אַז דער פלוסיקער וועט ריין ווערן פון זיין פליסונג, זאָל ער זיך ציילן זיבן טעג פון זיין ריין ווערן, און וואַשן זיינע קליידער, און באַדן זיין לייב אין לעבעדיקע וואַסער, און זיין ריין. ¹⁴און אויפן אַכטן טאָג זאָל ער זיך נעמען צוויי טורטל-טויבן, אַדער צוויי יונגע טויבן, און ער זאָל קומען פאַר גאַט צום אַיינגאַנג פון אוהל-מועד, און זיי געבן צום פּהן. ¹⁵און דער פּהן זאָל זיי מאַכן איינע אַ זינדאָפּפער, און איינע אַ

בראנדאָפּפּער, און דער פּהן זאָל מכּפּר זיין אויף אים פּאַר
גאָט פּון וועגן זיין פּליסונג.

¹⁶און אַ מאַן, אָז פּון אים וועט אַרויסגיין אַ פּלוס פּון זאַמען,
זאָל ער באַדן אין וואַסער זיין גאַנצן לייב, און זיין אומריין ביזן
אַוונט. ¹⁷און יעטוועדער בגד, און יעטוועדער פעל, וואָס דערויף
וועט זיין פּלוס פּון זאַמען, זאָל געוואַשן ווערן אין וואַסער,
און זיין אומריין ביזן אַוונט. ¹⁸און אַ פּרוי, אָז אַ מאַן וועט ליגן
מיט איר אַ ביישלאָף פּון זאַמען, זאָלן זיי זיך באַדן אין וואַסער,
און זיין אומריין ביזן אַוונט.

¹⁹און אַ פּרוי, אָז זי וועט זיין פּלוסיק—בלוט וועט זיין איר
פּליסונג פּון איר לייב—זאָל זי זיבן טעג זיין אין איר אַפּוונדערונג,
און איטלאַכער וואָס רירט זיך אָן איר אָן, זאָל זיין אומריין
ביזן אַוונט. ²⁰און אַלץ וואָס זי וועט ליגן דערויף אין איר אָפּ-
זונדערונג, זאָל זיין אומריין; און אַלץ וואָס זי וועט זיצן דערויף,
זאָל זיין אומריין. ²¹און איטלאַכער וואָס רירט זיך אָן אָן איר
געלעגער, זאָל וואַשן זיינע קליידער, און זיך באַדן אין וואַסער,
און זיין אומריין ביזן אַוונט. ²²און איטלאַכער וואָס רירט זיך
אָן אָן עפעס אַ זאך וואָס זי זיצט דערויף, זאָל וואַשן זיינע
קליידער, און זיך באַדן אין וואַסער, און זיין אומריין ביזן אַוונט.
²³אַפּילו אויב ער איז אויף דעם געלעגער אָדער אויף דער זאך
וואָס זי זיצט דערויף, ווען ער רירט זיך אָן דעם אָן, זאָל ער
[נאָר] זיין אומריין ביזן אַוונט. ²⁴און אויב ליגן וועט ליגן מיט
איר אַ מאַן, און איר אומריינקייט וועט זיין אויף אים, זאָל ער
זיין אומריין זיבן טעג, און איטלאַך געלעגער וואָס ער וועט
ליגן דערויף, זאָל זיין אומריין.

²⁵און אַ פּרוי, אָז איר בלוטפּליסונג וועט פּליסן פּיל טעג,
ניט אין דער צייט פּון איר אַפּוונדערונג, אָדער זי וועט זיין
פּלוסיק איבער דער צייט פּון איר אַפּוונדערונג, זאָל זי אַלע טעג

פון איר אומריינער פליסונג זיין אזוי ווי אין די טעג פון איר אָפֿ-
 זונדערונג; זי איז אומריין. ²⁶איטלאַך געלעגער וואָס זי וועט
 ליגן דערויף אַלע טעג פון איר פליסונג, זאָל איר זיין אזוי ווי
 דאָס געלעגער פון איר אָפֿזונדערונג; און איטלאַכע זאָך וואָס
 זי וועט זיצן דערויף, זאָל זיין אומריין אזוי ווי די אומריינקייט
 פון איר אָפֿזונדערונג. ²⁷און איטלאַכער וואָס רירט זיך אָן
 זיי אָן, זאָל ווערן אומריין; און ער זאָל וואַשן זיינע קליידער,
 און זיך באַדן אין וואַסער, און זיין אומריין ביזן אָוונט. ²⁸און
 אַז זי ווערט ריין פון איר פליסונג, זאָל זי זיך ציילן זיבן טעג,
 און דערנאָך זאָל זי זיין ריין. ²⁹און אויפן אַכטן טאָג זאָל זי זיך
 נעמען צוויי טורטלטיובן, אָדער צוויי יונגע טויבן, און זיי ברענגען
 צום פֿהן, צום אַיינגאַנג פון אוהל־מועד. ³⁰און דער פֿהן זאָל
 מאַכן איינע אַ זינדאָפּפער, און איינע אַ בראַנדאָפּפער, און דער
 פֿהן זאָל מכּפּר זיין אויף איר פֿאַר גאַט פון וועגן איר אומריינער
 פליסונג.

³¹און איר זאָלט אָפּשיידן די קינדער פון ישראל פון זייער
 אומריינקייט, כּדי זיי זאָלן ניט שטאַרבן דורך זייער אומריינקייט,
 אַז זיי וועלן פֿאַראומרייניקן מיין מִשְׁכַּן וואָס צווישן זיי.
³²דאָס איז דער דין פון דעם פּלוסיקן, און פון דעם וואָס
 פון אים גייט אַרויס אַ פּלוס פון זאַמען, צו ווערן אומריין דורך
 דעם; ³³און פון דער קראַנקער אין איר אָפֿזונדערונג, און פון
 דעם וואָס איז פּלוסיק מיט אַ פליסונג, סיי אַ מאַנספֿאַרשוין,
 און סיי אַ פּרוי; און פון אַ מאַן וואָס וועט ליגן מיט אַן אומריינער.

אַחֲרֵי מוֹת

מז און גאַט האָט גערעדט צו משהן נאָך דעם טויט פון
 אַהרנס צוויי זין, ווען זיי האָבן גענענט פֿאַר גאַט, און
 זיינען געשטאַרבן; ²און גאַט האָט געזאָגט צו משהן: רעד צו דיין

ברודער אהרנען, אז ער זאל ניט אריינגיין צו יעטוועדער צייט אין הייליקטום אינעווייניק פון פֿרוֹכֶת, פֿארן דעק וואָס איבערן אָרון, כּדי ער זאל ניט שטאַרבן; וואָרום איך באַחוּז זיך אין וואַלקן איבערן דעק. ⁸דערמיט זאל אהרן קומען אין הייליקטום: מיט אַ יונגן אָקס פֿאַר אַ זינדאָפּפּער, און אַ ווידער פֿאַר אַ בראַנדאָפּפּער. ⁹אַ הייליק לייען העמדל זאל ער אָנטאָן, און לייענע הויזן זאָלן זיין אויף זיין לייב, און מיט אַ ליינענעם גאַרטל זאל ער זיך אַרומגורטן, און מיט אַ ליינענער הויב זאל ער זיך באַהויבן; הייליקע קליידער זיינען דאָס, און ער זאל באַדן זיין לייב אין וואַסער, און זיי אָנטאָן. ¹⁰און פון דער עדה פון די קינדער פון ישראל זאל ער נעמען צוויי צייגבעק פֿאַר אַ זינדאָפּפּער, און איין ווידער פֿאַר אַ בראַנד־אָפּפּער. ¹¹און אהרן זאל מאַכן גענענען דעם אָקס פון זינד־אָפּפּער וואָס פֿאַר אים, און ער זאל מכּפּר זיין אויף זיך און אויף זיין הויזגעזינט. ¹²און ער זאל נעמען די צוויי בעק, און זיי אַוועקשטעלן פֿאַר גאַט ביים אַיינגאַנג פון אוהל־מועד. ¹³און אהרן זאל אַרויפּטאָן אויף ביידע בעק גוֹרֶלוֹת, איין גורל פֿאַר יהוה, און איין גורל פֿאַר עֶזְאוֹל. ¹⁴און אהרן זאל מאַכן גענענען דעם באַק וואָס אויף אים איז אַרויף דער גורל פֿאַר יהוה, און אים מאַכן פֿאַר אַ זינדאָפּפּער. ¹⁵און דער באַק וואָס אויף אים איז אַרויף דער גורל פֿאַר עֶזְאוֹל, זאל אַוועקגעשטעלט ווערן אַ לעבעדיקער פֿאַר גאַט, מכּפּר צו זיין איבער אים, אים אַוועקצושיקן צו עֶזְאוֹל אין מדבר. ¹⁶און אהרן זאל מאַכן גענענען דעם אָקס פון זינדאָפּפּער וואָס פֿאַר אים, און מכּפּר זיין אויף זיך און אויף זיין הויזגעזינט; און ער זאל שעכטן דעם אָקס פון זינדאָפּפּער וואָס פֿאַר אים. ¹⁷און ער זאל נעמען אַ פּוֹלע פֿייערפּאַן פֿייערקוילן פון דעם מזבח, פון פֿאַר גאַט, און זיינע פּוֹלע הויפּנס דינעם וויירויך פון שמעקעדיקע געווירצן, און

ברענגען אינעווייניק פון פֿרוֹכֶת. ¹³און ער זאל אַרױפֿטאָן דעם ווײַרויך אויפן פֿייער פֿאַר גאָט, און דער וואָלקן פון דעם ווײַרויך זאל פֿאַרדעקן דעם דעק וואָס איבערן געזעץ, כדי ער זאל ניט שטאַרבן. ¹⁴און ער זאל נעמען פון דעם בלוט פון אַקס, און שפּריצן מיט זיין פינגער אויפן דעק צו מורח; און פֿאַרן דעק זאל ער שפּריצן פון דעם בלוט זיבן מאָל מיט זיין פינגער. ¹⁵און ער זאל שעכטן דעם באַק פון זינדאָפּפּער וואָס פֿאַרן פֿאַלק, און ברענגען זיין בלוט אינעווייניק פון פֿרוֹכֶת, און טאָן מיט זיין בלוט אַזוי ווי ער האָט געטאָן מיט דעם בלוט פון אַקס, און עס שפּריצן אויפן דעק און פֿאַרן דעק. ¹⁶און ער זאל מכפר זיין אויף דעם הייליקטום פון וועגן די אומריינקייטן פון די קינדער פון ישראל, און פון וועגן זייערע פֿאַרברעכן אין אַלע זייערע חטאים; און אַזוי זאל ער טאָן צום אוהל־מועד וואָס רוט ביי זיי אין מיטן פון זייערע אומריינקייטן. ¹⁷און קיין מענטש זאל ניט זיין אין אוהל־מועד, ווען ער קומט מכפר צו זיין אין הייליקטום, ביז ער גייט אַרויס. און ער זאל מכפר זיין אויף זיך, און אויף זיין הויזגעזינט, און אויף דער גאַנצער איינזאַמלונג פון ישראל. ¹⁸און ער זאל אַרויסגיין צום מזבח וואָס פֿאַר גאָט, און מכפר זיין אויף אים; און ער זאל נעמען פון דעם בלוט פון אַקס, און פון דעם בלוט פון באַק, און אַרױפֿטאָן אויף די הערנער פון מזבח רונד אַרום. ¹⁹און ער זאל שפּריצן אויף אים פון דעם בלוט מיט זיין פינגער זיבן מאָל, און אים רייניקן, און אים הייליקן פון די אומריינקייטן פון די קינדער פון ישראל. ²⁰און אַז ער וועט ענדיקן מכפר זיין אויפן הייליקטום, און אויפן אוהל־מועד, און אויפן מזבח, זאל ער מאַכן גענענען דעם לעבעדיקן באַק. ²¹און אַהרן זאל אַנלענען זיינע ביידע הענט אויפן קאָפּ פון דעם לעבעדיקן באַק, און זיך מתוודה זיין איבער אים אויף אַלע זינד פון די קינדער פון ישראל, און אויף

אַלע זייערע פאַרברעכן אין אַלע זייערע חטאים; און ער זאָל זיי אַרויפטאָן אויפן קאָפּ פון דעם באַק, און אים אַוועקשיקן דורך דער האַנט פון אַן אומיסטנעם מענטשן אין מדבר. ²² און דער באַק זאָל אַוועקטראַגן אויף זיך אַלע זייערע זינד אין אַן אָפגעשניטענעם לאַנד; און ער זאָל אַוועקלאָזן דעם באַק אין דער מדבר. ²³ און אַהרן זאָל אַרײַנגיין אין אוהל־מועד, און אויסטאָן די ליינענע קליידער וואָס ער האָט אָנגעטאָן ביי זיין אַרײַנגיין אין הייליקטום, און ער זאָל זיי דאַרטן לאָזן. ²⁴ און ער זאָל באַדן זיין לייב אין וואַסער אין אַ הייליקן אָרט, און אָנטאָן זיינע קליידער, און אַרויסגיין, און מאַכן זיין בראַנד־אָפּפער און דאָס בראַנד־אָפּפער פון פּאָלק, און זיך און אויפן פּאָלק. ²⁵ און דאָס פעטס פון דעם זינד־אָפּפער זאָל ער דעמפּן אויפן מזבח. ²⁶ און דער וואָס באַלייט דעם באַק צו עזאָול, זאָל וואַשן זיינע קליידער, און באַדן זיין לייב אין וואַסער, און דערנאָך מעג ער אַרײַנקומען אין לאַגער. ²⁷ און דעם אָקס פון זינד־אָפּפער, און דעם באַק פון זינד־אָפּפער, וואָס זייער בלוט איז געבראַכט געוואָרן, מכּפר צו זיין אין הייליקטום, זאָל מען אַרויסטראַגן אויסן לאַגער, און פאַרברענען אין פייער זייערע פעלן, און זייער פלייש, און זייער מיסט. ²⁸ און דער וואָס פאַרברענט זיי, זאָל וואַשן זיינע קליידער, און באַדן זיין לייב אין וואַסער, און דערנאָך מעג ער אַרײַנקומען אין לאַגער.

²⁹ און דאָס זאָל אַײך זיין צום אײביקן געזעץ: אין זיבטן חודש, אין צענטן טאָג פון חודש, זאָלט איר פייניקן אײער זעל, און קיין אַרבעט זאָלט איר ניט טאָן, סײ דער אײנעבאַרענער, און סײ דער פרעמדער וואָס האַלט זיך אויף צווישן אײך. ³⁰ וואָרום אין דעמדאָזיקן טאָג וועט מען מכּפר זיין אויף אײך, און צו רייניקן; פון אַלע אײיערע זינד וועט איר ריין ווערן פאַר

גאָט. ³¹ אַ שבת פון רואונג איז דאָס פאַר אַיך, און איר זאָלט פייניקן אַייער זעל; אַן אייביק געזעץ. ³² און דער כהן וואָס מע וועט אים זאָלן, און וואָס מע וועט דערפילן זיין האַנט צו זיין אַ כהן אויף זיין פאַטערס אָרט, זאָל מכפר זיין; און ער זאָל אַנטאָן די ליינענע קליידער, די הייליקע קליידער. ³³ און ער זאָל מכפר זיין אויפן קדש־קדשים, און אויפן אוהל־מועד; אויך אויפן מזבח זאָל ער מכפר זיין, און אויף די כהנים, און אויף דעם גאַנצן פאָלק פון דער אַיינזאַמלונג זאָל ער מכפר זיין. ³⁴ און דאָס זאָל אַיך זיין צום אייביקן געזעץ, מכפר צו זיין אויף די קינדער פון ישראל פון וועגן אַלע זייערע זינד, איין מאָל אין יאָר.

און ער האָט געטאָן אזוי ווי גאָט האָט באַפוילן משהן.

יך יאון גאָט האָט גערעדט צו משהן, אזוי צו זאָגן: ³⁵ רעד צו אַהרנען, און צו זיינע זין, און צו אַלע קינדער פון ישראל, און זאָלסט זאָגן צו זיי: דאָס איז די זאך וואָס גאָט האָט באַפוילן, אזוי צו זאָגן:

³⁶ יעטוועדער מאָן פון דעם הויז פון ישראל וואָס וועט שעכטן אָן אַקס, אָדער אַ שעפס, אָדער אַ ציג, אין לאַגער, אָדער וואָס וועט שעכטן אויסן לאַגער, ³⁷ און צום אַיינגאַנג פון אוהל־מועד האָט ער עס גיט געבראַכט, מקריב צו זיין פאַר אַ קרבן צו גאָט, פאַרן משכן פון גאָט, זאָל עס זיין בלוט גערעכנט ווערן יענעם מאָן; בלוט האָט ער פאַרגאָסן; און יענער מענטש זאָל פאַרשניטן ווערן פון צווישן זיין פאָלק. ³⁸ כּדי די קינדער פון ישראל זאָלן ברענגען זייערע שלאַכט־אָפּפער, וואָס זיי שלאַכטן אויפן פרייען פעלד—זיי זאָלן זיי ברענגען צו גאָט, צום אַיינגאַנג פון אוהל־מועד, צום כהן, און זיי שלאַכטן פריד־אָפּפער צו גאָט. ³⁹ און דער כהן זאָל שפרענגען דאָס בלוט אויפן מזבח פון גאָט, ביים אַיינגאַנג פון אוהל־מועד, און דעמפן

דאָס פעטס פאַר אַ געשמאַקן ריח צו גאָט. ⁷און זיי זאָלן מער
ניט שלאַכטן זייערע שלאַכטאַפּפער צו די שדים, וואָס זיי
זיינען פאַרפירט נאָך זיי. אַן אייביק געזעץ זאָל דאָס זיי זיין
אויף זייערע דור־דורות.

⁸און זאָלסט זאָגן צו זיי: יעטוועדער מאָן פון דעם הויז פון
ישראל, אָדער פון דעם פרעמדן וואָס וועט זיך אויפהאַלטן
צווישן זיי, וואָס וועט אויפברענגען אַ בראַנדאַפּפער אָדער אַ
שלאַכטאַפּפער, ⁹און צום אוהל־מועד וועט ער עס ניט ברענגען,
דאָס צו מאַכן צו גאָט, יענער מענטש זאָל פאַרשניטן ווערן פון
זיין פּאָלק.

¹⁰און יעטוועדער מאָן פון דעם הויז פון ישראל, אָדער
פון דעם פרעמדן וואָס האַלט זיך אויף צווישן זיי, וואָס וועט
עסן וואָסער עס איז בלוט, וועל איך קערן מיין פנים קעגן דעם
מענטשן וואָס עסט דאָס בלוט, און איך וועל אים פאַרשניידן
פון צווישן זיין פּאָלק. ¹¹וואָרום דאָס לעבן פון דעם פלייש איז
אין דעם בלוט, און איך האָב עס אַיך געגעבן אויפן מזבח
מכּפר צו זיין אויף אַייערע נפשות; וואָרום דאָס איז דאָס בלוט
וואָס איז מכּפר, מיט דעם לעבן וואָס אין אים. ¹²דרום זאָג
איך צו די קינדער פון ישראל: קיין נפש פון אַיך זאָל ניט עסן
בלוט; אויך דער פרעמדער וואָס האַלט זיך אויף צווישן אַיך,
זאָל ניט עסן בלוט.

¹³און יעטוועדער מאָן פון די קינדער פון ישראל, אָדער
פון דעם פרעמדן וואָס האַלט זיך אויף צווישן זיי, וואָס וועט
פאַנגען אַ געפאַנג פון אַ חיה אָדער אַ פויגל וואָס מעג געגעסן
ווערן, זאָל אויסגיסן זיין בלוט, און עס צודעקן מיט ערד.
¹⁴וואָרום דאָס לעבן פון יעטוועדער פלייש—זיין בלוט דאָס איז
זיין לעבן; דרום זאָג איך צו די קינדער פון ישראל: דאָס בלוט פון
קיין פלייש זאָלט איר ניט עסן, וואָרום דאָס לעבן פון יעטוועדער

פלייש דאָס איז זיין בלוט; איטלאַכער וואָס עסט עס, וואָל פאַרשניטן ווערן.¹⁶ און יעטוועדער מענטש וואָס וועט עסן געפאלנס אָדער פאַרצויקטס, סיי דער אַייגעבאַרענער, און סיי דער פרעמדער, וואָל וואָשן זיינע קליידער, און באַדן זיין לייב אין וואַסער, און זיין אומריין בין אָוונט, און ווערן ריין.¹⁶ און אויב ער וועט זיי ניט וואַשן, און זיין לייב ניט באַדן, וועט ער טראָגן זיין זינד.

יח יאון גאָט האָט גערעדט צו משהן, אַזוי צו זאָגן: רעד צו די קינדער פון ישראל, און זאָלסט זאָגן צו זיי:

איך בין יהוה אַייער גאָט.¹⁷ אַזוי ווי די מעשים פון לאַנד מצרים וואָס איר זייט דערין געוועסן, וואָלט איר ניט טאָן; און אַזוי ווי די מעשים פון לאַנד כנען, וואָס איך ברענג אַיך אַהין, וואָלט איר ניט טאָן; און אין זייערע חוקים וואָלט איר ניט גיין. מיינע געוועזן וואָלט איר טאָן, און מיינע חוקים וואָלט איר היטן צו גיין אין זיי; איך בין יהוה אַייער גאָט.¹⁸ און איר וואָלט היטן מיינע חוקים און מיינע געוועזן, וואָס אַז אַ מענטש טוט זיי, לעבט ער דורך זיי; איך בין יהוה.

¹⁶ איר וואָלט ניט גענענען קיין איינער צו אַ שום לייבנאַטער זיינער, צו אַנטפלעקן די שאַנד: איך בין יהוה.

¹⁷ די שאַנד פון דיין פאָטער, און די שאַנד פון דיין מוטער, וואָלסטו ניט אַנטפלעקן: זי איז דיין מוטער, טאָרסטו ניט אַנטפלעקן איר שאַנד.

¹⁸ די שאַנד פון דיין פאָטערס ווייב וואָלסטו ניט אַנטפלעקן: די שאַנד פון דיין פאָטער איז דאָס.

¹⁹ די שאַנד פון דיין שוועסטער, דיין פאָטערס טאָכטער, אָדער דיין מוטערס טאָכטער, געבאַרן אין הייז, אָדער געבאַרן פון אויסן—זייער שאַנד וואָלסטו ניט אַנטפלעקן.

¹⁰די שאַנד פון דיין זונס טאָכטער, אָדער פון דיין טאָכטערס טאָכטער—זייער שאַנד זאָלסטו ניט אַנטפלעקן, וואָרום דיין שאַנד זיינען זיי.

¹¹די שאַנד פון דער טאָכטער פון דיין פאָטערס ווייב, געבאָרן פון דיין פאָטער—זי איז דיין שוועסטער, זאָלסטו ניט אַנטפלעקן איר שאַנד.

¹²די שאַנד פון דיין פאָטערס שוועסטער זאָלסטו ניט אַנטפלעקן; דיין פאָטערס לייבנאָנטע איז זי.

¹³די שאַנד פון דיין מוטערס שוועסטער זאָלסטו ניט אַנטפלעקן, וואָרום דיין מוטערס לייבנאָנטע איז זי.

¹⁴די שאַנד פון דיין פאָטערס ברודער זאָלסטו ניט אַנטפלעקן; צו זיין ווייב זאָלסטו ניט גענענען; דיין מומע איז זי.

¹⁵די שאַנד פון דיין שנור זאָלסטו ניט אַנטפלעקן; דיין זונס ווייב איז זי, טאָרסטו ניט אַנטפלעקן איר שאַנד.

¹⁶די שאַנד פון דיין ברודערס ווייב זאָלסטו ניט אַנטפלעקן; די שאַנד פון דיין ברודער איז דאָס.

¹⁷די שאַנד פון אַ פרוי מיט איר טאָכטער זאָלסטו ניט אַנטפלעקן. איר זונס טאָכטער, אָדער איר טאָכטערס טאָכטער, זאָלסטו ניט נעמען, צו אַנטפלעקן איר שאַנד; אירע לייבנאָנטע זיינען זיי, איז דאָס אַ שענדלאַכקייט.

¹⁸און אַ פרוי צו איר שוועסטער זאָלסטו ניט נעמען צו זיין אַ מיטווייב, צו אַנטפלעקן איר שאַנד לעבן יענער ביי איר לעבן.

¹⁹און צו אַ פרוי אין דער אָפּוונדערונג פון איר אומריינקייט זאָלסטו ניט גענענען צו אַנטפלעקן איר שאַנד.

²⁰און מיט דער ווייב פון דיין חבר זאָלסטו ניט האָבן אַ ביישלאָף פון זאָמען, זיך צו פאַראומרייניקן מיט איר.

²¹און פון דייע קינדער זאָלסטו ניט געבן אויף מקריב זיין

צו מולך, און זאלסט ניש פארשוועכן דעם נאָמען פון דיין גאָט: איך בין יהוה.

²²און מיט אַ מאַנספאַרשוין זאַלסטו ניש ליגן אַזוי ווי מע ליגט מיט אַ פרוי; אַן אומווערדיקייט איז דאָס.

²³און מיט קיין בהמה זאַלסטו ניש ליגן, זיך צו פאַר-אומרייניקן מיט איר; און אַ פרוי זאַל ניש שטיין פאַר אַ בהמה צו ליגן מיט איר; אַ פאַרמישונג איז דאָס.

²⁴איר זאַלט אַיך ניש פאַראומרייניקן מיט אַלע די דאָזיקע, וואָרום מיט אַלע די דאָזיקע האָבן זיך פאַראומרייניקט די פעל-קער וואָס איך טרייב אַרויס פון פאַר אַיך. ²⁵און דאָס לאַנד איז געוואָרן אומריין, און איך האָב זיך אָפגערעכנט מיט איר פאַר אירע זינד, און דאָס לאַנד האָט אַרויסגעשפיגן אירע באַוווינער. ²⁶דרום זאַלט איר היטן מיינע חוקים און מיינע געזעצן, און איר זאַלט ניש טאָן פון אַלע די דאָזיקע אומ-ווערדיקייטן, סײַ דער אַיינגעבאַרענער, און סײַ דער פּרעמדער וואָס האַלט זיך אויף צווישן אַיך—²⁷וואָרום אַלע די דאָזיקע אומ-ווערדיקייטן האָבן געטאָן די מענטשן פון לאַנד וואָס פאַר אַיך, און דאָס לאַנד איז געוואָרן אומריין—²⁸כדי דאָס לאַנד זאַל אַיך ניש אויסשפייען, אַז איר וועט עס פאַראומרייניקן, אַזוי ווי עס האָט אויסגעשפיגן דאָס פּאָלק וואָס פאַר אַיך. ²⁹וואָרום איטלאַכער וואָס וועט טאָן פון אַלע די דאָזיקע אומווערדיקייטן—די נפשות וואָס טוען עס, וואָלן פאַרשניטן ווערן פון צווישן זייער פּאָלק. ³⁰און איר זאַלט היטן מיינ היטונג, ניש צו טאָן פון די אומווערדיקע אַיינפירן וואָס זיינען געטאָן געוואָרן פאַר אַיך, און איר זאַלט אַיך ניש פאַראומרייניקן מיט זיי: איך בין יהוה אַייער גאָט.

קדושים

יט ואון גאָט האָט גערעדט צו משהן, אזוי צו זאָגן: ⁹רעד צו דער גאַנצער עדה פון די קינדער פון ישראל, און זאָלסט זאָגן צו זיי:

הייליק זאָלט איר זיין, וואָרום איך יהוה אַייער גאָט בין הייליק. ¹⁰איר זאָלט איטלאַכער האָבן אָפשיי פאַר זיין מוטער און זיין פאָטער, און מיינע שבתים זאָלט איר היטן: איך בין יהוה אַייער גאָט.

¹¹איר זאָלט אַיך ניט קערן צו די געצן, און געגאָסענע געטער זאָלט איר אַיך ניט מאַכן: איך בין יהוה אַייער גאָט.

¹²און אַז איר וועט שלאַכטן אַ פרידאָפּפער צו גאָט, זאָלט איר עס שלאַכטן אַז איר זאָלט באַוויליקט ווערן. ¹³אין דעם טאָג פון אַייער שלאַכטונג זאָל עס געגעסן ווערן, און אויף מאָרגן; און וואָס בלייבט איבער ביו אויפן דריטן טאָג, זאָל אין פייער פאַרברענט ווערן. ¹⁴און אויב געגעסן וועט עס געגעסן ווערן אויפן דריטן טאָג, איז דאָס אַן אומווערדיקייט; עס וועט ניט באַוויליקט ווערן. ¹⁵און דער וואָס עסט דאָס, וועט טראָגן זיין זינד, וואָרום אַ הייליקייט פון גאָט האָט ער פאַרשוועכט; און יענע זעל זאָל פאַרשניטן ווערן פון איר פאָלק.

¹⁶און אַז איר שניידט דעם שניט פון אייער לאַנד, זאָלסטו ניט דערענדיקן שניידן דעם עק פון דיין פעלד, און דעם נאָכ קלייב פון דיין שניט זאָלסטו ניט נאָכקלייבן. ¹⁷און דיין ווייב גאָרטן זאָלסטו ניט אַרומקלייבן ריין, און דאָס אַראָפּגעפאלענע פון דיין וויינגאָרטן זאָלסטו ניט אויפקלייבן; פאַרן אָרעמאָן און פאַרן פרעמדן זאָלסטו זיי איבערלאָזן: איך בין יהוה אַייער גאָט.

¹⁸איר זאָלט ניט גנבען, און איר זאָלט ניט פאַרלייקענען, און איר זאָלט ניט זאָגן ליגן איינער דעם אַנדערן. ¹⁹און איר זאָלט

ניט שווערן ביי מיין נאָמען צום פּאַלשן, און פאַרשוועכן דעם
נאָמען פון דיין גאָט: איך בין יהוה.

¹³זאָלסט ניט דריקן דיין חבר, און ניט באַגולען. זאָלסט
ניט לאָזן איבערנעכטיקן דעם לויין פון אַ געדונגענעם ביי דיר
ביז אין דער פרי. ¹⁴זאָלסט ניט שילטן אַ טויבן, און פאַר אַ
בלינדן זאָלסטו ניט לייגן אַ שטרויכלונג; און זאָלסט מורא האָבן
פאַר דיין גאָט: איך בין יהוה.

¹⁵איר זאָלט ניט טאָן אַן עוולה אין אַ משפט; זאָלסט ניט
שוינען דעם פנים פון אַן אַרעמאָן, און ניט שאַנעווען דעם פנים
פון אַ גרויסן מאָן; מיט גערעכטיקייט זאָלסטו משפטן דיין חבר.
¹⁶זאָלסט ניט אַרומגיין מיט רכילות צווישן דיין פּאַלק; זאָלסט
ניט שטיין רואיג ביי דעם בלוט פון דיין חבר: איך בין יהוה.

¹⁷זאָלסט ניט פיינט האָבן דיין ברודער אין דיין האַרצן;
אויסרעדן זאָלסטו אויסרעדן דיין חבר, כדי זאָלסט ניט טראָגן
איבער אים אַ זינד. ¹⁸זאָלסט זיך ניט נוקם זיין, און ניט האַלטן
אַ שנאה אויף די קינדער פון דיין פּאַלק; נייערט זאָלסט ליב
האָבן דיין חבר אַזוי ווי זיך אַליין: איך בין יהוה.

¹⁹מינע געזעצן זאָלט איר היטן. דיין בהמה זאָלסטו ניט
פּאַרן געמישט; דיין פעלד זאָלסטו ניט פאַרוייען געמישט; און
אַ בגד פון געמישטן געוואַנט, שַעטָנו, זאָל ניט אַרויפקומען
אויף דיר.

²⁰און אַז אַ מאָן וועט לייגן מיט אַ פרוי אַ ביישלאָף פון זאָמען,
און זי איז אַ דינסט וואָס איז באַשטימט פאַר אַ מאָן, אָבער אויס-
געלייזט איז זי ניט אויסגעלייזט געוואָרן, און פריישאַפט איז איר
ניט געגעבן געוואָרן, זאָל זיין אַן אויספאַרשונג; זיי זאָלן ניט
געטייט ווערן, וואָרום זי איז ניט באַפרייט געוואָרן. ²¹און ער זאָל
ברענגען זיין שולדאָפּפער צו גאָט, צום אַיינגאַנג פון אוהל-מועד;
אַ ווידער פאַר אַ שולדאָפּפער. ²²און דער פּהן זאָל מכפר זיין

אויף אים מיט דעם חידער פון שוילדאָפּפּער פאַר גאַט, וועגן זיין זינד וואָס ער האָט געזינדיקט; און אים וועט פאַרגעבן ווערן פאַר זיין זינד וואָס ער האָט געזינדיקט.

²³און אַז איר וועט קומען אין דעם לאַנד, און וועט פּלאַנצן אַלערליי עסבויםער, זאָלט איר לאָזן זייער פּרוכט אומבאַשניטן; דריי יאָר זאָל עס אַייך זיין אומבאַשניטן, עס זאָל ניט געגעסן ווערן. ²⁴און אויפן פּירטן יאָר זאָל זייער גאַנצע פּרוכט זיין הייליק פאַר אַ לויבעבונג צו גאַט. ²⁵און אויפן פינפטן יאָר מעגט איר עסן זייער פּרוכט, כּדי אַייך זאָל צוקומען זייער אַיינטראַג: איך בין יהוה אַייער גאַט.

²⁶איר זאָלט ניט עסן מיטן בלוט.

איר זאָלט ניט צויבערן און ניט וואַרוואַגן.

²⁷איר זאָלט ניט אָפּשניידן רונד די ברעגן פון אַייער קאָפּ;

און זאָלסט ניט פאַרדאַרבן די ברעגן פון דיין באַרד.

²⁸און אַ שניט נאָך אַ טויטן זאָלט איר ניט מאַכן אויף אַייער לייב, און אַן אויסגעשטאַכן געשריפט זאָלט איר אויף זיך ניט מאַכן: איך בין יהוה.

²⁹זאָלסט ניט פאַרשוועכן דיין טאַכטער זי צו מאַכן פאַר אַ זונה, כּדי דאָס לאַנד זאָל ניט אויסגעלאָסן ווערן, און דאָס לאַנד וועט פּוּל ווערן מיט שענדלאַכקייט.

³⁰מיינע שבתים זאָלט איר היטן, און פאַר מײַן הייליקטום

זאָלט איר האַבן אָפּשײַ: איך בין יהוה.

³¹איר זאָלט אַייך ניט קערן צו גייסטער, און בײַ רוחות

זאָלט איר ניט פּרעגן, זיך צו פאַראומרייניקן מיט זײַ: איך בין

יהוה אַייער גאַט.

³²פאַר אַ גרייז זאָלסטו אויפשטיין, און זאָלסט שאַנעווען

דעם פנים פון אַ זקן, און מורא האַבן פאַר דיין גאַט: איך בין

יהוה.

⁸³און אז ביי דיר וועט זיך אויפהאלטן אַ פרעמדער אין אַייער לאַנד, זאָלסטו אים ניט קריוודען. ⁸⁴אָזוי ווי אַן אַייד געבאַרענער פון אַיך זאָל אַיך זיין דער פרעמדער וואָס האַלט זיך אויף ביי אַיך; און זאָלסט אים ליב האָבן אָזוי ווי זיך אַליין; וואָרום פרעמדע זייט איר געווען אין לאַנד מצרים: איך בין יהוה אַייער גאָט.

⁸⁵איר זאָלט ניט טאָן אַן עוולה אין אַ משפט, אין מעסט־שטאַק, אין וואָג, אָדער אין מאָס. ⁸⁶אַ ריכטיקע וואַגשאַל, ריכטיקע וואַגשטיינער, אַ ריכטיקע אַיפה, און אַ ריכטיקער הין, זאָל ביי אַיך זיין: איך בין יהוה אַייער גאָט, וואָס האָב אַיך אַרויסגעצויגן פון לאַנד מצרים. ⁸⁷און איר זאָלט היטן אַלע מיינע חוקים, און אַלע מיינע געזעצן, און זיי טאָן: איך בין יהוה.

כ און גאָט האָט גערעדט צו משהן, אָזוי צו זאָגן: ⁸⁸אויך זאָלסטו זאָגן צו די קינדער פון ישראל:

יעטוועדער מאָן פון די קינדער פון ישראל, אָדער פון דעם פרעמדן וואָס האַלט זיך אויף אין ישראל, וואָס וועט געבן פון זיינע קינדער צו מוֹלֶךְ, זאָל טייטן געטייט ווערן; דאָס פאָלק פון לאַנד זאָל אים פאַרוואַרפן מיט שטיינער. ⁸⁹און איך וועל קערן מיין פנים קעגן יענעם מענטשן, און וועל אים פאַר־שניידן פון צווישן זיין פאָלק, ווייל ער האָט געגעבן פון זיינע קינדער צו מוֹלֶךְ, כדי צו פאַראומרייניקן מיין הייליקטום, און צו פאַרשוועכן מיין הייליקן נאָמען. ⁹⁰און אויב פאַרהוילן וועט פאַרהוילן דאָס פאָלק פון לאַנד זייערע אויגן פון יענעם מענטשן, ווען ער גיט פון זיינע קינדער צו מוֹלֶךְ, אים ניט צו טייטן, ⁹¹וועל איך קערן מיין פנים קעגן יענעם מענטשן, און קעגן זיין משפחה, און איך וועל אים, און אַלע וואָס זיינען פאַרפירט נאָך אים צו זיין פאַרפירט נאָך מוֹלֶךְ, פאַרשניידן פון צווישן זייער פאָלק. ⁹²און די זעל וואָס וועט זיך ווענדן צו גייסטער

און צו רוחות, צו זיין פאַרפירט נאָך זיי, וועל איך קערן מיין
 פנים קעגן יענער זעל, און וועל אים פאַרשניידן פון צווישן זיין
 פאָלק. ⁷ און איר זאָלט אַיך הייליקן, און זיין הייליק, וואָרום
 איך בין יהוה אַייער גאָט. ⁸ און איר זאָלט היטן מיינע געזעצן
 און זיי טאָן; איך בין יהוה וואָס הייליקט אַיך. ⁹ וואָרום
 יעטוועדער איינער וואָס וועט שילטן זיין פאָטער אָדער זיין
 מוטער, זאָל טייטן געטייט ווערן; זיין פאָטער אָדער זיין מוטער
 האָט ער געשאַלטן, זיין בלוט אויף אים! ¹⁰ און אַ מאַן וואָס
 וועט מזנה זיין מיט אַן אשת-איש—אָו ער וועט מזנה זיין מיט זיין
 חברים ווייב, זאָל טייטן געטייט ווערן אי דער מאַן, אי די פרוי,
 וואָס האָט מזנה געווען. ¹¹ און אַ מאַן, אָו ער וועט ליגן מיט זיין
 פאָטערס ווייב, האָט ער די שאַנד פון זיין פאָטער אַנטפלעקט;
 טייטן געטייט ווערן זאָלן זיי ביידע; זייער בלוט אויף זיי!
¹² און אַ מאַן וועט ליגן מיט זיין שנור, זאָלן זיי טייטן געטייט
 ווערן ביידע; אַ פאַרמישונג זיינען זיי באַגאַנגען, זייער בלוט
 אויף זיי! ¹³ און אַ מאַן וועט ליגן מיט אַ מאַנספאַרשויך אַזוי
 ווי מע ליגט מיט אַ פרוי, האָבן זיי ביידע אַן אומווערדיקייט
 געטאָן; טייטן זאָלן זיי געטייט ווערן; זייער בלוט אויף זיי! ¹⁴ און
 אַ מאַן וועט נעמען אַ פרוי מיט איר מוטער, איז דאָס אַ
 שענדלאַכקייט; אין פייער זאָל מען פאַרברענען אי אים, אי זיי,
 פדי עס זאָל נישט זיין קיין שענדלאַכקייט צווישן אַיך. ¹⁵ און
 אַ מאַן וואָס וועט ליגן מיט אַ בהמה, זאָל ער טייטן געטייט ווערן,
 און די בהמה זאָלט איר הרגען. ¹⁶ און אַ פרוי וועט גענענען
 צו וואָסער עס איז בהמה צו ליגן מיט איר, זאָלסטו הרגען אי
 די פרוי, אי די בהמה; טייטן מוזן זיי געטייט ווערן, זייער בלוט
 אויף זיי! ¹⁷ און אַ מאַן וועט נעמען זיין שוועסטער, זיין
 פאָטערס טאָכטער, אָדער זיין מוטערס טאָכטער, און ער
 וועט זען איר שאַנד, און זי וועט זען זיין שאַנד, איז דאָס אַ

שאַנדֶהאַפטיקייט, און זיי זאָלן פאַרשניטן ווערן פאַר די אויגן פון די קינדער פון זייער פאָלק; די שאַנד פון זיין שוועסטער האָט ער אַנטפלעקט, זאָל ער טראָגן זיין זינד. ¹⁸ און אַז אַ מאַן וועט ליגן מיט אַ פרוי אין איר קראַנקשאַפט, און וועט אַנטפלעקן איר שאַנד—ער האָט אַנטבלייזט איר קוואַל, און זי האָט אַנטפלעקט דעם קוואַל פון איר בלוט, זאָלן זיי ביידע פאַרשניטן ווערן פון צווישן זייער פאָלק. ¹⁹ און די שאַנד פון דיין מוטערס שוועסטער, אָדער פון דיין פאָטערס שוועסטער, זאָלסטו ניט אַנטפלעקן; וואָרום זיין לייבנאַנטע אַנטבלייזט ער; זיי זאָלן טראָגן זייער זינד. ²⁰ און אַז אַ מאַן וועט ליגן מיט זיין מומען, האָט ער די שאַנד פון זיין פעטער אַנטפלעקט; זיי זאָלן טראָגן זייער זינד; אַן קינדער זאָלן זיי שטאַרבן. ²¹ און אַז אַ מאַן וועט נעמען זיין ברודערס ווייב, איז דאָס אַן אומרייניקייט; די שאַנד פון זיין ברודער האָט ער אַנטפלעקט; אַן קינדער זאָלן זיי בלייבן.

²² און איר זאָלט היטן אַלע מיינע חוקים, און אַלע מיינע געזעצן, און זיי טאָן, כדי דאָס לאַנד וואָס איך ברענג אײך אַהין, זיך צו באַזעצן דרינען, זאָל אײך ניט אַרויסשפּײען. ²³ און איר זאָלט ניט גיין אין די אײנפירן פון דעם פאָלק וואָס איך פאַר־טרייב פון פאַר אײך; וואָרום דאָס אַלץ האָבן זיי געטאָן, און איך האָב מיך פאַרעקלט מיט זיי. ²⁴ און איך האָב געזאָגט צו אײך: איר וועט אַרבן זייער ערד, און איך וועל זי אײך געבן זי צו אַרבן—אַ לאַנד וואָס פליסט מיט מילך און האָניק. איך בין יהוה אײער גאָט וואָס האָב אײך אָפגעשײדט פון די אומות. ²⁵ דרום זאָלט איר אָפשײדן צווישן דער ריינער בהמה און דער אומריינער, און צווישן דעם אומריינעם פויגל און דעם ריינעם, און איר זאָלט ניט פאַראומווערדיקן אײער זעל מיט אַ בהמה, אָדער מיט אַ פויגל, אָדער מיט וואָס נאָר די ערד ווידמענט,

וואָס איך האָב אָפּגעשיידט צו מאַכן אומריין פאַר אייך. ²⁶און איר זאָלט מיר זיין הייליק, וואָרום איך יהוה בין הייליק, און איך האָב אייך אָפּגעשיידט פון די אומות, צו געהערן צו מיר. ²⁷און אַ מאַן אָדער אַ פרוי, אָז זיי וועלן זיך פאַרנעמען מיט אַ גייסט אָדער אַ רוח, זאָלן זיי טייטן געטייט ווערן; מיט שטיינער זאָל מען זיי פאַרוואַרפן; זייער בלוט אויף זיי!

אַמור

כא יאון גאָט האָט געזאָגט צו משהן: רעד צו די פּהנים, די זין פון אַהרנען, און זאָלסט זאָגן צו זיי:

קיינער זאָל זיך ניט פאַראומרייניקן אָן אַ טויטן צווישן זיין פּאָלק; ²סײַדן אָן זיינעם אַ לייב־קרוב וואָס איז נאָנט צו אים, אָן זיין מוטער, און אָן זיין פּאָטער, און אָן זיין זון, און אָן זיין טאָכטער, און אָן זיין ברודער; ³און אָן זיין שוועסטער אַ יונג פרוי, וואָס איז נאָנט צו אים, וואָס האָט נאָך ניט געהאַט אַ מאַן—אָן איר מעג ער זיך פאַראומרייניקן. ⁴דער האַר צווישן זיין פּאָלק טאָר זיך ניט פאַראומרייניקן זיך צו פאַרשוועכן. ⁵זיי זאָלן ניט מאַכן אַ פליך אויף זייער קאָפּ, און די ברעגן פון זייער באַרד זאָלן זיי ניט אָפּגאַלן, און אויף זייער לייב זאָלן זיי ניט אַיינשניידן אָן אַיינשניידונג. ⁶הייליק זאָלן זיי זיין צו זייער גאָט, און זיי זאָלן ניט פאַרשוועכן דעם נאָמען פון זייער גאָט, וואָרום די פייעראַפּפּער פון יהוה, די שפייז פון זייער גאָט, זיינען זיי מקריב, דרום מוזן זיי זיין הייליק. ⁷אַ ווייב אַ זונה אָדער אַ פאַרשוועכטע זאָלן זיי ניט נעמען, און אַ ווייב גענט פון איר מאַן זאָלן זיי ניט נעמען; וואָרום ער איז הייליק צו זיין גאָט. ⁸און זאָלסט אים האַלטן הייליק, וואָרום די שפייז פון דיין גאָט איז ער מקריב; הייליק זאָל ער דיר זיין, וואָרום הייליק בין איך יהוה, וואָס הייליק אייך.

⁹און די טאָכטער פון אַ מאַן אַ כַּהֵן, אָז זי וועט זיך פאַר-
שוועכן מונה צו זיין, פאַרשוועכט זי איר פאַטער; אין פּייער
זאָל זי פאַרברענט ווערן.

¹⁰און דער כַּהֵן וואָס איז דער גרעסטער פון זיינע ברידער,
וואָס אויף זיין קאָפּ איז אַרויפגעגאַסן געוואָרן דאָס אייל פון
זאָלבונג, און מע האָט דערפילט זיין האַנט אַנצוטאָן די קליידער,
זאָל ניט לאָזן פאַרוואַקסן זיין קאָפּ, און ניט אַיינרייסן זיינע
קליידער; ¹¹און צו קיין לייב פון אַ מת זאָל ער ניט צווייגן;
אַפילו אָן זיין פאַטער און אָן זיין מוטער זאָל ער זיך ניט
פאַראומרייניקן. ¹²און פון הייליקטום זאָל ער ניט אַרויסגיין,
און ניט פאַרשוועכן דאָס הייליקטום פון זיין גאָט, וואָרום די
קרין פון דעם אייל פון גאָטס זאָלבונג איז אויף אים; איך בין
יהוה. ¹³און אַ ווייב אין איר יונגפרוּשאַפט זאָל ער נעמען.
¹⁴אַן אַלמנה, אַדער אַ גרושה, אַדער אַ פאַרשוועכטע, אַ זונה,
דידאָזיקע זאָל ער ניט נעמען; נאָר בלויז אַ יונגפרוי פון זיין
פאָלק זאָל ער נעמען פאַר אַ ווייב. ¹⁵און ער זאָל ניט פאַר-
שוועכן זיין זאַמען צווישן זיין פאָלק, וואָרום איך יהוה הייליק
אים.

¹⁶און גאָט האָט גערעדט צו משהן, אַזוי צו זאָגן: ¹⁷רעד צו
אַהרֵנען, אַזוי צו זאָגן:

איטלאַכער פון דיין זאַמען אויף זייערע דור־דורות, וואָס
אין אים וועט זיין אַ מום, זאָל ניט גענענען מקריב צו זיין די
שפּייז פון זיין גאָט. ¹⁸וואָרום איטלאַכער מאַן וואָס אין אים
איז דאָ אַ מום, טאָר ניט גענענען: אַ מאַן אַ בלינדער, אַדער אַ
הינקעדיקער, אַדער מיט אַן אַייגעפאַלענער נאָז, אַדער מיט
איין גליד צו לאַנג, ¹⁹אַדער אַ מאַן וואָס ביי אים וועט זיין צע-
בראָכן אַ פּוּס, אַדער צעבראָכן אַ האַנט, ²⁰אַדער אַ הויקער,
אַדער אַ קאַרליק, אַדער מיט אַ בעלם אויף זיין אויג, אַדער מיט

טרוקענע קרעץ, אָדער פייכטע קרעץ, אָדער אַ געברייכטער.
 21 אַיטלאַכער מאַן פון דעם זאַמען פון אַהרן דעם כהן, וואָס
 אין אים איז דאָ אַ מום, זאָל נישט גענענען מקריב צו זיין די
 פייער־אָפּפּער פון גאָט; אַ מום איז דאָ אין אים, טאָר ער נישט
 גענענען מקריב צו זיין די שפייז פון זיין גאָט. 22 די שפייז פון
 זיין גאָט, פון הייליקסטן הייליקן אַזוי ווי פון הייליקן, מעג ער
 עסן. 23 אָבער צום פּרוּכֶת טאָר ער נישט קומען, און צום מזבח
 טאָר ער נישט גענענען, ווייל אַ מום איז דאָ אין אים; און ער זאָל
 נישט פאַרשוועכן מיינע הייליקייטן, וואָרום איך יהוה הייליק זיי.
 24 און משה האָט דאָס גערעדט צו אַהרנען, און צו זיינע
 זין, און צו אַלע קינדער פון ישראל.

כב יאון גאָט האָט גערעדט צו משהן, אַזוי צו זאָגן: 1 רעד
 צו אַהרנען און צו זיינע זין, אַז זיי זאָלן זיך האַלטן אָפּ־
 געשיידט פון די הייליקע זאַכן פון די קינדער פון ישראל, וואָס
 זיי הייליקן צו מיר, און זיי זאָלן נישט פאַרשוועכן מיין הייליקן
 נאַמען; איך בין יהוה. 2 וואָג צו זיי:

איטלאַכער מאַן פון אַל אַייער זאַמען אויף אייערע דוּר־
 דורות וואָס וועט גענענען צו די הייליקע זאַכן, וואָס די קינדער
 פון ישראל וועלן הייליקן צו גאָט, מיט זיין אומריינקייט אויף
 אים, יענע זעל זאָל פאַרשניטן ווערן פון פאַר מיר: איך בין
 יהוה. 3 יעטוועדער מאַן פון דעם זאַמען פון אַהרן וואָס איז
 אַ מצורע אָדער אַ פלוסיקער, טאָר פון די הייליקע זאַכן נישט
 עסן, ביז ער וועט ריין ווערן. און דער וואָס רירט זיך אָן אָן
 עמיצן וואָס איז אומריין פון אַ טויטן; אָדער אַ מאַן וואָס פון אים
 וועט אַרויסגיין אַ פלוס פון זאַמען; 4 אָדער אַ מאַן וואָס וועט
 זיך אַגרירן אָן וואָסער עס איז שרץ וואָס מע ווערט פון אים
 אומריין, אָדער אָן אַ מענטשן וואָס מע ווערט פון אים אומריין,
 וואָס נאָר זיין אומריינקייט איז—5 דער מענטש וואָס וועט זיך

אָנרירן אָן זיי, זאָל זיין אומריין ביזן אָונט, און ער זאָל ניט עסן פון די הייליקע זאַכן, סיידן ער האָט געבאָדן זיין לייב אין וואַסער. ⁷און אַז די זון וועט אונטערגיין, זאָל ער זיין ריין, און דערנאָך מעג ער עסן פון די הייליקע זאַכן, וואָרום דאָס איז זיין ברויט. ⁸געפאַלנס און פאַרצוקטס זאָל ער ניט עסן, צו ווערן אומריין דערמיט: איך בין יהוה. ⁹און זיי זאָלן היטן מיין היטונג, כדי זיי זאָלן ניט טראָגן וועגן דעם אַ זינד און שטאַרבן דורך דעם, אַז זיי וועלן עס פאַרשוועכן: איך יהוה הייליק זיי. ¹⁰און קיין פרעמדער טאָר ניט עסן הייליקס; אַ ווינער ביי אַ פּהן, אָדער אַ געדונגענער, טאָר ניט עסן הייליקס. ¹¹און אַז אַ פּהן וועט קויפן עמיצן אין אַיינקויף פאַר זיין געלט, מעג ער עסן דערפון; און די וואָס זיינען געבאָרן אין זיין הויז, זיי מעגן עסן פון זיין ברויט. ¹²און די טאַכטער פון אַ פּהן אַז זי וועט נעמען אַ מאַן אַ פרעמדן, טאָר זי פון דער הייליקער אָפּשיידונג ניט עסן. ¹³אַבער די טאַכטער פון אַ פּהן, אַז זי וועט ווערן אַן אַלמנה, אָדער אַ גרושה, און קיין קינדער האָט זי ניט, און זי וועט זיך אומקערן צו איר פאַטערס הויז אַזוי ווי אין איר יוגנט, מעג זי עסן פון איר פאַטערס ברויט; אָבער קיין פרעמדער טאָר דערפון ניט עסן. ¹⁴און אַז עמיצער וועט עסן הייליקס דורך אַ פאַרזע, זאָל ער צולייגן דערצו אַ פינפטל דערפון, און אַפּפּאַלן דאָס הייליקע צום פּהן. ¹⁵און זיי זאָלן ניט פאַרשוועכן די הייליקע זאַכן פון די קינדער פון ישראל, וואָס זיי שיידן אָפּ צו גאָט, ¹⁶און זיי מאַכן טראָגן אַ זינד פון פאַרשולדיקונג, אַז זיי וועלן עסן זייערע הייליקע זאַכן; וואָרום איך יהוה הייליק זיי.

¹⁷און גאָט האָט גערעדט צו משהן, אַזוי צו זאָגן: ¹⁸דערד צו אַהרנען און צו זיינע זין, און צו אַלע קינדער פון ישראל, און זאָלסט זאָגן צו זיי:

אַז עמיצער אַ מאַן פון דעם הויז פון ישראל, אָדער פון

דעם פרעמדן אין ישראל, וועט ברענגען זיין קרבן, פון אלע זייערע נדרים, אָדער פון אלע זייערע פרייחיליקע גאָבן, וואָס זיי וועלן ברענגען צו גאָט פאַר אַ בראַנדאָפּפּער, ¹⁹ כּדי איר זאָלט באַזייליקט ווערן, מוז עס זיין אַ נֹכַר אָן אַ פעלער, פון רינדער, פון שעפּסן, אָדער פון ציגן. ²⁰ קיינס וואָס אין אים איז דאָ אַ מום זאָלט איר ניט ברענגען, וואָרום עס וועט אַיך ניט זיין צו באַזייליקונג. ²¹ און אַז אַ מאַן וועט ברענגען אַ פּריד־אָפּפּער צו גאָט, לויט אַ קלאָר אַרויסגערעדטן נדר, אָדער פאַר אַ פּרייחיליקער גאָב, פון רינדער, אָדער פון שאָף, מוז עס זיין ניט געפעלערט, כּדי באַזייליקט צו ווערן; קיין מום זאָל אין אים ניט זיין. ²² אַ בלינדס, אָדער אַ געשעדיקטס, אָדער אַ פאַרקריפּלטס, אָדער מיט אַ גוי, אָדער מיט טרויקענע קרעץ, אָדער פּייכטע קרעץ—דידאָזיקע זאָלט איר ניט ברענגען צו גאָט, און ניט מאַכן פון זיי אַ פּייעראָפּפּער אויפן מובח צו גאָט. ²³ און אַן אַקס אָדער אַ לאַם מיט איין גליד צו לאַנג אָדער צו קורץ, דאָס מעגסטו מאַכן אַ פּרייחיליקע גאָב, אָבער פאַר אַ נדר וועט עס ניט באַזייליקט ווערן. ²⁴ און אַזאָ וואָס זיינע געשלעכט גלידער זיינען צעדריקט, אָדער צעהאַקט, אָדער אָנגעריסן, אָדער אויסגעשניטן, זאָלט איר ניט ברענגען צו גאָט; און איר זאָלט אין אַייער לאַנד ניט מאַכן אַזוי־וואָס. ²⁵ אַפּילו פון דער האַנט פון אַ פרעמדן זאָלט איר ניט ברענגען די שפּייז פון אַייער גאָט פון אלע דידאָזיקע, וואָרום זייער פאַרדאַרבוּג איז אין זיי, אַ מום איז אין זיי; זיי וועלן ניט באַזייליקט ווערן פון אַיך.

²⁶ און גאָט האָט גערעדט צו משהן, אַזוי צו זאָגן:

²⁷ אַ רינד, אָדער אַ שעפּס, אָדער אַ ציג, אַז עס וועט געבאַרן ווערן, זאָל עס זיבן טעג זיין אונטער זיין מוטער, און פון אַכטן טאָג אָן און ווייטער וועט עס באַזייליקט ווערן פאַר אַ קרבן, אַ פּייעראָפּפּער צו גאָט. ²⁸ און אַ רינד צי אַ שאָף, זאָלט

איר עס ניט שעכטן אין איין טאָג מיט זיין קינד. ²⁹און אַז איר וועט שלאַכטן אַ דאַנקאַפּפּער צו גאַט, זאָלט איר עס שלאַכטן אַז איר זאָלט באַוויליקט ווערן. ³⁰אין דעם אייגענעם טאָג זאָל עס געגעסן ווערן; איר זאָלט ניט איבערלאָזן דערפון ביז אין דער פּרי: איך בין יהוה. ³¹און איר זאָלט היטן מיינע געבאַט און זיי טאָן: איך בין יהוה. ³²און איר זאָלט ניט פאַרשוועכן מיין הייליקן נאָמען, כּדי איך זאָל זיין געהייליקט צווישן די קינדער פון ישראל: איך בין יהוה וואָס הייליקט אַיך; ³³דער וואָס האָט אַיך אַרויסגעצויגן פון לאַנד מצרים, אַיך צו זיין צום גאַט: איך בין יהוה.

כג יאון גאַט האָט גערעדט צו משהן, אַזוי צו זאָגן: רעד צו די קינדער פון ישראל, און זאָלסט זאָגן צו זיי:

די יום־טובים פון גאַט וואָס איר זאָלט זיי אויסרופן פאַר הייליקע צונויפרופונגען—דאָס זיינען מיינע יום־טובים: ¹זעקס טעג זאָל געטאָן ווערן אַרבעט, אָבער אויפן זיבעטן טאָג איז אַ שבת פון רואונג, אַ הייליקע צונויפרופונג; קיין אַרבעט זאָלט איר ניט טאָן; דאָס איז שבת צו גאַט אין אַלע אַייערע ווינערטער.

²דאָס זיינען די יום־טובים פון גאַט, די הייליקע צונויפרופונגען, וואָס איר זאָלט זיי אויסרופן אין זייער געשטעלטער צייט. ³אין ערשטן חודש, אין פּערצנטן טאָג פון חודש, אַקעגן אָוונט, איז דער קרבן־פּסח צו גאַט. ⁴און אויפן פּופצנטן טאָג פון דעמדאָויקן חודש, איז דער יום־טוב פון מצות צו גאַט; זיבן טעג זאָלט איר עסן מצות. ⁵אין ערשטן טאָג זאָל אַ הייליקע צונויפרופונג זיין ביי אַיך; קיין דינסטאַרבעט זאָלט איר ניט טאָן. ⁶און איר זאָלט ברענגען אַ פּייעראַפּפּער צו גאַט זיבן טעג; אויפן זיבעטן טאָג איז אַ הייליקע צונויפרופונג; קיין דינסטאַרבעט זאָלט איר ניט טאָן.

9 און גאָט האָט גערעדט צו משהן, אַזוי צו זאָגן: 10 רעד צו די קינדער פון ישראל, און זאָלסט זאָגן צו זיי: אַז איר וועט קומען אין דעם לאַנד וואָס איך גיב אַיך, און איר וועט שניידן איר שניט, זאָלט איר ברענגען אַ גאַרב פון אַייער ערשטן שניט צום כהן. 11 און ער זאָל אויפהייבן די גאַרב פאַר גאָט, כּדי איר זאָלט באַוויליקט ווערן; אויף מאָרגן נאָך דעם רוטאַג זאָל זי דער כהן אויפהייבן. 12 און איר זאָלט מאַכן, אין דעם טאָג וואָס איר הייבט אויף די גאַרב, אַ שעפּס אָן אַ פעלער אַ יאָריקן, פאַר אַ בראַנדאָפּפער צו גאָט; 13 און אַ שפּיזאָפּפער דערצו, צוויי צענטל זעמלמעל פאַרמישט מיט אייל, אַ פּייעראָפּפער צו גאָט פאַר אַ געשמאַקן ריח; און אַ גיס־אָפּפער דערצו, וויין אַ פערטל הין. 14 און ברויט, און גע־ברענטע קערנער, און פרישע זאַנגען, זאָלט איר ניט עסן ביז דעמדאָזיקן אַייגענעם טאָג, ביז איר ברענגט דעם קרבן פון אַייער גאָט; אַן אייביק געזעץ אויף אַייערע דור־דורות אין אַלע אַייערע ווינערטער.

15 און איר זאָלט אַיך ציילן פון אויף מאָרגן נאָך דעם רי־טאָג, פון דעם טאָג וואָס איר ברענגט די גאַרב פון אויפהייבונג; זיבן גאַנצע וואָכן זאָלן עס זיין; 16 ביז אויף מאָרגן נאָך דער זיבעטער וואָך זאָלט איר אָפּציילן פּופציק טעג, און ברענגען אַ שפּיזאָפּפער פון דער נייער תבואה צו גאָט. 17 איר זאָלט ברענגען פון אַייערע ווינערטער צוויי ברויטן פאַר אַן אויפ־הייבונג; פון צוויי צענטל זעמלמעל זאָלן זיי זיין, געזייערט זאָלן זיי געבאַקט ווערן, אַן ערשטגאַב צו גאָט. 18 און איר זאָלט ברענגען מיטן ברויט זיבן שעפּסן יאָריקע אָן אַ פעלער, און איין יונגן אַקס, און צוויי ווידערס; זיי זאָלן זיין אַ בראַנד־אָפּפער צו גאָט, מיט זייערע שפּיזאָפּפער און זייערע גיס־אָפּפער—אַ פּייעראָפּפער פאַר אַ געשמאַקן ריח צו גאָט. 19 און

9 אין טעקסט: השבת. לויט דעם טראַדיציאָנעלן אויסטייטש מיינט דאָס דעם ערשטן טאָג פּסח.

איר זאָלט מאַכן איין צייגנבאַק פאַר אַ וינדאָפּפּער, און צוויי שעפּסן יאָריקע פאַר אַ פּרידאָפּפּער.²⁰ און דער פּהן זאָל זיי אויפהייבן מיט דעם ברויט פון דעם ערשטצייטיקן, אָן אויפֿ־הייבונג פאַר גאָט, מיט די צוויי שעפּסן; הייליק זאָלן זיי זיין צו גאָט, פאַרן פּהן.²¹ און איר זאָלט מאַכן אַן אויסרופונג אין דעם דאָזיקן אייגענעם טאָג; אַ הייליקע צונויפרופונג זאָל זיין ביי אײך; קיין דינסטאַרבעט זאָלט איר ניט טאָן. אַן אייביק געזעץ אין אַלע אײערע ווײנערטער אויף אײערע דור־דורות.

²²און אַז איר שניידט דעם שניט פון אײער לאַנד, זאָלסטו ניט דערענדיקן דעם עק פון דיין פעלד ביי דיין שניידן, און דעם נאָכקלייב פון דיין שניט זאָלסטו ניט נאָכקלייבן; פאַרן אַרעמאָן און פאַרן פרעמדן זאָלסטו זיי איבערלאָזן: איך בין יהוה אײער גאָט.

²³און גאָט האָט גערעדט צו משהן, אַזוי צו זאָגן: ²⁴רעד צו די קינדער פון ישׂראל, אַזוי צו זאָגן:

אין זיבעטן חודש, אין ערשטן טאָג פון חודש, זאָל זיין ביי אײך אַ רואונג, אַ דערמאָנונג דורך שאַלונג, אַ הייליקע צונויפֿ־רופונג.²⁵ קיין דינסטאַרבעט זאָלט איר ניט טאָן, און איר זאָלט ברענגען אַ פײעראַפּפּער צו גאָט.

²⁶און גאָט האָט גערעדט צו משהן, אַזוי צו זאָגן: ²⁷אַבער אין צענטן טאָג פון דעמדאָזיקן זיבעטן חודש איז דער טאָג פון פאַרגעבונג; אַ הייליקע צונויפרופונג זאָל זיין ביי אײך, און איר זאָלט פייניקן אײער זעל, און ברענגען אַ פײער־אַפּפּער צו גאָט.²⁸ און קיין אַרבעט זאָלט איר ניט טאָן אין דעמדאָזיקן אייגענעם טאָג, ווייל אַ טאָג פון פאַרגעבונג איז דאָס, מכּפּר צו זיין אויף אײך פאַר גאָט אײער האַר.²⁹ וואָרום יעטוועדער זעל וואָס וועט זיך ניט פייניקן אין דעמדאָזיקן אייגענעם טאָג, זאָל פאַרשניטן ווערן פון איר פּאַלק.³⁰ און

יעטועדער מענטש וואָס וועט טאָן עפעס אָן אַרבעט אין דעם
 דאָזיקן אייגענעם טאָג, יענע זעל וועל איך אונטערברענגען
 פון צווישן איר פּאָלק. ²¹קיין אַרבעט זאָלט איר ניט טאָן; אָן
 אייביק געזעץ אויף אייערע דור-דורות אין אַלע אייערע
 ווינערטער. ²²אַ שבת פון רואונג איז עס פאַר אייך; און איר
 זאָלט פייניקן אייער זעל; אין ניינטן טאָג פון חודש אין אָונט,
 פון אָונט ביז אָונט, זאָלט איר האַלטן אייער שבת.
²³און גאָט האָט גערעדט צו משהן, אַזוי צו זאָגן: ²⁴רעד צו
 די קינדער פון ישראל, אַזוי צו זאָגן:

אין פּופצנטן טאָג פון דעם דאָזיקן זיבעטן חודש איז דער
 יום-טוב פון סוכות זיבן טעג צו גאָט. ²⁵אין ערשטן טאָג איז אַ
 הייליקע צונויפרוּפונג; קיין דינסטאַרבעט זאָלט איר ניט טאָן.
²⁶זיבן טעג זאָלט איר ברענגען אַ פייעראַפּפער צו גאָט; אויפן
 אַכטן טאָג זאָל אַ הייליקע צונויפרוּפונג זיין ביי אייך, און איר
 זאָלט ברענגען אַ פייעראַפּפער צו גאָט; אַ הייליקע איינזאַמלונג
 איז דאָס; קיין דינסטאַרבעט זאָלט איר ניט טאָן.

²⁷דאָס זיינען די יום-טובים פון גאָט, וואָס איר זאָלט זיי
 אויסרופן פאַר הייליקע צונויפרוּפונגען, צו ברענגען אַ פייער-
 אַפּפער צו גאָט, אַ בראַנדאַפּפער, און אַ שפייזאַפּפער, אַ
 שלאַכטאַפּפער, און גיסאַפּפער; וואָס פאַר איטלאַכן טאָג, אין
 זיין טאָג. ²⁸אַחוץ די שבתים פון גאָט, און אַחוץ אייערע גאַבן,
 און אַחוץ אַלע אייערע נדרים, און אַחוץ אַלע אייערע פריי-
 וויליקע קרבנות, וואָס איר וועט געבן צו גאָט.

²⁹אַבער אין דעם פּופצנטן טאָג פון זיבעטן חודש, ווען
 איר זאַמלט איין דעם איינטראַג פון לאַנד, זאָלט איר פייערן
 דעם פייערטאָג פון גאָט זיבן טעג; אין ערשטן טאָג זאָל זיין
 אַ רואונג, און אויפן אַכטן טאָג אַ רואונג. ⁴⁰און איר זאָלט
 אייך נעמען אין ערשטן טאָג פרוכט פון אַ שיינעם בוים,

טייטלבלעטער, און צווייגן פון א געדיכטן בוים, און ווערבעס פון טייך, און איר זאָלט זיך פרייען פאַר גאַט אַייער האַר זיבן טעג. ⁴¹און איר זאָלט עס פרייערן אַ פרייערטאָג צו גאַט זיבן טעג אין יאָר; אַן אייביק געזעץ אויף אַייערע דורדורות; אין זיבעטן חודש זאָלט איר עס פרייערן. ⁴²אין סוכות זאָלט איר זיצן זיבן טעג; אַלע אַייגעבאַרענע אין ישראל זאָלן זיצן אין סוכות. ⁴³כדי אַייערע דורדורות זאָלן וויסן, אַז אין בייִדלאַך האָב איך געמאַכט זיצן די קינדער פון ישראל, ווען איך האָב זיי אַרויס געצויגן פון לאַנד מצרים: איך בין יהוה אַייער גאַט. ⁴⁴און משה האָט אַנגעזאָגט די קינדער פון ישראל די יום טובים פון גאַט.

כד און גאַט האָט גערעדט צו משה, אַזוי צו זאָגן: ²באַפעל די קינדער פון ישראל, זיי זאָלן דיר ברענגען ריינע געשלאָגענע בוימל פאַר דער לייכטונג, אויף אַנצוצינדן אַ ליכט תמיד. ³דרויסן פון דעם פֿרוּכַת פון געזעץ אין אוהל־מועד זאָל עס אַהרן צורייכטן אויף פון אַוונט ביז אין דער פרי פאַר גאַט תמיד; אַן אייביק געזעץ אויף אַייערע דורדורות. ⁴אין דער ריינער מנורה זאָל ער צורייכטן די רערלאַך פאַר גאַט תמיד.

⁵און זאָלסט נעמען זעמלמעל, און אויסבאַקן דערפון צוועלף חלות; פון צוויי צענטל זאָל זיין יעטוועדער חלה. ⁶און זאָלסט זיי לייגן אין צוויי רייען, זעקס אין אַ ריי, אויפן ריינעם טיש פאַר גאַט. ⁷און זאָלסט אַרויפטאָן אויף איטלאַכער ריי לויטערן וויירויך, כדי עס זאָל זיין צו דעם ברויט פאַר אַ דערמאָנונג, אַ פרייער־אָפּפער צו גאַט. ⁸שבת אין שבת זאָל ער עס אויסלייגן פאַר גאַט תמיד; פון די קינדער פון ישראל אַן אייביקער בונד. ⁹און עס זאָל געהערן צו אַהרען און צו זיינע

קינדער, און זיי זאלן עס עסן אין אַ הייליקן אָרט, וואָרום אַ הייליקסטע הייליקייט איז דאָס, וואָס געהערט צו אים פון די פייעראָפּפּער פון גאָט; אַן אייביק רעכט.

¹⁰און דער זון פון אַ פרוי פון ישראל, וואָס איז געווען דער זון פון אַ מאַן אַ מצרי, איז אַרויסגעגאַנגען צווישן די קינדער פון ישראל; און דער זון פון דער פרוי פון ישראל און אַ מאַן פון ישראל האָבן זיך געקריגט אין לאַגער. ¹¹און דער זון פון דער פרוי פון ישראל האָט געלעסטערט דעם נאָמען, און געשאַלטן, און מע האָט אים געבראַכט צו משהן. און דער נאָמען פון זיין מוטער איז געווען שלומית, די טאָכטער פון דברין, פון שבט דן. ¹²און מע האָט אים אַריינגעוועצט אין וואַך, ביז מע וועט זיי באַשײדן לויט דעם מויל פון גאָט.

¹³האָט גאָט גערעדט צו משהן, אַזוי צו זאָגן: ¹⁴פיר אַרויס דעם וואָס האָט געשאַלטן, אויסן לאַגער, און אַלע וואָס האָבן געהערט זאלן אַנלענען זייערע הענט אויף זיין קאָפּ, און די גאַנצע עדה זאל אים פאַרשטיינען. ¹⁵און צו די קינדער פון ישראל זאלסטו רעדן, אַזוי צו זאָגן: יעטוועדער מאַן וואָס וועט שילטן זיין גאָט, זאל טראָגן זיין זינד. ¹⁶און דער וואָס לעסטערט דעם נאָמען פון יהוה, זאל טייטן געטייט ווערן; פאַרשטיינען זאל אים פאַרשטיינען די גאַנצע עדה; ווי דער פּרעמדער אַזוי דער אַיינגעבאַרענער, אַז ער לעסטערט דעם נאָמען, זאל ער געטייט ווערן.

¹⁷און אַז אַ מאַן וועט דערשלאָגן עמיצן אַ מענטשן צום טויט, זאל ער טייטן געטייט ווערן. ¹⁸און דער וואָס דער שלאָגט אַ בהמה צום טויט, זאל זי אַפּצאלן; אַ לעבן פאַר אַ לעבן. ¹⁹און אַז אַ מאַן וועט מאַכן זיין חבר אַ מום, זאל געטאָן ווערן צו אים אַזוי ווי ער האָט געטאָן: ²⁰אַ בראַך פאַר אַ בראַך, אַן אויג פאַר אַן אויג, אַ צאַן פאַר אַ צאַן; אַזוי ווי דער מום וואָס

ער וועט מאַכן דעם מענטשן, אַזוי זאָל געמאַכט ווערן צו אים.
 21 ייאָ, דער וואָס דערשלאָגט אַ בהמה מוז זי אָפּצאַלן; און דער
 וואָס דערשלאָגט אַ מענטשן מוז געטייט ווערן. 22 איין געווען
 זאָל זיין ביי אַיך, ווי דער פרעמדער אַזוי זאָל זיין דער אַיך
 געבאַרענער, וואָרום איך בין יהוה אַייער גאָט.
 23 און משה האָט גערעדט צו די קינדער פון ישראל, און
 זיי האָבן אַרויסגעפירט דעם וואָס האָט געשאַלטן אויסן לאַגער,
 און האָבן אים פאַרוואַרפן מיט שטיינער; און די קינדער פון
 ישראל האָבן געטאָן אַזוי ווי גאָט האָט באַפוילן משהן.

בְּהַר

כה יאון גאָט האָט גערעדט צו משהן אויפן באַרג סיני, אַזוי
 צו זאָגן: 27 רעד צו די קינדער פון ישראל, און זאָלסט
 זאָגן צו זיי:

אַז איר וועט קומען אין דעם לאַנד וואָס איך גיב אַיך, זאָל
 דאָס לאַנד האַלטן אַ שבת צו גאָט. 28 זעקס יאָר זאָלסטו פאַר-
 זייען דיין פעלד, און זעקס יאָר זאָלסטו אַרומשניידן דיין ווייך
 גאַרטן, און אַיינוואַמלען דעם אַיינטראַג דערפון. 29 אַבער אויפן
 זיבעטן יאָר זאָל זיין אַ שבת פון רואונג פאַרן לאַנד, אַ שבת צו
 גאָט; דיין פעלד זאָלסטו ניט פאַרוייען, און דיין וויינגאַרטן
 זאָלסטו ניט אַרומשניידן. 30 דעם נאַכוויקס פון דיין שניט זאָלסטו
 ניט שניידן, און די טרויבן פון דייע ניט באַשניטענע ווישטאַקן
 זאָלסטו ניט האַרבסטן; אַ יאָר פון רואונג זאָל עס זיין פאַרן
 לאַנד. 31 און די שבת־פּרוכט פון לאַנד זאָל זיין פאַר אַיך צום
 עסן; פאַר דיר, און פאַר דיין קנעכט, און פאַר דיין דינסט,
 און פאַר דיין געדונגענעם, און פאַר דיין אַיינגעוואַנדערטן, וואָס
 האַלט זיך אויף ביי דיר; יאון פאַר דיין בהמה, און פאַר דער

חיה וואָס אין דיין לאַנד, זאָל זיין איר גאַנצער אַיינטראַג צום עסן.

⁹און זאָלסט דיר אָפּצײלן זיבן שבתים יאָרן, זיבן מאָל זיבן יאָר; און די טעג פון די זיבן שבתים יאָרן וועלן דיר זיין ניין און פּערציק יאָר. ¹⁰דענסמאָל זאָלסטו אַרויסלאָזן אַ שאַלונג פון שופּר; אין זיבעטן חודש, אין צענטן טאָג פון חודש, אום יום־כּפור, זאָלט איר אַרויסלאָזן אַ שופּר אין אַייער גאַנצן לאַנד. ¹¹און איר זאָלט הייליקן דאָס פּופּציקסטע יאָר, און אויסרופּן אַ פּריילאָזונג אין לאַנד פאַר אַלע אירע באַוווינער; יובל זאָל עס אַיך זיין; און איר זאָלט אַיך אומקערן איטלאַכער צו זיין אייגנטום, און איטלאַכער צו זיין משפּחה זאָלט איר אַיך אומדקערן. ¹²יובל זאָל דאָס פּופּציקסטע יאָר אַיך זיין; איר זאָלט ניט זייען, און ניט שניידן זיינע נאַכוויקסן, און ניט האַרבסטן זיינע ניט באַשניטענע וויינשטאַקן. ¹³וואַרום יובל איז דאָס הייליק זאָל עס אַיך זיין; פון פּעלד אַראָפּ זאָלט איר עסן זיין תּבואה. ¹⁴אין דעמדאָזיקן יאָר פון יובל זאָלט איר אַיך אומקערן איטלאַכער צו זיין אייגנטום. ¹⁵און אַז איר וועט פאַרקויפּן אַ פאַרקויפּונג צו דיין חבר, אָדער קויפּן פון דער האַנט פון דיין חבר, זאָלט איר ניט נאָרן איינער דעם אַנדערן. ¹⁶לויט דער צאָל פון די יאָרן נאָכן יובל זאָלסטו קויפּן פון דיין חבר; לויט דער צאָל פון תּבואה־יאָרן זאָל ער דיר פאַרקויפּן. ¹⁷לויט דער מערקייט פון די יאָרן זאָלסטו מערן דעם מקח דערפון, און לויט דער מינערקייט פון די יאָרן זאָלסטו מינערן דעם מקח דערפון; וואַרום די צאָל פון תּבואות פאַרקויפּט ער דיר. ¹⁸און איר זאָלט ניט נאָרן איינער דעם אַנדערן, און זאָלסט מורא האָבן פאַר דיין גאָט, וואַרום איך בין יהוה אַייער גאָט. ¹⁹און איר זאָלט טאָן מיינע חוקים, און היטן מיינע געזעצן, און זיי טאָן, כדי איר זאָלט זיצן אויף אַייער לאַנד

אין זיכערקייט. ¹⁹יאון דאָס לאַנד וועט געבן איר פרוכט, און איר וועט עסן צו זאט, און וועט זיצן אין זיכערקייט דערויף. ²⁰און אַז איר וועט זאָגן: וואָס וועלן מיר עסן אין זיבעטן יאָר? מיר וועלן דאָך ניט זייען, און ניט אַיינזאַמלען אונדזער תבואה? ²¹וועל איך באַפעלן מײן ברכה אויף אַײך אין דעם זעקסטן יאָר, און עס וועט ברענגען תבואה פאַר דריי יאָר. ²²און אַז איר וועט זייען אויפן אַכטן יאָר, וועט איר עסן פון דער תבואה, דאָס אַלטע; ביזן נײַנטן יאָר, ביז עס קומט זיין תבואה, וועט איר עסן דאָס אַלטע. ²³און די ערד זאָל ניט פאַרקויפט ווערן אויף אייביק, וואָרום צו מיר געהערט די ערד; וואָרום פרעמדע און אַייגענזאַנדערטע זײט איר בײַ מיר. ²⁴און אין דעם גאַנצן לאַנד פון אַײער אײַגנטום זאָלט איר געבן דער ערד אַן אויס־לייזונג.

²⁵אַז דײַן ברודער וועט אָרעם ווערן, און וועט פאַרקויפן פון זײן אײַגנטום, זאָל קומען זײן קרוב״ וואָס איז דער נענטסטער צו אים, און אויסלייזן דעם פאַרקויף פון זײן ברודער. ²⁶און אַז אַ מאַן וועט ניט האָבן קײן אויסלייזער, אָבער זײן האַנט וועט ווערן פאַרמעגלאַך, און ער וועט צונויפקריגן גענוג עס אויסצולײזן, ²⁷זאָל ער באַרעכענען די יאָרן פון זײן פאַר־קויפונג, און צוריקצאָלן דעם רעשט צו דעם מאַן וואָס ער האָט צו אים פאַרקויפט; און ער זאָל זיך אומקערן צו זײן אײַגנטום. ²⁸אויב אָבער זײן האַנט קען ניט צונויפקריגן גענוג אים צוריקצוצאָלן, זאָל זײן פאַרקויף בלײבן אין דער האַנט פון דעם וואָס האָט עס געקויפט, ביז דעם יאָר פון יובל, און אום יובל זאָל עס אַרויסגיין; און ער זאָל זיך אומקערן צו זײן אײַגנטום.

²⁹און אַז אַ מאַן וועט פאַרקויפן אַ ווײַנהויז אין אַ שטאָט מיט אַ מויער, זאָל זײן אויסלייזרעכט זײן ביז עס ענדיקט זיך דאָס

* אין טעקסט: גאַל, זײן גואַל אָדער אויסלייזער.

יָאָר פֿון זײַן פֿאַרקױפֿונג; אַ יָאָר זאָל זײַן זײַן אויסלייזרעכט.
 30 אויב אָבער עס וועט נישט אויסגעלייזט ווערן ביז עס ווערט
 פֿול דערויף אַ גאַנץ יָאָר, זאָל דאָס הויז וואָס אין דער שטאָט
 וואָס האָט אַ מויער, בלייבן אויף אייביק ביי דעם וואָס האָט
 עס געקויפט, אויף זײַנע דור־דורות; עס זאָל נישט אַרויסגיין אום
 יובל. 31 אָבער די הייזער פֿון די דערפער, וואָס האָבן נישט
 קיין מויער רונד אַרום, זאָלן צוגערעכנט ווערן צום פעלד
 פֿון לאַנד; זיי זאָלן האָבן אַן אויסלייזונג, און אום יובל זאָלן
 זיי אַרויסגיין. 32 און די שטעט פֿון די לויים, די הייזער פֿון די
 שטעט פֿון זייער אייגנטום—די לויים האָבן אַן אייביק אויסלייז־
 רעכט. 33 און אַז מע וועט קויפֿן פֿון די לויים, זאָל דאָס
 פֿאַרקויפטע הויז אין דער שטאָט פֿון זײַן אייגנטום אַרויסגיין אום
 יובל, וואָרום די הייזער פֿון די שטעט פֿון די לויים דאָס איז
 זייער אייגנטום צווישן די קינדער פֿון ישראל. 34 אָבער דאָס
 פעלד פֿון דעם פֿרייען פֿלאַץ אַרום זייערע שטעט קען נישט
 פֿאַרקויפט ווערן, וואָרום אַן אייביק אייגנטום איז דאָס זיי.

35 און אַז דיין ברודער וועט אָרעם ווערן, און זײַן האַנט
 וועט זײַן געפֿאַלן ביי דיר, זאָלסטו אים אויפהאַלטן ווי אַ
 פרעמדן און אייגעוואַנדערטן, אַז ער זאָל קענען לעבן ביי
 דיר. 36 זאָלסט נישט נעמען פֿון אים צינזן אָדער מערונג, און
 זאָלסט מורא האָבן פֿאַר דיין גאָט; פֿדי דיין ברודער זאָל
 קענען לעבן ביי דיר. 37 זאָלסט אים נישט געבן דיין געלט אויף
 צינזן, און דיין עסנוואַרג זאָלסטו נישט געבן אויף מערונג. 38 איך
 בין יהוה אַייער גאָט וואָס האָב אייך אַרויסגעצויגן פֿון לאַנד
 מצרים, אייך צו געבן דאָס לאַנד פֿאַר אַיך צו זײַן צום גאָט.
 39 און אַז דיין ברודער וועט אָרעם ווערן ביי דיר, און וועט
 זיך פֿאַרקויפֿן צו דיר, זאָלסטו נישט אַרבעטן מיט אים אַזוי
 ווי מע אַרבעט מיט אַ קנעכט. 40 ווי אַ געדונגענער, ווי אַן

איינגעוואַנדערטער, זאָל ער זיין ביי דיר; ביז דעם יאָר פון יובל זאָל ער דינען ביי דיר. ⁴¹דענסמאָל זאָל ער אַרויסגיין פון דיר, ער און זיינע קינדער מיט אים, און ער זאָל זיך אומקערן צו זיין משפחה, און צו דעם אייגנטום פון זיינע עלטערן זאָל ער זיך אומקערן. ⁴²וואָרום מיינע קנעכט זיינען זיי, וואָס איך האָב זיי אַרויסגעצויגן פון לאַנד מצרים; זיי טאָרן נישט פאַרקויפט ווערן ווי מע פאַרקויפט אַ קנעכט. ⁴³זאָלסט נישט געוועלטיקן איבער אים מיט האַרטיקייט, און זאָלסט מורא האָבן פאַר דיין גאָט. ⁴⁴און דיין קנעכט און דיין דינסט, וואָס וועלן זיין ביי דיר—פון די פעלקער וואָס אַרום אַיך, פון זיי זאָלט איר קויפן אַ קנעכט אָדער אַ דינסט. ⁴⁵און אויך פון די קינדער פון די איינגעוואַנדערטע וואָס האַלטן זיך אויף ביי אַיך, פון זיי קענט איר קויפן, און פון זייערע משפחות וואָס ביי אַיך, וואָס זיי האָבן געבאָרן אין אַייער לאַנד; און זיי קענען אַיך ווערן צום אייגנטום. ⁴⁶און איר קענט זיי לאָזן בירושה צו אַייערע קינדער נאָך אַיך, צו אַרבעטן פאַר אַן אייגנטום; אויף אייביק קענט איר אַרבעטן מיט זיי; אָבער איבער אַייערע ברידער, די קינדער פון ישראל, איינער איבערן אַנדערן, זאָלט איר נישט געוועלטיקן מיט האַרטיקייט.

⁴⁷און אַז די האַנט פון דעם פרעמדן אָדער דעם אַיני געוואַנדערטן ביי דיר וועט ווערן פאַרמעגלאַך, און דיין ברוידער וועט אַרעם ווערן לעבן אים, און וועט זיך פאַרקויפן צו דעם איינגעוואַנדערטן פרעמדן ביי דיר, אָדער צו אַן אָפּשטאַם פון אַ פרעמדנס משפחה, ⁴⁸קען ער, נאָכדעם ווי ער האָט זיך פאַר-קויפט, האָבן אַן אויסלייזונג; איינער פון זיינע ברידער קען אים אויסלייזן; ⁴⁹אָדער זיין פעטער, אָדער זיין פעטערס זון קען אים אויסלייזן, אָדער עמיצער אַ לייב־קרוב פון זיין משפחה קען אים אויסלייזן; אָדער, אויב זיין האַנט ווערט

פֶּאָרמעגלאַך, קען ער זיך אַליין אויסלייזן. ⁶⁰און ער זאָל זיך אויסרעכענען מיט זיין קויפער, פון דעם יאָר וואָס ער האָט זיך פֶּאָרקויפט צו אים ביז דעם יאָר פון יובל, און דאָס געלט פון זיין פֶּאָרקויפונג זאָל אויסגעוואָרפן ווערן לויט דער צאָל פון יאָרן; אַזוי ווי די טעג פון אַ געדונגענעם זאָל זיין וואָס ער איז אָפּגעווען ביי אים. ⁶¹עס זיינען נאָך דאָ פיל יאָרן, זאָל ער לויט זיי צוריקצאָלן פון זיין קויפגעלט פֶּאָר זיין אויסלייזונג, ⁶²און סײַ עס זיינען געבליבן ווינציק יאָרן ביז דעם יאָר פון יובל, זאָל ער זיך מיט אים אויסרעכענען; ווי נאָך זיינע יאָרן זאָל ער צוריקצאָלן פֶּאָר זיין אויסלייזונג. ⁶³אַזוי ווי אַ געדונגענער פון יאָר צו יאָר זאָל ער זיין ביי אים; ער זאָל ניט געוועלטיקן איבער אים מיט האַרטיקייט פֶּאָר דינע אויגן. ⁶⁴און אויב ער וועט ניט אויסגעלייזט ווערן אויף די דאָזיקע אָפּנים, זאָל ער אַרויסגיין אין יאָר פון יובל, ער און זיינע קינדער מיט אים. ⁶⁵וואָרום צו מיר זיינען די קינדער פון ישראל קנעכט; מיינע קנעכט זיינען זיי, וואָס איך האָב זיי אַרויסגעצויגן פון לאַנד מצרים; איך בין יהוה אַייער גאָט.

כו יאיר זאָלט אַיך ניט מאַכן אָפּגעטער, און אַ געשניצטן געץ און אַ זיילשטיין זאָלט איר אַיך ניט אויפשטעלן, און אַ שטיינבילד זאָלט איר ניט שטעלן אין אַייער לאַנד, זיך צו בוקן פֶּאָר אים, וואָרום איך בין יהוה אַייער גאָט. ²מיינע שבתים זאָלט איר היטן, און פֶּאָר מיין הייליקטום זאָלט איר האָבן אָפּשײַ: איך בין יהוה.

בְּחֻקוֹתַי

אויב איר וועט גיין אין מיינע חוקים, און היטן מיינע געבאָט, און זיי טאָן, וועל איך געבן אַייערע רעגנס אין זייער צייט, און די ערד וועט געבן איר תבואה, און דער בוים פון

פעלד וועט געבן זיין פרוכט. ⁶און דרעשן וועט גרייכן ביי
 אייך ביז האַרבסטן, און האַרבסטן וועט גרייכן ביז זריעה־צייט;
 און איר וועט עסן אייער ברויט צו זאָט, און זיצן אין זיכערקייט
 אין אייער לאַנד. ⁷און איך וועל געבן שלום אין לאַנד, און
 איר וועט זיך לייגן, און קיינער וועט ניט שרעקן; און איך וועל
 אויסראָטן אַ בייזע חיה פון לאַנד, און אַ שווערד וועט ניט
 דורכגיין אין אייער לאַנד. ⁸און איר וועט נאָכיאָגן אייערע
 פיינט, און זיי וועלן פאַלן פאַר אייך דורכן שווערד. ⁹און פינף
 פון אייך וועלן נאָכיאָגן הונדערט, און הונדערט פון אייך וועלן
 נאָכיאָגן צען טויזנט, און אייערע פיינט וועלן פאַלן פאַר אייך
 דורכן שווערד. ¹⁰און איך וועל זיך קערן צו אייך, און וועל אייך
 פרוכפערן און אייך מערן, און איך וועל אויפשטעלן מיין בונד מיט
 אייך. ¹¹און איר וועט עסן אַלטע, גאָר אַלטע (נתבואה), און איר
 וועט אַרויסראַמען די אַלטע פון וועגן דער נייער. ¹²און איך
 וועל מאַכן מיין רואונג צווישן אייך, און מיין זעל וועט אייך ניט
 פאַראומווערדיקן. ¹³און איך וועל אומגיין צווישן אייך, און וועל
 אייך זיין צום גאָט, און איר וועט מיר זיין צום פאַלק. ¹⁴אויך
 בין יהוה אייער גאָט, וואָס האָב אייך אַרויסגעצויגן פון לאַנד
 מצרים, פון צו זיין קנעכט צו זיי, און איך האָב צעבראַכן די
 שטאַנגען פון אייער יאָך, און האָב אייך געפירט מיט אַן אויפ־
 געהויבענעם קאַפּ.

¹⁴אויב אָבער איר וועט ניט צוהערן צו מיר, און וועט ניט
 טאָן אַלע די דאָזיקע געבאָט, ¹⁵און אויב מיינע חוקים וועט איר
 פאַראַכטן, און אויב מיינע געזעצן וועט פאַראומווערדיקן
 אייער זעל, ניט צו טאָן אַלע מיינע געבאָט, כדי איר זאָלט פאַר־
 שטערן מיין בונד, ¹⁶וועל איך אויך טאָן דאָסדאָזיקע צו אייך:
 איך וועל אַנזעצן אויף אייך אַ בהלה־די דער, און קדחת, וואָס
 מאַכן אויסגיין די אויגן און פאַרשמאַכטן די זעל. און איר וועט

זייען אייער זאמען אומנישט, וואָרום אייערע פיינט וועלן עס אויפּעסן. ¹⁷און איך וועל קערן מיין פנים אַקעגן אייך, און איר וועט געשלאָגן ווערן פאַר אייערע פיינט, און אייערע שונאים וועלן געוועלטיקן איבער אייך; און איר וועט לויפן ווען קיינער יאָגט אייך ניט.

¹⁸און אויב איר וועט ביי אַלעם דעם ניט צוהערן צו מיר, וועל איך אייך זיבן מאָל מער שטראַפֿן פאַר אייערע זינד. ¹⁹און איך וועל צעברעכן אייער שטאַלצע מאַכט, און וועל מאַכן אייער הימל אזוי ווי אייזן, און אייער ערד אזוי ווי קופּער. ²⁰און אייער כּוּח וועט אַוועקגיין אומנישט, און אייער ערד וועט ניט געבן איר תּבוּאה, און דער בוים פון לאַנד וועט ניט געבן זיין פּרוּכט.

²¹און אויב איר וועט גיין מיר דערווידער, און וועט ניט וועלן צוהערן צו מיר, וועל איך זיבן מאָל מערן אויף אייך שלעק, לויט אייערע זינד. ²²און איך וועל אָנשיקן אויף אייך די חיה פון פעלד, און זי וועט אייך באַרויבן פון קינדער, און פאַרשניידן אייערע בהמות, און אייך פאַרמינערן; און אייערע וועגן וועלן פאַרוויסט ווערן.

²³און אויב איר וועט דערמיט מיר ניט אויסגעמוסרט ווערן, און איר וועט גיין מיר דערווידער, ²⁴וועל איך אויך גיין אייך דערווידער, און איך אויך וועל אייך שלאָגן זיבן מאָל פאַר אייערע זינד. ²⁵און איך וועל ברענגען אויף אייך אַ שווערד, וואָס וועט זיך נוקם זיין די נקמה פון דעם בונד, און איר וועט זיך פאַרקלייבן אין אייערע שטעט. און איך וועל אָנשיקן אַ מגפה צווישן אייך, און איר וועט געגעבן ווערן אין דער האַנט פון דעם פיינט. ²⁶און איך וועל אייך צעברעכן דעם אונטערלען פון ברויט, וועלן צען ווייבער באַקן אייער ברויט אין איין איוון, און זיי וועלן אָפּברענגען אייער ברויט אויפן וואָג, און איר וועט עסן און ניט זאָט ווערן.

און איך וועל אָנשיקן אַ שווערד, וואָס וועט זיך נוקם זיין די נקמה פון דעם בונד, און איר וועט זיך פאַרקלייבן אין אייערע שטעט.

²⁷און אויב איר וועט נאך דעם ניט צוהערן צו מיר, און איר וועט גיין מיר דערווידער, ²⁸וועל איך גיין אייך דערווידער מיט גרימצאָרן, און איך אויך וועל אייך שטראָפֿן זיבן מאָל פֿאַר אייערע זינד. ²⁹און איר וועט עסן דאָס פֿלייש פֿון אייערע זין, און דאָס פֿלייש פֿון אייערע טעכטער וועט איר עסן. ³⁰און איך וועל פֿאַרטיליגן אייערע בָּמוֹת, און וועל פֿאַרשניידן אייערע זונזיילן, און אַהינטאַן אייערע פֿגרים אויף די פֿגרים פֿון אייערע געצן, און מיין זעל וועט אייך פֿאַראַמווערדיקן. ³¹און איך וועל מאַכן פֿון אייערע שטעט אַ חורבן, און וועל פֿאַרוויסטן אייערע הייליקטומען, און וועל ניט שמעקן אייערע געשמאַקע ריחות. ³²און איך וועל פֿאַרוויסטן דאָס לאַנד, און אייערע פֿיינט וואָס זיצן דערין, וועלן גאַפֿן איבער איר. ³³און אייך וועל איך צעשפּרייטן צווישן די פעלקער, און איך וועל אַרויסציען נאָך אייך אַ שווערד, און אייער לאַנד וועט זיין אַ וויסטעניש, און אייערע שטעט וועלן זיין אַ חורבן. ³⁴דענסמאָל וועט דאָס לאַנד אָפּצאָלן אירע שבתים—אַלע טעג וואָס עס וועט וויסט זיין, און איר וועט זיין אין דעם לאַנד פֿון אייערע פֿיינט; דענסמאָל וועט דאָס לאַנד רוען, און באַצאָלן אירע שבתים. ³⁵אַלע טעג וואָס עס וועט וויסט זיין, וועט עס רוען ווי עס האָט ניט גערוט אין אייערע שבתים, ווען איר זייט געזעסן דערויף. ³⁶און די וואָס וועלן בלייבן פֿון אייך, וועל איך אַריינברענגען אַ שרעקעדיקייט אין זייער האַרצן, אין די לענדער פֿון זייער פֿיינט, און זיי וועט נאָכיאָגן דער שאַרף פֿון אַ געטריבענעם בלאַט, און זיי וועלן לויפֿן ווי מע לויפט פֿון שווערד, און פֿאַלן ווען קיינער יאָגט ניט. ³⁷און זיי וועלן געשטרויכלט ווערן איינער אָן אַנדערן, אַזוי ווי פֿאַרן שווערד, ווען קיינער יאָגט ניט; און איר וועט ניט האָבן קיין תקומה פֿאַר אייערע פֿיינט. ³⁸און איר וועט אונטערגיין צווישן

די פעלקער, און דאָס לאַנד פון אַייערע פּיינט וועט אַיך אויפּעסן. ³⁹און די געבליבענע פון אַיך וועלן אַייגיין פאַר זייער זינד אין די לענדער פון אַייערע פּיינט; און אויך פאַר די זינד פון זייערע עלטערן וועלן זיי אַייגיין אַזוי ווי יענע. ⁴⁰און זיי וועלן זיך מודה זיין אויף זייערע זינד, און אויף די זינד פון זייערע עלטערן, אין זייער פעלשונג, וואָס זיי האָבן געפּעלשט אָן מיר, און אויך וואָס זיי זיינען געגאַנגען מיר דער-חידער; ⁴¹וואָס דערפאַרן בין איך אויך זיי געגאַנגען דערווידער, און האָב זיי געבראַכט אין דעם לאַנד פון זייערע פּיינט. אויב זייער אומבאַשניטן האַרץ וועט דענסמאָל ווערן אונטער-טעניק, און זיי וועלן דענסמאָל האָבן אָפּגעצאָלט פאַר זייערע זינד, ⁴²וועל איך זיך דערמאָנען אָן מיין בונד מיט יעקב, און אויך אָן מיין בונד מיט יצחק, און אויך אָן מיין בונד מיט אַברהמען וועל איך זיך דערמאָנען, און אָן דעם לאַנד וועל איך זיך דערמאָנען. ⁴³וואָרום דאָס לאַנד וועט זיין פאַרלאָזן אָן זיי, און וועט אָפּצאָלן אירע שבתים, ווען עס וועט זיין וויסס אָן זיי; און זיי וועלן אָפּצאָלן פאַר זייערע זינד; ווייל און באַזייל מיינע געזעצן האָבן זיי פאַראַכט, און מיינע חוקים האָט פאַראומווערדיקט זייער זעל. ⁴⁴אַבער אַפילו דענסמאָל, ווען זיי וועלן זיין אין דעם לאַנד פון זייערע פּיינט, וועל איך זיי ניט פאַראַכטן, און וועל זיי ניט פאַראומווערדיקן, זיי צו פאַרלענדן, צו פאַרשטערן מיין בונד מיט זיי, וואָרום איך בין יהוה זייער גאָט. ⁴⁵און איך וועל זיך דערמאָנען פון זייער טועגן אָן דעם בונד מיט די ערשטע, וואָס איך האָב זיי אַרויסגעצויגן פון לאַנד מצרים פאַר די אויגן פון די פעלקער, זיי צו זיין צום גאָט: איך בין יהוה.

⁴⁶דאָס זיינען די חוקים און די געזעצן און די לערנונגען וואָס גאָט האָט געגעבן צווישן אים און צווישן די קינדער פון ישראל אויפן באַרג סיני דורך דער האַנט פון משהן.

כז יאון גאָט האָט גערעדט צו משהן, אַזוי צו זאָגן: רעד צו די קינדער פון ישראל, און זאָלסט זאָגן צו זיי: אַז אַ מאַן וועט קלאָר אַרױסרעדן אַ נדר פון נפשות צו גאָט, לױט דײַן שאַצונג, זאָל דײַן שאַצונג זײַן פאַר אַ זכר פון צוואַנציק יאָר אַלט און בײַז זעכציק יאָר אַלט—זאָל דײַן שאַצונג זײַן פופציק שקל זילבער, אויפן הייליקן שקל. יאון אויב דאָס איז אַ נקבה, זאָל דײַן שאַצונג זײַן דרײסיק שקל. יאון אויב פון פינף יאָר אַלט און בײַז צוואַנציק יאָר אַלט, זאָל דײַן שאַצונג זײַן, אַ זכר צוואַנציק שקל, און פאַר אַ נקבה צען שקל. יאון אויב פון אַ חודש אַלט און בײַז פינף יאָר אַלט, זאָל דײַן שאַצונג זײַן, אַ זכר פינף שקל זילבער, און פאַר אַ נקבה זאָל דײַן שאַצונג זײַן דרײ שקל זילבער. יאון אויב פון זעכציק יאָר אַלט און העכער, אויב אַ זכר, זאָל דײַן שאַצונג זײַן פופצן שקל, און פאַר אַ נקבה צען שקל. יאון אויב ער איז צו אַרעם פאַר דײַן שאַצונג, זאָל מען אים שטעלן פאַרן כהן, און דער כהן זאָל אים אָפשאַצן; לױט ווי עס פאַרמאָגט די האַנט פון דעם וואָס טוט דעם נדר, זאָל אים אָפשאַצן דער כהן.

יאון אויב דאָס איז אַ בהמה וואָס מען איז מקריב דערפון אַ קרבן צו גאָט, זאָל אַלץ וואָס ער גיט פון אַזעלכע צו גאָט, זײַן הייליק. יער טאָר עס גיט טוישן און טאָר דאָס גיט אומבײטן, בעסערס אויף ערגערן, אָדער ערגערס אויף בעסערן; און אויב אומבײטן וועט ער אומבײטן אַ בהמה פאַר אַ בהמה, זאָל אַי זי איר אומבײט זײַן הייליק. יאון אויב דאָס איז וואָס ער עס איז אומרײנע בהמה, וואָס מען איז דערפון גיט מקריב אַ קרבן צו גאָט, זאָל ער שטעלן די בהמה פאַרן כהן, יאון דער כהן זאָל זי אָפשאַצן, אויב זי איז גוט אָדער שלעכט; אַזוי ווי דו, דער כהן, שאַצסט, אַזוי זאָל זײַן. יאון אויב אויסלייזן וויל ער זי אויסלייזן, זאָל ער צולײגן אַ פינפטל דערפון צו דײַן שאַצונג.

¹⁴און אַז אַ מאַן וועט הייליקן זיין הויז הייליק צו גאָט, זאָל עס דער פֿהן אָפּשאַצן, אויב עס איז גוט אָדער שלעכט; אַזוי ווי דער פֿהן וועט עס אָפּשאַצן, אַזוי זאָל באַשטיין. ¹⁵און אויב דער וואָס הייליקט עס וויל אויסלייזן זיין הויז, זאָל ער צולייגן דערצו אַ פינפטל פֿון דעם געלט פֿון דיין שאַצונג, און עס זאָל בלייבן ביי אים.

¹⁶און אויב פֿון דעם פעלד פֿון זיין אייגנטום וועט אַ מאַן הייליקן צו גאָט, זאָל דיין שאַצונג זיין לויט דער וריעה דערפֿון: די וריעה פֿון אַ חוֹמֶר גערשטן אין פּופּציק שְׁקֶל זילבער. ¹⁷אויב ער וועט הייליקן זיין פעלד פֿון דעם יאָר פֿון יובל, זאָל עס באַשטיין לויט דיין שאַצונג. ¹⁸און אויב ער וועט הייליקן זיין פעלד נאָכן יובל, זאָל אים דער פֿהן באַרעכענען דאָס געלט לויט דער צאָל פֿון די יאָרן וואָס זיינען געבליבן ביז דעם יאָר פֿון יובל, און אַן אַראָפּרעכענונג זאָל געמאַכט ווערן פֿון דיין שאַצונג. ¹⁹און אויב אויסלייזן וויל אויסלייזן דאָס פעלד דער וואָס הייליקט עס, זאָל ער צולייגן דערצו אַ פינפטל פֿון דעם געלט פֿון דיין שאַצונג, און עס זאָל זיך אָפּשטעלן ביי אים. ²⁰אויב אָבער ער וועט ניט אויסלייזן דאָס פעלד, אָדער אויב מע האָט פאַרקויפט דאָס פעלד צו אַן אַנדער מענטשן, קען עס מער ניט אויסגעלייזט ווערן. ²¹און דאָס פעלד, ווען עס גייט אַרויס אום יובל, זאָל זיין הייליק צו גאָט, אַזוי ווי אַ פעלד פֿון חרם; צום פֿהן זאָל געהערן דאָס אייגנטום דערפֿון.

²²און אויב ער וועט הייליקן צו גאָט זיינס אַ געקויפט פעלד, וואָס איז ניט פֿון דעם פעלד פֿון זיין אייגנטום, ²³זאָל אים דער פֿהן באַרעכענען דעם באַטרעף פֿון דיין שאַצונג ביז דעם יאָר פֿון יובל, און ער זאָל געבן דיין שאַצונג אין דעם אייגענעם טאָג, הייליק צו גאָט. ²⁴אין יאָר פֿון יובל זאָל דאָס פעלד זיך אומ-קערן צו דעם וואָס ער האָט עס פֿון אים געקויפט, וואָס צו אים

געהערט דאָס אייגנטום פון דעם לאַנד. ²⁵און דיין יעטוועדער שאַצונג זאָל זיין אויפן הייליקן שָקל; צוואַנציק גָרָה זאָל זיין דער שָקל.

²⁶אַבער אַ בְּכוֹר צווישן בהמות, וואָס געהערט דורך זיין בכורהשאַפט צו גאָט, אים דאַרף קיינער ניט הייליקן; סײַ אַן אָקס, סײַ אַ שעפּס, געהערט ער צו גאָט. ²⁷און אויב פון אַן אומריינער בהמה, זאָל מען אויסלייזן לויט דיין שאַצונג, און צולייגן דערצו אַ פינפטל דערפון; און אויב ער וועט ניט אויסגעלייזט ווערן, זאָל ער פאַרקויפט ווערן לויט דיין שאַצונג.

²⁸אַבער קיין חרם וואָס עמיצער וועט מאַכן חרם צו גאָט, פון אַלץ וואָס ער האָט, פון מענטשן, אָדער פון בהמות, אָדער פון דעם פעלד פון זיין אייגנטום, קען ניט פאַרקויפט ווערן, און ניט אויסגעלייזט ווערן; איטלאַכער חרם איז אַ הייליקסטע הייליקייט צו גאָט. ²⁹קיין חרם וואָס וועט געמאַכט ווערן חרם פון מענטשן, קען ניט אויסגעלייזט ווערן; טייטן מוז ער געטייט ווערן.

³⁰און איטלאַכער מעשר פון דער ערד, פון זאַמען פון דער ערד, פון פרוכט פון בוים, געהערט צו גאָט; הייליק צו גאָט. ³¹און אויב אויסלייזן וויל אַ מאַן אויסלייזן טייל פון זיין מעשר, זאָל ער צולייגן דערצו אַ פינפטל דערפון. ³²און איטלאַכער מעשר פון רינדער און שאַף—פון אַלץ וואָס גייט אונטער דער רוט, זאָל דער צענטער זיין הייליק צו גאָט. ³³מען זאָל ניט נאַכזוכן אויב ער איז גוט אָדער שלעכט, און מען זאָל אים ניט אומבייטן; און אויב אומבייטן וועט מען אים אומבייטן, זאָל אי ער אי זיין אומבייט זיין הייליק; ער קען ניט אויסגעלייזט ווערן.

³⁴דאָס זיינען די געבאָט וואָס גאָט האָט געבאָטן משהן פאַר די קינדער פון ישראל אויפן באַרג סיני.

במדבר

בְּמִדְבָּר

1	א	די ציילונג פון פאלק
1	ב	ווי די מחנות זאלן לאָגערן
1	ג	אהרנס זין די פּהגים
5	ג	די לײַים. אויסלייונג פון די בכורים דורך די לײַים
1	ד	דער דינסט פון די לײַים
1	ה	אַרויסשיקונג פון אומריינע אויסן לאָגער
5	ה	וועגן אומקערונג פון אַ גולה
11	ה	וועגן אַ פּרוי פאַרדעכטיקט אין אומטריישאַפט (סוטה)
1	ו	דינים וועגן אַ נױר
22	ו	די ברכה פון די פּהגים
1	ז	די געשאַנקען פון די פירשטן צו דער באַגיאונג פון מזבח
1	ח	אַנצינדונג פון דער מנורה
5	ח	אַיינווייאונג פון די לײַים
1	ט	וועגן קרבן פֿסח
15	ט	דער וואַלקנוייל איבערן משכן
1	י	די זילבערנע טרומיטן
11	י	די ציאונג פון מדבר סיני
29	י	משה בעט זיין שווער צו בלייבן מיט אים
33	י	דער אַרון פון בונד ציט פאַרויס
1	יא	דאָס פּאַלק באַקלאַנגט זיך אויף משהן
16	יא	גאָט גיט פון משהס גייסט אויף זיבעציק עלטסטע
26	יא	אַלדד און מײַדד
31	יא	די וואַכטלפּוילען (שלו)
1	יב	מרים ווערט געשטראַפט פאַר באַרעדן משהן

1	יג	משה שיקט אויסקוקערס קיין לאַנד פֿונען
21	יג	דער באַריכט פון די אויסקוקערס (מרגלים)
11	יד	גאַטס צאָרן אויף דער ווידערשפעניקייט פון פֿאַלק
1	טו	וועגן שפּייזאָפּפּער אין גיסאָפּפּער
17	טו	די אָפּשיידונג פון טייג (חלה)
22	טו	קרבנות פֿאַר זינד געטאָן אומגערן
32	טו	פֿאַרשטייונג פון אַ מחלל־שבת
37	טו	ציצית
1	טז	קרח שטעלט זיך קעגן משהן. זיין שטראַף
		דאָס פֿאַלק איז אומצופּרידן מיט קרחס סוף, און ציט
6	יז	אויף זיך גאַטס צאָרן
16	יז	דאָס בליען פון אַהרנס שטעקן
1	יח	דער דינסט און די רעכט פון די פֿהנים און די לויים
1	יט	די פֿרָה אַדומָה (רויטע קו)
1	כ	מרימס טויט
2	כ	משה שלאָגט וואַסער פון פעלו
14	כ	אַדום לאָזט ניט דורכגיין ישראל דורך זיין לאַנד
22	כ	אַהרנס טויט
1	כא	די מלחמה מיטן מלך פון עַרד
4	כא	די פייערדיקע שלאָנגען
10	כא	ציאונגען פון די קינדער פון ישראל. דאָס ליד פון ברוינעם כא
21	כא	די מלחמה מיט סיחונען. דאָס ליד אויף מואָב
31	כא	די מלחמה מיט עוג דעם מלך פון בָּשָׁן
2	כב	בָּלָק און בלעם
1	כה	די קינדער פון ישראל זינדיקן אין פֿעור
6	כה	פינחסעס געטריישאַפט צו גאַט
1	כו	נייע ציילונג פון פֿאַלק
1	כו	צלפּחדס טעכטער פֿאַרלאַנגען זייער פֿאַטערס נחלה
12	כו	משה מאַכט יהושוען פֿאַרן פירער נאָך זיין טויט

- 1 כח די קרבנות פאר די יום־טובים
 2 ל וועגן א גדר
 1 לא נקמה אן די מדינים
 ראובן, גד, און א האלבער שבט מנשה, קריגן זייער טייל
 1 לב אויף דער מזרחזייט פון גרדן
 1 לג אַלע ציאונגען פון די קינדער פון ישראל
 50 פארטרייבונג פון די פעלקער און איינטיילונג פון דעם לאַנד לג
 1 לה שטעט פאר די לויים
 שטעט פון אנטרינונג (צרי מקלט) פאר דעם וואָס טייט אַ
 9 לה מענטשן אומגערן
 1 לו אַ נחלה טאָר גיט איבערגיין פון איין שבט צו אַ צווייטן

סדרות פון במדבר

1	א	במדבר (אין מדבר)
21	ד	נשא (נעם אויף)
1	ח	בהעלותך (אז דו צינדסט אן)
3	יג	שלח (שיק)
1	טז	קרח
1	יט	חקת (דאס געזעץ)
2	כב	בלק
10	כה	פינחס
2	ל	מטות (די שבטים)
1	לג	מסעי (די ציאונגען)

בַּמִּדְבָּר

א¹ יאון גאָט האָט גערעדט צו משהן אין מדבר סיני, אין אוהל-
מועד, אין ערשטן טאָג פון צווייטן חודש, אין צווייטן יאָר
נאָך זייער אַרויסגיין פון לאַנד מצרים, אַזוי צו זאָגן:
נעמט אויף דעם מספר פון דער גאַנצער עדה פון די
קינדער פון ישראל לויט זייערע משפחות, לויט זייערע פאָטער-
היזער, נאָך דער צאָל פון נעמען, יעטוועדער מאַנספאַרשוין,
לויט זייערע קעפּ. ³ פון צוואַנציק יאָר אַלט און העכער,
איטלאַכן אין ישראל וואָס גייט אַרויס אין חיל, זאָלט איר זיי
ציילן לויט זייערע מחנות, דו און אהרן. ⁴ און מיט אַיך זאָלן זיין
צו מאַן, צו מאַן פון אַ שבט, אַ מאַן וואָס איז דער הויפט פון זיין
פאָטערהויז. ⁵ און דאָס זיינען די נעמען פון די מענער וואָס
זאָלן שטיין מיט אַיך: פון ראובן, אַליצור דער זון פון שדיאורן.
⁶ פון שמעון, שלומיאַל דער זון פון צורישדין. ⁷ פון יהודה, נחשון
דער זון פון צמינדבן. ⁸ פון יששכר, נתנאל דער זון פון צוערן.
⁹ פון זבולון, אַליאַב דער זון פון חלונען. ¹⁰ פון די קינדער פון
יוסף: פון אפרים, אַלישמע דער זון פון צמיהודן; פון מנשה,
גמליאַל דער זון פון פדהצורן. ¹¹ פון בנימין, אבידן דער זון
פון גדעונין. ¹² פון דן, אחיצנר דער זון פון צמישדין. ¹³ פון
אַשר, פגעיאַל דער זון פון צכרנען. ¹⁴ פון גַד, אַליסוף דער זון
פון דעואַלן. ¹⁵ פון נפתלי, אחירע דער זון פון צינגען.
¹⁶ די דאָזיקע זיינען געווען גערופענע פון דער עדה, פירשטן
פון זייערע פאָטערשטאַמען; די הויפטלייט פון די טויונטן
פון ישראל זיינען זיי געווען. ¹⁷ יאון משה און אהרן האָבן

גענומען די דאָזיקע מענער וואָס זיינען אָנגערופן מיט די נעמען;¹⁸ און זיי האָבן אַינגעזאַמלט די גאַנצע עדה אין ערשטן טאָג פון צווייטן חודש; און זיי האָבן אָנגעגעבן זייער געבורט לויט זייערע משפחות, לויט זייערע פאָטערהייזער, נאָך דער צאָל פון נעמען, פון צוואַנציק יאָר אַלט און העכער, לויט זייערע קעפּ. ¹⁹אזוי ווי גאָט האָט באַפוילן משהן, האָט ער זיי געציילט אין מדבר סיני.

²⁰און די קינדער פון ראובן, ישראלס בכור, זייערע געבורטן לויט זייערע משפחות, לויט זייערע פאָטערהייזער, נאָך דער צאָל פון נעמען, לויט זייערע קעפּ, יעטוועדער מאַנס פאַרשוין פון צוואַנציק יאָר אַלט און העכער, איטלאַכער וואָס גייט אַרויס אין חיל—²¹זייערע געציילטע, פון שבט ראובן, זיינען געווען זעקס און פערציק טויזנט און פינף הונדערט.

²²פון די קינדער פון שמעון, זייערע געבורטן לויט זייערע משפחות, לויט זייערע פאָטערהייזער, זיינע געציילטע נאָך דער צאָל פון נעמען, לויט זייערע קעפּ, יעטוועדער מאַנס פאַרשוין פון צוואַנציק יאָר אַלט און העכער, איטלאַכער וואָס גייט אַרויס אין חיל—²³זייערע געציילטע, פון שבט שמעון, ניין און פופציק טויזנט און דריי הונדערט.

²⁴פון די קינדער פון גַד, זייערע געבורטן לויט זייערע משפחות, לויט זייערע פאָטערהייזער, נאָך דער צאָל פון נעמען, פון צוואַנציק יאָר אַלט און העכער, איטלאַכער וואָס גייט אַרויס אין חיל—²⁵זייערע געציילטע, פון שבט גַד, פינף און פערציק טויזנט און זעקס הונדערט און פופציק.

²⁶פון די קינדער פון יהודה, זייערע געבורטן לויט זייערע משפחות, לויט זייערע פאָטערהייזער, נאָך דער צאָל פון נעמען, פון צוואַנציק יאָר אַלט און העכער, איטלאַכער וואָס גייט אַרויס אין חיל—²⁷זייערע געציילטע, פון שבט יהודה, פיר און זיבעציק טויזנט און זעקס הונדערט.

²⁸פון די קינדער פון יששכר, זייערע געבורטן לויט זייערע משפחות, לויט זייערע פאטערהייזער, נאך דער צאל פון נעמען, פון צוואנציק יאָר אַלט און העכער, איטלאַכער וואָס גייט אַרויס אין חיל—²⁹זייערע געציילטע, פון שבט יששכר, פיר און פופציק טויזנט און פיר הונדערט.

³⁰פון די קינדער פון זבולון, זייערע געבורטן לויט זייערע משפחות, לויט זייערע פאטערהייזער, נאך דער צאל פון נעמען, פון צוואנציק יאָר אַלט און העכער, איטלאַכער וואָס גייט אַרויס אין חיל—³¹זייערע געציילטע, פון שבט זבולון, זיבן און פופציק טויזנט און פיר הונדערט.

³²פון די קינדער פון יוסף: פון די קינדער פון אפרים, זייערע געבורטן לויט זייערע משפחות, לויט זייערע פאטערהייזער, נאך דער צאל פון נעמען, פון צוואנציק יאָר אַלט און העכער, איטלאַכער וואָס גייט אַרויס אין חיל—³³זייערע געציילטע, פון שבט אפרים, פערציק טויזנט און פינף הונדערט. ³⁴פון די קינדער פון מנשה, זייערע געבורטן לויט זייערע משפחות, לויט זייערע פאטערהייזער, נאך דער צאל פון נעמען, פון צוואנציק יאָר אַלט און העכער, איטלאַכער וואָס גייט אַרויס אין חיל—³⁵זייערע געציילטע, פון שבט מנשה, צוויי און דרייסיק טויזנט און צוויי הונדערט.

³⁶פון די קינדער פון בנימין, זייערע געבורטן לויט זייערע משפחות, לויט זייערע פאטערהייזער, נאך דער צאל פון נעמען, פון צוואנציק יאָר אַלט און העכער, איטלאַכער וואָס גייט אַרויס אין חיל—³⁷זייערע געציילטע, פון שבט בנימין, פינף און דרייסיק טויזנט און פיר הונדערט.

³⁸פון די קינדער פון דן, זייערע געבורטן לויט זייערע משפחות, לויט זייערע פאטערהייזער, נאך דער צאל פון נעמען, פון צוואנציק יאָר אַלט און העכער, איטלאַכער וואָס

גייט אַרויס אין חיל—⁴⁰זייערע געציילטע, פון שבט דן, צוויי און זעכציק טויזנט און זיבן הונדערט.

⁴⁰פון די קינדער פון אָשר, זייערע געבורטן לויט זייערע משפחות, לויט זייערע פּאָטערהייזער, נאָך דער צאָל פון נעמען, פון צוואַנציק יאָר אַלט און העכער, איטלאַכער וואָס גייט אַרויס אין חיל—⁴¹זייערע געציילטע, פון שבט אָשר, איין און פערציק טויזנט און פינף הונדערט.

⁴²די קינדער פון נפתלי, זייערע געבורטן לויט זייערע משפחות, לויט זייערע פּאָטערהייזער, נאָך דער צאָל פון נעמען, פון צוואַנציק יאָר אַלט און העכער, איטלאַכער וואָס גייט אַרויס אין חיל—⁴³זייערע געציילטע, פון שבט נפתלי, דריי און פופציק טויזנט און פיר הונדערט.

⁴⁴דאָס זיינען די געציילטע וואָס משה און אַהרן האָבן געציילט, און די פירשטן פון ישראל; צוועלף מאָן, צו איין מאָן פון זיין פּאָטערהויז זיינען זיי געווען. ⁴⁵און אַלע געציילטע פון די קינדער פון ישראל לויט זייערע פּאָטערהייזער, פון צוואַנציק יאָר אַלט און העכער, איטלאַכער וואָס גייט אַרויס אין חיל אין ישראל, זיינען געווען—⁴⁶אַלע געציילטע זיינען געווען זעקס מאָל הונדערט טויזנט און דריי טויזנט און פינף הונדערט און פופציק. ⁴⁷אַבער די לויים לויט זייער פּאָטערשטאַם זיינען ניט געציילט געוואָרן צווישן זיי.

⁴⁸און גאָט האָט גערעדט צו משה, אַזוי צו זאָגן: ⁴⁹דעם שבט לוי אָבער זאָלסטו ניט ציילן, און זייער צאָל זאָלסטו ניט אויפֿ-נעמען צווישן די קינדער פון ישראל. ⁵⁰נאָר דו שטעל די לויים איבער דעם משכן פון געזעץ, און איבער אַלע זיינע פּלים, און איבער אַלץ וואָס געהערט צו אים; זיי זאָלן טראָגן דעם משכן, און אַלע זיינע פּלים, און זיי זאָלן אים באַדינען; און רונד אַרום דעם משכן זאָלן זיי לאַגערן. ⁵¹און ביים ציען פון משכן זאָלן

אים די לויים אַראָפּנעמען, און ביים רוען פון משכן זאָלן אים די לויים אויפשטעלן, און דער פרעמדער וואָס גענונט זאָל געטייט ווערן. ⁵² און די קינדער פון ישראל זאָלן לאַגערן איטלאַכער אין זיין לאַגער, און איטלאַכער ביי זיין פּאָן, לויט זייערע מחנות. ⁵³ און די לויים זאָלן לאַגערן רונד אַרום דעם משכן פון געזעץ, פּדי עס זאָל גיט זיין אַ צאָרן אויף דער עדה פון די קינדער פון ישראל. און די לויים זאָלן היטן די היטונג פון דעם משכן פון געזעץ.

⁵⁴ און די קינדער פון ישראל האָבן אַזוי געטאַן; אַזוי ווי אַלץ וואָס גאָט האָט באַפוילן משהן, אַזוי האָבן זיי געטאַן.

ב ¹ און גאָט האָט גערעדט צו משהן און צו אַהרֹנען, אַזוי צו זאָגן:

² איטלאַכער ביי זיין פּאָן, לויט די צייכנס פון זייערע פּאַטער־היזער, זאָלן לאַגערן די קינדער פון ישראל; אַקעגנאיבער רונד אַרום דעם אוה־ל־מועד זאָלן זיי לאַגערן. ³ און די וואָס לאַגערן אין מזרח צו זונאוּפגאַנג זאָלן זיין: די פּאָן פון דעם לאַגער פון יהודה לויט זייערע מחנות, מיט דעם פירשט פון די קינדער פון יהודה, נחשון דעם זון פון צמינדבן, ⁴ און זיין חיל—זייערע געצייילטע, פיר און זיבעציק טויזנט און זעקס הונדערט. ⁵ און די וואָס לאַגערן לעבן אים: שבט יששכר, מיט דעם פירשט פון די קינדער פון יששכר, נתנאל דעם זון פון צוֹעֶרן, ⁶ און זיין חיל—זיינע געצייילטע, פיר און פופציק טויזנט און פיר הונדערט; ⁷ שבט זבולון, מיט דעם פירשט פון די קינדער פון זבולון, אַליאַב דעם זון פון חלונען, ⁸ און זיין חיל—זיינע געצייילטע, זיבן און פופציג טויזנט און פיר הונדערט. ⁹ אַלע געצייילטע פון דעם לאַגער פון יהודה: הונדערט און אַכציק טויזנט און זעקס טויזנט און פיר הונדערט, לויט זייערע מחנות. זיי זאָלן ציען צוערשט. ¹⁰ די פּאָן פון דעם לאַגער פון ראובן זאָל זיין צו דרום,

לויט זייערע מחנות, מיט דעם פירשט פון די קינדער פון ראובן, אָליצור דעם זון פון שדיאורן, ¹¹און זיין חיל—זיינע געציילטע, זעקס און פערציק טויזנט און פינף הונדערט. ¹²און די וואָס לאַגערן לעבן אים: שבט שמעון, מיט דעם פירשט פון די קינדער פון שמעון, שלומיאַל דעם זון פון צורישדין, ¹³און זיין חיל—זייערע געציילטע, ניין און פופציק טויזנט און דריי הונדערט; ¹⁴און שבט גַד, מיט דעם פירשט פון די קינדער פון גַד, אַלְקָסָה דעם זון פון רעואַלן, ¹⁵און זיין חיל—זייערע געציילטע, פינף און פערציק טויזנט און זעקס הונדערט און פופציק.

¹⁶אַלע געציילטע פון דעם לאַגער פון ראובן, הונדערט טויזנט און איין און פופציק טויזנט און פיר הונדערט און פופציק, לויט זייערע מחנות. און זיי זאָלן ציען די צווייטע.

¹⁷און דער אהלה־מועד, דער לאַגער פון די לויים, זאָל ציען אין מיטן פון די לאַגערן; אַזוי ווי זיי רוען, אַזוי זאָלן זיי ציען; איטלאַכער אויף זיין אָרט לויט זייערע פּאַנעס.

¹⁸די פּאָן פון דעם לאַגער פון אפרים לויט זייער מחנות זאָל זיין צו מערב, מיט דעם פירשט פון די קינדער פון אפרים, אַלישָמֶע דעם זון פון צמיהודן, ¹⁹און זיין חיל—זייערע געציילטע, פערציק טויזנט און פינף הונדערט. ²⁰און לעבן אים שבט מנשה, מיט דעם פירשט פון די קינדער פון מנשה, גַמליאַל דעם זון פון פּדֶהצורן, ²¹און זיין חיל—זייערע געציילטע, צוויי און דרייסיק טויזנט און צוויי הונדערט; ²²און שבט בנימין, מיט דעם פירשט פון די קינדער פון בנימין, אַבִּינָן דעם זון פון גִדְעוֹנִין, ²³און זיין חיל—זייערע געציילטע, פינף און דרייסיק טויזנט און פיר הונדערט. ²⁴אַלע געציילטע פון דעם לאַגער פון אפרים, הונדערט טויזנט און אַכט טויזנט און הונדערט, לויט זייערע מחנות. און זיי זאָלן ציען די דריטע.

²⁵די פּאָן פון דעם לאַגער פון דָן זאָל זיין צו צפון, לויט

זייערע מחנות, מיט דעם פירשט פון די קינדער פון דן, אחיעזר דעם זון פון צמישדין,²⁶ און זיין חיל—זייערע געציילטע, צוויי און זעכציק טויזנט און זיבן הונדערט. ²⁷ און די וואָס לאַגערן לעבן אים: שבט אָשר, מיט דעם פירשט פון די קינדער פון אָשר, פּגעיאַל דעם זון פון עֶכְרָנֶען,²⁸ און זיין חיל—זייערע געציילטע, איין און פּערציק טויזנט און פינף הונדערט; ²⁹ און שבט נפתלי, מיט דעם פירשט פון די קינדער פון נפתלי, אחיער דעם זון פון עִינָנֶען,³⁰ און זיין חיל—זייערע געציילטע, דריי און פּופציק טויזנט און פיר הונדערט. ³¹ אַלע געציילטע פון דעם לאַגער פון דן, הונדערט טויזנט און זיבן און פּופציק טויזנט און זעקס הונדערט. זיי זאָלן ציען צולעצט לויט זייערע פּאַנעס. ³² דאָס זיינען די געציילטע פון די קינדער פון ישראל, לויט זייערע פּאַטערהייזער; אַלע געציילטע פון די לאַגערן, לויט זייערע מחנות, זיינען געווען זעקס מאָל הונדערט טויזנט און דריי טויזנט און פינף הונדערט און פּופציק. ³³ אָבער די לויים זיינען ניט געציילט געוואָרן צווישן די קינדער פון ישראל; אזוי ווי גאָט האָט באַפוילן משהן.

³⁴ און די קינדער פון ישראל האָבן געטאָן אזוי ווי אַלץ וואָס גאָט האָט באַפוילן משהן; אזוי האָבן זיי גערוט לויט זייערע פּאַנעס, און אזוי האָבן זיי געצויגן, איטלאַכער לויט זיינע משפחות, ביי זיין פּאַטערהויז.

ג' און דאָס זיינען די געבורטן פון אַהרנען און פון משהן, ווען גאָט האָט גערעדט מיט משהן אויפן באַרג סיני. ² און דאָס זיינען די נעמען פון אַהרנס זין: דער בָּכּוֹר נָדָב, און אַבִּיהוּא, אַלְעָזָר, און אִיתָמָר. ³ דאָס זיינען די נעמען פון אַהרנס זין, די געזאַלבטע פּהנים וואָס מע האָט דערפילט זייער האַנט צו טאָן די פּהונה. ⁴ און נָדָב און אַבִּיהוּא זיינען געשטאָרבן פּאַר גאָט ווען זיי האָבן געבראַכט פּרעמד פּייער פּאַר גאָט, אין

מדבר סיני, און קיין קינדער האָבן זיי ניט געהאַט; און אַלעוּן און איתמָר זיינען געוואָרן פֿהנים לעבן זייער פּאָטער אַהרנען.

⁵און גאָט האָט גערעדט צו משהן, אַזוי צו זאָגן: ⁶מאָך גענענען דעם שבט לוי, און זאָלסט אים שטעלן פאַר אַהרן דעם פֿהן, און זיי זאָלן אים באַדינען. ⁷און זיי זאָלן היטן זיין היטונג און די היטונג פֿון דער גאַנצער עדה פאַרן אוהל־מוֹעֵד, צו דינען דעם דינסט פֿון מִשְׁכַּן. ⁸און זיי זאָלן היטן אַלע כּלִים פֿון אוהל־מוֹעֵד, און די היטונג פֿון די קינדער פֿון ישראל, צו דינען דעם דינסט פֿון מִשְׁכַּן. ⁹און זאָלסט געבן די לויים צו אַהרנען און צו זיינע זין; אָפּגעגעבן זיינען זיי אָפּגעגעבן צו אים פֿון די קינדער פֿון ישראל. ¹⁰און אַהרנען און זיינע זין זאָלסטו באַפעלן, זיי זאָלן היטן זייער פֿהונה, און דער פרעמדער וואָס גענענט זאָל געטייט ווערן.

¹¹און גאָט האָט גערעדט צו משהן, אַזוי צו זאָגן: ¹²און איך, זע, האָב גענומען די לויים פֿון צווישן די קינדער פֿון ישראל אָנשטאַט איטלאַכן בְּכוֹר וואָס עפנט דעם טראַכט צווישן די קינדער פֿון ישראל; און די לויים זאָלן געהערן צו מיר. ¹³וואָרום צו מיר געהערט איטלאַכער בְּכוֹר; אין דעם טאַג וואָס איך האָב דערשלאָגן איטלאַכן בְּכוֹר אין לאַנד מצרים האָב איך געהייליקט צו מיר איטלאַכן בְּכוֹר אין ישראל, פֿון אַ מענטשן ביז אַ בהמה. צו מיר זאָלן זיי געהערן: איך בין יהוה.

¹⁴און גאָט האָט גערעדט צו משהן אין מדבר סיני, אַזוי צו זאָגן: ¹⁵צײל די קינדער פֿון לוי לויט זייערע פּאָטערהייזער, לויט זייערע משפּחות; איטלאַכן מאַנספּאַרשויך פֿון אַ חודש אַלט און העכער זאָלסטו זיי ציילן.

¹⁶און משה האָט זיי געציילט לויט דעם מויל פֿון גאָט, אַזוי ווי ער איז באַפוילן געוואָרן. ¹⁷און דאָס זיינען געווען די זין פֿון לויך מיט זייערע נעמען: גֵרשון, און קַהַת, און מִכְרִי. ¹⁸און דאָס

זיינען די נעמען פון די זין פון גרשונען לויט זייערע משפחות: לבני, און שמעי. ¹⁹און די זין פון קהתן לויט זייערע משפחות: צמרם, און יצהר, חברון, און עוזיאל. ²⁰און די זין פון מרין לויט זייערע משפחות: מחלי, און מושי. דאָס זיינען די משפחות פון לוי לויט זייערע פאָטערהיזער.

²¹פון גרשונען די משפחה פון די לבנים, און די משפחה פון די שמעים; דאָס זיינען די משפחות פון די גרשונים. ²²זייערע געציילטע לויט דער צאָל פון אַלע מאַנספאַרשוינען פון אַ חודש אַלט און העכער—זייערע געציילטע זיינען געווען זיבן טויזנט און פינף הונדערט. ²³די משפחות פון די גרשונים האָבן געלאָגערט הינטער דעם משכן צו מערב. ²⁴און דער פירשט פון דעם פאָטערהויז פון די גרשונים איז געווען אַליסָף דער זון פון לָאָלן. ²⁵און די היטונג פון די קינדער פון גרשון ביים אוהל־מועד איז געווען דער משכן, און דאָס געצעלט, זיין צודעק, און דער טירפאָרהאַנג פון אוהל־מועד, ²⁶און די אַרומהאַנגען פון דעם הויף, און דער טירפאָרהאַנג פון דעם הויף וואָס רינד אַרום דעם משכן און דעם מזבח, און זיינע שטריק, מיט אַלע זיינע צובאַהער.

²⁷און פון קהתן די משפחה פון די צמרמים, און די משפחה פון די יצהרים, און די משפחה פון די חברונים, און די משפחה פון די עוזיאלים; דאָס זיינען די משפחות פון די קהתים: ²⁸לויט דער צאָל פון אַלע מאַנספאַרשוינען פון אַ חודש אַלט און העכער, אַכט טויזנט און זעקס הונדערט וואָס היטן די היטונג פון הייליקטום. ²⁹די משפחות פון די קינדער פון קהת האָבן געלאָגערט ביין זייט פון משכן, צו דרום. ³⁰און דער פירשט פון דעם פאָטערהויז פון די משפחות פון די קהתים איז געווען אַליָפָן דער זון פון עוזיאלן. ³¹און זייער היטונג איז געווען דער אָרון, און דער טיש, און די מזורה, און די מזבחות, און די

הייליקע פלים וואָס מע דינט מיט זיי, און דער פּאַרהאַנג, און אַלע זיינע צובאַהער.

³²און דער פירשט איבער די פירשטן פון די לויים איז געווען אַלעָנָר דער זון פון אַהרן דעם פּהן, דער אויפזעער איבער די וואָס היטן די היטונג פון דעם הייליקטום.

³³פון מַרְרִין די משפחה פון די מחלים, און די משפחה פון די מושים; דאָס זיינען די משפחות פון מַרְרִי. ³⁴און זייערע געציילטע לויט דער צאָל פון אַלע מאַנספאַרשוינען פון אַ חודש אַלט און העכער זיינען געווען זעקס טויזנט און צוויי הונדערט. ³⁵און דער פירשט פון דעם פּאַטערהויז פון די משפחות פון מַרְרִי איז געווען צוריאַל דער זון פון אַבִיחִילָן. זיי האָבן געלאַגערט ביין זייט פון משכן צו צפון. ³⁶און די געשטעלטע היטונג פון די קינדער פון מַרְרִי איז געווען: די ברעטער פון משכן, און זיינע ריגלען, און זיינע זיילן, און זיינע שוועלן, און אַלע זיינע פלים, און אַלע זיינע צובאַהער; ³⁷און די זיילן פון הויף רונד אַרום, און זייערע שוועלן, און זייערע פלעקלאַך, און זייערע שטריק.

³⁸און די וואָס האָבן געלאַגערט פאַר דעם משכן צו מזרח, פאַר דעם אוהל־מוֹעֵד צו זונאוּפגאַנג, זיינען געווען משה, און אַהרן און זיינע זין, וואָס האָבן געהיט די היטונג פון הייליקטום, פאַר דער היטונג פון די קינדער פון ישראל; און דער פרעמדער וואָס גענענט, האָט געזאָלט געטייט ווערן.

³⁹אַלע געציילטע פון די לויים, וואָס משה און אַהרן האָבן געציילט לויט דעם מויל פון גאַט, נאָך זייערע משפחות, אַלע מאַנספאַרשוינען פון אַ חודש אַלט און העכער, צוויי און צוואַנציק טויזנט.

⁴⁰און גאַט האָט געזאָגט צו משהן: צייל אַלע ערשטגעבאַרענע מאַנספאַרשוינען פון די קינדער פון ישראל פון אַ חודש

אַלט און העכער, און נעם אויף די צאָל פון זייערע נעמען.
⁴¹און זאָלסט נעמען פאַר מיר, גאָט, די לויים אָנשטאַט אַלע
 בכורים צווישן די קינדער פון ישראל, און די בהמות פון די
 לויים אָנשטאַט אַלע בכורים צווישן די בהמות פון די קינדער
 פון ישראל.

⁴²און משה האָט איבערגעצייילט, אַזוי ווי גאָט האָט אים
 באַפוילן, אַלע בכורים צווישן די קינדער פון ישראל. ⁴³און
 אַלע ערשטגעבאַרענע מאַנספאַרשוינען, לויט דער צאָל פון
 נעמען, פון אַ חודש אַלט און העכער, נאָך זייערע געצייילטע,
 זיינען געווען צוויי און צוואַנציק טויזנט און צוויי הונדערט און
 דריי און זיבעציק.

⁴⁴און גאָט האָט גערעדט צו משה, אַזוי צו זאָגן: ⁴⁵נעם די
 לויים אָנשטאַט אַלע בכורים צווישן די קינדער פון ישראל, און
 די בהמות פון די לויים אָנשטאַט זייערע בהמות, און די לויים
 זאָלן געהערן צו מיר, גאָט. ⁴⁶און צום אויסלייז פאַר די צוויי
 הונדערט און דריי און זיבעציק פון די בכורים פון די קינדער פון
 ישראל וואָס קומען אויס מער פון די לויים, ⁴⁷זאָלסטו נעמען
 צו פינף, צו פינף שקל פון אַ קאָפּ; אויפן הייליקן שקל זאָלסטו
 עס נעמען, צוואַנציק גרה דער שקל. ⁴⁸און זאָלסט געבן דאָס
 געלט צו אַהרנען און צו זיינע זין: דעם אויסלייז פאַר די וואָס
 קומען אויס מער צווישן זיי.

⁴⁹האָט משה גענומען דאָס אויסלייזגעלט פון די וואָס זיינען
 אויסגעקומען מער ווי די וואָס זיינען אויסגעלייזט געוואָרן דורך
 די לויים; ⁵⁰פון די בכורים פון די קינדער פון ישראל האָט ער
 גענומען דאָס געלט: טויזנט און דריי הונדערט און פינף און
 זעכציק, אויפן הייליקן שקל. ⁵¹און משה האָט געגעבען דאָס
 אויסלייזגעלט צו אַהרנען און צו זיינע זין, לויט דעם מויל פון
 גאָט, אַזוי ווי גאָט האָט משה באַפוילן.

ד' יאון גאָט האָט גערעדט צו משהן און צו אַהרנען, אַזוי צו
 זאָגן: ²נעם אויף די צאָל פון די קינדער פון קַהַת פון צווישן
 די קינדער פון לוי, לויט זייערע משפחות, לויט זייערע פאָטער-
 הייזער, ³פון דרייסיק יאָר אַלט און העכער, און ביז פופציק
 יאָר אַלט, איטלאַכן וואָס גייט אַרײַן אין דינסט, צו טאָן אַרבעט
 אין אוהל־מועד. ⁴דאָס איז דער דינסט פון די קינדער פון
 קַהַת אין אוהל־מועד אַרום די הייליקסטע הייליקייטן: ⁵אָהרן
 און זיינע זין זאָלן קומען ביים ציען פון לאַגער, און זיי זאָלן
 אַראָפּנעמען דעם פֿרוֹכַת פון צווישנשייד, און צודעקן דערמיט
 דעם אָרון פון געזעץ. ⁶און זיי זאָלן אַרויפּטאָן דערויף אַ ציר
 דעק פון תּחִשְׁפֶּעל, און אַריבערשפּרייטן פון אויבן אַ טוך פון
 לויטער בלאַעֶר וואָל, און אַריינטאָן זיינע שטאַנגען. ⁷און אויף
 דעם טיש פון אָננעזיכט זאָלן זיי פאַרשפּרייטן אַ טוך פון בלאַעֶר
 וואָל, און אַרויפּטאָן דערויף די שיסלען, און די שאַלן, און
 די קאַנען, און די בעכערס פאַר גיסונג; און דאָס שטענדיקע
 ברויט זאָל בלייבן דערויף. ⁸און זיי זאָלן פאַרשפּרייטן אויף
 זיי אַ טוך פון ווערמילרויט, און דאָס אַריבערדעקן מיט אַ ציר
 דעק פון תּחִשְׁפֶּעל, און אַריינטאָן זיינע שטאַנגען. ⁹און זיי זאָלן
 נעמען אַ טוך פון בלאַעֶר וואָל, און אַריבערדעקן די מנורה פאַר
 לייכטונג, און אירע רערלאַך, און אירע צווענגלאַך, און אירע
 אַשפענדלאַך, און אַלע אירע איילגעפעסן וואָס מע באַדינט
 זי מיט זיי. ¹⁰און זיי זאָלן אַריינטאָן זי און אַלע אירע פּלים
 אין אַ צודעק פון תּחִשְׁפֶּעל, און אַרויפּטאָן אויף אַ שטאַנג.
¹¹און אויף דעם גילדערנעם מזבח זאָלן זיי פאַרשפּרייטן אַ טוך
 פון בלאַעֶר וואָל, און אים אַריבערדעקן מיט אַ צודעק פון
 תּחִשְׁפֶּעל, און אַריינטאָן זיינע שטאַנגען. ¹²און זיי זאָלן נעמען
 אַלע פּלים פון דינסט וואָס מע דינט מיט זיי אין הייליקטום,

און זיי אריינטאָן אין אַ טוך פון בלאָער וואָל, און זיי אַריבער-
דעקן מיט אַ צודעק פון תּחשפּעל, און אַרויפּטאָן אויף אַ שטאַנג.
¹³ און זיי זאָלן אָפּרייניקן די אַש פון מזבח, און פאַרשפּרייטן
אויף אים אַ טוך פון פּורפל. ¹⁴ און זיי זאָלן אַרויפּטאָן אויף
אים אַלע זיינע כלים וואָס מע דינט מיט זיי אויף אים, די פּייער-
פּאַנען, די גאַפּלען, און די שופּלען, און די שפּרענגבעקנס—
אַלע כלים פון מזבח; און זיי זאָלן אַריבערשפּרייטן אויף אים
אַ צודעק פון תּחשפּעל, און אַריינטאָן זיינע שטאַנגען. ¹⁵ און
אַז אַהרן און זיינע זין האָבן געענדיקט צודעקן דאָס הייליקע,
און אַלע הייליקע כלים, ביים ציען פון לאַגער, זאָלן דערנאָך
קומען די קינדער פון קהת, זיי צו טראָגן; אָבער זיי זאָלן זיך
ניט אָנרירן אָן דעם הייליקן, וואָרום זיי וועלן שטאַרבן. דאָס
איז וואָס די קינדער פון קהת דאַרפן טראָגן פון אוהל־מועד.
¹⁶ און די אויפּזעאוונג פון אַלעצור דעם זון פון אַהרן דעם כּהן זאָל
זיין איבער דעם אייל פאַר לייכטונג, און דעם ווירויך פון
שמעקעדיקע געווירצן, און דעם שטענדיקן שפּייזאָפּפּער, און
דעם אייל פון זאַלבוונג; די אויפּזעאוונג איבער דעם גאַנצן משכן
מיט אַלץ וואָס אין אים, סיי דאָס הייליקטום, און סיי זיינע כלים.
¹⁷ און גאָט האָט גערעדט צו משהן און צו אַהרנען, אזוי צו
זאָגן: ¹⁸ אייר זאָלט ניט לאָזן פאַרשניטן ווערן דעם שבט פון די
משפּחות פון די קהתים, פון צווישן די לויים; ¹⁹ נייערט אזוי טוט
מיט זיי, כּדי זיי זאָלן לעבן און ניט שטאַרבן, ווען זיי גענענען צו
די הייליקסטע הייליקייטן: אַהרן און זיינע זין זאָלן אַריינגיין,
און זיי שטעלן יעטוועדער איינעם אויף זיין דינסט, און ביי זיין
משא. ²⁰ און זיי זאָלן ניט אַריינגיין ווען ווי מע צענעמט דאָס
הייליקטום, און שטאַרבן.

נשא

²¹און גאָט האָט גערעדט צו משהן, אַזוי צו זאָגן: ²²נעם אויף די צאָל אויך פון די קינדער פון גרשון לויט זייערע פאָטערהייזער, לויט זייערע משפחות. ²³פון דרייסיק יאָר אַלט און העכער, ביז פופציק יאָר אַלט, זאָלסטו זיי ציילן, איטלאַכן וואָס קומט דינען אין דינסט, צו טאָן אַרבעט אין אוהל־מועד. ²⁴דאָס איז דער דינסט פון די משפחות פון די גרשונים ביים אַרבעטן און ביים טראָגן: ²⁵זיי זאָלן טראָגן די פאָרהאַנגען פון משכן, און דעם אוהל־מועד, זיין צודעק, און דעם צודעק פון תחשפּעל וואָס אויבן איבער אים, און דעם טירפאָרהאַנג פון אוהל־מועד; ²⁶און די אַרומהאַנגען פון הויף, און דעם טיר־פאָרהאַנג פון טויער פון דעם הויף וואָס רונד אַרום דעם משכן און דעם מובח, און זייערע שטריק, און אַלע זייערע אַרבעטגעצייג; און אַלץ וואָס דאַרף דערמיט געטאָן ווערן זאָלן זיי טאָן. ²⁷לויט דעם מויל פון אַהרנען און זיינע זין זאָל געשען דער גאַנצער דינסט פון די קינדער פון די גרשונים, אין אַל זייער טראָגן, און אין אַל זייער דינסט; און איר זאָלט איבערגעבן אין זייער היטונג אַלץ וואָס זיי דאַרפן טראָגן. ²⁸דאָס איז דער דינסט פון די משפחות פון די קינדער פון די גרשונים אין אוהל־מועד; און זייער היטונג זאָל זיין אוינטער דער האַנט פון אַיִתְמָר דעם זון פון אַהרן דעם פּהן.

²⁹די קינדער פון מָרִי, זיי [אויך] זאָלסטו ציילן לויט זייערע משפחות, לויט זייערע פאָטערהייזער. ³⁰פון דרייסיק יאָר אַלט און העכער, און ביז פופציק יאָר אַלט, זאָלסטו זיי ציילן, איטלאַכן וואָס גייט אַרײַן אין דינסט צו טאָן די אַרבעט פון אוהל־מועד. ³¹און דאָס איז וואָס זיי דאַרפן אָפהיטן צו טראָגן, לויט זייער גאַנצן דינסט אין אוהל־מועד: די ברעטער פון משכן, און זיינע ריגלען, און זיינע זיילן, און זיינע שוועלן; ³²און די זיילן

פון הויף רונד אַרום, און זייערע שוועלן, און זייערע פלעקלאַך, און זייערע שטריק-אַלע זייערע זאַכן, און אַלע זייערע צוּר באַהער. און מיט די נעמען זאָלט איר אויסצייַלן די זאַכן וואָס זיי דאַרפן אָפּהיטן צו טראָגן.³³ דאָס איז דער דינסט פון די משפחות פון די קינדער פון מָרִי, לויט אַל זייער דינסט אין אוהל־מועד, אונטער דער האַנט פון אֵיתָמָר דעם זון פון אַהרן דעם כהן.

³⁴און משה און אַהרן און די פירשטן פון דער עדה האָבן געצייַלט די קינדער פון די קהתים לויט זייערע משפחות, און לויט זייערע פּאַטערהייזער,³⁵ פון דרייסיק יאָר אַלט און העכער, און ביז פופציק יאָר אַלט, איטלאַכן וואָס איז אַריין אין דינסט צו דער אַרבעט אין אוהל־מועד.³⁶ און זייערע געצייַלטע לויט זייערע משפחות, זיינען געווען צוויי טויזנט זיבן הונדערט און פופציק.³⁷ דאָס זיינען די געצייַלטע פון די משפחות פון די קהתים, אַלע וואָס האָבן געדינט אין אוהל־מועד, די וואָס משה און אַהרן האָבן געצייַלט לויט דעם מויל פון גאָט דורך משהן.

³⁸און די געצייַלטע פון די קינדער פון גֵרֶשׁוֹן לויט זייערע משפחות, און לויט זייערע פּאַטערהייזער,³⁹ פון דרייסיק יאָר אַלט און העכער, און ביז פופציק יאָר אַלט, איטלאַכער וואָס איז אַריין אין דינסט צו דער אַרבעט אין אוהל־מועד—⁴⁰זייערע געצייַלטע לויט זייערע משפחות, לויט זייערע פּאַטערהייזער, זיינען געווען צוויי טויזנט און זעקס הונדערט און דרייסיק.⁴¹ דאָס זיינען די געצייַלטע פון די משפחות פון די קינדער פון גֵרֶשׁוֹן, אַלע וואָס האָבן געדינט אין אוהל־מועד, די וואָס משה און אַהרן האָבן געצייַלט לויט דעם מויל פון גאָט.

⁴²און די געצייַלטע פון די משפחות פון די קינדער פון מָרִי לויט זייערע משפחות, לויט זייערע פּאַטערהייזער,⁴³ פון דרייסיק

יָאָר אֶלֶט און העכער, און ביז פופציק יָאָר אֶלֶט, איטלאַכער וואָס איז אַרײַן אין דינסט צו דער אַרבעט אין אוהל־מועד—⁴⁴זייערע געציילטע לויט זייערע משפחות, זיינען געווען דריי טויזנט און צוויי הונדערט. ⁴⁵דאָס זיינען די געציילטע פון די משפחות פון די קינדער פון מֶרְיָ, וואָס משה און אַהרן האָבן געציילט לויט דעם מויל פון גאָט דורך משהן.

⁴⁶אַלע געציילטע וואָס משה און אַהרן און די פירשטן פון ישראל האָבן געציילט פון די לויים לויט זייערע משפחות, און לויט זייערע פּאָטערהייזער, ⁴⁷פון דרייסיק יָאָר אֶלֶט און העכער, און ביז פופציק יָאָר אֶלֶט, איטלאַכער וואָס איז געקומען דינען דעם דינסט פון אַרבעט, און דעם דינסט פון טראַגן, אין אוהל־מועד—⁴⁸זייערע געציילטע זיינען געווען אַכט טויזנט און פינף הונדערט און אַכציק. ⁴⁹לויט דעם מויל פון גאָט דורך משהן האָט מען זיי געשטעלט יעטוועדער מאַן אויף זיין דינסט און אויף זיין משאַ. אַזוי איז געווען זייער ציילונג וואָס גאָט האָט באַפוילן משהן.

דן יאון גאָט האָט גערעדט צו משהן, אַזוי צו זאָגן: ²באַפעל די קינדער פון ישראל, זיי זאָלן אַרויסשיקן פון לאַגער איטלאַכן מצורע, און איטלאַכן פלוסיקן, און איטלאַכן וואָס איז אומריין פון אַ טויטן לייב. ³סײַ אַ זָכַר סײַ אַ נקבה זאָלט איר אַרויסשיקן; אויסן לאַגער זאָלט איר זיי אַרויסשיקן, כדי זיי זאָלן ניט פאַר־אומרייניקן זייערע לאַגערן וואָס איך רױ צווישן זיי.

⁴האָבן די קינדער פון ישראל אַזוי געטאָן, און זיי האָבן זיי אַרויסגעשיקט אויסן לאַגער; אַזוי ווי גאָט האָט גערעדט צו משהן, אַזוי האָבן די קינדער פון ישראל געטאָן.

⁶און גאָט האָט גערעדט צו משהן, אַזוי צו זאָגן: ⁷רעד צו די קינדער פון ישראל: אַ מאַן אָדער אַ פרוי, אַז זיי וועלן באַגיין עפעס אַ

מענטשלאכע זינד, צו פעלשן אַ פעלשוונג אָן גאַט, און יענע ועל וועט זיך פאַרשולדיקן, זאָלן זיי זיך מתוודה זיין אויף זייער זינד וואָס זיי האָבן באַגאַנגען; און ער זאָל אומקערן דעם קרן פון זיין פאַרשולדיקונג, און צולייגן דערצו אַ פינפטל דערפון, און אָפּגעבן צו דעם קעגן וועמען ער האָט זיך פאַרשולדיקט. ⁹ און אַז דער מאַן האָט ניט קיין קרוב, וועמען אומצוקערן דאָס פאַרשולדיקטע, זאָל דאָס פאַרשולדיקטע וואָס דאַרף אומגעקערט ווערן, געהערן צו גאַט, צום פּהן; אַחוץ דעם ווידער פון פאַר-געבונג, וואָס דערמיט זאָל מען מכפר זיין אויף אים.

⁹ און יעטוועדער אָפּשיידונג, פון אַלע געהייליקטע זאַכן פון די קינדער פון ישראל, וואָס זיי וועלן ברענגען צום פּהן, זאָל געהערן צו אים. ¹⁰ און די געהייליקטע זאַכן פון איטלאַכן זאָלן געהערן צו אים: וואָס עמיצער וועט געבן צום פּהן, זאָל געהערן צו אים.

¹¹ און גאַט האָט גערעדט צו משהן, אזוי צו זאָגן: ¹² רעד צו די קינדער פון ישראל, און זאָלסט זאָגן צו זיי:

אַז עמיצן איינעמס ווייב וועט אַראָפּ פון וועג, און וועט פעלשן אַ פעלשוונג אָן אים, ¹³ און אַ מאַן וועט ליגן מיט איר אַ ביישלאָף פון זאַמען, און עס וועט זיין פאַרהוילן פון די אויגן פון איר מאַן, ווייל זי איז פאַראומרייניקט געוואָרן פאַרבאַרגענערהייט, און קיין עדות אַקעגן איר איז ניטאָ, און זי איז ניט געכאַפט געוואָרן; ¹⁴ און אַ גייסט פון אייפּערזוכט וועט קומען אויף אים, און ער וועט ווערן אייפּערזוכטיק אויף זיין ווייב, ווען זי איז פאַראומרייניקט געוואָרן; אַדער אַ גייסט פון אייפּערזוכט וועט קומען אויף אים, און ער וועט ווערן אייפּערזוכטיק אויף זיין ווייב, און זי איז ניט פאַראומרייניקט געוואָרן; ¹⁵ זאָל דער מאַן ברענגען זיין ווייב צום פּהן, און ברענגען איר קרבן מיט איר, אַ צענטל אַיפּה גערשטענע מעל; ער זאָל ניט אַרויפגיסן דערויף

איל, און ניט אַרױפּטאַן דערויף װירױך, װאַרום אַ שפּײַזאַפּפּער פּון אײַפּערוױכט איז דאָס, אַ שפּײַזאַפּפּער פּון דערמאַנונג, װאַס דערמאַנט אַ זינד. ¹⁶און דער פּהן זאָל זי מאַכן גענענען, און זי אַװעקשטעלן פּאַר גאַט. ¹⁷און דער פּהן זאָל נעמען הייליקע װאַסער אין אַ לײמענער כּלי, און פּון דעם שטױב װאַס איז אויפן באַדעם פּון מִשְׁכַּן זאָל דער פּהן נעמען, און אַרײַנטאַן אין דעם װאַסער. ¹⁸און דער פּהן זאָל שטעלן די פּרוי פּאַר גאַט, און צעשוּיבערן דעם קאַפּ פּון דער פּרוי, און געבן אויף אירע האַנטפּלעכן דאָס שפּײַזאַפּפּער פּון דערמאַנונג, דאָס איז דאָס שפּײַזאַפּפּער פּון אײַפּערוױכט; און אין דעם פּהנס האַנט זאָל זײַן דאָסדאָזיקע װאַסער פּון ביטערניש װאַס מאַכט פּאַר-שאַלטן. ¹⁹און דער פּהן זאָל זי באַשווערן, און זאָגן צו דער פּרוי: אויב קײן מאַן איז ניט געלעגן מיט דיר, און אויב דו ביסט ניט אַראָפּ פּון װעג אין אומרײַנקײט הינטער דײַן מאַן, בלײב אומגעשאַט פּון דעמדאָזיקן װאַסער פּון ביטערניש װאַס מאַכט פּאַר-שאַלטן. ²⁰אויב אָבער דו ביסט אַראָפּ פּון װעג הינטער דײַן מאַן, און אויב דו ביסט פּאַראומרײַניקט געװאָרן, און אַ מאַן איז געלעגן מיט דיר אַחוץ דײַן מאַן—²¹און דער פּהן זאָל באַשווערן די פּרוי מיט אַ שבועה פּון אַ קללה, און דער פּהן זאָל זאָגן צו דער פּרוי—זאָל דײַך גאַט מאַכן פּאַר אַ קללה און פּאַר אַ שבועה צװישן דײַן פּאַלק, אַז גאַט װעט מאַכן אַװעקפּאַלן דײַן דײַך, און געשוועלן דײַן בױך; ²²און דאָסדאָזיקע װאַסער װאַס מאַכט פּאַר-שאַלטן זאָל אַרײַן אין דײַנע אינגעװײד, צו מאַכן געשוועלן דעם בױך, און מאַכן אַװעקפּאַלן דעם דײַך; און די פּרוי זאָל זאָגן: אָמן! אָמן! ²³און דער פּהן זאָל אויפּשרײַבן די דאָזיקע קללות אויף אַ מגילה, און אָפּמעקן אין דעם װאַסער פּון ביטערניש. ²⁴און ער זאָל געבן טרינקען דער פּרוי דאָס װאַסער פּון ביטערניש װאַס מאַכט פּאַרשאַלטן, און דאָס װאַסער װאַס מאַכט

פֶּאֶרשָׁאָלְטן וועט אַרײַן אין איר פֶּאָר אַ ביטערניש.²⁵ און דער
 כֹּהֵן זאָל נעמען פֿון דער פֿרויס האַנט דאָס שפּײַזאָפּפּער פֿון
 אײַפּערזוכט, און אויפהײַבן דאָס שפּײַזאָפּפּער פֶּאָר גאָט, און עס
 גענענען צום מזבח.²⁶ און דער כֹּהֵן זאָל אָננעמען אַ הויפּן פֿון
 דעם שפּײַזאָפּפּער—זײַן דערמאָנונג, און דעמפּן אויפּן מזבח;
 און דערנאָך זאָל ער געבן טרינקען דער פֿרוי דאָס וואַסער.
²⁷און אַז ער וועט איר געבן טרינקען דאָס וואַסער, איז, אויב
 זי איז פֶּאָראומרייניקט געוואָרן, און האָט געפּעלשט אַ פעלשונג
 אָן איר מאַן, וועט דאָס וואַסער וואַס מאַכט פֶּאָרשָׁאָלְטן, אַרײַן
 אין איר פֶּאָר אַ ביטערניש, און איר בויך וועט געשוואַלן ווערן,
 און איר דיך וועט אַוועקפּאַלן; און די פֿרוי וועט ווערן פֶּאָר אַ
 קללה צווישן איר פֶּאָלק.²⁸ אויב אָבער די פֿרוי איז ניט פֶּאָר-
 אומרייניקט געוואָרן, און זי איז רײַן, וועט זי בלײַבן אומגעשאַט,
 און וועט אַנטפּאַנגען זאָמען.

²⁹דאָס איז דער דין פֿון אײַפּערזוכט: אַז אַ ווייב וועט אַראָפּ-
 גײַן פֿון וועג הינטער איר מאַן, און וועט פֶּאָראומרייניקט ווערן,
³⁰אַדער אַז אַ גײסט פֿון אײַפּערזוכט וועט קומען אויף אַ מאַן,
 און ער וועט ווערן אײַפּערזיכטיק אויף זײַן ווייב, זאָל ער
 שטעלן די ווייב פֶּאָר גאָט, און דער כֹּהֵן זאָל טאָן צו איר דעם
 דאָזיקן דין.³¹ און דער מאַן וועט זײַן רײַן פֿון זינד, און יענע
 פֿרוי וועט טראָגן איר זינד.

¶ און גאָט האָט גערעדט צו משהן, אַזוי צו זאָגן: רעד צו די
 קינדער פֿון ישראל, און זאָלסט זאָגן צו זײַ:
 אַז אַ מאַן אָדער אַ פֿרוי וועט קלאָר אַ נדר טאָן דעם נדר
 פֿון אַ נזיר, זיך אָפּצושיידן צו גאָט, זאָל ער פֿון זײַן און שטאַרקן
 געטראַנק זיך אָפּהאַלטן; עסיק פֿון זײַן און עסיק פֿון שטאַרקן
 געטראַנק זאָל ער ניט טרינקען, און קײַן זאַפט פֿון טרויבן זאָל

ער ניט טרינקען; און טרויבן פרישע אָדער געטריקנטע זאָל
 ער ניט עסן. ⁴אַלע טעג פון זיין נירשאַפט זאָל ער פון אַלץ
 וואָס ווערט געמאַכט פון וויינשאַט, פון קערנדלאַך ביז אַ
 שאַלאַכץ, ניט עסן. ⁵אַלע טעג פון זיין נדר פון נירשאַפט זאָל
 אַ גאַלמעסער ניט אַריבערגיין איבער זיין קאַפּ; ביז עס ווערן
 פול די טעג וואָס ער וועט זיך אָפּשיידן צו גאָט, זאָל ער זיין
 הייליק: לאָזן וואַקסן ווילד די האָר פון זיין קאַפּ. ⁶אַלע טעג
 וואָס ער שייַדט זיך אָפּ צו גאָט, זאָל ער צו דעם לייב פון אַ
 טויטן ניט צוגיין. ⁷אָן זיין פּאַטער און אָן זיין מוטער, אָן זיין
 ברודער און אָן זיין שוועסטער, אַפילו אָן זיי זאָל ער זיך ניט
 פאַראומרייניקן, אַז זיי שטאַרבן, וואָרום די נירשאַפט פון זיין
 גאָט איז אויף זיין קאַפּ. ⁸אַלע טעג פון זיין נירשאַפט איז ער
 הייליק צו גאָט. ⁹און אַז עמיצער וועט שטאַרבן לעבן אים
 פלוצלינג אומגעריכט, און וועט פאַראומרייניקן זיין נירקאַפּ,
 זאָל ער אָפּגאַלן זיין קאַפּ אין דעם טאָג וואָס ער ווערט ריין:
 אויפן זיבעטן טאָג זאָל ער אים אָפּגאַלן. ¹⁰און אויפן אַכטן
 טאָג זאָל ער ברענגען צוויי טורטלטייבן, אָדער צוויי יונגע
 טויבן, צום כהן, צום אַיינגאַנג פון אוהל־מועד. ¹¹און דער כהן
 זאָל מאַכן איינע פאַר אַ זינדאָפּפער, און איינע פאַר אַ בראַנד־
 אָפּפער, און מכפר זיין אויף אים פאַר וואָס ער האָט געזינדיקט
 אָן דעם טויטן; און ער זאָל הייליקן זיין קאַפּ אין יענעם טאָג.
¹²און ער זאָל זיך אָפּשיידן צו גאָט די טעג פון זיין נירשאַפט,
 און ברענגען אַ יאָריקן שעפּס פאַר אַ שוילדאָפּפער, און די
 פריערדיקע טעג זאָלן אָפּפאַלן, וואָרום זיין נירשאַפט איז
 פאַראומרייניקט געוואָרן.

¹³און דאָס איז דער דין פון אַ ניר: אין דעם טאָג וואָס די
 טעג פון זיין נירשאַפט ווערן פול, זאָל מען אים ברענגען צום
 אַיינגאַנג פון אוהל־מועד; ¹⁴און ער זאָל גענענען זיין קרבן צו

גאָט, איין שעפס אַ יאָריקן אָן אַ פעלער פאַר אַ בראַנדאָפּפער, און איין שאָף אַ יאָריקע אָן אַ פעלער פאַר אַ זינדאָפּפער, און איין ווידער אָן אַ פעלער פאַר אַ פרידאָפּפער, ¹⁵און אַ קאַרב אומגעזייערטן ברויט, חלות פון זעמלמעל פאַרמישט מיט אייל, און אומגעזייערטע קוכנס באַשמירט מיט אייל, און זייער שפייזאָפּפער און זייערע גיסאָפּפער. ¹⁶און דער פּהן זאָל עס גענענען פאַר גאָט, און מאַכן זיין זינדאָפּפער און זיין בראַנדאָפּפער. ¹⁷און דעם ווידער זאָל ער מאַכן אַ פרידאָפּפער צו גאָט, מיט דעם קאַרב אומגעזייערטן ברויט; און דער פּהן זאָל מאַכן זיין שפייזאָפּפער און זיין גיסאָפּפער. ¹⁸און דער נזיר זאָל אָפּגאַלן ביים אייגנאָנג פון אוהל־מועד זיין נזיר־קאַפּ, און נעמען די האָר פון זיין נזיר־קאַפּ, און אַרויפטאָן אויף דעם פּייער וואָס אונטערן פרידאָפּפער. ¹⁹און דער פּהן זאָל נעמען די שולטער, אַ געקאַכטע, פון דעם ווידער, און איין אומגעזייערטע חלה פון דעם קאַרב, און איין אומגעזייערטן קוכן, און אַרויפטאָן אויף דעם גזירס הענט, נאָכדעם ווי ער האָט זיך אָפּגעגאַלט זיינע נזיר־האַר. ²⁰און דער פּהן זאָל זיי אויפהייבן אָן אויפהייבונג פאַר גאָט; דאָס איז הייליק צום פּהן, מיט דער ברוסט פון אויפהייבונג, און מיט דעם שענקל פון אָפּשײדונג. און דערנאָך מעג דער נזיר טרינקען וויין.

²¹דאָס איז דער דין פון דעם נזיר וואָס טויט אַ נדר, וועגן זיין קרבן צו גאָט פאַר זיין נזירשאַפט, אַחוץ וואָס זיין האַנט פאַרמאָגט נאָך צוצוגעבן; אַזוי ווי זיין נדר וואָס ער וועט אַ נדר טאָן, אַזוי מוז ער טאָן, לויט דעם דין פון זיין נזירשאַפט.

²²און גאָט האָט גערעדט צו משהן, אַזוי צו זאָגן: ²³רעד צו אַהרֹנען און צו זיינע זין, אַזוי צו זאָגן: אַזוי זאָלט איר בענטשן די קינדער פון ישראל; זאָגט צו זיי:

24 גאָט זאָל דיך בענטשן;

און דיך היטן!

25 גאָט זאָל דערלייכטן זיין פנים צו דיר,

און דיך לייטועליקן!

26 גאָט זאָל אויפהייבן זיין פנים צו דיר,

און דיר באַשערן שלום!

27 און זיי זאָלן אַרויפטאָן מיין נאָמען אויף די קינדער פון ישראל, און איך וועל זיי בענטשן.

ן יאון עס איז געווען, אין דעם טאָג וואָס משה האָט געענדיגט דיקט אויפשטעלן דעם משכן, און האָט אים געזאָלבט, און אים געהייליקט מיט אַלע זיינע כלים, און דעם מזבח מיט אַלע זיינע כלים—אז ער האָט זיי געזאָלבט און זיי געהייליקט, 2 האָבן געגענט די פירשטן פון ישראל, די הויפט פון זייערע פאָטערע הייזער—זיי, די פירשטן פון די שבטים, זיי וואָס זיינען געשטאַנען ביי דער ציילונג; 3 און זיי האָבן געבראַכט זייער קרבן פאַר גאָט, זעקס צוגעדעקטע וועגן, און צוועלף רינדער: אַ וואָגן פאַר צוויי פירשטן, און אַן אָקס פאַר איטלאַכן; און זיי האָבן זיי געגענט צום משכן. 4 האָט גאָט געזאָגט צו משהן, אַזוי צו זאָגן: 5 נעם צו פון זיי, און עס זאָל זיין אויף צו דינען דעם דינסט פון אַהל־מועד; און זאָלסט עס געבן צו די לויים, איטלאַכען לויט זיין דינסט. 6 האָט משה גענומען די וועגן און די רינדער, און האָט זיי געגעבן צו די לויים. 7 צוויי וועגן און פיר רינדער האָט ער געגעבן צו די קינדער פון גרשון, לויט זייער דינסט. 8 און פיר וועגן און אַכט רינדער האָט ער געגעבן צו די קינדער פון מֶרְרִי, לויט זייער דינסט אונטער דער האַנט פון אַיִתָמָר דעם זון פון אַהרן דעם פֶּהֶן. 9 אָבער צו די קינדער פון קַהַת האָט ער גאַרנישט געגעבן, וואָרום דער דינסט פון

די הייליקע זאכן איז געווען אויף זיי; אויפן אַקסל האָבן זיי געדאַרפט טראָגן.

¹⁰און די פירשטן האָבן געבראַכט די באַנניאונג פון מזבח אין דעם טאָג וואָס ער איז געוואָלפט געוואָרן—די פירשטן האָבן געבראַכט זייער קרבן פאַר דעם מזבח. ¹¹און גאָט האָט געזאָגט צו משהן: צו איין פירשט אַ טאָג, צו איין פירשט אַ טאָג, זאָלן זיי ברענגען זייער קרבן פאַר דער באַנניאונג פון מזבח. ¹²און דער וואָס האָט געבראַכט זיין קרבן דעם ערשטן טאָג איז געווען נחשון דער זון פון צמינדבן, פון שבט יהודה. ¹³און זיין קרבן איז געווען: איין זילבערנע שיסל וואָס איר וואָג איז געווען הונדערט און דרייסיק שקל, איין זילבערנער שפרענבעקן פון זיבעציק שקל, אויפן הייליקן שקל; ביידע פול מיט זעמלמעל פאַרמישט מיט אייל, פאַר אַ שפייזאָפּפער; ¹⁴איין גילדערנע שאָל פון צען שקל, פול מיט וויירויד; ¹⁵איין יונגער אַקס, איין ווידער, איין שעפּס אַ יאַריקער, פאַר אַ בראַנד־אַפּפער; ¹⁶איין ציגנבאַק פאַר אַ זינדאָפּפער; ¹⁷און פאַר אַ פרייד־אַפּפער, צוויי רינדער, פינף ווידערס, פינף בעק, פינף שעפּסן יאַריקע. דאָס איז דער קרבן פון נחשון דעם זון פון צמינדבן. ¹⁸אויפן צווייטן טאָג האָט געבראַכט נתנאל דער זון פון צוֹצֶרן, דער פירשט פון יששכר. ¹⁹ער האָט געבראַכט פאַר זיין קרבן איין זילבערנע שיסל וואָס איר וואָג איז געווען הונדערט און דרייסיק שקל, איין זילבערנעם שפרענבעקן פון זיבעציק שקל, אויפן הייליקן שקל; ביידע פול מיט זעמלמעל פאַרמישט מיט אייל, פאַר אַ שפייזאָפּפער; ²⁰איין גילדערנע שאָל פון צען שקל, פול מיט וויירויד; ²¹איין יונגן אַקס, איין ווידער, איין שעפּס אַ יאַריקן, פאַר אַ בראַנד־אַפּפער; ²²איין ציגנבאַק פאַר אַ זינדאָפּפער; ²³און פאַר אַ פרייד־אַפּפער, צוויי רינדער, פינף ווידערס, פינף בעק, פינף שעפּסן יאַריקע. דאָס איז דער קרבן פון נתנאל דעם זון פון צוֹצֶרן.

²⁴אויפן דריטן טאָג, דער פירשט פון די קינדער פון זבולון, אַליאַב דער זון פון חלונען. ²⁵זיין קרבן איז געווען: איין זילבערנע שיסל וואָס איר וואָג איז געווען הונדערט און דרייסיק שקל, איין זילבערנער שפרענגבעקן פון זיבעציק שקל, אויפן הייליקן שקל; ביידע פול מיט זעמלמעל פאַרמישט מיט אייל, פאַר אַ שפייזאָפּפער; ²⁶איין גילדערנע שאָל פון צען שקל, פול מיט וויררויך; ²⁷איין יונגער אָקס, איין ווידער, איין שעפס אַ יאַריקער, פאַר אַ בראַנדאָפּפער; ²⁸איין ציגנבאָק פאַר אַ זינד־אָפּפער; ²⁹און פאַר אַ פרידאָפּפער, צוויי רינדער, פינף ווידערס, פינף בעק, פינף שעפסן יאַריקע. דאָס איז דער קרבן פון אַליאַב דעם זון פון חלונען.

³⁰אויפן פירטן טאָג, דער פירשט פון די קינדער פון ראובן, אַליצור דער זון פון שדיאורן. ³¹זיין קרבן איז געווען: איין זילבערנע שיסל וואָס איר וואָג איז געווען הונדערט און דרייסיק שקל, איין זילבערנער שפרענגבעקן פון זיבעציק שקל, אויפן הייליקן שקל; ביידע פול מיט זעמלמעל פאַרמישט מיט אייל, פאַר אַ שפייזאָפּפער; ³²איין גילדערנע שאָל פון צען שקל, פול מיט וויררויך; ³³איין יונגער אָקס, איין ווידער, איין שעפס אַ יאַריקער, פאַר אַ בראַנדאָפּפער; ³⁴איין ציגנבאָק פאַר אַ זינד־אָפּפער; ³⁵און פאַר אַ פרידאָפּפער, צוויי רינדער, פינף ווידערס, פינף בעק, פינף שעפסן יאַריקע. דאָס איז דער קרבן פון אַליצור דעם זון פון שדיאורן.

³⁶אויפן פינפטן טאָג, דער פירשט פון די קינדער פון שמעון, שלומיאַל דער זון פון צורישדין. ³⁷זיין קרבן איז געווען: איין זילבערנע שיסל וואָס איר וואָג איז געווען הונדערט און דרייסיק שקל, איין זילבערנער שפרענגבעקן פון זיבעציק שקל, אויפן הייליקן שקל; ביידע פול מיט זעמלמעל פאַרמישט מיט אייל, פאַר אַ שפייזאָפּפער; ³⁸איין גילדערנע שאָל פון צען שקל,

פול מיט וויירוויך; ³⁹איין יונגער אָקס, איין ווידער, איין שעפס אַ יאָריקער, פאַר אַ בראַנדאָפּפּער; ⁴⁰איין ציגנבאָק פאַר אַ זינדאָפּפּער; ⁴¹און פאַר אַ פּרידאָפּפּער, צוויי רינדער, פינף ווידערס, פינף בעק, פינף שעפסן יאָריקע. דאָס איז דער קרבן פון שלומיאַל דעם זון פון צורישדן.

⁴²אויפן זעקסטן טאָג, דער פירשט פון די קינדער פון גֹד, אַלְקֶסָף דער זון פון דַעוּאַלן. ⁴³זיין קרבן איז געווען: איין זילבערנע שיסל וואָס איר וואָג איז געווען הונדערט און דרייסיק שקל, איין זילבערנער שפרענגבעקן פון זיבעציק שקל, אויפן הייליקן שקל; ביידע פול מיט זעמלמעל פאַרמישט מיט אייל, פאַר אַ שפּייזאָפּפּער; ⁴⁴איין גילדערנע שאַל פון צען שקל, פול מיט וויירוויך; ⁴⁵איין יונגער אָקס, איין ווידער, איין שעפס אַ יאָריקער, פאַר אַ בראַנדאָפּפּער; ⁴⁶איין ציגנבאָק פאַר אַ זינדאָפּפּער; ⁴⁷און פאַר אַ פּרידאָפּפּער, צוויי רינדער, פינף ווידערס, פינף בעק, פינף שעפסן יאָריקע. דאָס איז דער קרבן פון אַלְקֶסָף דעם זון פון דַעוּאַלן.

⁴⁸אויפן זיבעטן טאָג, דער פירשט פון די קינדער פון אפרים, אַלִישָׁמֶע דער זון פון צמיהודן. ⁴⁹זיין קרבן איז געווען: איין זילבערנע שיסל וואָס איר וואָג איז געווען הונדערט און דרייסיק שקל, איין זילבערנער שפרענגבעקן פון זיבעציק שקל, אויפן הייליקן שקל; ביידע פול מיט זעמלמעל פאַרמישט מיט אייל, פאַר אַ שפּייזאָפּפּער; ⁵⁰איין גילדערנע שאַל פון צען שקל, פול מיט וויירוויך; ⁵¹איין יונגער אָקס, איין ווידער, איין שעפס אַ יאָריקער, פאַר אַ בראַנדאָפּפּער; ⁵²איין ציגנבאָק פאַר אַ זינדאָפּפּער; ⁵³און פאַר אַ פּרידאָפּפּער, צוויי רינדער, פינף ווידערס, פינף בעק, פינף שעפסן יאָריקע. דאָס איז דער קרבן פון אַלִישָׁמֶע דעם זון פון צמיהודן.

⁵⁴אויפן אַכטן טאָג, דער פירשט פון די קינדער פון מנשה,

גמליאל דער זון פון פּדֶה־צורן.⁵⁵ זיין קרבן איז געווען: איין זילבערנע שיסל וואָס איר וואָג איז געווען הונדערט און דרייסיק שקל, איין זילבערנער שפרענגבעקן פון זיבעציק שקל, אויפן הייליקן שקל; ביידע פול מיט זעמלמעל פאַרמישט מיט אייל, פאַר אַ שפייזאָפּפּער;⁵⁶ איין גילדערנע שאַל פון צען שקל, פול מיט וויירויד; ⁵⁷איין יונגער אַקס, איין ווידער, איין שעפּס אַ יאַריקער, פאַר אַ בראַנדאָפּפּער;⁵⁸ איין ציגנבאַק פאַר אַ זינדאָפּפּער;⁵⁹ און פאַר אַ פרידאָפּפּער, צוויי רינדער, פינף ווידערס, פינף בעק, פינף שעפּסן יאַריקע. דאָס איז דער קרבן פון גמליאל דעם זון פון פּדֶה־צורן.

⁶⁰אויפן ניינטן טאָג, דער פירשט פון די קינדער פון בנימין, אַבִּידן דער זון פון גִדְעוֹנִין.⁶¹ זיין קרבן איז געווען: איין זילבערנע שיסל וואָס איר וואָג איז געווען הונדערט און דרייסיק שקל, איין זילבערנער שפרענגבעקן פון זיבעציק שקל, אויפן הייליקן שקל; ביידע פול מיט זעמלמעל פאַרמישט מיט אייל, פאַר אַ שפייזאָפּפּער;⁶² איין גילדערנע שאַל פון צען שקל, פול מיט וויירויד; ⁶³איין יונגער אַקס, איין ווידער, איין שעפּס אַ יאַריקער, פאַר אַ בראַנדאָפּפּער;⁶⁴ איין ציגנבאַק פאַר אַ זינדאָפּפּער;⁶⁵ און פאַר אַ פרידאָפּפּער, צוויי רינדער, פינף ווידערס, פינף בעק, פינף שעפּסן יאַריקע. דאָס איז דער קרבן פון אַבִּידן דעם זון פון גִדְעוֹנִין.

⁶⁶אויפן צענטן טאָג, דער פירשט פון די קינדער פון דן, אַחִיעֶזֶר דער זון פון צַמִישֶׁדִין.⁶⁷ זיין קרבן איז געווען: איין זילבערנע שיסל וואָס איר וואָג איז געווען הונדערט און דרייסיק שקל, איין זילבערנער שפרענגבעקן פון זיבעציק שקל, אויפן הייליקן שקל; ביידע פול מיט זעמלמעל פאַרמישט מיט אייל, פאַר אַ שפייזאָפּפּער;⁶⁸ איין גילדערנע שאַל פון צען שקל, פול מיט וויירויד; ⁶⁹איין יונגער אַקס, איין ווידער, איין שעפּס

אַ יאַריקער, פאַר אַ בראַנדאָפּפּער; ⁷⁰איינ ציגנבאַק פאַר אַ זינדאָפּפּער; ⁷¹און פאַר אַ פּרידאָפּפּער, צוויי רינדער, פינף ווידערס, פינף בעק, פינף שעפּסן יאַריקע. דאָס איז דער קרבן פון אַחיצֶנֶר דעם זון פון צמישֶדִין.

⁷²אויפן עלפטן טאָג, דער פירשט פון די קינדער פון אָשר, פּוגעיאַל דער זון פון עֶכְרָנֶען. ⁷³זיין קרבן איז געווען: איין זילבערנע שיסל וואָס איר וואָג איז געווען הונדערט און דרייסיק שקל, איין זילבערנער שפרענגעקן פון זיבעציק שקל, אויפן הייליקן שקל; ביידע פול מיט זעמלמעל פאַרמישט מיט אייל, פאַר אַ שפּייזאָפּפּער; ⁷⁴איינ גילדערנע שאַל פון צען שקל, פול מיט וויררויך; ⁷⁵איינ יונגער אָקס, איין ווידער, איין שעפּס אַ יאַריקער, פאַר אַ בראַנדאָפּפּער; ⁷⁶איינ ציגנבאַק פאַר אַ זינדאָפּפּער; ⁷⁷און פאַר אַ פּרידאָפּפּער, צוויי רינדער, פינף ווידערס, פינף בעק, פינף שעפּסן יאַריקע. דאָס איז דער קרבן פון פּוגעיאַל דעם זון פון עֶכְרָנֶען.

⁷⁸אויפן צוועלפטן טאָג, דער פירשט פון די קינדער פון נפתלי, אַחירע דער זון פון צִינְעֶען. ⁷⁹זיין קרבן איז געווען: איין זילבערנע שיסל וואָס איר וואָג איז געווען הונדערט און דרייסיק שקל, איין זילבערנער שפרענגעקן פון זיבעציק שקל, אויפן הייליקן שקל; ביידע פול מיט זעמלמעל פאַרמישט מיט אייל, פאַר אַ שפּייזאָפּפּער; ⁸⁰איינ גילדערנע שאַל פון צען שקל, פול מיט וויררויך; ⁸¹איינ יונגער אָקס, איין ווידער, איין שעפּס אַ יאַריקער, פאַר אַ בראַנדאָפּפּער; ⁸²איינ ציגנבאַק פאַר אַ זינדאָפּפּער; ⁸³און פאַר אַ פּרידאָפּפּער, צוויי רינדער, פינף ווידערס, פינף בעק, פינף שעפּסן יאַריקע. דאָס איז דער קרבן פון אַחירע דעם זון פון צִינְעֶען.

⁸⁴דאָס איז געווען די באַנייאונג פון דעם מזבח, אין דעם טאָג וואָס ער איז געוואָלט געוואָרן, פון די פירשטן פון ישראל:

צוועלף זילבערנע שיסלען, צוועלף זילבערנע שפרענגבעקנס, צוועלף גילדערנע שאָלן; ⁸⁵איטלאַכע שיסל הונדערט און דרייסיק [שקל] זילבער, און איטלאַכער שפרענגבעקן זיבעציק; דאָס גאַנצע זילבער פון די כלים, צוויי טויזנט און פיר הונדערט, אויפן הייליקן שקל. ⁸⁶צוועלף גילדערנע שאָלן פול מיט וויירויד, צו צען, צו צען [שקל] אַ שאָל, אויפן הייליקן שקל; דאָס גאַנצע גאָלד פון די שאָלן, הונדערט און צוואַנציק. ⁸⁷אַלע רינדער פאַר בראַנדאָפּפער: צוועלף אָקסן; ווידערס צוועלף; שעפסן יאָריקע צוועלף, מיט זייער שפייזאָפּפער, און ציגנבעק צוועלף, פאַר זינדאָפּפער. ⁸⁸און אַלע רינדער פאַר פרידאָפּפער: פיר און צוואַנציק אָקסן; ווידערס זעכציק, בעק זעכציק, שעפסן יאָריקע זעכציק. דאָס איז געווען די באַנייאונג פון דעם מזבח נאָכדעם ווי ער איז געזאַלפט געוואָרן. ⁸⁹און אַז משה איז געקומען אין אוהל־מוֹעֵד כּדי גאַט זאָל רעדן מיט אים, האָט ער געהערט דעם קוֹל רעדן צו אים פון איבער דעם דעק וואָס אויפן אָרון פון געזעץ, פון צווישן די צוויי כּרוֹבִים; אַזוי האָט ער גערעדט צו אים.

בְּהַעֲלוֹתְךָ

ח יאון גאָט האָט גערעדט צו משהן, אַזוי צו זאָגן: רעד צו אַהרֹנען און זאַלסט זאָגן צו אים: אַז דו צינדסט אָן די ליכט זאָלן די זיבן רערלאַך לייכטן פאַרנט צו פון דער מנורה. ²און אַהרֹן האָט אַזוי געטאָן: ער האָט אָנגעצונדן די רערלאַך פאַרנט צו פון דער מנורה, אַזוי ווי גאָט האָט באַפוילן משהן. ³און אַזוי איז געווען די אַרבעט פון דער מנורה: געהאַמערט פון גאָלד; ביז אויף איר פּוּסגעשטעל, ביז אויף אירע בלוּמען, איז זי געווען געהאַמערט; אַזוי ווי די זעאונג וואָס גאָט האָט באַוווּן משהן, אַזוי האָט ער געמאַכט די מנורה.

6און גאָט האָט גערעדט צו משהן, אַזוי צו זאָגן: 7נעם די לויים פון צווישן די קינדער פון ישראל, און זאָלסט זיי רייניקן. יאון אַזוי זאָלסטו טאָן צו זיי, זיי צו רייניקן: שפּריץ אויף זיי וואַסער פון רייניקונג, און זיי זאָלן אַריבערפירן אַ גאַלמעסער איבער זייער גאַנצן לייב, און וואַשן זייערע קליידער, און זיך רייניקן. 8און זיי זאָלן נעמען אַ יונגן אַקס, און דאָס שפּייד אַפּפּער דערצו פון זעמלמעל פאַרמישט מיט אייל; און אַ צווייטן יונגן אַקס זאָלסטו נעמען פאַר אַ זינדאָפּפּער. 9און זאָלסט מאַכן גענענען די לויים פאַרן אוהל־מועד; און זאָלסט אַיינוזאַמלען די גאַנצע עדה פון די קינדער פון ישראל. 10און זאָלסט מאַכן גענענען די לויים פאַר גאָט, און די קינדער פון ישראל זאָלן אַנלענען זייערע הענט אויף די לויים. 11און אַהרן זאָל אויפהייבן די לויים אַן אויפהייבונג פאַר גאָט פון די קינדער פון ישראל, פּדי זיי זאָלן זיין אויף צו דינען דעם דינסט פון גאָט. 12און די לויים זאָלן אַנלענען זייערע הענט אויפן קאָפּ פון די אַקסן; און מאַך איינעם אַ זינדאָפּפּער און איינעם אַ בראַנדאָפּפּער צו גאָט, מכּפּר צו זיין אויף די לויים. 13און זאָלסט שטעלן די לויים פאַר אַהרנען און פאַר זיינע זין, און זיי אויפהייבן אַן אויפהייבונג צו גאָט. 14און זאָלסט אַפּשיידן די לויים פון צווישן די קינדער פון ישראל, און די לויים זאָלן געהערן צו מיר. 15און דערנאָך זאָלן קומען די לויים צו באַדינען דעם אוהל־מועד; און זאָלסט זיי רייניקן, און זיי אויפהייבן אַן אויפהייבונג. 16וואַרום אַפּגעגעבן זיינען זיי אַפּגעגעבן צו מיר פון צווישן די קינדער פון ישראל; אַנשטאַט איטלאַכן וואָס עפנט דעם טראַכט, איטלאַכן בּכּור פון די קינדער פון ישראל, האָב איך זיי גענומען פאַר מיר. 17וואַרום צו מיר געהערט איטלאַכער בּכּור צווישן די קינדער פון ישראל, פון אַ

מענטשן אָדער פֿון אַ בהמה; אין דעם טאָג וואָס איך האָב דער-
שלאָגן אַלע בכורים אין לאַנד מצרים, האָב איך זיי געהייליקט
צו מיר. ¹⁸און איך האָב גענומען די לויים אַנשטאַט אַלע
בכורים צווישן די קינדער פֿון ישראל. ¹⁹און איך האָב געגעבן
די לויים אָפּגעגעבענע צו אַהרֶנען און צו זיינע קינדער פֿון
צווישן די קינדער פֿון ישראל, צו דינען דעם דינסט פֿון די
קינדער פֿון ישראל אין אַוהל־מוֹעֵד, און מכפר צו זיין אויף די
קינדער פֿון ישראל, כּדי עס זאָל ניט זיין צווישן די קינדער
פֿון ישראל אַ פּלאַג, אַז די קינדער פֿון ישראל וועלן גענעגען
צום הייליקטום.

²⁰און משה און אַהרֶן און די גאַנצע עדה פֿון די קינדער פֿון
ישראל האָבן אַזוי געטאַן צו די לויים; אַזוי ווי אַלץ וואָס גאָט
האַט באַפוילן משהן וועגן די לויים, אַזוי האָבן די קינדער
פֿון ישראל צו זיי געטאַן. ²¹און די לויים האָבן זיך גערייניקט,
און האָבן געוואָשן זייערע קליידער; און אַהרֶן האָט זיי אויפֿ־
געהויבן אַן אויפהייבונג פֿאַר גאָט, און אַהרֶן האָט מכפר געווען
אויף זיי, כּדי זיי צו רייניקן. ²²און דערנאָך זיינען געקומען די
לויים צו דינען זייער דינסט אין אַוהל־מוֹעֵד, אונטער אַהרֶנען
און אונטער זיינע זין; אַזוי ווי גאָט האָט באַפוילן משהן וועגן די
לויים, אַזוי האָבן זיי צו זיי געטאַן.

²³און גאָט האָט גערעדט צו משהן, אַזוי צו זאָגן: ²⁴דאָס איז
וועגן די לויים: פֿון פינף און צוואַנציק יאָר אַלט און העכער
זאָל ער קומען צו דינען דעם דינסט ביי דער אַרבעט פֿון
אַוהל־מוֹעֵד. ²⁵און נאָך פּופּציק יאָר אַלט זאָל ער זיך אומד
קערן פֿון דעם אַרבעטדינסט, און מער ניט דינען. ²⁶נאָר ער
זאָל אונטערהעלפֿן זיינע ברידער אין אַוהל־מוֹעֵד צו היטן די
היטונג, אָבער קיין דינסט זאָל ער מער ניט דינען. אַזוי זאָלסטו
טאָן מיט די לויים אין זייערע היטונגען.

ו'און גאָט האָט גערעדט צו משהן אין מדבר סיני, אין צווייטן יאָר נאָך זייער אַרומגיין פון לאַנד מצרים, אין ערשטן חודש, אַזוי צו זאָגן: ²די קינדער פון ישראל זאָלן מאַכן דעם קרבן־פֿסח אין זיין געשטעלטער צייט. ³אין פּערצנטן טאָג פון דעמדאָזיקן חודש קעגן אָוונט, אין זיין געשטעלטער צייט זאָלט איר אים מאַכן; לויט אַלע זיינע דינים און לויט אַלע זיינע געזעצן זאָלט איר אים מאַכן.

⁴האָט משה גערעדט צו די קינדער פון ישראל, צו מאַכן דעם קרבן־פֿסח. ⁵און זיי האָבן געמאַכט דעם קרבן־פֿסח אין ערשטן חודש, אין פּערצנטן טאָג פון חודש קעגן אָוונט, אין מדבר סיני; אַזוי ווי אַלץ וואָס האָט גאָט באַפוילן משהן, אַזוי האָבן די קינדער פון ישראל געטאָן.

⁶אַבער עס זיינען געווען מענער וואָס זיינען געווען אומדרייין פון דעם טויטן לייב פון אַ מענטשן, און זיי האָבן ניט געקענט מאַכן דעם קרבן־פֿסח אין יענעם טאָג; האָבן זיי גענענט פאַר משהן און פאַר אַהרֹנען אין יענעם טאָג. ⁷און יענע מענער האָבן צו אים געזאָגט: מיר זיינען אומריין פון דעם טויטן לייב פון אַ מענטשן; פאַרוואָס זאָלן מיר געמינערט ווערן, ניט מקריב צו זיין דעם קרבן פון גאָט אין זיין געשטעלטער צייט צווישן די קינדער פון ישראל? ⁸האָט משה געזאָגט צו זיי: האַרט, און איך וועל הערן וואָס גאָט וועט באַפעלן וועגן אַיך.

⁹און גאָט האָט גערעדט צו משהן, אַזוי צו זאָגן: ¹⁰רעד צו די קינדער פון ישראל, אַזוי צו זאָגן: אַז עמיצער איינער פון אַיך, אָדער פון אַייערע קומעדיקע דורות וועט זיין אומריין פון אַ טויטן לייב, אָדער זיין אין אַ ווייטן וועג, זאָל ער פון דעסטוועגן מאַכן אַ קרבן־פֿסח צו גאָט. ¹¹אין צווייטן חודש, אין פּערצנטן טאָג, קעגן אָוונט זאָלן זיי אים מאַכן; מיט מצות און ביטערע קרייטאַכער זאָלן זיי אים עסן. ¹²זיי זאָלן ניט

איבערלאָזן פון אים ביז אין דער פרי, און אַ ביין זאָלן זיי ניט צעברעכן אין אים; לויט דעם גאַנצן דין פון קרבן־פֿסח זאָלן זיי אים מאַכן. ¹³אָבער דער מאַן וואָס איז ריין, און אין וועג איז ער ניט, און ער פאַרמיט זיך צו מאַכן דעם קרבן־פֿסח, יענע זעל זאָל פאַרשניטן ווערן פון איר פאַלק; ווייל ער האָט דעם קרבן פון גאָט ניט מקריב געווען אין זיין געשטעלטער צייט, זאָל יענער מאַן טראָגן זיין זינד.

¹⁴און אַז ביי אַיך וועט זיך אויפהאַלטן אַ פּרעמדער, און ער וועט מאַכן אַ קרבן־פֿסח צו גאָט, איז, אַזוי ווי דער דין פון קרבן־פֿסח און אַזוי ווי זיין געזעץ, אַזוי זאָל ער טאָן; איין דין זאָל זיין ביי אַיך אי פאַר דעם פּרעמדן, אי פאַר דעם אַייב געבאַרענעם פון לאַנד.

¹⁶און אין דעם טאָג וואָס מע האָט אויפגעשטעלט דעם משכן, האָט דער וואַלקן צוגעדעקט דעם משכן, דאָס געצעלט פון געזעץ; און אין אַוונט פלעגט זיין איבערן משכן אַזוי ווי דאָס אויסזען פון פּייער, ביז אין דער פרי. ¹⁶אַזוי פלעגט זיין תמיד: דער וואַלקן פלעגט אים צודעקן, און דאָס אויסזען פון פּייער ביי נאַכט. ¹⁷און וועדליק דער וואַלקן פלעגט זיך אויפהייבן פון איבערן געצעלט, אַזוי פלעגן דערנאָך ציען די קינדער פון ישראל; און אין דעם אָרט וואָס דער וואַלקן פלעגט דאָרטן רוען, דאָרטן פלעגן לאַגערן די קינדער פון ישראל. ¹⁸לויט דעם מויל פון גאָט פלעגן ציען די קינדער פון ישראל, און לויט דעם מויל פון גאָט פלעגן זיי לאַגערן; כל־זמן דער וואַלקן פלעגט רוען אויפן משכן, פלעגן זיי לאַגערן. ¹⁹און אַז דער וואַלקן האָט זיך פאַרלענגערט אויפן משכן פיל טעג, האָבן די קינדער פון ישראל געהיט די היטונג פון גאָט, און פלעגן ניט ציען. ²⁰און אַמאָל פלעגט דער וואַלקן זיין געציילטע טעג אויפן משכן; לויט דעם מויל פון גאָט פלעגן זיי לאַגערן, און

לויט דעם מויל פון גאָט פלעגן זיי ציען. ²¹און אַמאָל פלעגט זיין דער וואָלקן פון אָונט ביז אין דער פרי, און ווי דער וואָלקן האָט זיך אויפגעהויבן אין דער פרי, אַווי האָבן זיי געצויגן; אָדער אַ טאָג מיט אַ נאַכט, און ווי דער וואָלקן האָט זיך אויפֿגעהויבן, אַווי האָבן זיי געצויגן. ²²ציי צוויי טעג, צי אַ חודש, צי אַ יאָר—און דער וואָלקן האָט זיך פאַרלענגערט אויפן משכן צו רוען אויף אים, פלעגן די קינדער פון ישראל לאַגערן און ניט ציען, און ווי ער האָט זיך אויפגעהויבן, פלעגן זיי ציען. ²³לויט דעם מויל פון גאָט פלעגן זיי לאַגערן, און לויט דעם מויל פון גאָט פלעגן זיי ציען; זיי האָבן געהיט די היטונג פון גאָט, לויט דעם מויל פון גאָט דורך משהן.

ר יאון גאָט האָט גערעדט צו משהן, אַווי צו זאָגן: ¹מאָך דיר צוויי זילבערנע טרומייטן; געהאַמערט זאָלסטו זיי מאַכן; און זיי זאָלן דיר זיין פאַר צונויפרופן די עדה, און פאַר מאַכן ציען די לאַגערן. ²און אַז מע וועט בלאָזן אין זיי, זאָל זיך צונויפקומען צו דיר די גאַנצע עדה צום אַיינגאַנג פון אוהל־מועד. ³און אויב מע וועט בלאָזן אין איינעם, זאָלן זיך צונויפקומען צו דיר די פירשטן, די הויפטלייט פון די טויוזנטן פון ישראל. ⁴און אַז איר וועט בלאָזן אַ שאַלרוף, זאָלן ציען די לאַגערן וואָס לאַגערן צו מזרח. ⁵און אַז איר וועט בלאָזן אַ צווייטן שאַלרוף, זאָלן ציען די לאַגערן וואָס לאַגערן צו דרום; אַ שאַלרוף זאָל מען בלאָזן פאַר זייערע ציאונגען. ⁶אַבער ביים אַיינזאַמלען די אַיינזאַמלונג זאָלט איר בלאָזן, אַבער ניט אַרויסלאָזן אַ שאַל־רוף. ⁷און אַהרנס זין, די פּהנים, זאָלן בלאָזן אין די טרומייטן; און דאָס זאָל אַייך זיין פאַר אַן אייביקן געווען אויף אַייערע דור־דורות. ⁸און אַז איר וועט גיין אויף מלחמה אין אַייער לאַנד אַקעגן דעם שונא וואָס דריקט אַייך, זאָלט איר שאַלן אין די טרומייטן, און איר וועט דערמאָנט ווערן פאַר גאָט אַייער

הָאָר, און וועט געהאלפן ווערן פון אייערע פיינט. ¹⁰און אין אייער טאָג פון שמחה, און אין אייערע יום־טובים, און אין אייערע ראש־חודשן, וואָלט איר בלאָזן אין די טרומייטן אויף אייערע בראַנדאָפּפער און אויף אייערע פרידאָפּפער; און זיי וועלן אייך זיין צו אַ דערמאָנונג פאַר אייער גאָט; איך בין יהוה אייער גאָט.

¹¹און עס איז געווען אין צווייטן יאָר, אין צווייטן חודש, אין צוואַנציקסטן טאָג פון חודש, האָט זיך אויפגעהויבן דער וואָלקן פון איבערן משכן פון געזעץ. ¹²און די קינדער פון ישראל האָבן געצויגן אויף זייערע ציאונגען פון מדבר סיני; און דער וואָלקן האָט גערוט אין מדבר פּאַרן. ¹³אזוי האָבן זיי געצויגן צום ערשטן מאָל לויט דעם מויל פון גאָט דורך משה. ¹⁴און צויערשט האָט געצויגן די פּאָן פון דעם לאַגער פון די קינדער פון יהודה, לויט זייערע מחנות; און איבער זיין מחנה איז געווען נחשון דער זון פון צמינד בן. ¹⁵און איבער דער מחנה פון דעם שבט פון די קינדער פון יששכר, נתנאל דער זון פון צוֹרֶן. ¹⁶און איבער דער מחנה פון דעם שבט פון די קינדער פון זבולון, אָליאַב דער זון פון חלונען. ¹⁷און אז דער משכן איז פּאַנאַנדערגענומען געוואָרן, האָבן געצויגן די קינדער פון גרשון, און די קינדער פון מקרי, די טרעגער פון דעם משכן. ¹⁸און עס האָט געצויגן די פּאָן פון דעם לאַגער פון ראובן, לויט זייערע מחנות; און איבער זיין מחנה איז געווען אָליצור דער זון פון שדיאורן, ¹⁹און איבער דער מחנה פון דעם שבט פון די קינדער פון שמעון, שלומיאָל דער זון פון צורישדין. ²⁰און איבער דער מחנה פון דעם שבט פון די קינדער פון גַד, אָלִיָסָף דער זון פון דעוואָלן. ²¹און עס האָבן געצויגן די קהתים, די טרעגער פון די הייליקע זאַכן; און מע האָט אויפגעשטעלט דעם משכן איידער זיי זיינען געקומען. ²²און עס האָט געצויגן

די פאָן פון דעם לאַגער פון די קינדער פון אפרים, לויט זייערע מחנות; און איבער זיין מחנה איז געווען אַלישָׁמֶע דער זון פון עַמִּיהוּדָן. ²³ און איבער דער מחנה פון דעם שבט פון די קינדער פון מִגְשֵׁה, גְּמִלְיָאֵל דער זון פון פֶּדְהַצוּרָן. ²⁴ און איבער דער מחנה פון דעם שבט פון די קינדער פון בְּנִימִין, אַבִּיֶדָן דער זון פון גִּדְעוֹנִין. ²⁵ און עס האָט געצויגן די פאָן פון דעם לאַגער פון די קינדער פון דָּן, די הַיְנִטְערוואַך פון אֶלְע לאַגערן, לויט זייערע מחנות; און איבער זיין לאַגער איז געווען אַחִיעֶזֶר דער זון פון עַמִּישַׁדַּיִן. ²⁶ און איבער דער מחנה פון דעם שבט פון די קינדער פון אָשֶׁר, פִּגְעִיאֵל דער זון פון עֶכְרָנֶען. ²⁷ און איבער דער מחנה פון דעם שבט פון די קינדער פון נַפְתָּלִי, אַחִירֵע דער זון פון עֵינָנֶען. ²⁸ דאָס זיינען די ציאונגען פון די קינדער פון יִשְׂרָאֵל לויט זייערע מחנות; אַזוי האָבן זיי געצויגן.

²⁹ און מֹשֶׁה האָט געזאָגט צו חוֹבָב דעם זון פון רְעוּאֵל דעם מִדְיָנִי, מִשֶׁהָם שׁוֹעֵר: מיר ציען צו דעם אָרט וואָס גאָט האָט געזאָגט: איך וועל אים געבן צו אַיִך; קום מיט אונדו, און מיר וועלן דיר באַגיטיקן, וואָרום גאָט האָט צוגעזאָגט גוטס פֶּאַר יִשְׂרָאֵל. ³⁰ האָט ער צו אים געזאָגט: איך וועל ניט גיין; ניערט צו מיין לאַנד און צו מיין אָפּשטאַם וועל איך גיין. ³¹ האָט ער געזאָגט: זאָלסט אונדו ניט פֶּאַרלאָזן, איך בעט דיר; דערפֿאַר ווייל דו ווייסט ווי מיר קענען לאַגערן אין מדבר, און וועסט אונדו זיין פֶּאַר אויגן. ³² און עס וועט זיין, אַז דו וועסט גיין מיט אונדו, איז, פון דעם גוטס וואָס גאָט וועט אונדו באַגיטיקן, וועלן מיר דיר באַגיטיקן.

³³ און זיי האָבן געצויגן פון דעם באַרג פון גאָט דריי טעג וועגס, און דער אָרון פון גאָטס בונד האָט געצויגן זיי פֶּאַרויס דריי טעג וועגס, אויסצוווכן פֶּאַר זיי אַ רואַרט. ³⁴ און דער וואַלקן פון גאָט איז געווען איבער זיי ביי טאָג, ווען זיי האָבן געצויגן

פון לאַגער. ³⁵און עס איז געווען, אַז דער אַרון האָט געצויגן,
האָט משה געזאָגט:

שטיי אויף, גאָט, און זאָלן צעשפּרייט ווערן דייןע פּיינט,
און זאָלן אַנטלויפן דייןע שונאים פאַר דיר!
³⁶און אַז ער האָט גערויט, האָט ער געזאָגט:
קער אַיין, גאָט, צו די צענטוויזנטן
פון די משפּחות פון ישראל!

יא יאון דאָס פּאָלק האָט זיך באַקלאָגט אויף שלעכטס אין
די אויערן פון גאָט, און גאָט האָט געהערט, און זיין צאָרן
האָט געגרימט, און אַ פּייער פון גאָט האָט געברענט צווישן
זיי, און האָט פאַרצערט ביים עק לאַגער. ²האָט דאָס פּאָלק
געשריען צו משה, און משה האָט מתפלל געווען צו גאָט, און
דאָס פּייער האָט זיך געזעצט. ³און מע האָט גערופן דעם נאָ
מען פון יענעם אָרט תּבַעֲרָה, ווייל אַ פּייער פון גאָט האָט
געברענט צווישן זיי.

⁴און די צווייפּעלאַפענע וואָס צווישן זיי האָבן געגלוסט
אַ גלוסטונג; און אויך די קינדער פון ישראל האָבן ווידער
געוויינט, און זיי האָבן געזאָגט: ווען מע זאָל אונדז געבן עסן פלייש!
⁵מיר געדענקען די פּיש וואָס מיר פלעגן עסן אין מצרים
אומזיסט, די פּלוצערן, און די קירבעס, און דאָס גרינס, און די
ציבעלעס, און די קנאָבל. ⁶און אַצונד איז אונדזער זעל פאַר-
טריקנט; ניטאָ קיין זאָך; בלויז אויפן מן זיינען אונדזערע אויגן.
⁷יאון דער מן איז געווען אַזוי ווי קאַריאַנדערזאַמען, און
זיין אַנבליק אַזוי ווי דער אַנבליק פון בדולח. ⁸דאָס פּאָלק
האָט זיך פאַרשפּרייט, און האָט עס אויפגעקליבן, און געמאַלן
אין אַ האַנטמיל, אַדער געשטויסן אין אַ שטייסל, און געקאַכט
אין אַ טאָפּ, אַדער געמאַכט דערפון קוכנס. און דער טעם

¹ בראַנד. ² אַ מין שמעקדיקע בוימפּעך. לויט אַנדערע: אַ מין טייער שטיין, אָדער פּערל.

דערפון איז געווען ווי דער טעם פון אן איילקיכל. ⁹און ווי דער טוי האָט אַראָפּגענידערט אויפן לאַגער ביי נאַכט, פּלעגט אַראָפּנידערן דערויף דער מן.

¹⁰און משה האָט געהערט דאָס פּאָלק וויינען משפּחות־יוזיו, איטלאַכער פּאַר דעם אַיינגאַנג פון זיין געצעלט, און דער צאָרן פון גאָט האָט זייער געגרימט, און עס איז געווען שלעכט אין די אויגן פון משהן. ¹¹און משה האָט געזאָגט צו גאָט: פּאַרוואָס טוסטו שלעכטס דיין קנעכט, און פּאַרוואָס האָב איך געפונען אומחן אין דייןע אויגן, אַרויפצולייגן אויף מיר די לאַסט פון דעמדאָויקן גאַנצן פּאָלק? ¹²האָב איך דען געטראָגן דאָס־דאָזיקע גאַנצע פּאָלק, צי איך האָב עס געבאַרן, וואָס דו זאָגסט צו מיר: טראָג עס אין דיין בוזעם, אַזוי ווי אַ דערציער טראָגט אַ זויגעדיקן, צו דעם לאַנד וואָס דו האָסט צוגעשוואָרן זייערע עלטערן? ¹³פון וואָנען האָב איך פּלייש, צו געבן דעמדאָויקן גאַנצן פּאָלק, וואָס זיי וויינען אויף מיר, אַזוי צו זאָגן: גיב אונדז פּלייש, מיר זאָלן עסן? ¹⁴איך אַליין קען ניט טראָגן דאָס־דאָזיקע גאַנצע פּאָלק, וואָרום עס איז צו שווער פאַר מיר. ¹⁵און אויב דו טוסט אַזוי צו מיר, הרגען הרגע מיך, איך בעט דיך, אויב איך האָב געפונען לייטזעליקייט אין דייןע אויגן, און לאַמיר ניט זען מיין אומגליק.

¹⁶האָט גאָט געזאָגט צו משהן: זאַמל מיר אַיין זיבעציק מאָן פון די עלטסטע פון ישׂראל, די וואָס דו וויסט אַז זיי וויינען די עלטסטע פון פּאָלק, און זיינע אויפזעערס, און זאָלסט זיי נעמען צום אוהל־מועד, און זיי זאָלן זיך דאַרטן שטעלן מיט דיר. ¹⁷און איך וועל אַראָפּנידערן, און וועל דאַרטן רעדן מיט דיר, און וועל אָפּשיידן פון דעם גייסט וואָס אויף דיר, און אַרויפּטאָן אויף זיי, און זיי וועלן מיטטראָגן מיט דיר די לאַסט פון פּאָלק, און וועסט ניט דאַרפן טראָגן דו אַליין. ¹⁸און צום

פֶּאֶלֶק וְאֶלְסָטוֹ וְאָגוֹן: בְּרִיִּיט אַיִךְ אָן אויף מַאָרְגוֹן, און איר וועט עסן פֿלייִש; ווייל איר האָט געוויינט אין די אויערן פון גאָט, אַווי צו וְאָגוֹן: ווען מע זאָל אינדז געבן עסן פֿלייִש! וְאָרוֹם אונדז איז געווען ווייל אין מִצְרַיִם; דרום וועט אַיִךְ גאָט געבן פֿלייִש, און איר וועט עסן. ¹⁹נייט איין טאָג וועט איר עסן, און נייט צוויי טעג, און נייט פינף טעג, און נייט צען טעג, און נייט צוואַנציק טעג; ²⁰ביז אַ חודש צייט, ביז וואַנען עס וועט אַיִךְ קערן פון דער נאָז, און וועט אַיִךְ זיין צום עקל; דערפֿאַר וואָס איר האָט פֿאַראַכט גאָט וואָס איז צווישן אַיִךְ, און האָט געוויינט פֿאַר אים, אַווי צו וְאָגוֹן: נאָך וואָס גאָר זיינען מיר אַרויסגעגאַנגען פון מִצְרַיִם? ²¹האָט משה געזאָגט: זעקס הונדערט טויזנט פּוֹסְגִיעֵר איז דאָס פֶּאֶלֶק וואָס איך בין צווישן אים, און דו וואָסט: איך וועל זיי געבן פֿלייִש, און זיי וועלן עסן אַ חודש צייט. ²²ווען שאָף און רינדער זאָלן געשאַכטן ווערן פֿאַר זיי, וועט זיי דען קלעקן? אַז אַלע פֿישן פון ים זאָלן אַיינגעזאַמלט ווערן פֿאַר זיי, וועט זיי דען קלעקן? ²³האָט גאָט געזאָגט צו משה:ן איז די האַנט פון גאָט קורץ? אַצונד וועסטו זען, אויב מיין וואָרט וועט דיר געשען אַדער נייט.

²⁴איז משה אַרויסגעגאַנגען, און האָט גערעדט צום פֶּאֶלֶק די ווערטער פון גאָט; און ער האָט אַיינגעזאַמלט זיבעציק מאָן פון די עלטסטע פון פֶּאֶלֶק, און זיי געשטעלט רונד אַרום געצעלט. ²⁵און גאָט האָט אַראָפּגענידערט אין דעם וואַלקן, און האָט גערעדט צו אים, און האָט גענומען פון דעם גייסט וואָס אויף אים, און געגעבן אויף די זיבעציק מאָן, די עלטסטע. און עס איז געווען, ווי דער גייסט האָט אויף זיי גערויט, אַווי האָבן זיי נביאות געזאָגט; אָפּער נייט מער.

²⁶און צוויי מענער זיינען איבערגעבליבן אין לאַגער, דער נאָמען פון איינעם אַלְדָד, און דער נאָמען פון צווייטן מִיָדָד;

הָאָט אויף זיי אויך גערויט דער גייסט-און זיי זיינען געווען צווישן די פֿאַרשריבענע, אָבער זיי זיינען ניט אַרויסגעגאַנגען צום געצעלט-און זיי האָבן נביאות געזאָגט אין לאַגער. ²⁷איז געלאָפֿן דער יונג, און האָט דערצייילט משהן, און געזאָגט: אַלדֿד און מיִדֿד זאָגן נביאות אין לאַגער. ²⁸הָאָט זיך אָפֿגערויפֿן יהושוע דער זון פֿון נון, משהס באַדינער פֿון זיין יוגנט אָן, און האָט געזאָגט: מיין האַר משה, האַלט זיי צוריק. ²⁹הָאָט משה צו אים געזאָגט: נעמסטו זיך אָן פֿאַר מיר? הלוואַי זאָל דאָס גאַנצע פֿאָלק פֿון גאָט זיין נביאים, אָו גאָט זאָל געבן זיין גייסט אויף זיי! ³⁰און משה איז צוריק אַריין אין לאַגער, ער און די עלטסטע פֿון ישראל.

³¹און אַ ווינט האָט אַרויסגעצויגן פֿון גאָט, און האָט געבראַכט צופֿליען וואַכטלפֿויגלען פֿון ים, און האָט זיי צעוואָרפֿן לעבן לאַגער אַרום אַ טאָג וועגס פֿון איין זייט, און אַרום אַ טאָג וועגס פֿון דער אַנדער זייט, רונד אַרום לאַגער, און אַרום צוויי איילן איבערן געזיכט פֿון דער ערד. ³²און דאָס פֿאָלק איז אויפֿגעשטאַנען יענעם גאַנצן טאָג, און די גאַנצע נאַכט, און דעם גאַנצן מאָרגעדיקן טאָג, און זיי האָבן אויפֿגעקליבן די וואַכטל־פֿויגלען; דער וואָס האָט צומינדסט געקליבן האָט אויפֿ־געקליבן צען הויפֿנס; און זיי האָבן זיי זיך אויסגעשפּרייט רונד אַרום לאַגער.

³³דאָס פֿלייש איז נאָך געווען צווישן זייערע ציינער, אַיִדער עס איז צעקייט געוואָרן, אַזוי האָט דער צאָרן פֿון גאָט געגרימט אויפֿן פֿאָלק, און גאָט האָט געשלאָגן צווישן דעם פֿאָלק זייער אַ גרויסן שלאַק. ³⁴און מע האָט גערופֿן דעם נאָמען פֿון יענעם אָרט קברות־הַתַּאֲוֶה, ווייל דאָרטן האָט מען באַגראָבן דאָס פֿאָלק וואָס האָט געגלוסט.

* די קברים פֿון תּאווה.

⁸⁵פון קברות־המאָנה האָט דאָס פּאַלק געצויגן קיין חצרות;
און זיי זיינען געבליבן אין חצרות.

יב יאון מרים און אהרן האָבן גערעדט אויף משהן פון וועגן
דער פּוּשִׁישֶׁעַר ווייב וואָס ער האָט גענומען; וואָרום ער
האָט גענומען אַ פּוּשִׁישֶׁעַר ווייב. ⁸⁶און זיי האָבן געוואָגט: צי
בלוין נאָר מיט משהן האָט גאָט גערעדט? האָט ער ניט אויך
מיט אונדז גערעדט? און גאָט האָט געהערט.

⁸⁷און דער מאַן משה איז געווען זייער אַן ענו, מער פון אַלע
מענטשן וואָס אויפן געזיכט פון דער ערד.

⁸⁸האָט גאָט פּלוצלינג געוואָגט צו משהן און צו אהרנען און צו
מרימען: גייט איר דריי אַרויס צום אוהל־מועד. זיינען זיי דריי
אַרויסגעגאַנגען. ⁸⁹און גאָט האָט אַראָפּגענידערט אין אַ וואַלקב
זייל, און האָט זיך געשטעלט ביים אַיינגאַנג פון אוהל־מועד,
און האָט גערופן אהרנען און מרימען. זיינען זיי ביידע אַרויס־
געגאַנגען. ⁹⁰און ער האָט געוואָגט: הערט אַקאַרשט צו מיינע
ווערטער: אַז אַ נביא איז דאָ ביי אַיך, טו איך, גאָט, אין אַ
זעאוונג זיך דערקענען צו אים; אין אַ חלום רעד איך מיט אים.
זינט אַזוי איז מייך קנעכט משה; אין מייך גאַנצן הוין איז ער
באַגלויבט. ⁹¹מויל צו מויל רעד איך מיט אים, און באַשײנפּערלאַך
און ניט מיט רעטענישן, און די געשטאַלט פון גאָט קוקט
ער אָן. און ווי אַזוי האָט איר ניט מורא געהאַט צו רעדן אויף
מייך קנעכט, אויף משהן? ⁹²און דער צאָרן פון גאָט האָט
געגרימט אויף זיי; און ער איז אַוועקגעגאַנגען. ⁹³און ווי דער
וואַלקבן האָט זיך אָפּגעטאַן פון איבערן געצעלט, ערשט מרים
איז מצורע [ווייס] ווי שניי. און אהרן האָט זיך אומגעקערט
צו מרימען, ערשט זי איז מצורע. ⁹⁴האָט אהרן געוואָגט צו
משהן: איך בעט דיך, מייך האַר, זאָלסט ניט אַרויפּטאַן אויף

אונדז א זינד, וואָס מיר האָבן זיך באַנאַרישט און וואָס מיר האָבן געזינדיקט. ¹²זאָל זי, איך בעט דיך, ניט זיין אזוי ווי אַ טויט־געבאַרענער וואָס זיין פלייש איז האַלב צעגעסן ווען ער גייט אַרויס פון זיין מוטערס טראַכט. ¹³און משה האָט געשריען צו גאָט, אזוי צו זאָגן: גאָט, איך בעט דיך, הייל זי, איך בעט דיך. ¹⁴האָט גאָט געזאָגט צו משה: אַז איר פּאָטער וואָלט איר אין פנים געשפיגן, וואָלט זי זיך ניט געשעמט זיבן טעג? זאָל זי זיין אַיינגעשלאָסן זיבן טעג אויסן לאַגער, און דערנאָך זאָל זי אַריינגענומען ווערן.

¹⁵איז מרים געווען אַיינגעשלאָסן אויסן לאַגער זיבן טעג; און דאָס פּאָלק האָט ניט געצויגן ביז מרים איז אַריינגענומען געוואָרן. ¹⁶און דערנאָך האָט דאָס פּאָלק געצויגן פון תּצרות, און זיי האָבן גערוט אין מדבר פּאָרן.

שְׁלַח

יג און גאָט האָט גערעדט צו משה, אזוי צו זאָגן: ¹שיק דיר מענטשן, זיי זאָלן אויסקוקן דאָס לאַנד פּנען, וואָס איך גיב צו די קינדער פון ישראל; צו איין מאַן, צו איין מאַן פאַר זיין פּאָטערשטאַם זאָלט איר שיקן; איטלאַכער אַ פירשט צווישן זיי.

²און משה האָט זיי געשיקט פון מדבר פּאָרן לויט דעם מויל פון גאָט; זיי זאָלע זיינען געווען מענטשן הויפטלייט פון די קינדער פון ישראל. ³און דאָס זיינען זייערע נעמען: פאַר שבט ראובן, שמוּע דער זון פון נַפּורן. ⁴פאַר שבט שמעון, שֶׁפֶט דער זון פון חורין. ⁵פאַר שבט יהודה, כָּלֵב דער זון פון יפּוֹנֵהן. ⁶פאַר שבט יששכר, יגָאֵל דער זון פון יוספּן. ⁷פאַר שבט אפרים, הוֹשֶׁע דער זון פון נוּן. ⁸פאַר שבט בנימין, פִּלְטִי דער זון פון כּפּוּאֵן. ⁹פאַר שבט זבולון, גִּדְיָאֵל דער זון פון סוּדִין. ¹⁰פאַר

שבט יוסף: פֶּאָר שבט מנשה, גְּדִי דער זון פון סוסין.¹² פֶּאָר שבט דן, צמיאל דער זון פון גמלין.¹³ פֶּאָר שבט אָשֶׁר, סתור דער זון פון מיכאלן.¹⁴ פֶּאָר שבט נפתלי, נחבי דער זון פון נפסין.¹⁵ פֶּאָר שבט גָּד, גאואל דער זון פון מכין.¹⁶ דאָס זיינען די נעמען פון די מענטשן וואָס משה האָט געשיקט אויסקוקן דאָס לאַנד. און משה האָט גערופן הוֹשֶׁע דעם זון פון נון, יהושוע.¹⁷ און משה האָט זיי געשיקט אויסקוקן דאָס לאַנד פֿונעם זון, און האָט צו זיי געזאָגט: גייט אַרויף אַהין קיין דרום, און גייט אַרויף אין דעם געבערג.¹⁸ און איר זאָלט אָנקוקן דאָס לאַנד, וואָס דאָס איז, און דאָס פּאָלק וואָס זיצט דערויף, אויב ער איז שטאַרק אָדער שוואַך, אויב ער איז ווינציק אָדער פיל;¹⁹ און ווי איז דאָס לאַנד וואָס ער זיצט דרינען, אויב עס איז גוט אָדער שלעכט, און ווי זיינען די שטעט וואָס ער זיצט אין זיי, אין לאַגערן אָדער אין פעסטונגען;²⁰ און ווי איז די ערד, איז זי פעט אָדער מאַגער, איז דאָ אויף איר געהילף אָדער ניט. און איר זאָלט אַיך שטאַרקן, און ברענגען פון דער פרוכט פון לאַנד.—און די טעג זיינען געווען די טעג פון ערשטע ווינטרויבן.

²¹ זיינען זיי אַרויסגעגאַנגען, און האָבן אויסגעקוקט דאָס לאַנד פון מדבר צון ביז רחוב, ווי מע קומט קיין חמת.²² און זיי זיינען אַרויפגעגאַנגען קיין דרום, און זיינען געקומען ביז חברון; און דאָרטן זיינען געווען אחימן, ששי, און תלמי, קינדער פון צֶן. און חברון איז געבויט געוואָרן זיבן יאָר פֶּאָר צווען אין מצרים.—²³ און זיי זיינען געקומען ביזן טאַל אָשכול, און האָבן אָפּגעשניטן פון דאָרטן אַ צווייג מיט איין הענגל ווייב טרויבן, און האָבן עס געטראָגן אויף אַ שטאַנג זאָלבעצווייט; אויך פון די מילגרוימען און פון די פייגן נהאָבן זיי גענומען.—²⁴ זיינעם אָרט האָט מען גערופן דער טאַל אָשכול פון וועגן דעם הענגל וואָס די קינדער פון ישראל האָבן אָפּגעשניטן פון

דָּאָרטן. ²⁵און זיי האָבן זיך אומגעקערט פון אויסקוקן דאָס לאַנד צום סוף פון פּערציק טעג. ²⁶און זיי זיינען געגאַנגען און געקומען צו משהן און צו אַהרֹנען, און צו דער גאַנצער עדה פון די קינדער פון ישׂראל, אין מדבר פּאַרן קיין קַדש; און זיי האָבן געבראַכט אַן ענטפּער צו זיי און צו דער גאַנצער עדה, און האָבן זיי געוויזן די פּרוכט פון לאַנד. ²⁷און זיי האָבן אים דערציילט, און געזאָגט: מיר זיינען געקומען אין דעם לאַנד ווױזן דו האָסט אונדו געשיקט, און עס פליסט אויך מיט מילך און האַגיק; און דאָס איז איר פּרוכט. ²⁸אַבער שטאַרק איז דאָס פּאַלק וואָס זיצט אין לאַנד, און די שטעט זיינען באַפּעסטיקטע, גרויסע ביז גאַר, און אויך די קינדער פון עַנְק האָבן מיר דאָרטן געזען. ²⁹עַמְלֵק זיצט אין דרום-לאַנד, און דער חַתִּי, און דער יבּוּסִי, און דער אַמּוֹרִי, זיצן אין דעם געבערג, און דער פּנְעִי זיצט ביים ים און ביים ברעג ירדן. ³⁰האָט פֿלֵב אַיינגעשטילט דאָס פּאַלק אַקעגן משהן, און ער האָט געזאָגט: אַרויפגיין וועלן מיר אַרויפגיין, און מיר וועלן עס אַרְבֵּן, וואָרום בייקומען וועלן מיר עס בייקומען. ³¹אַבער די מענטשן וואָס זיינען אַרויפגעגאַנגען מיט אים, האָבן געזאָגט: מיר קענען ניט אַרויפגיין קעגן דעם פּאַלק, וואָרום ער איז שטאַרקער פון אונדו. ³²און זיי האָבן אַרויסגעלאָזט אַ שלעכטן קלאַנג אויף דעם לאַנד וואָס זיי האָבן עס אויסגעקוקט, ביי די קינדער פון ישׂראל, אַזוי צו זאָגן: דאָס לאַנד וואָס מיר זיינען דורכגעגאַנגען דורך דעם, כּדי עס אויסצוקוקן, דאָס איז אַ לאַנד וואָס עסט אויף אירע באַוווינער, און דאָס גאַנצע פּאַלק, וואָס מיר האָבן געזען דרינען, זיינען מענטשן פון גרויסן וויקס. ³³און דאָרטן האָבן מיר געזען די נפּילים, די זין פון עַנְק וואָס פון די נפּילים; און מיר זיינען געווען ווי היישעריקן אין אונדזערע אויגן, און אַזוי זיינען מיר געווען אין זייערע אויגן.

יך יִהְיֶה דֵּי גַאנְצֶע עֵדָה אויפגעוויבן און אַרויסגעלאָזט זייער קול; און דאָס פּאָלק האָט געוויינט אין יענער נאַכט. און אַלע קינדער פון ישראל האָבן געמורמלט אויף משהן און אויף אַהרֶנען, און די גאַנצע עדה האָט צו זיי געזאָגט: הלואַי וואָלטן מיר געשטאַרפן אין לאַנד מצרים, אָדער הלואַי וואָלטן מיר געשטאַרפן אין דעמדאָזיקן מדבר! און נאָך וואָס ברענגט אונדז גאָט אין דעמדאָזיקן לאַנד, צו פּאַלן דורכן שווערד, אונדזערע ווייבער און אונדזערע קליינע קינדער זאָלן ווערן צו רויב? איז נישט בעסער פאַר אונדז זיך אומצוקערן קיין מצרים? און זיי האָבן געזאָגט איינער צום אַנדערן: לאַמיר מאַכן אַ הויפט־מאַן, און זיך אומקערן קיין מצרים. זייען משה און אַהרן געפּאַלן אויף זייער פנים פאַר דער גאַנצער אַיינזאַמלונג פון דער עדה פון די קינדער פון ישראל. און יהושוע דער זון פון נון, און קָלֵב דער זון פון יפונהן, פון די וואָס האָבן אויס־געקוקט דאָס לאַנד, האָבן צעריסן זייערע קליידער, און האָבן געזאָגט צו דער גאַנצער עדה פון די קינדער פון ישראל, אַזוי צו זאָגן: דאָס לאַנד, וואָס מיר זייען דורכגעגאַנגען דורך דעם, פדי עס אויסצוקוקן, דאָס לאַנד איז זייער זייער גוט. אַזויב גאָט באַגערט אונדז, וועט ער אונדז ברענגען אין דעמדאָזיקן לאַנד, און וועט עס אונדז געבן—אַ לאַנד וואָס זי פליסט מיט מילך און האַניק. איר זאָלט נאָר נישט ווידערשפעניקן אָן גאָט, און נישט מורא האָבן פאַר דעם פּאָלק פון לאַנד, וואָרום אונדזער ברויט זייען זיי; זייער שאַטן האָט זיך אָפגעטאַן פון זיי, און גאָט איז מיט אונדז; איר זאָלט נישט מורא האָבן פאַר זיי. ¹⁰האָט די גאַנצע עדה געזאָגט, מע זאָל זיי פאַרוואַרפן מיט שטיינער; אָבער די פּראַכט פון גאָט האָט זיך באַוויזן אין אוהל־מוֹעֵד צו אַלע קינדער פון ישראל.

¹¹און גאָט האָט געזאָגט צו משהן: ביז וואַנען וועט דאָס־דאָזיקע פּאָלק מיך לעסטערן? און ביז וואַנען וועלן זיי נישט גלויבן

אין מיר, ביי אלדי ציכנס וואָס איך האָב געמאַכט צווישן אים?¹² איך וועל אים שלאָגן מיט פעסט, און וועל אים אויסראָטן, און וועל דרך מאַכן פאַר אַ פּאָלק גרעסער און מאַכטיקער פון אים.¹³ האָט משה געזאָגט צו גאָט: אַז די מצרים וועלן הערן—וואָרום דו האָסט דאָך אויפגעבראַכט מיט דיין שטאַרקייט דאָסדאָזיקע פּאָלק פון צווישן זיי—¹⁴וועלן זיי זאָגן צו די באַוווינער פון דעמדאָזיקן לאַנד, וואָס האָבן געהערט אַז דו, יהוה, ביסט צווישן דעמדאָזיקן פּאָלק; וואָרום אויג אין אויג ביסט דו, יהוה, געזען געוואָרן, און דיין וואַלקן שטייט איבער זיי, און אין אַ וואַלקנוייל גייסטו זיי פאַרויס ביי טאָג, און אין אַ פּייערוייל ביי נאַכט—¹⁵איז, אַז דו וועסט טייטן דאָסדאָזיקע פּאָלק אזוי ווי איין מאַן, אזוי וועלן זאָגן די אומות וואָס האָבן געהערט דיין הערונג, אזוי צו זאָגן: ¹⁶ווייל יהוה איז ניט ביכולת צו ברענגען דאָס דאָזיקע פּאָלק אין דעם לאַנד וואָס ער האָט זיי צוגעשוואָרן, האָט ער זיי אויסגעשאַכטן אין מדבר. ¹⁷דרום זאָל אַצונד גרויס זיין, איך בעט דרך, דער כוח פון גאָט לויט ווי דו האָסט גערעדט, אזוי צו זאָגן: ¹⁸גאָט איז אַיינגעהאַלטן אין צאָרן און רייך אין גענאָד, ער פאַרטראָגט זינד און פאַרברעכן, נאָר שענקען שענקט ער ניט; ער רעכנט זיך פאַר די זינד פון די פּאָטערס מיט די קינדער, מיטן דריטן און מיטן פּירטן דור.¹⁹ פאַרגיב, איך בעט דרך, די זינד פון דעמדאָזיקן פּאָלק, לויט דער גרויסקייט פון דיין חסד, און אזוי ווי דו האָסט פאַרגעבן דעמדאָזיקן פּאָלק פון מצרים און ביז אַהער.²⁰ האָט גאָט געזאָגט: איך האָב פאַרגעבן אזוי ווי דיין וואָרט.²¹ אַבער אזוי ווי איך לעב, און די פּראַכט פון גאָט איז פּול די גאַנצע ערד,²² אַז די אַלע מענטשן וואָס האָבן געזען מיין פּראַכט און מיינע ציכנס, וואָס איך האָב באַוווּזן אין מצרים און אין

מדבר, און פון דעסטוועגן האָבן זיי מיך געפרוּווט שוין צען מאָל, און ניט צוגעהערט צו מיין קול, ²³אויב זיי וועלן זען דאָס לאַנד, וואָס איך האָב צוגעשוואָרן זייערע עלטערן! יא, אַלע וואָס האָבן מיך געלעסטערט, וועלן עס ניט אָנווען. ²⁴נאָר מיין קנעכט פֿלב, ווייל אין אים איז געווען אַן אַנדער גייסט, און ער איז געגאנגען געטריי נאָך מיר, אים וועל איך ברענגען אין דעם לאַנד, וואָס ער איז אַהין געגאנגען, און צו זיין זאָמען וועט ער עס לאָזן בירושה. ²⁵דער עמלקי און דער פּונְּצִי ויצן אין טאָל; מאַרְגָן קערט אַיך אום, און ציט אַיך צום מדבר אויפן וועג צום ים־סוּף.

²⁶און גאָט האָט גערעדט צו משהן און צו אַהרֹנֶען, אַזוי צו זאָגן: ²⁷בִּזְיוֹ וואָנען נאָך לאָזן די־דאָזיקע ביזע עדה וואָס מורמלען אַקעגן מיר? איך האָב געהערט די מורמלערייען פון די קינדער פון ישראל, וואָס זיי מורמלען אַקעגן מיר. ²⁸זאָג צו זיי: אַזוי ווי איך לעב, זאָגט גאָט, אויב ניט ווי איר האָט גערעדט אין מייע אייערן, אַזוי וועל איך טאָן צו אַיך! ²⁹אין דעם דאָזיקן מדבר וועלן פּאַלן אַייערע פּגרים, און אַלע אַייערע געציילטע, לויט אַייער גאַנצער צאָל, פון צוואַנציק יאָר אַלט און העכער, ווייל איר האָט געמורמלט אַקעגן מיר. ³⁰איר וועט ניט קומען אין דעם לאַנד וואָס איך האָב אויפגעהויבן מיין האַנט אַיך צו מאַכן רוען דרינגען, אַחוץ פֿלב דער זון פון יפוֹנֶהן, און יהושוע דער זון פון נון. ³¹און אַייערע קליינע קינדער וואָס איר האָט געזאָגט, זיי וועלן זיין צו רויב, זיי וועלן איך ברענגען אַהין, און זיי וועלן דערקענען דאָס לאַנד, וואָס איר האָט פּאַראַכט. ³²אַבער איר—אַייערע פּגרים וועלן פּאַלן אין דעם־דאָזיקן מדבר. ³³און אַייערע קינדער וועלן אומוואַנדערן אין מדבר פּערציק יאָר, און וועלן ליידן פאַר אַייערע אָפּ־קערונגען, ביז אַייערע פּגרים וועלן פּאַרלענדט ווערן אין מדבר.

³⁴לויט דער צאָל פון די טעג וואָס איר האָט אויסגעקוקט דאָס לאַנד—פּערציק טעג, פאַר אַ טאָג אַ יאָר, פאַר אַ טאָג אַ יאָר, וועט איר טראָגן אײערע זינד, פּערציק יאָר; און איר וועט דער־שפירן מיין אומגענאָד. ³⁵איך, יהוה, האָב גערעדט; אויב איך וועל דאָס ניט טאָן צו דערדאָזיקער גאַנצער ביזער עדה, וואָס האָט זיך אײנגעזאַמלט אַקעגן מיר! אין דעמדאָזיקן מדבר וועלן זיי פאַרלענדט ווערן, און דאָ וועלן זיי שטאַרבן.

³⁶און די מענטשן וואָס משה האָט געשיקט אויסקוקן דאָס לאַנד, און זיי זיינען צוריקגעקומען און האָבן געמאַכט מורמלען אַקעגן אים די גאַנצע עדה, מיט אַרויסלאָזן אַ שלעכטן קלאַנג אויפן לאַנד—³⁷די מענטשן וואָס האָבן אַרויסגעלאָזט דעם שלעכטן קלאַנג אויפן לאַנד, זיינען געשטאַרבן אין אַ מגפה פאַר גאָט. ³⁸נאָר יהושוע דער זון פון נון, און כָּלֵב דער זון פון יפונהן, זיינען געבליבן לעבן פון יענע מענטשן, וואָס זיינען געגאַנגען אויסקוקן דאָס לאַנד.

³⁹און משה האָט גערעדט די־דאָזיקע ווערטער צו אַלע קינדער פון ישראל, און דאָס פאָלק האָט זייער געטרויערט. ⁴⁰און זיי האָבן זיך געפּעדערט אין דער פרי, און זיינען אַרויפ־געגאַנגען אויפן שפיץ באַרג, אַזוי צו זאָגן: אָט זיינען מיר, און מיר וועלן אַרויפגיין צו דעם אַרט וואָס גאָט האָט געזאָגט; וואָרום מיר האָבן געזינדיקט. ⁴¹האָט משה געזאָגט: נאָך וואָס דען טרעט איר איבער דעם באַפעל פון גאָט, אַז דאָס וועט ניט באַגליקן? ⁴²איר זאָלט ניט אַרויפגיין, אַז גאָט איז ניט צווישן אײך, פּדי איר זאָלט ניט געשלאָגן ווערן פאַר אײערע פיינט. ⁴³וואָרום דער עמֶלְקִי און דער כּנַעֲנִי זיינען דאָרטן פאַר אײך, און איר וועט פאָלן דורכן שווערד; וואָרום אַזוי ווי איר האָט אײך אָפּגעקערט פון הינטער גאָט, וועט גאָט ניט זיין מיט אײך. ⁴⁴אַבער זיי האָבן זיך דערוועגט אַרויפצוגיין אויפן שפיץ

באָרג; נאָר דער אַרון פון גאָטס בונד און משה האָבן זיך ניט גערירט פון לאַגער. ⁴⁵ און דער צמלקי און דער פּנעני, וואָס זיינען געזעסן אויף יענעם באָרג, האָבן אַראָפּגענידערט, און האָבן זיי געשלאָגן און זיי צעקלאַפט ביז תּרָמָה.

טז יאון גאָט האָט גערעדט צו משה, אזוי צו זאָגן: ² דרעד צו די קינדער פון ישראל, און זאָלסט זאָגן צו זיי: אז איר וועט קומען אין דעם לאַנד פון אַייער באַזעצונג וואָס איך גיב אַיך, ³ און איר וועט מאַכן אַ פּייעראָפּפּער צו גאָט, אַ בראַנדאָפּפּער אָדער אַ שלאַכטאָפּפּער, לויט אַ קלאָר אַרויסגערעדטן נדר, אָדער ווי אַ פּרייוויליקע גאַב, אָדער אין אַייערע יום־טובים, כדי צו מאַכן אַ געשמאַקן ריח צו גאָט, פון רינדער אָדער פון שאָף, ⁴ זאָל דער וואָס ברענגט זיין קרבן צו גאָט, ברענגען אַ שפּיזאָפּפּער פון אַ צענטל זעמל־מעל פאַרמישט מיט אַ פּערטל הין אייל; ⁵ און וויין פאַר אַ גיס־אָפּפּער, אַ פּערטל הין, זאָלסטו מאַכן מיטן בראַנדאָפּפּער אָדער צום שלאַכטאָפּפּער, פאַר איטלאַכן שעפּס. ⁶ אויב צו אַ ווידער, זאָלסטו מאַכן אַ שפּיזאָפּפּער פון צוויי צענטל זעמל־מעל פאַרמישט מיט אייל אַ דריטל הין; יאון וויין פאַר אַ גיס־אָפּפּער, אַ דריטל הין, זאָלסטו ברענגען פאַר אַ געשמאַקן ריח צו גאָט. ⁷ און אז דו וועסט מאַכן אַ יונג רינד פאַר אַ בראַנדאָפּפּער אָדער אַ שלאַכטאָפּפּער, לויט אַ קלאָר אַרויס־גערעדטן נדר, אָדער פאַר אַ פּרידאָפּפּער צו גאָט, זאָל מען ברענגען מיטן יונגן רינד אַ שפּיזאָפּפּער פון דריי צענטל זעמלמעל פאַרמישט מיט אייל אַ האַלבן הין; ¹⁰ און וויין זאָלסטו ברענגען פאַר אַ גיסאָפּפּער אַ האַלבן הין, אַ פּייעראָפּפּער פאַר אַ געשמאַקן ריח צו גאָט. ¹¹ אזוי זאָל געטאָן ווערן צו איטלאַכן אַקס, אָדער צו איטלאַכן ווידער, אָדער צו אַ לאַם פון

שעפסן אָדער פֿון ציגן. ¹²ווי נאָך דער צאָל וואָס איר וועט מאַכן; אַזוי זאָלט איר טאָן צו איטלאַכן, לויט זייער צאָל. ¹³זייעטוועדער אַייגעבאַרענער זאָל אַזוי מאַכן דיִדאָזיקע, ביים ברענגען אַ פֿייעראַפּפּער פאַר אַ געשמאַקן ריח צו גאָט. ¹⁴און אזווי ביי אַיך וועט זיך אויפהאַלטן אַ פּרעמדער, אָדער ווער נאָר עס וועט זיין צווישן אַיך, אין אַייערע דור־דורות, און ער וועט מאַכן אַ פֿייעראַפּפּער פאַר אַ געשמאַקן ריח צו גאָט, זאָל ער טאָן אַזוי ווי איר טוט. ¹⁶קהלה! אַיך געזעץ זאָל זיין פאַר אַיך און פאַר דעם פּרעמדן וואָס האַלט זיך אויף, אַן אַיביק געזעץ אויף אַייערע דור־דורות; ווי איר, אַזוי זאָל זיין דער פּרעמדער פאַר גאָט. ¹⁶אַיך תּוֹרָה און אַיך דין זאָל זיין פאַר אַיך און פאַר דעם פּרעמדן וואָס האַלט זיך אויף ביי אַיך. ¹⁷און גאָט האָט גערעדט צו משה, אַזוי צו זאָגן: ¹⁸רעד צו

די קינדער פֿון ישׂראל, און זאָלסט זאָגן צו זיי:

אַז איר קומט אין דעם לאַנד וואָס איך ברענג אַיך אַהין, ¹⁹אויז, אַז איר עסט פֿון דעם ברויט פֿון לאַנד, זאָלט איר אַפּשיידן אַן אַפּשיידונג צו גאָט. ²⁰דאָס ערשטע פֿון אַייערע טייג מולטערס זאָלט איר אַפּשיידן אַ חלה פאַר אַן אַפּשיידונג; ווי די אַפּשיידונג פֿון שייער, אַזוי זאָלט איר עס אַפּשיידן. ²¹פֿון דעם ערשטן פֿון אַייערע טייגמולטערס זאָלט איר געבן אַן אַפּשיידונג צו גאָט אויף אַייערע דור־דורות.

²²און אזווי איר וועט פאַרזען, און איר וועט ניט טאָן אַלע דיִדאָזיקע געבאָט וואָס האָט אָנגעזאָגט משה, ²³אַלץ וואָס האָט אַיך באַפוילן דורך משה, פֿון דעם טאָג וואָס האָט איר עס באַפוילן און ווייטער, אויף אַייערע דור־דורות, ²⁴אויז, אויב עס איז, נפאַרהוילן פֿון די אויגן פֿון דער עדה, געטאָן געוואָרן דורך אַ פאַרזע, זאָל די גאַנצע עדה מאַכן אַיך יונגן אַקס פאַר אַ בראַנדאָפּפּער, פאַר אַ געשמאַקן ריח

צו גאָט, מיט זיין שפּיזאָפּפּער און זיין גיסאָפּפּער, אַזוי ווי דער
דין; און איין ציגנבאָק פאַר אַ זינדאָפּפּער. ²⁵און דער כּהן
זאָל מכּפּר זיין אויף דער גאַנצער עדה פון די קינדער פון
ישׂראל, און זיי זאָל פאַרגעבן ווערן, ווייל אַ פאַרזע איז דאָס,
און זיי האָבן געבראַכט זייער קרבן, אַ פּייעראָפּפּער צו גאָט,
און זייער זינדאָפּפּער פאַר גאָט, פאַר זייער פאַרזע. ²⁶און
דער גאַנצער עדה פון די קינדער פון ישׂראל, און דעם פרעמדן
וואָס האַלט זיך אויף צווישן זיי, וועט פאַרגעבן ווערן, וואָרום
ביי דעם גאַנצן פּאָלק איז דאָס געווען דורך אַ פאַרזע.

²⁷אויב אָבער אַן איינצלנער מענטש וועט זינדיקן דורך
אַ פאַרזע, זאָל ער ברענגען אַ יאָריקע ציג פאַר אַ זינדאָפּפּער.
²⁸און דער כּהן זאָל מכּפּר זיין אויף דעם מענטשן וואָס פאַר-
זעט, ווען ער זינדיקט דורך אַ פאַרזע פאַר גאָט; כּדי מכּפּר
צו זיין אויף אים, אַז אים זאָל פאַרגעבן ווערן. ²⁹פאַר דעם
אַייגעבאַרענעם צווישן די קינדער פון ישׂראל, און פאַר דעם
פרעמדן וואָס האַלט זיך אויף צווישן זיי—איין געזעץ זאָל זיין
ביי אַיך פאַר דעם וואָס טוט עפעס דורך אַ פאַרזע. ³⁰אָבער
דער מענטש וואָס טוט מיט אַ הויכער האַנט, פון די אַיינ-
געבאַרענע, אָדער פון די פרעמדע, לעסטערט ער גאָט, און
יענע זעל זאָל פאַרשניטן ווערן פון צווישן איר פּאָלק. ³¹וואָרום
דאָס וואָרט פון גאָט האָט ער פאַראַכט, און זיין געבאַט האָט
ער פאַרשטערט; פאַרשניטן מוז פאַרשניטן ווערן יענע זעל, איר
זינד איז אויף איר.

³²און ווען די קינדער פון ישׂראל זיינען געווען אין דער
מדבר, האָבן זיי געפונען אַ מאַן קלייבנדיק האַלץ אום שבת.
³³האָבן די וואָס האָבן אים געפונען קלייבנדיק האַלץ, אים
געבראַכט צו משהן און צו אַהרֹנען און צו דער גאַנצער עדה.
³⁴און מע האָט אים אַריינגעזעצט אין וואַך, וואָרום עס איז ניט

באשיידט געוואָרן וואָס אים זאָל געטאָן ווערן. ³⁵האַט גאַט געזאָגט צו משהן: טייטן זאָל געטייט ווערן דער מאַן; די גאַנצע עדה זאָל אים פאַרוואַרפן מיט שטיינער אויסן לאַגער. ³⁶און די גאַנצע עדה האָט אים אַרויסגעפירט אויסן לאַגער, און זיי האָבן אים פאַרוואַרפן מיט שטיינער, און ער איז געשטאַרבן; אזוי ווי גאַט האָט באַפוילן משהן.

³⁷און גאַט האָט געזאָגט צו משהן, אזוי צו זאָגן: ³⁸רעד צו די קינדער פון ישראל, און זאָלסט זאָגן צו זיי, זיי זאָלן זיך מאַכן פרענדן אויף די עקן פון זייערע קליידער, אויף זייערע דור-דורות; און זיי זאָלן אַריינטאָן אין די פרענדן פון עק קלייד אַ בלאַען פאַדים. ³⁹און דאָס זאָל אַיך זיין פאַר ציצית, אַז איר זאָלט עס זען, און געדענקען אַלע געבאַט פון גאַט, און זיי טאָן, און איר זאָלט ניט נאַכגיין נאך אַייער האַרצן און נאָך אַייערע אויגן, וואָס איר זייט פאַרפירט נאָך זיי; ⁴⁰כדי איר זאָלט געדענקען און טאָן אַלע מיינע געבאַט, און זיין הייליק צו אַייער גאַט. ⁴¹איך בין יהוה אַייער גאַט וואָס האָב אַיך אַרויס-געצויגן פון לאַנד מצרים, אַיך צו זיין צום גאַט: איך בין יהוה אַייער גאַט.

קרח

טז יאָן קרח דער זון פון יצחקר, דעם זון פון קהת, דעם זון פון לוי, און דָמָן און אַבירם, די זין פון אַליאַבן, און און דער זון פון פֿלֶתן, קינדער פון ראובן, האָבן גענומען, און זיך געשטעלט פאַר משהן מיט צוויי הונדערט און פופציק מאַן פון די קינדער פון ישראל, פירשטן פון דער עדה, גערופענע פון דער אַיינוואַמלונג, מענטשן מיט אַ נאַמען. ³און זיי האָבן זיך אַיינוואַמלט אַקעגן משהן און אַקעגן אַהרֹנען, און האָבן צו

זיי געזאָגט: גענוג אײך! וואָרום די גאַנצע עדה זיינען אַלע הייליק, און גאָט איז צווישן זיי, און פאַרוואָס נעמט איר זיך איבער אַקעגן דעם קהל פון גאָט? און ווי משה האָט עס געהערט, אזוי איז ער געפאַלן אויף זיין פנים. און ער האָט גערעדט צו קרחן און צו זיין גאַנצן געזעמל, אזוי צו זאָגן: אין דער פרי וועט גאָט לאָזן וויסן, ווער עס איז זיינער, און דעם וואָס איז הייליק, וועט ער מאַכן גענענען צו זיך; יא, דעם וועמען ער וועט אויסדערוויילן, וועט ער מאַכן גענענען צו זיך. דאָס טוט: נעמט אײך פֿייערפאַנען, קרח מיט זיין גאַנצן געזעמל, און לייגט אַרײן אין זיי פֿייער, און טוט אויף זיי אַרויף וויירויך פאַר גאָט, מאָרגן; און עס וועט זיין, דער מאַן וואָס גאָט וועט אויסדערוויילן, ער איז דער הייליקער. גענוג אײך, קינדער פון לוי!

און משה האָט געזאָגט צו קרחן: הערט אַקאָרשט, קינדער פון לוי: ווינציק אײך וואָס דער גאָט פון ישראל האָט אײך אָפגעשײדט פון צווישן דער עדה פון די קינדער פון ישראל, אײך צו מאַכן גענענען צו זיך, צו דינען דעם דינסט פון משכן פון גאָט, און צו שטיין פאַר דער עדה, זיי צו באַדינען—וואָס ער האָט געמאַכט גענענען דיך און אַלע דינע ברײדער, די קינדער פון לוי, מיט דיר, אַז איר פאַרלאַנגט אויך די כהונה? פאַרוואָר, דו מיט דיין גאַנצן געזעמל, דאָס זײט איר אײנ געזאַמלט אַקעגן גאָט; וואָרום וואָס איז אַהרן, אַז איר זאָלט מורמעלען אַקעגן אים?

און משה האָט געשיקט רופן דָתן און אַבירם, די זין פון אַליאַבן; אָבער זיי האָבן געזאָגט: מיר וועלן ניט אַרויפקומען. ווינציק וואָס דו האָסט אונדז אויפגעבראַכט פון אַ לאַנד וואָס פליסט מיט מילך און האַגיק, אונדז צו טײטן אין דער מדבר, אַז הערשעווען ווילסטו נאָך הערשעווען איבער אונדז? יא,

האָסט אונדז ניט געבראַכט אין אַ לאַנד וואָס פליסט מיט מילך
און האָניק, אָדער אונדז געגעבן אַ נחלה פון פעלד און ווינגאַרטן.
וויילסטו די דאָזיקע מענטשן די אויגן פאַרשטעכן? מיר וועלן
ניט אַרויפקומען. ¹⁵האָט משהן זייער געערגערט, און ער האָט
געזאָגט צו גאָט: זאָלסט זיך ניט קערן צו זייער אָפּפער; ניט אַן
איינציקן אייזל האָב איך גענומען פון זיי, און ניט איך האָב
שלעכטס געטאָן אַן איינציקן פון זיי.

¹⁶און משה האָט געזאָגט צו קרחן: דו מיט דיין גאַנצן געזעמ
זייט פאַר גאָט מאַרגן, דו און זיי, און אַהרן. ¹⁷און נעמט
איטלאַכער זיין פייערפּאַן, און איר זאָלט אַרויפלייגן דערויף
וויירוין, און ברענגען פאַר גאָט איטלאַכער זיין פייערפּאַן,
צוויי הונדערט און פופציק פייערפּאַנען; אויך דו און אַהרן,
איטלאַכער זיין פייערפּאַן.

¹⁸האָבן זיי גענומען איטלאַכער זיין פייערפּאַן, און זיי האָבן
אַרויפגעלייגט אויף זיי פייער, און אַרויפגעטאָן אויף זיי וויירוין,
און זיי האָבן זיך געשטעלט ביים אַיינגאַנג פון אוהל־מועד מיט
משהן און אַהרנען. ¹⁹און קרח האָט אַיינגעזאַמלט אַקעגן זיי
די גאַנצע עדה צום אַיינגאַנג פון אוהל־מועד; און די פּראַכט
פון גאָט האָט זיך באַוווּזן צו דער גאַנצער עדה.

²⁰און גאָט האָט גערעדט צו משהן און צו אַהרנען, אַזוי צו
זאָגן: ²¹שיידט אַיך אָפּ פון צווישן דער דאָזיקער עדה, און איך
וועל זיי פאַרלענדן אין אַ רגע. ²²זיינען זיי געפאַלן אויף זייער
פנים, און האָבן געזאָגט: גאָט דו האָר פון די גייסטער פון אַלע
באַשעפענישן, זאָל איין מענטש זינדיקן, און אויף דער גאַנצער
עדה זאָלסטו צערענען?

²³האָט גאָט גערעדט צו משהן, אַזוי צו זאָגן: ²⁴רעד צו דער
עדה, אַזוי צו זאָגן: ציט אָפּ פון אַרום דער ווינונג פון קרחן,
דָתָעוּ, און אַביך־מען. ²⁵איז משה אויפגעשטאַנען און איז

געגאנגען צו ד'תנען און אביךמען, און נאך אים זיינען געגאנגען די עלטסטע פון ישראל.²⁶ און ער האָט גערעדט צו דער עדה, אזוי צו זאָגן: טרעט אָפּ, איך בעט אַיך, פון לעבן די געצעלטן פון די דאָזיקע שלעכטע מענטשן, און איר זאָלט זיך ניט אָנרירן אָן אַלץ וואָס איז זייערס, כדי איר זאָלט גיט אומגעבראַכט ווערן דורך אַלע זייערע זינד.²⁷ האָבן זיי אָפּגעצויגן פון דער ווינונג פון קרחן, ד'תנען, און אביךמען, פון רונד אַרום; און ד'תן און אביךם זיינען אַרויסגעגאנגען, זיך שטעלנדיק אין אַייגנאנג פון זייערע געצעלטן, מיט זייערע ווייבער און זייערע זין און זייערע קליינע קינדער.²⁸ האָט משה געזאָגט: דורך דעם וועט איר וויסן, אַז גאָט האָט מיך געשיקט צו טאָן אַלע די דאָזיקע טוואונגען, אַז דאָס איז ניט פון מיין האַרצן.²⁹ אויב אזוי ווי אַלע מענטשן שטאַרבן, וועלן די דאָזיקע שטאַרבן, און די באַשערונג פון אַלע מענטשן וועט זיי באַשערט זיין, האָט מיך גאָט ניט געשיקט.³⁰ אויב אָבער אַ באַשאַפונג וועט באַשאַפן גאָט, און די ערד וועט אויפמאַכן איר מויל, און וועט אַייגנלינגען זיי און אַלץ וואָס איז זייערס, און זיי וועלן אַראָפּנידערן לעבעדיקערהייט אין אונטערערד, וועט איר וויסן, אַז די דאָזיקע מענטשן האָבן געלעסטערט גאָט.

³¹און עס איז געווען, ווי ער האָט געענדיקט רעדן אַלע די דאָזיקע ווערטער, אזוי האָט זיך אויפגעשפּאַלטן די ערד וואָס אונטער זיי.³² און די ערד האָט געעפנט איר מויל, און האָט אַייגענעלונגען זיי, און זייערע הייזער, און אַלע מענטשן וואָס האָבן געהערט צו קרחן, און דעם גאַנצן פאַרמעג.³³ און זיי און אַלץ וואָס איז זייערס האָבן אַראָפּגענידערט לעבעדיקערהייט אין אונטערערד, און די ערד האָט זיי צוגעדעקט, און זיי זיינען אונטערגעגאנגען פון צווישן דער עדה.³⁴ און גאַנץ ישראל וואָס רונד אַרום זיי זיינען אַנטלאָפן פון

זייערע קולות, וואָרום זיי האָבן געזאָגט: די ערד וועט אונדז נאָך
איינשלינגען.³⁵ און אַ פֿייער איז אַרויסגעגאַנגען פֿון גאָט, און
האָט פאַרזערט די צוויי הונדערט און פופציק מאָן, וואָס
האָבן אויפגעבראַכט דעם וויירוין.

יך יאון גאָט האָט גערעדט צו משהן, אַזוי צו זאָגן: זאָג צו
אַלעוֹר דעם זון פֿון אַהרן דעם כהן, ער זאָל אויפהייבן די
פֿייערפּאַנען פֿון צווישן דער פאַרברענונג, און דאָס פֿייער וואָרף
אָוועק; וואָרום זיי זיינען געוואָרן הייליק. ³⁶ די פֿייערפּאַנען
פֿון דיִדאָזיקע, וואָס האָבן פאַרזינדיקט זייערע נפשות, פֿון זיי
זאָל מען מאַכן אויסגעשלאָגענע בלעכן, אַן איבערצוג צום
מובח, וואָרום מע האָט זיי געבראַכט פאַר גאָט, און זיי זיינען
געוואָרן הייליק; און זיי זאָלן זיין פאַר אַ צייכן צו די קינדער
פֿון ישראל. ³⁷ האָט אַלעוֹר דער כהן גענומען די קופּערנע
פֿייערפּאַנען, וואָס די פאַרברענטע האָבן געבראַכט, און מע האָט
זיי אויסגעשלאָגן פאַר אַן איבערצוג צום מובח, ³⁸ אַ דערמאָנונג
צו די קינדער פֿון ישראל, כדי אַ פרעמדער מענטש, וואָס איז
ניט פֿון דעם זאַמען פֿון אַהרן, זאָל ניט גענענען צו רייכערן
וויירוין פאַר גאָט, אַז ער זאָל ניט ווערן אַזוי ווי קרח און אַזוי
ווי זיין געזעמל; אַזוי ווי גאָט האָט גערעדט צו אים דורך משהן.
³⁹ און די גאַנצע עדה פֿון די קינדער פֿון ישראל האָט אויף
מאָרגן געמורמלט אַקעגן משהן און אַקעגן אַהרֶנען, אַזוי צו זאָגן:
איר האָט געטייט דאָס פאַלק פֿון גאָט. יאון עס איז געווען,
אַז די עדה האָט זיך אַיינגעזאַמלט אַקעגן משהן און אַקעגן
אַהרֶנען, אַזוי האָבן זיי זיך אומגעקערט צום אוהל־מועד,
ערשט אַ וואַלקן האָט אים צוגעדעקט, און די פראַכט פֿון גאָט
האָט זיך באַווינן. ⁴⁰ און משה און אַהרן זיינען צוגעגאַנגען פאַרן
אוהל־מועד, ⁴¹ און גאָט האָט גערעדט צו משהן, אַזוי צו זאָגן:

¹⁰שיידט אייך אָפּ פון צווישן דערדאָזיקער עדה, און איך וועל זיי פאַרלענדן אין אַ רגע. זיינען זיי געפאַלן אויף זייער פנים. ¹¹און משה האָט געזאָגט צו אַהרֹנען: נעם די פֿייערפּאַן, און לייג אויף איר אַרויף פֿייער פון מזבח, און טו אַרויף ווירויך, און טראָג אויף גיך צו דער עדה, און זיי מכּפּר אויף זיי, וואָרום אַ צאָרן איז אַרויסגעגאַנגען פון פאַר גאָט; די מגפּה האָט זיך אָנגעהויבן. ¹²האָט אַהרן גענומען, אַזוי ווי משה האָט געהייסן, און ער איז אַריינגעלאָפּן אין מיטן פון דער עדה; ערשט די מגפּה האָט זיך אָנגעהויבן אין פּאַלק. האָט ער אַרויפגעלייגט ווירויך, און מכּפּר געווען אויפן פּאַלק. ¹³און ער איז געשטאַנען צווישן די טויטע און צווישן די לעבעדיקע; און די מגפּה איז פאַרהאַלטן געוואָרן. ¹⁴און די וואָס זיינען געשטאַרבן אין דער מגפּה, זיינען געווען פּערצן טויזנט און זיבן הונדערט, אַחוץ די וואָס זיינען געשטאַרבן וועגן דער מעשה מיט קרחן. ¹⁵און אַהרן האָט זיך אומגעקערט צו משה, צום אַיינגאַנג פון אוהל־מועד, ווען די מגפּה איז פאַרהאַלטן געוואָרן.

¹⁶און גאָט האָט גערעדט צו משה, אַזוי צו זאָגן: ¹⁷רעד צו די קינדער פון ישראל, און נעם פון זיי צו שטעקן, צו שטעקן פון אַ פּאַטערהויז, פון אַלע זייערע פירשטן לויט זייערע פּאַטערהיזער, צוועלף שטעקנס; איטלאַכנס נאָמען זאָלסטו אויפשרייבן אויף זיין שטעקן. ¹⁸און אַהרנס נאָמען זאָלסטו אויפשרייבן אויף דעם שטעקן פון לוי, וואָרום זיין שטעקן זאָל זיין פאַר דעם הויפט פון זייערע פּאַטערהיזער. ¹⁹און זאָלסט זיי אַוועקלייגן אין אוהל־מועד, פאַרן געזעץ, וואָס איך אַנטפלעק זיך צו אייך דאָרטן. ²⁰און עס וועט זיין, דער מאַן וואָס איך וועל אים אויסדערווילן, וועט זיין שטעקן אויפּשפּראַצן; און איך וועל אַיינשטילן פון אַרום מיר די מורמלערייען פון די קינדער פון ישראל, וואָס זיי מורמלען אַקעגן אייך.

²¹הָאֵט מִשָּׁה גֵרְעֵדֵט צו די קינדער פון ישראל, און אַלע זייערע פירשטן האָבן אים געגעבן צו שטעקן פון איטלאַכן פירשט, צו שטעקן פון איטלאַכן פירשט, לויט זייערע פּאָטער־הייזער, צוועלף שטעקנס; און דער שטעקן פון אַהרֶנען איז געווען צווישן זייערע שטעקנס. ²²און מִשָּׁה הָאֵט אַוועקגעלייגט די שטעקנס פֿאַר גאָט, אין דעם געצעלט פון געזעץ. ²³און עס איז געווען אויף מאָרגן, אַז מִשָּׁה איז געקומען אין דעם געצעלט פון געזעץ, ערשט דער שטעקן פון אַהרֶנען פֿאַר לויס הויז הָאֵט אויפגעשפּראַצט, און אַרויסגעלאָזט שפּראַצונג, און געבליט בליאַכץ, און געצייטיקט מאַנדלען. ²⁴הָאֵט מִשָּׁה אַרויסגעטראָגן אַלע שטעקנס פון פֿאַר גאָט צו אַלע קינדער פון ישראל, און זיי האָבן איבערגעקוקט, און גענומען איטלאַכער זיין שטעקן.

²⁵און גאָט הָאֵט געזאָגט צו משה: קער אים אַהרֶנס שטעקן פֿאַרן געזעץ, פֿאַר אַ היטונג, פֿאַר אַ צייכן צו די ווידער־שפעניקע קינדער, פֿדי זאָלסט מאַכן אַן ענד צו זייערע מורמלער־ען אַרום מיר, און זיי זאָלן ניט שטאַרבן. ²⁶הָאֵט מִשָּׁה דאָס געטאָן; אַזוי ווי גאָט הָאֵט אים באַפוילן, אַזוי הָאֵט ער געטאָן.

²⁷הָאָבן די קינדער פון ישראל געזאָגט צו משה, אַזוי צו זאָגן: זע, מיר קומען אום, מיר גייען אונטער, אַלע גייען מיר אונטער. ²⁸איטלאַכער וואָס גענענט—וואָס גענענט צום משכן פון גאָט, שטאַרבט; צי וועלן מיר אין גאַנצן אומקומען?

יך און גאָט הָאֵט געזאָגט צו אַהרֶנען: דו און דייע זין און דאָס הויז פון דיין פּאָטער מיט דיר, זאָלט טראָגן די זינד פון דעם הייליקטום, און דו און דייע זין מיט דיר זאָלט טראָגן די זינד פון אַייער כהונה. ²און אויך דייע ברידער, דעם שטאַם לוי, דעם שבט פון דיין פּאָטער, מאַך גענענען מיט דיר, און

* ד. ה. די אַחריית פֿאַר די זינד וואָס ווערן באַגאַנגען קעגן הייליקטום.

זיי זאָלן זיין באַהעפּט צו דיר, און דיך באַדינען; און דו און דיינע זיין מיט דיר זאָלט זיין פאַר דעם געצעלט פון געזעץ. ⁸ און זיי זאָלן היטן דייין היטונג, און די היטונג פון גאַנצן געצעלט, אָבער צו די הייליקע כלים און צום מזבח זאָלן זיי נישט גענענען, כּדי זיי זאָלן נישט שטאַרבן, אי זיי אי איר. ⁹ און זיי זאָלן זיין באַהעפּט צו דיר, און היטן די היטונג פון אוהל־מועד ביי אַיטלאַכן דינסט פון געצעלט; און אַ פּרעמדער זאָל נישט גענענען צו אַיך. ¹⁰ און איר זאָלט היטן די היטונג פון הייליקטום, און די היטונג פון מזבח, כּדי עס זאָל מער נישט זיין אַ צאָרן אויף די קינדער פון ישראל. ¹¹ און איך, זע, האָב גענומען אַייערע ברידער די לויים פון צווישן די קינדער פון ישראל; אַיך אַ מתנה זיינען זיי געגעבן פאַר גאָט, צו דינען דעם דינסט פון אוהל־מועד. ¹² און דו און דיינע זיין מיט דיר זאָלט אָפּהיטן אַייער כּהונה ביי אַיטלאַכער זאָך פון מזבח און אינעווייניק פון פּרוֹכַת, און טאָן דעם דינסט; אַ דינסט פאַר אַ מתנה גיב איך אַיך די כּהונה, און דער פּרעמדער, וואָס גענענט, זאָל געטייט ווערן.

¹³ און גאָט האָט גערעדט צו אַהרֹנען: און איך, זע, האָב דיר געגעבן די היטונג פון מיינע אָפּשיידונגען; פון אַלע געהייליקטע זאַכן פון די קינדער פון ישראל האָב איך זיי געגעבן פאַר אַ חלק צו דיר און צו דיינע קינדער פאַר אַן אייביקן רעכט. ¹⁴ דאָס זאָל געהערן צו דיר פון די הייליקסטע הייליקייטן, פון די פּייעראַפּפּער: אַלע זייערע קרבנות, פון אַלע זייערע שפּייד אָפּפּער, און פון אַלע זייערע זינדאָפּפּער, און פון אַלע זייערע שולדאָפּפּער, וואָס זיי צאָלן אָפּ צו מיר; אַ הייליקסטע הייליקייט איז דאָס, פאַר דיר און פאַר דיינע קינדער. ¹⁵ אין אַ הייליקסטן אָרט זאָלסטו עס עסן; אַיטלאַכער מאַנספּאַרשוין מעג עס עסן; הייליק זאָל עס זיין פאַר דיר. ¹⁶ און דאָס געהערט צו דיר: די אָפּשיידונג פון זייער גאָב ביי אַלע

אויפהייבונגען פון די קינדער פון ישראל; צו דיר האָב איך זיי
 געגעבן, און צו דייע זין און צו דייע טעכטער מיט דיר, פאַר
 אַן אייביקן רעכט; איטלאַכער וואָס איז ריין אין דיין הויז מעג
 עס עסן.¹² אַלדאָס בעסטע פון אייל, און אַלדאָס בעסטע פון
 וויין און תבואה, דאָס ערשטע דערפון וואָס זיי גיבן צו גאָט, דאָס
 האָב איך געגעבן צו דיר.¹³ די ערשטצייטיקע פון אַלץ וואָס אין
 זייער לאַנד, וואָס זיי ברענגען צו גאָט, זאָלן געהערן צו דיר;
 איטלאַכער וואָס איז ריין אין דיין הויז מעג עס עסן.¹⁴ איטלאַכע
 חרםזאך אין ישראל זאָל געהערן צו דיר.¹⁵ איטלאַכס
 וואָס עפנט דעם טראַכט, פון יעטוועדער באַשעפעניש וואָס
 מע ברענגט צו גאָט, פון אַ מענטשן און פון אַ בהמה, זאָל
 געהערן צו דיר; אָבער אויסלייזן זאָלסטו לאָזן אויסלייזן
 דעם בָּכוֹר פון אַ מענטשן; אויך דעם בָּכוֹר פון אַן אומריינער
 בהמה זאָלסטו לאָזן אויסלייזן.¹⁶ און זייער אויסלייז-פון אַ
 חודש אַלט זאָלסטו לאָזן אויסלייזן-זאָל זיין לויט דיין שאַצונג,
 פינף שָקל זילבער, אויפן הייליקן שָקל, דאָס איז צוואַנציג
 גֶרָה.¹⁷ אָבער אַ בָּכוֹר פון אַ רינד, אָדער אַ בָּכוֹר פון אַ שעפס,
 אָדער אַ בָּכוֹר פון אַ ציג, טאַרסטו ניט לאָזן אויסלייזן; זיי
 זיינען הייליק. זייער בלוט זאָלסטו שפרענגען אויפן מזבח, און
 זייער פעטס זאָלסטו דעמפן פאַר אַ פייעראַפּפער, פאַר אַ
 געשמאַקן ריח צו גאָט.¹⁸ און זייער פלייש זאָל געהערן צו דיר;
 אַזוי ווי די ברוסט פון אויפהייבונג, און אַזוי ווי דער רעכטער
 שענקל, זאָל עס געהערן צו דיר.¹⁹ אַלע אַפשיידונגען פון די
 הייליקע זאכן וואָס די קינדער פון ישראל שיידן אָפּ צו גאָט,
 האָב איך געגעבן צו דיר און צו דייע זין און צו דייע טעכטער
 מיט דיר, פאַר אַן אייביקן רעכט; אַן אייביקער בונד פון זאָלץ
 איז דאָס פאַר גאָט, דיר און דיין זאַמען מיט דיר.
²⁰ און גאָט האָט געזאָגט צו אַהרֹנען: אין זייער לאַנד זאָלסטו

ניט אַרַבן, און קיין חלק זאָלסטו ניט האָבן צווישן זיי; איך בין דיין חלק און דיין נחלה צווישן די קינדער פון ישראל.²¹ און צו די קינדער פון לוי, זע, האָב איך געגעבן יעטוועדער מעשר אין ישראל פאַר אַן אַרב, פאַר זייער דינסט וואָס זיי דינען, דעם דינסט פון אוהל־מועד.²² און די קינדער פון ישראל זאָלן מער ניט גענענען צום אוהל־מועד, צו טראָגן אַ חטא און שטאַרבן.²³ זייערט דער לוי, ער זאָל דינען דעם דינסט פון אוהל־מועד; און זיי זאָלן טראָגן זייער זינד;²⁴ און אייביק געזעץ אויף זייערע דור־דורות. און צווישן די קינדער פון ישראל זאָלן זיי ניט אַרבן קיין אַרבונוג.²⁴ וואָרום דעם מעשר פון די קינדער פון ישראל, וואָס זיי שיידן אָפּ פאַר אַן אָפּשיידונג צו גאָט, האָב איך געגעבן צו די לויים פאַר אַן אַרבונוג; דרום האָב איך וועגן זיי געזאָגט: צווישן די קינדער פון ישראל זאָלן זיי ניט אַרבן קיין אַרבונוג.

²⁵ און גאָט האָט גערעדט צו משהן, אַזוי צו זאָגן: ²⁶ און צו די לויים זאָלסטו רעדן, און זאָגן צו זיי: אַז איר וועט נעמען פון די קינדער פון ישראל דעם מעשר וואָס איך האָב אייך געגעבן פון זיי פאַר אייער אַרבונוג, זאָלט איר אָפּשיידן דערפון אַן אָפּשיידונג צו גאָט, מעשר פון דעם מעשר.²⁷ און אייער אָפּשיידונג וועט אייך גערעכנט ווערן אַזוי ווי די תבואה אויסן שיער, און ווי די שפּע אויסן קעלטער.²⁸ אַזוי זאָלט איר אויך אָפּשיידן די אָפּשיידונג פון גאָט פון אַלע אייערע מעשרס, וואָס איר וועט נעמען פון די קינדער פון ישראל, און איר זאָלט געבן דערפון די אָפּשיידונג פון גאָט צו אַהרן דעם כהן.²⁹ פון אַלץ וואָס ווערט אייך געגעבן זאָלט איר אָפּשיידן די גאַנצע אָפּשיידונג פון גאָט, פון אַלעם בעסטן דערפון, דאָס הייליקע פון דעם.³⁰ און זאָלסטו זאָגן צו זיי: אַז איר שידט אָפּ פון דעם דאָס בעסטע דערפון, זאָל עס גערעכנט ווערן די לויים אַזוי

²⁴ ד.ה. די אחריות פאַר זייער דינסט.

ווי דער אַיינטראַג פון שייער, און אַזוי ווי דער אַיינטראַג פון קעלטער.⁸¹ און איר מענט עס עסן אין יעטוועדער אַרט, איר און אַייער הויזגעזינט, וואָרום דאָס איז אַיך אַ לוינ פאַר אַייער דינסט אין אוהל-מועד.⁸² און איר וועט ניט טראַגן וועגן דעם אַ זינד, ווען איר שיידט אָפּ פון דעם דאָס בעסטע דערפון. און איר זאָלט ניט פאַרשוועכן די הייליקייטן פון די קינדער פון ישראל, כדי איר זאָלט ניט שטאַרבן.

חֲקַת

יח וואָן גאָט האָט גערעדט צו משהן און צו אַהרנען, אַזוי צו זאָגן:

²דאָס איז דאָס געזעץ פון דער תורה, וואָס גאָט האָט באַפוילן, אַזוי צו זאָגן: רעד צו די קינדער פון ישראל, זיי זאָלן דיר ברענגען אַ רויטע קו, אַ גאַנצע, וואָס אין איר איז ניטאָ קיין מום, וואָס אויף איר איז ניט אַרויף קיין יאָך. ³און איר זאָלט זי געבן צו אַלעוֹר דעם כהן, און מע זאָל זי אַרויספירן אויסן לאַגער, און זי שעכטן פאַר אים. ⁴און אַלעוֹר דער כהן זאָל נעמען פון איר בלוט מיט זיין פינגער, און שפּריצן פון איר בלוט אַקעגן דער פּאָדערויט פון אוהל-מועד זיבן מאָל. ⁵און מע זאָל פאַר-ברענגען די קו פאַר זיינע אויגן; איר פעל און איר פלייש און איר בלוט מיט איר מיסט זאָל מען פאַרברענגען. ⁶און דער כהן זאָל נעמען צעדערהאַלץ, און אַוּב־גראָן, און ווערמילרויט, און אַריינזאַרפן אין דער פאַרברענונג פון דער קו. ⁷און דער כהן זאָל וואַשן זיינע קליידער, און באַדן זיין לייב אין וואַסער, און דערנאָך מעג ער אַריינקומען אין לאַגער; און דער כהן זאָל זיין אומריין ביזן אָונט. ⁸אויך דער וואָס פאַרברענט זי, זאָל וואַשן זיינע קליידער אין וואַסער, און באַדן זיין לייב אין

וואַסער, און זיין אומריין ביזן אָוונט. ⁹ און אַ ריינער מאַן זאָל אויפזאַמלען די אַש פון דער קו, און אַוועקלייגן אויסן לאַגער אין אַ ריינעם אָרט; און עס זאָל געהאַלטן ווערן פאַר דער עדה פון די קינדער פון ישראל פאַר שפּרענוואַסער; אַ רייניק אָפּפער איז דאָס. ¹⁰ און דער וואָס זאַמלט אויף די אַש פון דער קו, זאָל וואַשן זײַנע קליידער, און זיין אומריין ביזן אָוונט. און עס זאָל זיין פאַר די קינדער פון ישראל, און פאַר דעם פרעמדן וואָס האַלט זיך אויף צווישן זיי, פאַר אַן אייביקן געזעץ.

¹¹ דער וואָס רירט זיך אָן אַ מַת, אָן וואָסער עס איז טויטן לייב פון אַ מענטשן, זאָל זיין אומריין זיבן טעג. ¹² יער זאָל זיך רייניקן דערמיט אויפן דריטן טאָג און אויפן זיבעטן טאָג, און ווערן רייך; און אויב ער וועט זיך ניט רייניקן אויפן דריטן טאָג און אויפן זיבעטן טאָג, זאָל ער ניט ווערן רייך. ¹³ איטלאַכער וואָס רירט זיך אָן אַ מַת, אָן דעם לייב פון אַ מענטשן וואָס איז געשטאַרבן, און ער וועט זיך ניט רייניקן, האָט ער די רואונג פון גאַט פאַראומרייניקט, און יענע זעל זאָל פאַרשניטן ווערן פון ישראל; אַז שפּרענוואַסער איז אויף אים ניט געשפּרענגט געוואָרן, זאָל ער זיין אומריין; זיין אומרייניקייט איז נאָך אויף אים.

¹⁴ דאָס איז דער דין: אַז אַ מענטש וועט שטאַרבן אין אַ געצעלט, זאָל איטלאַכער וואָס קומט אין געצעלט, און אַליץ וואָס אין געצעלט, זיין אומריין זיבן טעג. ¹⁵ און יעטוועדער אָפּענע פלי, וואָס אויף איר איז ניטאָ אַן אַרומגעשנירט דעקל, איז אומריין. ¹⁶ און איטלאַכער וואָס וועט זיך אָנרירן אויפן פרייען פעלד אָן אַ דערשלאָגענעם פון אַ שווערד, אָדער אָן אַ געשטאַרבענעם, אָדער אָן אַ בייזן פון אַ מענטשן, אָדער אָן אַ קבר, זאָל זיין אומריין זיבן טעג. ¹⁷ און מע זאָל נעמען פאַר דעם אומריינעם פון דער אַש פון דעם פאַרברענטן רייניקאָפּפער,

און אַרױפֿמיסן דערױף לעבעדיקע װאַסער אין אַ כלי. ¹⁸און אַ רײנער מאַן זאָל נעמען אַװבֿגראָן, און אַײַנטונקען אין דעם װאַסער, און שפּריצן אױפֿן געצעלט, און אױף אַלע כלים, און אױף די נפשות װאָס זײַנען דאָרטן געװען, און אױף דעם װאַס האָט זיך אָנגערירט אָן דעם בײַן, אָדער אָן דעם דערשלאָגענעם, אָדער אָן דעם געשטאַרבענעם, אָדער אָן דעם קבר. ¹⁹און דער װאַס איז רײן זאָל שפּריצן אױף דעם אומרײנעם אױפֿן דריטן טאָג און אױפֿן זיבעטן טאָג; און ער זאָל אים רײניקן אױפֿן זיבעטן טאָג; און ער זאָל װאַשן זײַנע קלײדער, און זיך באַדן אין װאַסער, און װערן רײן אין אָװנט. ²⁰און אַ מענטש װעט זײַן אומרײן, און װעט זיך ניט רײניקן, זאָל יענע זעל פאַר־שניטן װערן פֿון צװישן דער עדה, װאָרום דאָס הייליקטום פֿון גאָט האָט ער פאַראומרײניקט; שפּרענוואַסער איז אױף אים ניט געשפּרענגט געװאָרן, איז ער אומרײן. ²¹און עס זאָל זײַן פאַר אַן אײביקן געזעץ. און דער װאַס שפּריצט דאָס שפּרענוואַסער, זאָל װאַשן זײַנע קלײדער; און דער װאַס רירט זיך אָן אָן דעם שפּרענוואַסער, זאָל זײן אומרײן בײַן אָװנט. ²²און אַלץ װאַס דער אומרײנער װעט זיך אָגרירן אָן דעם, זאָל זײן אומרײן; און דער מענטש װאַס רירט זיך אָן אים אָן, זאָל זײן אומרײן בײַן אָװנט.

כ יאון די קינדער פֿון ישראל, די גאַנצע עדה, זײַנען געקומען אין מדבר זָן, אין ערשטן חודש; און דאָס פּאָלק איז געזעסן אין קדש; און מרים איז דאָרטן געשטאַרבן, און איז דאָרטן באַגראָבן געװאָרן.

²און די עדה האָט ניט געהאַט קײן װאַסער, און זײ האָבן זיך אַײַנגעזאַמלט אַקעגן משהן און אַקעגן אַהרֿנען. ³און דאָס פּאָלק האָט זיך געקריגט מיט משהן, און זײ האָבן געזאָגט, אַזױ

צו זאָגן: הלוואַי וואָלטן מיר אומגעקומען, ווען אונדזערע ברידער זיינען אומגעקומען פאַר גאָט! און נאָך וואָס האָט איר געבראַכט די עדה פון גאָט אין דעמדאָזיקן מדבר, אָו מיר און אונדזער פי זאָלן דאָ אויסשטאַרבן? און נאָך וואָס האָט איר אונדז אויפגעבראַכט פון מצרים, אונדז צו ברענגען אין דעם דאָזיקן שלעכטן אָרט, וואָס איז ניט אַן אָרט פון זאַמען, אָדער פייגן, אָדער וויינשטאַקן, אָדער מילגרוימען, און וווּ וואָסער צום טרינקען איז ניטאָ?

⁶ זיינען משה און אַהרן אַוועקגעגאַנגען פון פאַר דער עדה צום אַיינגאַנג פון אוהל־מוֹעֵד, און זיי זיינען געפאַלן אויף זייער פנים; און די פראַכט פון גאָט האָט זיך באַוווּזן צו זיי. און גאָט האָט גערעדט צו משה, אַזוי צו זאָגן: ⁷ נעם דעם שטעקן, און זאַמל אײן די עדה, דו און אַהרן דיין ברודער, און איר וואָלט רעדן צום פעלז פאַר זייערע אויגן, אָו ער וואָל אַרויסגעבן פון זיך וואָסער; און וועסט זיי אַרויסציען וואָסער פון פעלז, און וועסט אַנטרינקען די עדה און זייער פי. ⁸ האָט משה גענומען דעם שטעקן פון פאַר גאָט, אַזוי ווי ער האָט אים באַפוילן. ⁹ און משה און אַהרן האָבן אַיינגעזאַמלט די עדה פאַר דעם פעלז, און ער האָט צו זיי געזאָגט: הערט אַקאַרשט, איר ווידערשפעניקער, וואָלן מיר פון דעמדאָזיקן פעלז אַיך אַרויס ציען וואָסער? ¹⁰ און משה האָט אויפגעהויבן זיין האַנט, און האָט געשלאָגן דעם פעלז מיט זיין שטעקן צוויי מאָל, און עס איז אַרויס אַ סך וואָסער, און די עדה און זייער פי האָבן געטרונקען. ¹¹ האָט גאָט געזאָגט צו משה און צו אַהרן: ווייל איר האָט ניט געגלויבט אין מיר, מיך צו הייליקן פאַר די אויגן פון די קינדער פון ישראל, דרום וועט איר ניט ברענגען די דאָזיקע עדה אין דעם לאַנד וואָס איך האָב זיי געגעבן. ¹² דאָס איז דאָס וואָסער פון מריבָה וווּ די קינדער פון ישראל האָבן

געקריגט אקעגן גאָט, און ער איז געהייליקט געוואָרן צווישן זיי.

¹⁴און משה האָט געשיקט שלוחים פון קָדש צו דעם מלך פון אַדום: אַזוי זאָגט דיין ברודער ישראל: דו ווייסט אַלדי מאַטערניש וואָס אונדז האָט געטראָפן; ¹⁵ווי אונדזערע עלטערן האָבן גענידערט קיין מצרים, און מיר זיינען געזעסן אין מצרים פיל טעג, און די מצרים האָבן שלעכטס געטאָן אונדז און אונדזערע עלטערן; ¹⁶און מיר האָבן געשריען צו גאָט, און ער האָט געהערט אונדזער קול, און האָט געשיקט אַ מלאַך, און אונדז אַרויס-געצויגן פון מצרים; און אַט זיינען מיר אין קָדש, אַ שטאָט ביים עק פון דיין געמאַרק. ¹⁷לאַז אונדז, איך בעט דיר, דורכגיין דורך דיין לאַנד; מיר וועלן ניט דורכגיין דורך אַ פעלד אָדער דורך אַ ווינגאַרטן, און מיר וועלן ניט טרינקען וואַסער פון אַ ברונעם; אויף דעם מלכס וועג וועלן מיר גיין; מיר וועלן זיך ניט אָפניגן רעכטס אָדער לינקס, ביז וואַנען מיר וועלן דורכגיין דיין געמאַרק. ¹⁸האָט אַדום צו אים געזאָגט: זאָלסט ניט דורכגיין דורך מיר, וואָרום מיטן שווערד וועל איך אַרויסגיין אַקעגן דיר. ¹⁹האָבן די קינדער פון ישראל צו אים געזאָגט: אויפן וועג וועלן מיר גיין, און אַז מיר וועלן טרינקען דיין וואַסער, איך און מיינע פי, וועל איך געבן געצאָלט דערפאַר; עס איז דאָך גאַרנישט; לאַמיר בלויז דורכגיין אויף מיינע פיס. ²⁰האָט ער געזאָגט: דו קענסט ניט דורכגיין. און אַדום איז אַרויסגעגאַנגען אַקעגן אים מיט פיל פּאַלק, און מיט אַ שטאַרקער האַנט. ²¹און אַדום האָט ניט געוואָלט לאָזן ישראל דורכגיין דורך זיין געמאַרק, און ישראל האָט זיך אָפגעניגט פון אים.

²²און זיי האָבן אַוועקגעצויגן פון קָדש; און די קינדער פון ישראל, די גאַנצע עדה, זיינען אָנגעקומען צום באַרג הור. ²³און גאָט האָט געזאָגט צו משהן און צו אַהרֹנען אויפן באַרג הור, ביים געמאַרק פון לאַנד אַדום, אַזוי צו זאָגן: ²⁴זאָל אַהרֹן

איינגעזאמלט ווערן צו זיין פאלק; וואָרום ער וועט מיט קומען אין דעם לאַנד וואָס איך האָב געגעבן צו די קינדער פון ישראל, דערפאַר וואָס איר האָט ווידערשפעניקט מיין מויל ביים וואַסער פון מריבָה. ²⁵נעם אַהרנען און זיין זון אַלעָנָרן, און ברענג זיי אַרויף אויפן באַרג הוֹר; ²⁶און טו אויס אַהרנען זיינע קליידער, און טו זיי אָן זיין זון אַלעָנָרן; און אַהרן זאָל אַיינגעזאמלט ווערן און שטאַרבן דאָרטן. ²⁷האָט משה געטאָן אזוי ווי גאָט האָט באַפוילן; און זיי זיינען אַרויפגעגאַנגען אויפן באַרג הוֹר, פאַר די אויגן פון דער גאַנצער עדה. ²⁸און משה האָט אויסגעטאָן אַהרנען זיינע קליידער, און האָט זיי אָנגעטאָן זיין זון אַלעָנָרן. און אַהרן איז דאָרטן געשטאַרבן אויפן שפיץ באַרג. און משה און אַלעָנָר האָבן אַראָפּגענידערט פון באַרג. ²⁹און די גאַנצע עדה האָט געזען אַז אַהרן איז פאַרגאַנגען; און דאָס גאַנצע הויז פון ישראל האָט באַזוויינט אַהרנען דרייסיק טעג.

כא יאָן דער פּנֶעֶזי, דער מלך פון עַרְד, דער באַזווינער פון דרום, האָט געהערט אַז ישראל איז אָנגעקומען אויף דעם וועג פון אַמְרִים, און ער האָט מלחמה געהאַלטן מיט ישראל, און געפאַנגען פון זיי געפאַנגענע. ²האָט ישראל אַ נדר געטאָן צו גאָט, און האָט געזאָגט: אויב געבן וועסטו געבן דאָס דאָזיקע פּאָלק אין מיין האַנט, וועל איך מאַכן זייערע שטעט חרם. ³און גאָט האָט צוגעהערט צו דעם קוֹל פון ישראל, און ער האָט איבערגעגעבן דעם פּנֶעֶזי, און זיי האָבן געמאַכט זיי און זייערע שטעט חרם. און מע האָט גערופן דעם נאָמען פון דעם אָרט, חֶרְמָה.

⁴און זיי האָבן געצויגן פון באַרג הוֹר אויפן וועג פון יַסְסוּף, פּדי צו גיין אַרום דעם לאַנד אַדוֹם, און די זעל פון דעם פּאָלק איז געוואָרן אומגעדולדיק פון וועג. ⁵און דאָס פּאָלק האָט

גערעדט אַקעגן גאָט און אַקעגן משהן: נאָך וואָס האָט איר אונדו אויפגעבראַכט פון מצרים צו שטאַרבן אין דער מדבר? וואָרום קיין ברויט איז נישטאָ, און קיין וואַסער איז נישטאָ, און אונדזער זעל עקלט זיך מיט דער נישטיקער שפייז. ⁶האָט גאָט אָנגעשיקט אויפן פּאָלק פּייערדיקע שלאַנגען, און זיי האָבן געביסן דאָס פּאָלק, און עס איז געשטאַרבן אַ סך פּאָלק פון ישראל. ⁷איז דאָס פּאָלק געקומען צו משהן, און זיי האָבן געזאָגט: מיר האָבן געווינדליקט וואָס מיר האָבן גערעדט אַקעגן גאָט און אַקעגן דיר; זיי מתפלל צו גאָט, ער זאָל אָפּטאָן פון אונדו די שלאַנגען. האָט משה מתפלל געווען פאַרן פּאָלק. ⁸און גאָט האָט געזאָגט צו משהן: מאַך דיר אַ פּייערדיקע שלאַנג, און טו זי אַרויף אויף אַ שטאַנג; און עס וועט זיין, איטלאַכער וואָס ווערט געביסן, וועט זי זען, און וועט בלייבן לעבן. ⁹האָט משה געמאַכט אַ קופּערנע שלאַנג, און האָט זי אַרויפגעטאָן אויף אַ שטאַנג; און עס איז געווען, אַז אַ שלאַנג האָט עמיצן געביסן, אזוי האָט ער אַ קוק געטאָן אויף דער קופּערנער שלאַנג, און איז געבליבן לעבן.

¹⁰און די קינדער פון ישראל האָבן אַוועקגעצויגן, און גערויט אין אויבנות. ¹¹און זיי האָבן געצויגן פון אויבנות, און גערויט אין עיירעברים, אין דעם מדבר וואָס פאַר מואָב, אַקעגן וואַוואַיפּאָנג. ¹²פון דאָרטן האָבן זיי געצויגן, און גערויט אין טאַל זָרד. ¹³פון דאָרטן האָבן זיי געצויגן, און גערויט אויף יענער זייט אַרנון וואָס אין מדבר, וואָס גייט אַרויס פון דעם געמאַרק פון אַמאָרי; וואָרום אַרנון איז דער געמאַרק פון מואָב, צווישן מואָב און צווישן דעם אַמאָרי. ¹⁴דרום ווערט געזאָגט אין דעם בוך פון די מלחמות פון גאָט:

וְהָב אִין סוּפָה;

און די טאַלן פון אַרנון,

¹⁶און דעם אַראָפּנאַנג פון די טאַלן,
 וואָס נייגט זיך צו דער ווינונג פון ער,
 און לענט זיך אָן געמאַרק פון מאָב.
¹⁶און פון דאָרטן קיין באַר". דאָס איז דער ברונעם, וווּ גאָט
 האָט געזאָגט צו משה: זאַמל אַיין דאָס פּאָלק, און איך וועל
 זיי געבן וואַסער. ¹⁷דענסמאָל האָט ישׂראל געזונגען דאָס
 דאָזיקע געזאַנג:

קוועל אַרויף, ברונעם—זינגט צו אים—

¹⁸דער ברונעם וואָס געגראָבן האָבן אים האַרן,

אים אויסגעהאַקט האָבן פירשטן פון פּאָלק,

מיטן צעפּטער, מיט זייערע שטעקנס.

און פון מדבר קיין מַתְנֶה; ¹⁹און פון מַתְנֶה קיין נחליאַל, און פון
 נחליאַל קיין בָּמוֹת; ²⁰און פון בָּמוֹת צו דעם טאַל וואָס אין פעלד
 פון מאָב, ביים שפיץ פון פּסְגָה, וואָס קוקט אַראָפּ אויף דער
 וויסטע.

²¹און ישׂראל האָט געשיקט שלוחים צו סיחון דעם מלך
 פון אַמּוֹרִי, אַזוי צו זאָגן: ²²לאָמִיך דורכגיין דורך דיין לאַנד;
 מיר וועלן זיך ניט אָפּנייגן אין אַ פעלד אָדער אין אַ וויינגאַרטן;
 מיר וועלן ניט טרינקען וואַסער פון אַ ברונעם; אויף דעם מלכס
 וועג וועלן מיר גיין, ביז וואַנען מיר וועלן דורכגיין דיין געמאַרק.
²³אַבער סיחון האָט ניט געלאָזט ישׂראל דורכגיין דורך זיין
 געמאַרק, און סיחון האָט אַיינגעזאַמלט זיין גאַנץ פּאָלק, און איז
 אַרויסגעגאַנגען אַקעגן ישׂראל צום מדבר, און ער איז געקומען
 קיין יְבֵזַי, און האָט מלחמה געהאַלטן מיט ישׂראל. ²⁴און
 ישׂראל האָט אים געשלאָגן מיטן שאַרף פון שווערד, און אַיינ-
 גענומען זיין לאַנד פון אַרְנוֹן ביז יְבֹק, ביז די קינדער פון עַמּוֹן;
 וואָרום דער געמאַרק פון די קינדער פון עַמּוֹן איז געווען
 שטאַרק. ²⁵און ישׂראל האָט צוגענומען אַלע די דאָזיקע שטעט,

און ישראל האָט זיך באַזעצט אין אַלע שטעט פון אַמורי, אין
 חשבון, און אין אַלע אירע טעכטערשטעט. ²⁶וואַרום חשבון
 איז געווען די שטאָט פון סיחון דעם מלך פון אַמורי, וואָס האָט
 מלחמה געהאַלטן מיט דעם פריערדיקן מלך פון מואָב, און
 האָט אַוועקגענומען זיין גאַנץ לאַנד פון זיין האַנט, ביז אַרנון.
²⁷דרום זאָגן די שפּרויכוואַגער:

קומט קיין חשבון!

געבויט און אויפגעשטעלט

זאָל ווערן די שטאָט פון סיחון!

²⁸וואַרום אַ פייער איז אַרויס פון חשבון,

אַ פּלאַם פון דער שטאָט פון סיחון;

זי האָט פאַרצערט עַר פון מואָב,

די האַרן פון די הייכן פון אַרנון.

²⁹זוי צו דיר, מואָב!

פאַרלאָרן ביסטו, פּאַלק פון כמוש!

ער האָט געלאָזט ווערן זיינע זין אַנטרווענע,

און זיינע טעכטער אין געפאַנגענשאַפט

צו סיחון דעם מלך פון אַמורי.

³⁰און מיר האָבן זיי צעשאַסן;

פאַרלאָרן איז חשבון ביז דיבון;

און מיר האָבן פאַרוויסט

ביז נופּח וואָס ביז מידבָא.

³¹און ישראל האָט זיך באַזעצט אין לאַנד פון דעם אַמורי.

³²און משה האָט געשיקט אויסקוקן יְעוֹזר, און זיי האָבן באַצווונגען

אירע טעכטערשטעט, און פאַרטריבן דעם אַמורי וואָס

איז דאָרטן געווען. ³³און זיי האָבן זיך פאַרקערט, און זיינען

אַרויפגעגאַנגען אויפן וועג פון בְּשָׁן; איז אַרויסגעגאַנגען עוֹג דער

מלך פון בְּשָׁן אַקעגן זיי, ער מיט זיין גאַנצן פּאַלק, אויף מלחמה

קיינ אָדַרְעִי.³⁴ הָאָט גאַט געזאָגט צו מֹשֶׁה: זאָלסט ניט מורא האָבן פאַר אים, וואָרום אין דיין האַנט האָב איך געגעבן אים מיט זיין גאַנצן פּאָלק און זיין לאַנד, און וועסט טאָן צו אים, אַזוי ווי דו האַסט געטאָן צו סיחון דעם מלך פון אַמורי, וואָס איז געזעסן אין חֶשְׁבוֹן.³⁵ און זיי האָבן געשלאָגן אים מיט זיינע זין און זיין גאַנצן פּאָלק, ביז אים ניט צו לאָזן אָן איבער בלייב; און זיי האָבן געאַרבעט זיין לאַנד.

כב און די קינדער פון ישראל האָבן אַוועקגעצויגן, און האָבן גערוט אין די פּלוינען פון מואָב, אויף יענער זייט ירדן ביי יריחו.

בְּלָק

²און בְּלָק דער זון פון צפּורן האָט געזען אַלץ וואָס ישראל האָט געטאָן צום אַמורי.³ און מואָב האָט זיך זייער דערשראָקן פאַר דעם פּאָלק, ווייל זיי זיינען געווען פיל, און מואָב איז געווען אין אַננסט פאַר די קינדער פון ישראל.⁴ הָאָט מואָב געזאָגט צו די עלטסטע פון מדין: אַצונד וועט דאָס געזעמל אָפּעסן אַלץ וואָס אַרום אונדז, אַזוי ווי אַן אַקס עסט אָפּ דאָס גראָז פון פעלד. און בְּלָק דער זון פון צפּורן איז געווען דער מלך פון מואָב אין יענער צייט.⁵ הָאָט ער געשיקט שלוחים צו בלעם דער זון פון בעֹרוֹן, קיין פתּוֹר וואָס ביים טייך, אין דעם לאַנד פון די קינדער פון זיין פּאָלק, אים צו רופן, אַזוי צו זאָגן: אָט איז אַ פּאָלק אַרויסגעגאַנגען פון מצרים; זע, ער האָט פאַר-דעקט דעם אָנבליק פון דער ערד, און ער זיצט מיר אַנטקעגן.⁶ און אַצונד קום, איך בעט דיך, שילט מיר דאָסדאָזיקע פּאָלק, וואָרום ער איז שטאַרקער פון מיר. אָפּשר וועל איך אויס-פירן מיר זאָלן אים שלאָגן, און איך וועל אים פאַרטרייבן פון

לאַנד; וואַרום איך ווײס, אַז וועמען דו בענטשסט, דער איז
 געבענטשט, און וועמען דו שילטסט, דער איז פאַרשאַלטן.
 זײנען די עלטסטע פון מואָב און די עלטסטע פון מִדְּן
 געגאַנגען מיט צויבערלויף אין זייער האַנט, און זיי זײנען געקומען
 צו בַלְעָמֶן, און האָבן גערעדט צו אים די ווערטער פון
 בַּלְקָן.⁸ האָט ער צו זיי געזאָגט: נעכטיקט דאָ די נאַכט, און
 איך וועל אַײך געבן אַן ענטפער, אַזוי ווי גאַט וועט רעדן צו
 מיר. און די האַרן פון מואָב זײנען געבליבן בײַ בַלְעָמֶן.⁹ איז
 גאַט געקומען צו בַלְעָמֶן, און האָט געזאָגט: ווער זײנען די
 דאָזיקע מענטשן בײַ דיר?¹⁰ האָט בַלְעָם געזאָגט צו גאַט: בַּלְקָ
 דער זון פון צפּורן, דער מלך פון מואָב, האָט געשיקט צו מיר:
¹¹אַט איז דאָס פּאַלק וואָס איז אַרויסגעגאַנגען פון מצרים, און
 ער האָט פאַרדעקט דעם אַנבליק פון דער ערד. אַצונד, קום
 שילט מיר אים; אפשר וועל איך קענען מלחמה האַלטן אויף
 אים, און וועל אים פאַרטרייבן.¹² האָט גאַט געזאָגט צו בַלְעָמֶן:
 וואָלסט ניט גיין מיט זיי; וואָלסט ניט שילטן דאָס פּאַלק, וואַרום
 ער איז געבענטשט.¹³ איז בַלְעָם אויפגעשטאַנען אין דער פרי,
 און האָט געזאָגט צו די האַרן פון בַּלְקָן: גייט אין אַײער לאַנד,
 וואַרום גאַט וויל ניט מיך לאָזן גיין מיט אַײך.¹⁴ זײנען אויפ־
 געשטאַנען די האַרן פון מואָב, און זײנען אַוועקגעגאַנגען צו
 בַּלְקָן, און האָבן געזאָגט: בַלְעָם האָט ניט געוואָלט גיין מיט אונדז.
¹⁵האָט בַּלְקָן ווידער אַ מאָל געשיקט האַרן, מער און
 אַנגעזעענערע פון יענע.¹⁶ און זיי זײנען געקומען צו בַלְעָמֶן,
 און האָבן צו אים געזאָגט: אַזוי האָט געזאָגט בַּלְקָן דער זון פון
 צפּורן: וואָלסט זיך ניט פאַרמיידן, איך בעט דיך, פון קומען
 צו מיר.¹⁷ וואַרום זייער גרויס כבוד וועל איך דיר אַנטאָן, און
 אַלץ וואָס דו וועסט זאָגן צו מיר, וועל איך טאָן; נאָר קום, איך
 בעט דיך, שילט מיר דאָסדאָזיקע פּאַלק.¹⁸ האָט געענטפערט

בלעם און געזאגט צו די קנעכט פון בלקן: ווען בלק זאל מיר געבן זיין הויז פול מיט זילבער און גאלד, קען איך ניט איבערטרעטן דעם באפעל פון גאט מיין האר, צו טאן קליינס אדער גרויס. ¹⁹ און אצונד, איך בעט אייך, בלייבט איר אויך דא די נאכט, און איך וועל געוואר ווערן וואס גאט וועט ווידער רעדן מיט מיר. ²⁰ און גאט איז געקומען צו בלעמען ביי נאכט, און האט צו אים געזאגט: אויב דיך צו רופן זיינען די מענטשן געקומען, שטיי אויף, גיי מיט זיי, אבער נאר די זאך וואס איך וועל רעדן צו דיר, דאס זאלסטו טאן. ²¹ איז בלעם אויפגעשטאנען אין דער פרי, און ער האט אנגעזאטלט זיין אייזעלין, און איז געגאנגען מיט די הארן פון מואב.

²² און דער צארן פון גאט האט געגרימט וואס ער גייט, און א מלאך פון גאט האט זיך אים געשטעלט פאר א שטער אין וועג. און ער איז געריטן אויף זיין אייזעלין, און זיינע צוויי יונגען זיינען געווען מיט אים. ²³ האט די אייזעלין דערווען דעם מלאך פון גאט שטיין אויפן וועג, מיט זיין שווערד ארויסגעצויגן אין זיין האנט, און די אייזעלין האט זיך אפגענייגט פון וועג, און איז געגאנגען אויפן פעלד; און בלעם האט געשלאגן די אייזעלין כדי זי צו פארקירעווען אויפן וועג. ²⁴ האט דער מלאך פון גאט זיך געשטעלט אויף א שטעג פון די וויינגערטנער, מיט א צאם פון דער זייט און א צאם פון דער אנדער זייט. ²⁵ און די אייזעלין האט געווען דעם מלאך פון גאט, און האט זיך צו געדריקט צו דער וואנט, און צוגעדריקט בלעמס פוס צו דער וואנט; און ער האט זי ווידער געשלאגן. ²⁶ איז דער מלאך פון גאט ווידער ארועק פארויס, און האט זיך געשטעלט אין אן ענגן ארט, וועס איז ניט געווען קיין וועג זיך אפצוהייגן רעכטס אדער לינקס. ²⁷ און די אייזעלין האט געווען דעם מלאך פון גאט, און האט זיך אנדערגעלייגט אונטער בלעמען; און דער

צאָרן פון בַּלְעָמֶען הָאָט געגרימט, און ער הָאָט געשלאָגן די אייזעלין מיטן שטעקן.²⁸ הָאָט גאָט געעפנט דאָס מויל פון דער אייזעלין, און זי הָאָט געזאָגט צו בַּלְעָמֶען: וואָס האָב איך דיר געטאָן, וואָס דו האָסט מיר שוין דריי מאָל געשלאָגן? ²⁹הָאָט בַּלְעָם געזאָגט צו דער אייזעלין: ווייל דו האָסט געשפעט פון מיר; ווען איך האָב אַ שווערד אין דער האַנט, וואָלט איך דיך אַצונד געהרגעט.³⁰ הָאָט די אייזעלין געזאָגט צו בַּלְעָמֶען: בין איך ניט דיין אייזעלין, וואָס דו האָסט געריטן אויף מיר דיין גאַנץ לעבן ביז היינטיקן טאָג? בין איך געוויינטלאַך געוויינט געווען דיר אַזוי צו טאָן? הָאָט ער געזאָגט: ניין.³¹ און גאָט הָאָט אַנטפלעקט די אויגן פון בַּלְעָמֶען, און ער הָאָט דערזען דעם מלאַך פון גאָט שטיין אין וועג, מיט זיין שווערד אַרויס געצויגן אין זיין האַנט. הָאָט ער זיך גענייגט, און זיך געבוקט אויף זיין פנים.³² און דער מלאַך פון גאָט הָאָט צו אים געזאָגט: פאַרוואָס האָסטו געשלאָגן דיין אייזעלין שוין דריי מאָל? זע, איך בין אַרויסגעגאַנגען פאַר אַ שטער, וואָרום דער וועג גייט מיר דערקעגן.³³ און די אייזעלין הָאָט מיך געזען, און הָאָט זיך אָפגענייגט פאַר מיר די דריי מאָל; ווען זי וואָלט זיך ניט אָפגענייגט פון מיר, וואָלט איך אַצונד דיך זיכער געהרגעט, און זי וואָלט איך געלאָזט לעבן.³⁴ הָאָט בַּלְעָם געזאָגט צו דעם מלאַך פון גאָט: איך האָב געזינדיקט, וואָרום איך האָב ניט געוויסט, אַז דו שטייט מיר אַנטקעגן אויפן וועג; און אַצונד אויב עס איז שלעכט אין דייןע אויגן, וועל איך מיך אומקערן.³⁵ הָאָט דער מלאַך פון גאָט געזאָגט צו בַּלְעָמֶען: גיי מיט די מענטשן, אָבער נאָר דאָס וואָרט וואָס איך וועל רעדן צו דיר, דאָס זאָלסטו רעדן. איז בַּלְעָם געגאַנגען מיט די האָרן פון בַּלָק.

³⁶און בַּלָק הָאָט געהערט אַז בַּלְעָם קומט, און ער איז אים

ארויסגעגאנגען אנטקעגן קיין ציר-מוזאב וואָס ביים געמאַרק פון אַרנון, וואָס ביים עק געמאַרק. ³⁷און בַּלֶּק האָט געזאָגט צו בַּלְעָם: האָב איך ניט שיקן געשיקט צו דיר, דורך צו רופֿן? פֿאַרוואָס ביסטו ניט געקומען צו מיר? בין איך אין דער אמת ניט אימשטאַנד דיר כבוד אַנצוטאָן? ³⁸האָט בַּלְעָם געזאָגט צו בַּלְק: זע, איך בין געקומען צו דיר; אַצונד, צו קען איך גאַר עפעס רעדן? דאָס וואָרט וואָס גאָט וועט אַרײַנטאָן אין מיין מויל, דאָס וועל איך רעדן. ³⁹און בַּלְעָם איז געגאַנגען מיט בַּלְק, און זיי זײַנען געקומען קיין קרית-חוצות. ⁴⁰און בַּלֶּק האָט גע- שלאַכט רינדער און שאַף, און האָט געשיקט צו בַּלְעָם, און צו די האָרן וואָס מיט אים. ⁴¹און עס איז געווען אין דער פרי, האָט בַּלֶּק גענומען בַּלְעָם, און האָט אים אַרויפגעפירט קיין בְּמוֹת-בַּעַל, און ער האָט פון דאָרטן געזען אַ טײל פון דעם פֿאַלק.

כג יֵהָאֵט בַּלְעָם געזאָגט צו בַּלְק: בוי מיר דאָ זיבן מזבחות, און גרייט מיר דאָ צו זיבן אָקסן און זיבן ווידערס. ²האָט בַּלֶּק געטאָן אזוי ווי בַּלְעָם האָט גערעדט, און בַּלֶּק און בַּלְעָם האָבן אויפגעבראַכט אַן אָקס און אַ ווידער אויף אַ מזבח. ³און בַּלְעָם האָט געזאָגט צו בַּלְק: שטעל זיך ביי דיין בראַנדאָפּפער, און איך וועל גיין; אפשר וועט זיך מיר גאָט טרעפֿן אַנטקעגן, און וואָס פֿאַר אַ זאַך ער וועט מיר ווייזן, וועל איך דיר דער- צײלן. און ער איז אַרויפגעגאַנגען אויף אַ הויכן אָרט. ⁴און גאָט האָט זיך געטראָפֿן פֿאַר בַּלְעָם; און ער האָט צו אים געזאָגט: די זיבן מזבחות האָב איך צוגעגרייט, און האָב אויפֿ- געבראַכט אַן אָקס און אַ ווידער אויף אַ מזבח. ⁵האָט גאָט אַרײַנגעטאָן אַ וואָרט אין בַּלְעָם מויל, און האָט געזאָגט: קער זיך אום צו בַּלְק, און אזוי זאָלסטו רעדן. ⁶האָט ער זיך אומ- געקערט צו אים, ערשט ער שטייט ביי זיין בראַנדאָפּפער, ער

און אַלע האַרן פון מואָב. ⁷האַט ער אויפגעהויבן זיין שפרוך,
און האַט געזאָגט:

פון אַרם טוט מיך פירן בַּלְק,

פון די מורח־בערג דער מלך פון מואָב:

קום שילט מיר יעקבן,

און קום פלוך ישראלן.

⁸ווי זאָל איך שילטן

וועמען גאַט שילט ניט?

און ווי זאָל איך פלוכן

וועמען יהוה פלוכט ניט?

⁹וואַרום פון שפיץ פון די פעלון זע איך אים,

און פון די הייכן קוק איך אים אָן.

זע, אַ פאַלק וואָס רוט באַזונדער,

און רעכנט זיך ניט צווישן די אומות.

¹⁰ווער האַט געציילט דעם שטויב פון יעקב,

און באַרעכנט דעם זאַמען פון ישראל?

זאָל שטאַרבן מיין זעל דעם טויט פון די רעכטפאַרטיקע,

און זאָל מיין סוף זיין ווי זיינער!

¹¹האַט בַּלְק געזאָגט צו בַּלְעָמען: וואָס האָסטו מיר געטאָן?

צו שילטן מיינע שוֹנאים האָב איך דיך גענומען, ערשט גאַר

בענטשן האָסטו געבענטשט. ¹²האַט ער געענטפערט און האַט

געזאָגט: פאַרוואָר, דאָס וואָס האָט טוט אַריין אין מיין מויל, דאָס

מוז איך היטן צו רעדן. ¹³האַט בַּלְק געזאָגט צו אים: קום מיט

מיר, איך בעט דיך, צו אַן אַנדער אָרט, וואָס דו וועסט אים

זען פון דאָרטן; בלויז אַ טייל פון אים וועסטו זען, אַבער אין

גאַנצן וועסטו אים ניט זען; און שילט מיר אים פון דאָרטן.

¹⁴און ער האַט אים גענומען צו דעם פעלד צופים אויפן שפיץ

פֿסגה, און ער האַט געבויט זיבן מזבחות, און אויפגעבראַכט אַן

אָקס און אַ ווידער אויף אַ מזבח. ¹⁵ און ער האָט געזאָגט צו בָּלָקן: שטעל זיך דאָ ביי זיין בראַנדאָפּפּער, און איך וועל גיין זיך טרעפּן דאָרטן. ¹⁶ האָט גאָט זיך געטראָפּן פאַר בלעמען, און ער האָט אַריינגעטאַן אַ וואָרט אין זיין מויל, און האָט געזאָגט: קער זיך אום צו בָּלָקן, און אזוי זאָלסטו רעדן. ¹⁷ איז ער געקומען צו אים, ערשט ער שטייט ביי זיין בראַנדאָפּפּער, און די האַרן פון מוזאָב מיט אים; און בָּלָק האָט צו אים געזאָגט: וואָס האָט גאָט גערעדט? ¹⁸ האָט ער אויפגעוויבן זיין שפּרוך, און האָט געזאָגט:

שטיי אויף, בָּלָק, און הער,
פאַרנעם צו מיר, וון פון צפּור:
¹⁹ ניט אַ מאַן איז גאָט, ער זאָל ליגן זאָגן,
ניט אַ מענטשניגד, ער זאָל חרטה האָבן.
אַז ער זאָגט, וועט ער דען ניט טאָן?
און אַז ער רעדט, וועט ער עס ניט מקיים זיין?
²⁰ זע, „בענטש!“ האָב איך פאַרנומען,
און בענטשט ער, קען איך עס ניט אָפהאַלטן.
²¹ מע זעט ניט קיין אומרעכט אין יעקב,
און מע מערקט ניט קיין עוולה אין ישראל.
יהוה זיין גאָט איז מיט אים,
און די לייטזעליקייט פון מלך איז אויף אים.
²² גאָט ציט זיי אַרויס פון מצרים,
ווי הערנער פון אַ ווילטיר איז ער אים.
²³ וואָרום ניטאָ קיין פּישוף אין יעקב,
און קיין וואָרוואָגעניש אין ישראל.
אַצונד ווערט פון יעקב און ישראל געזאָגט:
וואָס גאָט האָט אויפגעטאַן!
²⁴ זע, אַ פּאַלק וואָס שטייט אויף ווי אַ לייבינטע,

און הייבט זיך אויף ווי אַ לייב;
 ער לייגט זיך ניט ביז ער עסט רויב,
 און בלויט פון דערשלאָגענע טרינקט ער.

²⁵האַט בַּלֶק געזאָגט צו בַּלְעָמֶען: ניט שילטן זאָלסטו אים
 שילטן, און ניט בענטשן זאָלסטו אים בענטשן. ²⁶האַט בַּלְעָם
 געענטפערט און האָט געזאָגט צו בַּלְקֶן: האָב איך ניט גערעדט צו
 דיר, אַזוי צו זאָגן: אַלץ וואָס גאַט וועט רעדן, דאָס וועל איך
 טאָן? ²⁷האַט בַּלֶק געזאָגט צו בַּלְעָמֶען: קום, איך בעט דיך,
 איך וועל דיך נעמען צו אַן אַנדער אָרט; אפשר וועט וויל-
 געפעלן אין די אויגן פון גאַט, און וועסט מיר אים שילטן פון
 דאָרטן. ²⁸און בַּלֶק האָט גענומען בַּלְעָמֶען צום שפיץ פּעֹר,
 וואָס קוקט אַראָפּ אויף דער וויסטע. ²⁹האַט בַּלְעָם געזאָגט
 צו בַּלְקֶן: בוי מיר דאָ זיבן מזבחות, און גרייט מיר דאָ צו זיבן
 אָקסן און זיבן ווידערס. ³⁰און בַּלֶק האָט געטאָן אַזוי ווי בַּלְעָם
 האָט געזאָגט, און ער האָט אויפגעבראַכט אַן אָקס און אַ ווידער
 אויף אַ מזבח.

כד יאָן בַּלְעָם האָט געזען אַז עס איז ווילגעפעלן אין די
 אויגן פון גאַט צו בענטשן ישראל, און ער איז ניט
 געגאָנגען אַזוי ווי די פריערדיקע מאָל, אַנטקעגן פישוף־צייכנס,
 נאָר ער האָט געקערט זיין פנים צום מדבר. ²און בַּלְעָם האָט
 אויפגעהויבן זיינע אויגן, און האָט געזען ישראל רוען לויט זיינע
 שבטים, און דער גייסט פון גאַט איז געקומען אויף אים. ³און
 ער האָט אויפגעהויבן זיין שפרוך, און האָט געזאָגט:
 אַזוי רעדט בַּלְעָם דער זון פון בְּעֹר,
 און אַזוי רעדט דער מאַן מיטן אָפּענעם אויג;
⁴אַזוי רעדט דער וואָס הערט גאַטס ווערטער,
 וואָס די זעאוונג פון שְׂדֵי טוֹט ער זען,
 געפאַלן, מיט אויגן אַנטפלעקטע:

וְהוּי שִׂיין זײַנען דײַנע געצעלטן, יעקב,
 דײַנע װײַנגען, ישראל!
 וְהוּי טײטלבוֹימער זײַנען זײ אויסגעשטרעקט;
 וְהוּי גערטנער בײַם טײך,
 וְהוּי אַלאָען װאָס גאָט האָט געפלאַנצט,
 וְהוּי צעדערן בײַם װאַסער.
 װאַסער װעט רײַנען פֿון זײַן צװײג,
 און זײַן זאַמען װעט זײַן בײַ פֿיל װאַסער;
 און העכער פֿון אַנגן װעט זײַן זײַן מלך,
 און דערהױבן װעט זײַן זײַן מלוכה.
 גאָט צײט אים אַרויס פֿון מצרים,
 וְהוּי הערנער פֿון אַ װײַלטיִר איז ער אים;
 ער װעט פֿאַרצערן די פעלקער, זײַנע פֿײַנט;
 און זײַערע בײַנער צעקנאַקן;
 און זײַנע פֿײַלן װעלן דורכלעכערן.
 ער קניט, ער לײַגט זיך וְהוּי אַ לײַב,
 און וְהוּי אַ לײַבינטע—װער קען אים אויפֿרײַצן?
 געבענטשט די װאַס בענטשן דײך,
 און פֿאַרשאַלטן די װאַס שילטן דײך!

10הָאָט דער צאָרן פֿון בָּלָקן געגרימט אויף בִּלְעָמֶען, און
 ער הָאָט אַ פֿאַטש געטאַן מיט זײַנע הענט; און בָּלָק הָאָט
 געזאָגט צו בִּלְעָמֶען: צו שילטן מײַנע שװנאים האָב איך דײך
 גערופֿן, ערשט גאָר בענטשן האָסטו געבענטשט שוין דריי מאָל.
 11און אַצײנד אַנטלױף דיר אין דײַן היים; איך האָב געקלערט,
 גרויס כבוד װעל איך דיר אָנטאַן, ערשט גאָט האָט דײך פֿאַר-
 מיטן פֿון כבוד. 12הָאָט בִּלְעָם געזאָגט צו בָּלָקן: האָב איך נײַט
 גערעדט נאָך צו דײַנע שלוחים, װאַס דו האָסט געשיקט צו מיר,
 אַזױ צו זאָגן: 13װען בָּלָק זאָל מיר געבן זײַן הױז פֿיל מיט זילבער

און גאלד, קען איך ניט איבערטערעטן דעם באפעל פון גאָט, צו טאָן גוטס אָדער שלעכטס פון מײן אייגענעם האַרצן; וואָס גאָט וועט רעדן, דאָס וועל איך רעדן? ¹⁴און אַצונד זע, איך גײ צו מײן פּאָלק; קום, לאָמיר דיר באַשײדן וואָס דאָסדאָזיקע פּאָלק וועט טאָן צו דײן פּאָלק אין סוף פון די טעג. ¹⁵און ער האָט אויפגעוהויבן זײן שפּרוך, און האָט געזאָגט:

אַזוי רעדט בַלעם דער זון פון בְּעוֹר,

און אַזוי רעדט דער מאַן מיטן אָפּענעם אויג;

¹⁶אַזוי רעדט דער וואָס הערט גאָטס ווערטער,

און וײס דעם מײן פון דעם העכסטן—

די זעאונג פון שׂדֵי טוט ער זען,

געפּאָלן, מיט אויגן אַנטפלעקטע;

¹⁷איך זע אים, אָבער ניט אַצונד,

איך קוק אים אָן, אָבער ניט נאָנט;

אַ שטערן טרעט אַרויס פון יַעקב,

און אַ צעפטער וועט אויפשטיין פון ישׂראל,

און וועט צעהאַקן די ווינקלען פון מוֹאָב,

און צעברעכן אַלע קינדער פון שׂת.

¹⁸און אַדום וועט ווערן אַן אַרב,

און אַן אַרב וועט ווערן שְׁעִיר, זײן פּײנט;

און ישׂראל וועט אויפטאָן גבורות.

¹⁹און פון יַעקב וועט אײנער געוועלטיקן,

און אונטער ברענגען אַן איבערבלייב פון שטאַט.

²⁰און ער האָט געזען עַמְלֵק, און האָט אויפגעוהויבן זײן

שפּרוך, און האָט געזאָגט:

דער אָנהײב פון פעלקער איז עַמְלֵק,

און זײן סוף איז צום אונטערגאַנג.

²¹און ער האָט געזען דעם קיני, און האָט אויפגעהויבן זיין שפרוך, און האָט געזאָגט:

פעסט איז דיין ווינונג,
און געמאַכט אין פעלז איז דיין נעסט;
²²אַבער צום פאַרטייליקן וועט זיין קין;
איידער וואָס וועט אַשור דיך פאַנגען.

²³און ער האָט אויפגעהויבן זיין שפרוך, און האָט געזאָגט:
וויי, ווער קען לעבן ווען ער וועט דאָסדאָזיקע טאָן!
²⁴אַבער שיפן וועלן קומען פון דעם ברעג פון די כּתים,
און זיי וועלן פייניקן אַשור, און פייניקן עבֶר;
און ער אויך איז צום אונטערגאַנג.

²⁵און בלעם איז אויפגעשטאַנען און איז אַוועקגעגאַנגען,
און האָט זיך אומגעקערט צו זיין היים, און אויך בָּלָק איז
געגאַנגען אויף זיין וועג.

כה יאון ישראל איז געזעסן אין שטים, און דאָס פּאָלק האָט
גענומען מזנה זיין מיט די טעכטער פון מואב. ²און זיי
האַבן גערופן דאָס פּאָלק צו די שלאַכטאַפּפער פון זייערע
געטער, און דאָס פּאָלק האָט געגעסן, און האָט זיך געבוקט צו
זייערע געטער. ³און ישראל האָט זיך באַהעפט אָן דעם בעל
פון פּעֹר, און דער צאָרן פון גאָט האָט געגרימט אויף ישראל.
⁴האָט גאָט געזאָגט צו משה: נעם אַלע הויפטלייט פון דעם
פּאָלק, און הענג זיי אויף פאַר גאָט אַקעגן דער זון, און דער
גרימצאָרן פון גאָט וועט זיך אַפּקערן פון ישראל. ⁵און משה
האָט געזאָגט צו די ריכטער פון ישראל: הרגעט איטלאַכער
זיינע מענטשן וואָס האָבן זיך באַהעפט אָן דעם בעל פון פּעֹר.
⁶ערשט אַ מאָן פון די קינדער פון ישראל איז געקומען,
און האָט געבראַכט צו זיינע ברידער אַ מדינית פאַר די אויגן

פון משהן, און פאַר די אויגן פון דער גאַנצער עדה פון די קינדער פון ישראל, בעת זיי האָבן געוויינט ביים אַיינגאַנג פון אוהל-מועד. 'האָט דערווען פינחס דער זון פון אַלעָנֹר, דעם זון פון אַהרן דעם כהן, און ער איז אויפגעשטאַנען פון צווישן דער עדה, און האָט גענומען אַ שפּיז אין זיין האַנט; און ער איז אַריינגעגאַנגען נאָך דעם מאַן פון ישראל אין דער קאַמער, און האָט זיי ביידין דורכגעשטאַכן, דעם מאַן פון ישראל, און די פרוי דורך איר בויך. און די מגפה איז פאַרהאַלטן געוואָרן פון די קינדער פון ישראל. און די וואָס זיינען געשטאַרבן אין דער מגפה, זיינען געווען פיר און צוואַנציק טויזנט.

פּינחס

¹⁰און גאָט האָט גערעדט צו משהן, אַזוי צו זאָגן: ¹¹פינחס דער זון פון אַלעָנֹר, דעם זון פון אַהרן דעם כהן, האָט אָפּ געקערט מיין גרימצאָרן פון די קינדער פון ישראל מיט וואָס ער האָט זיך אָנגענומען פון מיינעטוועגן צווישן זיי, און איך האָב ניט פאַרלענדט די קינדער פון ישראל אין מיין צאָרן. ¹²דרום זאָג: זע, איך גיב אים מיין בונד פון שלום. ¹³און עס זאָל זיין אים און זיין זאַמען נאָך אים אַ בונד פון אייביקער כהונה, דער פאַר וואָס ער האָט זיך אָנגענומען פון זיין גאָטס וועגן, און האָט מכפר געווען אויף די קינדער פון ישראל.

¹⁴און דער נאָמען פון דעם דערשלאָגענעם מאַן פון ישראל, וואָס איז דערשלאָגן געוואָרן מיט דער מדינת, איז געווען נמרי דער זון פון סְלוואן, אַ פירשט פון אַ פּאַטערהויוז ביי די שמעונים. ¹⁵און דער נאָמען פון דער דערשלאָגענער מדינישער פרוי איז געווען כּוֹבִי די טאָכטער פון צורן, וואָס איז געווען אַ פּאַלקֹ הויפטמאַן פון אַ פּאַטערהויוז אין מדין.

¹⁶און גאָט האָט גערעדט צו משהן, אַזוי צו זאָגן: ¹⁷איר זאָלט

פיינטן די מדינים, און זיי שלאָגן, ¹⁸וואָרום זיי האָבן אַיך געפיינט מיט זייערע תחבולות וואָס זיי האָבן אויסגעקלערט אַקעגן אַיך אין דער מעשה פון פֿעזר, און אין דער מעשה מיט קזבי דער טאַכטער פון דעם פירשט פון מדין, זייער שוועסטער וואָס איז דערשלאָגן געוואָרן אין טאָג פון דער מגפה, אין דער מעשה פון פֿעזר.

כז ¹⁹און עס איז געווען נאָך דער מגפה, יהאָט גאָט געזאָגט צו משה און צו אַלעוֹנָר דעם זון פון אהרן דעם כהן, אַזוי צו זאָגן: ²⁰נעמט אויף די צאָל פון דער גאַנצער עדה פון די קינדער פון ישראל, פון צוואַנציק יאָר אַלט און העכער, לויט זייערע פּאָטערהייזער, איטלאַכן וואָס גייט אַרויס אין חיל אין ישראל.

²¹און משה און אַלעוֹנָר דער כהן האָבן גערעדט מיט זיי אין די פּלויענען פון מואָב ביים ירדן לעבן יריחו, אַזוי צו זאָגן: ²²ומע זאָל אויפנעמען פון צוואַנציק יאָר אַלט און העכער, אַזוי ווי גאָט יהאָט באַפוילן משהן, און די קינדער פון ישראל וואָס זיינען אַרויסגעגאַנגען פון לאַנד מצרים.

²³ראובן, דער בכור פון ישראלן: די קינדער פון ראובן: חנוך—די משפחה פון די חנוכים; פון פּלוואַן די משפחה פון די פּלוואים; ²⁴פון חצרוֹנען די משפחה פון די חצרוֹנים; פון כּרמין די משפחה פון די כּרמים. ²⁵דאָס זיינען די משפחות פון די ראובנים; און זייערע געציילטע זיינען געווען דריי און פערציק טויזנט און זיבן הונדערט און דרייסיק. ²⁶און די זין פון פּלוואַן: אַליאַב. ²⁷און די זין פון אַליאַבן: נמואל, און דָתן, און אַבירם. דאָס זיינען דָתן און אַבירם, די גערויפּענע פון דער עדה, וואָס האָבן געקריגט אַקעגן משהן און אַקעגן אַהרֹנען אין קרחס געזעמל, ווען זיי האָבן געקריגט אַקעגן גאָט; ²⁸און די ערד האָט געעפנט איר מויל, און האָט אַייגעשלונגען זיי און קרחן, ווען

דאָס געזעמל איז אומגעקומען; ווען אַ פייער האָט פאַרזערט די צוויי הונדערט און פופציק מאָן, און זיי זיינען געוואָרן פאַר אַ צייכן. ¹¹אַבער קרחס זין זיינען ניט אומגעקומען.

¹²די קינדער פון שמעון לויט זייערע משפחות: פון נמואלן די משפחה פון די נמואלים; פון ימינען די משפחה פון די ימינים; פון יכניען די משפחה פון די יכנים; ¹³פון נרחן די משפחה פון די נרחים; פון שאולן די משפחה פון די שאולים. ¹⁴דאָס זיינען די משפחות פון די שמעונים, צוויי און צוואַנציק טויזנט און צוויי הונדערט.

¹⁵די קינדער פון נד לויט זייערע משפחות: פון צפונען די משפחה פון די צפונים; פון חגינן די משפחה פון די חגים; פון שונין די משפחה פון די שונים; ¹⁶פון אָננין די משפחה פון די אָננים; פון צרינן די משפחה פון די צרים; ¹⁷פון אַרודן די משפחה פון די אַרודים; פון אַראַלין די משפחה פון די אַראַלים. ¹⁸דאָס זיינען די משפחות פון די קינדער פון נד לויט זייערע געציילטע, פערציק טויזנט און פינף הונדערט.

¹⁹די זין פון יהודה: צר און און. און צר און און זיינען געשטאַרבן אין לאַנד כנען. ²⁰און די קינדער פון יהודה לויט זייערע משפחות זיינען געווען: פון שלהן די משפחה פון די שלונים; פון פֿרצן די משפחה פון פֿרצים; פון נרחן די משפחה פון די נרחים. ²¹און די קינדער פון פֿרץ זיינען געווען: פון חצרונען די משפחה פון די חצרונים; פון חמולן די משפחה פון די חמולים. ²²דאָס זיינען די משפחות פון יהודה לויט זייערע געציילטע, זעקס און זיבעציק טויזנט און פינף הונדערט. ²³די קינדער פון יששכר לויט זייערע משפחות: תולע— די משפחה פון די תולעים; פון פוּוהן די משפחה פון די פוּוים; ²⁴פון ישובן די משפחה פון די ישובים; פון שמרונען די משפחה פון די שמרונים. ²⁵דאָס זיינען די משפחות פון יששכר לויט

זייערע געציילטע, פיר און זעכציק טויזנט און דריי הונדערט.
 26 די קינדער פון זבולון לויט זייערע משפחות: פון סָרְדָן
 די משפחה פון די סרדים; פון אַלוֹנֵעַן די משפחה פון די אַלוֹנִים;
 פון יַחֲלָאֵל די משפחה פון די יַחֲלָאֵלִים. 27 דאָס זיינען די
 משפחות פון די זבולונים לויט זייערע געציילטע, זעכציק טויזנט
 און פינף הונדערט.

28 די קינדער פון יוסף לויט זייערע משפחות: מנשה און
 אפרים. 29 די קינדער פון מנשה: פון מְכִירֵן די משפחה פון די
 מְכִירִים; און מְכִירֵן הָאֵט געבאָרן גִלְעָדִין; פון גִלְעָדִין די משפחה
 פון די גִלְעָדִים. 30 דאָס זיינען די קינדער פון גִלְעָד: אֵיצֶזֶר—
 די משפחה פון די אֵיצֶזֶרִים; פון חֶלְקָן די משפחה פון די חֶלְקָיִם;
 31 און אַשְׂרֵיאֵל—די משפחה פון די אַשְׂרֵיאֵלִים; און שָׁכֶם—די
 משפחה פון די שָׁכִמִים; 32 און שְׂמִיֶדֶע—די משפחה פון די שְׂמִיֶדְעִים;
 און חֶפְרָיִם—די משפחה פון די חֶפְרָיִם. 33 און צִלְפַּחַד דער זון פון
 חֶפְרָן, ער האָט גיט געהאַט קיין זין, נאָר בלוֹיז טעכטער; און
 די נעמען פון צִלְפַּחַדס טעכטער זיינען געווען: מַחֲלָה, און
 נוֹעָה, חַגִּלָּה, מְלָכָה, און תְּרַצָּה. 34 דאָס זיינען די משפחות פון
 מנשה; און זייערע געציילטע זיינען געווען צוויי און פופציק
 טויזנט און זיבן הונדערט.

35 דאָס זיינען די קינדער פון אפרים לויט זייערע משפחות:
 פון שׁוֹתְלָחַן די משפחה פון די שׁוֹתְלָחִים; פון בְּכָרִן די משפחה
 פון די בְּכָרִים; פון תַּחֲנֵעַן די משפחה פון די תַּחֲנִים. 36 און דאָס
 זיינען די קינדער פון שׁוֹתְלָחַן: פון עֲרִנָעַן די משפחה פון די
 עֲרִנִים. 37 דאָס זיינען די משפחות פון די קינדער פון אפרים לויט
 זייערע געציילטע, צוויי און דרייסיק טויזנט און פינף הונדערט.
 דאָס זיינען די קינדער פון יוסף לויט זייערע משפחות.

38 די קינדער פון בנימיןען לויט זייערע משפחות: פון בְּלָעַן
 די משפחה פון די בְּלָעִים; פון אַשְׁבֵּלֵן די משפחה פון די

אַשְׁבָּלִים; פֿון אַחֲרֵמֶען די משפּחה פֿון די אַחֲרֵמִים; ³⁹פֿון שׁוֹפָמֶען די משפּחה פֿון די שׁוֹפָמִים; פֿון חוֹפָמֶען די משפּחה פֿון די חוֹפָמִים. ⁴⁰און די זין פֿון בָּלֶען זײַנען געווען אַרד און נַעֲמָן. [פֿון אַרדִּין די משפּחה פֿון די אַרדִּים; פֿון נַעֲמָנֶען די משפּחה פֿון די נַעֲמָנִים. ⁴¹דאָס זײַנען די קינדער פֿון בנימין לויט זײַערע משפּחות; און זײַערע געצײלטע זײַנען געווען פינף און פּערציק טויזנט און זעקס הונדערט.

⁴²דאָס זײַנען די קינדער פֿון דָן לויט זײַערע משפּחות: פֿון שׁוֹחֲמֶען די משפּחה פֿון די שׁוֹחֲמִים. דאָס זײַנען די משפּחות פֿון דָן לויט זײַערע משפּחות. ⁴³אַלע משפּחות פֿון די שׁוֹחֲמִים לויט זײַערע געצײלטע זײַנען געווען פֿיר און זעכציק טויזנט און פֿיר הונדערט.

⁴⁴די קינדער פֿון אָשר לויט זײַערע משפּחות: פֿון יִמְנָהן די משפּחה פֿון יִמְנָה; פֿון יִשׁוּיִן די משפּחה פֿון די יִשׁוּיִם; פֿון בִּרְיָעָהן די משפּחה פֿון די בִּרְיָעִים. ⁴⁵פֿון די זין פֿון בִּרְיָעָהן: פֿון חֶבְרֹן די משפּחה פֿון די חֶבְרִים; פֿון מְלִכִּיאֵלָן די משפּחה פֿון די מְלִכִּיאֵלִים. ⁴⁶און דער נאָמען פֿון אָשרס טאָכטער איז געווען שָׁרָח. ⁴⁷דאָס זײַנען די משפּחות פֿון די קינדער פֿון אָשר לויט זײַערע געצײלטע, דריי און פּופציק טויזנט און פֿיר הונדערט. ⁴⁸די קינדער פֿון נַפְתָּלִי לויט זײַערע משפּחות: פֿון יַחֲזָאֵלָן די משפּחה פֿון די יַחֲזָאֵלִים; פֿון גוּיִין די משפּחה פֿון די גוּיִים; ⁴⁹פֿון יַצָרֵן די משפּחה פֿון די יַצָרִים; פֿון שְׁלֹמֶען די משפּחה פֿון די שְׁלֹמִים. ⁵⁰דאָס זײַנען די משפּחות פֿון נַפְתָּלִי לויט זײַערע משפּחות; און זײַערע געצײלטע זײַנען געווען פינף און פּערציק טויזנט און פֿיר הונדערט.

⁵¹דאָס זײַנען די געצײלטע פֿון די קינדער פֿון יִשְׂרָאֵל, זעקס הונדערט טויזנט און טויזנט זיבן הונדערט און דרייסיק. ⁵²און גאָט האָט גערעדט צו מֹשֶׁה, אַזוי צו זאָגן: ⁵³צו

דידאָזיקע זאָל אַיינגעטיילט ווערן דאָס לאַנד פאַר אַ נחלה לויט דער צאָל פון נעמען. ⁵⁴דעם מערערן זאָלסטו געבן מער נחלה, און דעם ווינציקערן זאָלסטו געבן ווינציקער נחלה; איטלאַכען לויט ווינע געצייילטע זאָל געגעבן ווערן זיין נחלה. ⁵⁵אַבער דורך גורל זאָל צעטיילט ווערן דאָס לאַנד; לויט די נעמען פון זייערע פאָטערשטאַמען זאָלן זיי אַרבעטן. ⁵⁶לויטן גורל זאָל זייער נחלה אויסגעטיילט ווערן, סיי דעם מערערן סיי דעם ווינציקערן.

⁵⁷און דאָס זיינען די געצייילטע פון די לויים לויט זייערע משפחות: פון גרשונען די משפחה פון די גרשונים; פון קהתן די משפחה פון די קהתים; פון מִרְרִין די משפחה פון די מִרְרִים. ⁵⁸דאָס זיינען די משפחות פון לוי: די משפחה פון די לבנים, די משפחה פון די חברונים, די משפחה פון די מחלים, די משפחה פון די מושים, די משפחה פון די קרחים. און קהת האָט געבאָרן צמִרְמֶען. ⁵⁹און דער נאָמען פון צמִרְמֶס ווייב איז געווען יֹכָבֵד, לויס טאָכטער וואָס איז געבאָרן געוואָרן ביי לוי און מצרים; און זי האָט פון צמִרְמֶען געבאָרן אַהֲרֹנֶען און מִשֵׁהן, און זייער שוועסטער מרים. ⁶⁰און ביי אַהֲרֹנֶען זיינען געבאָרן געוואָרן נָדָב, און אַבִּיהוּא, אַלְעָזָר, און אִיתְמָר. ⁶¹און נָדָב און אַבִּיהוּא זיינען געשטאָרבן ווען זיי האָבן געבראַכט פרעמד פייער פאַר גאָט.

⁶²און זייערע געצייילטע זיינען געווען דריי און צוואַנציק טויזנט, אַלע מאַנספאַרשוינען פון אַ חודש אַלט און העכער; וואָרום זיי זיינען ניט געצייילט געוואָרן צווישן די קינדער פון ישראל, ווייל זיי איז ניט געגעבן געוואָרן קיין נחלה צווישן די קינדער פון ישראל.

⁶³דאָס זיינען די וואָס זיינען געצייילט געוואָרן פון משהן און אַלְעָזָר דעם פֹּהֵן, וואָס האָבן געצייילט די קינדער פון

ישראל אין די פלוינען פון מואב ביים ירדן לעבן יריחו.⁶⁴ און צווישן דידאָזיקע איז ניט געווען קיינער פון די וואָס זיינען געצייילט געוואָרן פון משהן און אהרן דעם פֿהן, וואָס האָבן געצייילט די קינדער פון ישראל אין מדבר סיני.⁶⁵ וואָרום גאָט האָט וועגן זיי געזאָגט: שטאַרבן אין מדבר וועלן זיי שטאַרבן; און קיינער פון זיי איז ניט געבליבן אַחוץ פֿלָב דער זון פון יפֿונהן, און יהושוע דער זון פון נון.

כז יִהְיֶה גַענענט די טעכטער פון צִלְפַּחַד דעם זון פון חֲפָר, דעם זון פון גִּלְעָד, דעם זון פון מְכִיר, דעם זון פון מְנַשֶּׁה, פון די משפחות פון מנשה, יוספס זון—און דאָס זיינען געווען די נעמען פון זיינע טעכטער: מַחֲלָה, נוֹעָה, און חַגִּלָּה, און מִלְכָּה, און תִּרְצָה—און זיי האָבן זיך געשטעלט פֿאַר משהן און פֿאַר אָלְעָנָר דעם פֿהן, און פֿאַר די פֿירשטן און דער גאַנצער עדה, ביים אַיינגאַנג פון אַוֶּה־לְמוֹעֵד, אַזוי צו זאָגן: ³אונדזער פֿאַטער איז געשטאַרבן אין דער מדבר, און ער איז ניט געווען צווישן דעם געזעמל וואָס האָט זיך אַיינגעזאַמלט אַקעגן גאָט אין קָרַחס געזעמל, נייערט אין זיין אייגענער זינד איז ער געשטאַרבן; און קיין זין האָט ער ניט געהאַט. ⁴פֿאַרוואָס זאָל געמינערט ווערן דער נאַמען פון אונדזער פֿאַטער פון צווישן זיין משפּחה, ווייל ער האָט ניט קיין זון? גיב אונדז אַן אייגנטום צווישן די ברידער פון אונדזער פֿאַטער.

⁵האָט משה געבראַכט זייער משפּט פֿאַר גאָט. און גאָט האָט געזאָגט צו משהן, אַזוי צו זאָגן: יִגַּעֲרַעכֶט טענהן די טעכטער פון צִלְפַּחַד:ן געבן זאָלסטו זיי געבן אַן אייגנטום פון אַ נחלה צווישן די ברידער פון זייער פֿאַטער, און זאָלסט מאַכן איבערגיין די נחלה פון זייער פֿאַטער צו זיי. ⁶און צו די קינדער פון ישראל זאָלסטו רעדן, אַזוי צו זאָגן: אַז אַ מאַן וועט שטאַרבן, און ער האָט ניט קיין זון, זאָלט איר מאַכן איבערגיין

וַיִּין נחלה צו זיין טאַכטער. ⁹און אויב ער האָט ניט קיין טאַכטער, זאָלט איר געבן זיין נחלה צו זיינע ברידער. ¹⁰און אויב ער האָט ניט קיין ברידער, זאָלט איר געבן זיין נחלה צו די ברידער פון זיין פאָטער. ¹¹און אויב זיין פאָטער האָט ניט קיין ברידער, זאָלט איר געבן זיין נחלה צו זיין נענטסטן קרוב פון זיין משפחה, און ער זאָל זי ירשען. און דאָס זאָל זיין די קינדער פון ישראל פאַר אַ רעכטגעזעץ, אזוי ווי גאָט האָט באַפוילן משהן.

¹²און גאָט האָט געזאָגט צו משהן: גיי אַרויף אויף דעם דאָזיקן באַרג עבֿרים, און קוק אָן דאָס לאַנד, וואָס איך האָב געגעבן צו די קינדער פון ישראל. ¹³און אז דו וועסט עס האַפֿן אָנגעקוקט, וועסט דו אויך אַיינגעזאַמלט ווערן צו דיין פּאָלק, אזוי ווי דיין ברודער אַהרן איז אַיינגעזאַמלט געוואָרן. ¹⁴אזוי ווי איר האָט ווידערשפּעניקט מיין באַפעל, אין מדבר זָן ביי דעם קריג פון דער עדה, מיך צו הייליקן ביים וואַסער פאַר זייערע אויגן. דאָס איז דאָס וואַסער פון מריבֿת־קַדש אין מדבר זָן.

¹⁵האָט משה גערעדט צו גאָט, אזוי צו זאָגן: ¹⁶זאָל גאָט דער האַר פון די גייסטער פון אַלע באַשעפענישן אויפּזעצן אַ מאַן איבער דער עדה, ¹⁷וואָס זאָל אַרויסגיין זיי פאַרויס, און וואָס זאָל אַריינקומען זיי פאַרויס, און וואָס זאָל זיי אַרויספירן, און וואָס זאָל זיי אַריינברענגען, כדי די עדה פון גאָט זאָל ניט זיין אזוי ווי שאַף וואָס האַפֿן ניט קיין פּאַסטור.

¹⁸האָט גאָט געזאָגט צו משהן: נעם דיר יהושע דעם זון פון נון, אַ מאַן וואָס אין אים איז דאָ גייסט, און זאָלסט אַנלענען דיין האַנט אויף אים. ¹⁹און זאָלסט אים שטעלן פאַר אַלענור דעם פֿהן, און פאַר דער גאַנצער עדה, און זאָלסט אים איבערגעבן דיין זונאָה פאַר זייערע אויגן. ²⁰און זאָלסט אַרויפּטאָן פון

דיין גלאַנץ אויף אים, כדי די גאַנצע עדה פון די קינדער פון ישראל זאלן געהאַרען. ²¹און ער זאל שטיין פאַר אַלענער דעם כּהן, און ער וועט פּרעגן פאַר אים דעם באַשייד פון די אורים פאַר גאַט. לויט זיין מויל זאלן זיי אַרויסגיין, און לויט זיין מויל זאלן זיי אַריינקומען, ער און גאַנץ ישראל מיט אים—די גאַנצע עדה.

²²האַט משה געטאַן אַזוי ווי גאַט האָט אים באַפוילן, און ער האָט גענומען יהושוען, און האָט אים געשטעלט פאַר אַלענער דעם כּהן, און פאַר דער גאַנצער עדה. ²³און ער האָט אַנגעלענט זיינע הענט אויף אים, און האָט אים איבערגעגעבן זיין צוּקאַה, אַזוי ווי גאַט האָט גערעדט דורך משהן.

כח און גאַט האָט גערעדט צו משהן, אַזוי צו זאָגן: ²⁴באַפעל די קינדער פון ישראל, און זאַלסט זאָגן צו זיי:

מיין קרבן, מיין שפייז פון מיינע פייעראַפּפּער, פאַר אַ געשמאַקן ריח צו מיר, זאַלט איר היטן מקריב צו זיין צו מיר אין זיין געשטעלטער צייט. ²⁵און זאַלסט זאָגן צו זיי: דאָס איז דאָס פייעראַפּפּער וואָס איר זאַלט מקריב זיין צו גאַט: צוויי שעפּסן יאַריקע, אַן אַ פעלער, אַ טאַג, אַ שטענדיק בראַנדאַפּפּער. ²⁶איין שעפּס זאַלסטו מאַכן אין דער פּרי, און דעם צווייטן זאַלסטו מאַכן קעגן אַוונט. ²⁷און אַ צענטל אַיפּה זעמלמעל פאַר אַ שפייזאַפּפּער, פאַרמישט מיט געשלאַגענעם אייל, אַ פּערטל היין. ²⁸אַ שטענדיק בראַנדאַפּפּער, אַזוי ווי עס איז געמאַכט געוואָרן ביים באַרג סיני, פאַר אַ געשמאַקן ריח, אַ פייעראַפּפּער צו גאַט. ²⁹און זיין גיסאַפּפּער: אַ פּערטל היין צו דעם איין שעפּס; אין הייליקטום זאַלסטו גיסן דאָס גיסאַפּפּער פון שטאַרקן געטראַנק צו גאַט. ³⁰און דעם צווייטן שעפּס זאַלסטו מאַכן קעגן אַוונט; אַזוי ווי דאָס שפייזאַפּפּער פון אין דער פּרי,

און אזוי ווי זיין גיסאָפּפּער, זאָלסטו מאַכן, אַ פּייעראָפּפּער פאַר אַ געשמאַקן ריח צו גאָט.

⁹און אין טאָג פון שבת: צוויי שעפּסן יאָריקע אָן אַ פעלער, און צוויי צענטל זעמלמעל, אַ שפּייוואָפּפּער, פאַרמישט מיט אייל, מיט זיין גיסאָפּפּער; ¹⁰אַ בראַנדאָפּפּער פון שבת אין שבת, אַחוץ דעם שטענדיקן בראַנדאָפּפּער און זיין גיסאָפּפּער.

¹¹און אין אַייערע ראַשחודשן זאָלט איר מקריב זיין אַ בראַנדאָפּפּער צו גאָט: צוויי יונגע אָקסן, און איין ווידער; זיבן שעפּסן יאָריקע, אָן אַ פעלער. ¹²און דריי צענטל זעמלמעל, אַ שפּייוואָפּפּער, פאַרמישט מיט אייל, צו איטלאַכן אָקס, און צוויי צענטל זעמלמעל, אַ שפּייוואָפּפּער, פאַרמישט מיט אייל, צו דעם איין ווידער; ¹³און צו צענטל, צו צענטל זעמלמעל, אַ שפּייוואָפּפּער, פאַרמישט מיט אייל, צו איטלאַכן שעפּס. אַ בראַנדאָפּפּער פאַר אַ געשמאַקן ריח, אַ פּייעראָפּפּער צו גאָט. ¹⁴און זייערע גיסאָפּפּער: אַ האַלבער היז וויין זאָל זיין צו אַן אָקס, און אַ דריטל היז צו אַ ווידער, און אַ פּערטל היז צו אַ שעפּס. דאָס איז דאָס בראַנדאָפּפּער פון ראַשחודש אין ראַשחודש פאַר די חדשים פון יאָר. ¹⁵און איין ציגנבאַק פאַר אַ זינדאָפּפּער צו גאָט, אַחוץ דעם שטענדיקן בראַנדאָפּפּער, זאָל געמאַכט ווערן, מיט זיין גיסאָפּפּער.

¹⁶און אין ערשטן חודש, אין פּערצנטן טאָג פון חודש, זאָל זיין אַ קרבן־פּסח צו גאָט. ¹⁷און אין פּופּצנטן טאָג פון דעם דאָזיקן חודש, זאָל זיין אַ יום־טוב. זיבן טעג זאָל געגעסן ווערן מצות. ¹⁸אין ערשטן טאָג זאָל זיין אַ הייליקע ציוני־פּונוג; קיין דינסטאַרבעט זאָלט איר ניט טאָן. ¹⁹און איר זאָלט מקריב זיין אַ פּייעראָפּפּער, אַ בראַנדאָפּפּער צו גאָט: צוויי יונגע אָקסן, און איין ווידער, און זיבן שעפּסן יאָריקע; אָן אַ פעלער זאָלן זיי ביי אַיך זיין. ²⁰און זייער שפּייוואָפּפּער: זעמלמעל פאַרמישט

מיט אייל; דריי צענטל צו אַן אַקס, און צוויי צענטל צו אַ ווידער, זאָלט איר מאַכן. ²¹צו צענטל, צו צענטל זאָלסטו מאַכן פאַר איטלאַכן שעפס פון די זיבן שעפסן. ²²און איין באַק אַ וינד־אַפּפּער, מכּפּר צו זיין אויף אַיך. ²³אַחוץ דעם בראַנדאַפּפּער פון אין דער פרי, וואָס פאַרן שטענדיקן בראַנדאַפּפּער, זאָלט איר מאַכן דיִדאָויקע. ²⁴אַזוי ווי דיִדאָויקע זאָלט איר מאַכן טעגלאַך זיבן טעג, אַ שפּייז פון פּייעראַפּפּער פאַר אַ געשמאַקן ריח צו גאָט. אַחוץ דעם שטענדיקן בראַנדאַפּפּער זאָל עס געמאַכט ווערן, מיט זיין גיסאַפּפּער. ²⁵און אויפן זיבעטן טאָג זאָל זיין אַ הייליקע צונויפרופונג ביי אַיך; קיין דינסטאַר בעט זאָלט איר ניט טאָן.

²⁶און אין טאָג פון די ערשטצייטיקע, ווען איר ברענגט אַ שפּייזאַפּפּער פון ניער תבואה צו גאָט, אין אַייער שבועות, זאָל זיין אַ הייליקע צונויפרופונג ביי אַיך; קיין דינסטאַר בעט זאָלט איר ניט טאָן. ²⁷און איר זאָלט מקריב זיין אַ בראַנד־אַפּפּער פאַר אַ געשמאַקן ריח צו גאָט: צוויי יונגע אַקסן, איין ווידער, זיבן שעפסן יאָריקע. ²⁸און זייער שפּייזאַפּפּער: זעמל־מעל פאַרמישט מיט אייל, דריי צענטל צו איטלאַכן אַקס, צוויי צענטל צו דעם איין ווידער; ²⁹צו צענטל, צו צענטל פאַר איט־לאַכן שעפס פון די זיבן שעפסן. ³⁰איינ ציגבאַק, מכּפּר צו זיין אויף אַיך. ³¹אַחוץ דעם שטענדיקן בראַנדאַפּפּער און זיין שפּייזאַפּפּער זאָלט איר ווי מאַכן—אַן אַ פעלער זאָלן זיי ביי אַיך זיין—מיט זייערע גיסאַפּפּער.

כח יאון אין זיבעטן חודש, אין ערשטן טאָג פון חודש, זאָל זיין אַ הייליקע צונויפרופונג ביי אַיך; קיין דינסטאַר בעט זאָלט איר ניט טאָן; אַ טאָג פון שאַלונג זאָל עס אַיך זיין. ²און איר זאָלט מאַכן אַ בראַנדאַפּפּער פאַר אַ געשמאַקן ריח צו גאָט: איין יונג אַקס, איין ווידער, זיבן שעפסן יאָריקע,

אָן אַ פעלער. ⁸און זייער שפייזאָפּפּער: זעמלמעל פאַרמישט מיט אייל, דריי צענטל צו דעם אָקס, צוויי צענטל צו דעם ווידער, ⁹און איין צענטל צו איטלאַכן שעפּס פון די זיבן שעפּסן. ¹⁰און איין ציגנבאַק אַ זינדאָפּפּער, מכּפּר צו זיין אויף אַיך. ¹¹אַחוץ דעם בראַנדאָפּפּער פון ראַש־חודש און זיין שפייזאָפּפּער, און דעם שטענדיקן בראַנדאָפּפּער און זיין שפייזאָפּפּער, און זייערע גיסאָפּפּער, לויט זייער דין, פאַר אַ געשמאַקן ריח, אַ פייער־אָפּפּער צו גאָט.

¹²און אין צענטן טאָג פון דעמדאָזיקן זיבעטן חודש זאָל זיין אַ הייליקע צונויפרופּונג ביי אַיך; און איר זאָלט פייניקן אַייער זעל; קיין אַרבעט זאָלט איר ניט טאָן. ¹³און איר זאָלט מקריב זיין אַ בראַנדאָפּפּער צו גאָט פאַר אַ געשמאַקן ריח: איין יונג אָקס, איין ווידער, זיבן שעפּסן יאָריקע; אָן אַ פעלער זאָלן זיי ביי אַיך זיין. ¹⁴און זייער שפייזאָפּפּער: זעמלמעל פאַרמישט מיט אייל, דריי צענטל צו דעם אָקס, צוויי צענטל צו דעם איין ווידער; ¹⁵צו צענטל, צו צענטל פאַר איטלאַכן שעפּס פון די זיבן שעפּסן. ¹⁶איין ציגנבאַק אַ זינדאָפּפּער. אַחוץ דעם זינדאָפּפּער פון פאַרגעבונג, און דעם שטענדיקן בראַנדאָפּפּער און זיין שפייזאָפּפּער, און זייערע גיסאָפּפּער.

¹⁷און אין פּופּצונטן טאָג פון זיבעטן חודש זאָל זיין אַ הייליקע צונויפרופּונג ביי אַיך; קיין דינסטאַרבעט זאָלט איר ניט טאָן. און איר זאָלט פיייערן אַ פיייערטאָג צו גאָט זיבן טעג. ¹⁸און איר זאָלט מקריב זיין אַ בראַנדאָפּפּער פאַר אַ געשמאַקן ריח צו גאָט: דרייצן יונגע אָקסן, צוויי ווידערס, פּערצן שעפּסן יאָריקע; אָן אַ פעלער זאָלן זיי זיין. ¹⁹און זייער שפייז אָפּפּער: זעמלמעל פאַרמישט מיט אייל, דריי צענטל צו איטלאַכן אָקס פון די דרייצן אָקסן, צוויי צענטל צו איטלאַכן ווידער פון די צוויי ווידערס, ²⁰און צו צענטל, צו צענטל פאַר

איטלאַכן שעפס פון די פערצן שעפסן. ¹⁶און איין ציגנבאָק אַ זינדאָפּפּער. אַחוץ דעם שטענדיקן בראַנדאָפּפּער, זיין שפּייזאָפּפּער, און זיין גיסאָפּפּער.

¹⁷און אויפן צווייטן טאָג: צוועלף יונגע אָקסן, צוויי ווידערס, פּערצן שעפסן יאָריקע, אָן אַ פעלער. ¹⁸און זייער שפּייזאָפּפּער און זייערע גיסאָפּפּער, צו די אָקסן, צו די ווידערס, און צו די שעפסן, לויט זייער צאָל, אַזוי ווי דער דין.

¹⁹און איין ציגנבאָק אַ זינדאָפּפּער. אַחוץ דעם שטענדיקן בראַנדאָפּפּער און זיין שפּייזאָפּפּער, און זייערע גיסאָפּפּער.

²⁰און אויפן דריטן טאָג: עלף יונגע אָקסן, צוויי ווידערס, פּערצן שעפסן יאָריקע, אָן אַ פעלער. ²¹און זייער שפּייז

אָפּפּער און זייערע גיסאָפּפּער, צו די אָקסן, צו די ווידערס, און צו די שעפסן, לויט זייער צאָל אַזוי ווי דער דין. ²²און איין

באָק אַ זינדאָפּפּער. אַחוץ דעם שטענדיקן בראַנדאָפּפּער און זיין שפּייזאָפּפּער און זיין גיסאָפּפּער.

²³און אויפן פּירטן טאָג: צען אָקסן, צוויי ווידערס, פּערצן שעפסן יאָריקע, אָן אַ פעלער. ²⁴און זייער שפּייזאָפּפּער און

זייערע גיסאָפּפּער, צו די אָקסן, צו די ווידערס, און צו די שעפסן, לויט זייער צאָל אַזוי ווי דער דין. ²⁵און איין ציגנבאָק

אַ זינדאָפּפּער. אַחוץ דעם שטענדיקן בראַנדאָפּפּער, זיין שפּייזאָפּפּער, און זיין גיסאָפּפּער.

²⁶און אויפן פינפטן טאָג: ניין אָקסן, צוויי ווידערס, פּערצן שעפסן יאָריקע, אָן אַ פעלער. ²⁷און זייער שפּייזאָפּפּער און

זייערע גיסאָפּפּער, צו די אָקסן, צו די ווידערס, און צו די שעפסן, לויט זייער צאָל אַזוי ווי דער דין. ²⁸און איין באָק אַ

זינדאָפּפּער. אַחוץ דעם שטענדיקן בראַנדאָפּפּער און זיין שפּייזאָפּפּער, און זיין גיסאָפּפּער.

²⁹און אויפן זעקסטן טאָג: אַכט אָקסן, צוויי ווידערס, פּערצן

שעפסן יאַריקע, אָן אַ פעלער. ³⁰און זייער שפּיזאָפּפּער און זייערע גיסאָפּפּער, צו די אַקסן, צו די ווידערס, און צו די שעפסן, לויט זייער צאָל אַזוי ווי דער דין. ³¹און איין באַק אַ זינדאָפּפּער. אַחוץ דעם שטענדיקן בראַנדאָפּפּער, זיין שפּייד אָפּפּער, און זיינע גיסאָפּפּער.

³²און אויפן זיבעטן טאָג: זיבן אַקסן, צוויי ווידערס, פּערצן שעפסן יאַריקע, אָן אַ פעלער. ³³און זייער שפּיזאָפּפּער און זייערע גיסאָפּפּער, צו די אַקסן, צו די ווידערס, און צו די שעפסן, לויט זייער צאָל אַזוי ווי זייער דין. ³⁴און איין באַק אַ זינדאָפּפּער. אַחוץ דעם שטענדיקן בראַנדאָפּפּער, זיין שפּייד אָפּפּער, און זיין גיסאָפּפּער.

³⁵אויפן אַכטן טאָג זאָל זיין אַ הייליקע אַיינזאַמלונג ביי אַיך; קיין דינסטאַרבעט זאָלט איר ניט טאָן. ³⁶און איר זאָלט מקריב זיין אַ בראַנדאָפּפּער, אַ פּייעראָפּפּער פאַר אַ געשמאַקן ריח צו גאָט: איין אַקס, איין ווידער, זיבן שעפסן יאַריקע, אָן אַ פעלער. ³⁷זייער שפּיזאָפּפּער און זייערע גיסאָפּפּער, צו דעם אַקס, צו דעם ווידער, און צו די שעפסן, לויט זייער צאָל אַזוי ווי דער דין. ³⁸און איין באַק אַ זינדאָפּפּער. אַחוץ דעם שטענדיקן בראַנדאָפּפּער, און זיין שפּיזאָפּפּער, און זיין גיס אָפּפּער.

³⁹דידאָזיקע זאָלט איר מאַכן צו גאָט אין אַייערע יום־טובים, אַחוץ אַייערע נדרים, און אַייערע פּרייזיליקע גאָבן, פון אַייערע בראַנדאָפּפּער, און פון אַייערע שפּיזאָפּפּער, און פון אַייערע גיסאָפּפּער, און פון אַייערע פּרידאָפּפּער.

¶ יאון משה האָט אַנגעזאָגט די קינדער פון ישראל, אַזוי ווי אַלץ וואָס גאָט האָט משהן באַפוילן.

מטות

²און משה האָט גערעדט צו די הויפטלייט פון די שבטים פון די קינדער פון ישראל, אזוי צו זאָגן: דאָס איז די זאך וואָס האָט געט באַפּוילן:

³אָז אַ מאַן וועט טאָן אַ נדר צו גאָט, אָדער שווערן אַ שבועה, צו אַסרן אויף זיך אַן איסור, זאָל ער ניט פאַרשוועכן זיין וואָרט; אזוי ווי אַלץ וואָס גייט אַרויס פון זיין מויל, זאָל ער טאָן. ⁴און אַז אַ ווייבספאַרשוין וועט טאָן אַ נדר צו גאָט, און וועט אַסרן אויף זיך אַן איסור, אין איר פאַטערס הויז, אין איר יוגנט, ⁵און איר פאַטער וועט הערן איר נדר, אָדער איר איסור וואָס זי האָט געאַסרט אויף זיך, און איר פאַטער וועט איר צושווייגן, זאָלן אַלע אירע נדרים באַשטיין, און איטלאַכער איסור וואָס זי האָט געאַסרט אויף זיך, זאָל באַשטיין. ⁶אויב אָבער איר פאַטער האָט איר געווערט אין דעם טאָג וואָס ער האָט געהערט, זאָלן אַלע אירע נדרים, און אירע איסורים וואָס זי האָט געאַסרט אויף זיך, ניט באַשטיין; און גאָט וועט איר פאַרגעבן, ווייל איר פאַטער האָט איר געווערט. ⁷און אויב זי וועט נעמען אַ מאַן, ווען אירע נדרים זיינען אויף איר, אָדער דער אַרויס־רעד פון אירע ליפּן, וואָס זי האָט געאַסרט אויף זיך, ⁸און איר מאַן וועט הערן—אין וואָסער טאָג ער וועט הערן—און ער וועט איר צושווייגן, זאָלן באַשטיין אירע נדרים, און אירע איסורים וואָס זי האָט געאַסרט אויף זיך, זאָלן באַשטיין. ⁹אויב אָבער איר מאַן וועט איר ווערן אין דעם טאָג וואָס ער הערט, זאָל ער פאַרשטערן איר נדר וואָס אויף איר, און דעם אַרויסרעד פון אירע ליפּן, וואָס זי האָט געאַסרט אויף זיך, און גאָט וועט איר פאַרגעבן. ¹⁰אָבער דער נדר פון אַן אַלמנה און אַ גרושה, אַלץ וואָס זי האָט געאַסרט אויף זיך, זאָל באַשטיין פאַר איר. ¹¹און אויב נאָ פרויז האָט אַ נדר געטאָן אין הויז פון איר מאַן,

אָדער זי האָט געאַסרט אויף זיך אָן איסור דורך אַ שבועה,
 12 און איר מאַן האָט געהערט, און האָט איר צוגעשוויגן, און איר
 ניט געווערט, זאָלן אַלע אירע נדרים באַשטיין, און איטלאַכער
 איסור וואָס זי האָט געאַסרט אויף זיך, זאָל באַשטיין. 13 אויב
 אָבער פאַרשטערן וועט זיי פאַרשטערן איר מאַן אין דעם טאָג
 וואָס ער הערט, זאָל קיין אַרויסלאָזן פון אירע ליפּן, פון אירע
 נדרים, אָדער פון אָן איסור אויף זיך, ניט באַשטיין; איר מאַן
 האָט זיי פאַרשטערט, און גאָט וועט איר פאַרגעבן. 14 איטלאַכער
 נדר, און איטלאַכער געשוואָרענער איסור, אויף צו פּייניקן
 די זעל, קען איר מאַן עס לאָזן באַשטיין, און איר מאַן קען
 עס פאַרשטערן. 15 אויב אָבער צושוויגן וועט איר צושוויגן
 איר מאַן אַ מעת-לעת, האָט ער געמאַכט באַשטיין אַלע אירע
 נדרים, אָדער אַלע אירע איסורים וואָס אויף איר; ער האָט
 זיי געמאַכט באַשטיין ווייל ער האָט איר צוגעשוויגן אין דעם
 טאָג וואָס ער האָט געהערט. 16 און אויב פאַרשטערן וועט ער
 זיי פאַרשטערן לאַנג נאָך דעם ווי ער האָט געהערט, וועט ער
 טראָגן איר זינד.

17 דאָס זיינען די געזעצן וואָס גאָט האָט באַפוילן משהן,
 צווישן אַ מאַן און זיין ווייב, צווישן אַ פּאָטער און זיין טאָכטער,
 אין איר יוגנט, אין איר פּאָטערס הויז.

לא און גאָט האָט גערעדט צו משהן, אַזוי צו זאָגן: 1 זיי זיך
 נאָם די נקמה פון די קינדער פון ישראל אָן די מַדְיָנִים;
 דערנאָך וועסטו אַייגענזאַמלט ווערן צו דיין פּאָלק.
 2 האָט משה גערעדט צום פּאָלק, אַזוי צו זאָגן: באַוואָפנט
 פון אַיך מענער צום חיל, און זאָלן זיי גיין אויף מַדְיָן אויס-
 צופירן די נקמה פון גאָט אויף מַדְיָן. 3 צו טויזנט פון אַ שבט, צו
 טויזנט פון אַ שבט, פון אַלע שבטים פון ישראל, זאָלט איר שיקן
 אין חיל.

דערנאָך וועסטו אַייגענזאַמלט ווערן צו דיין פּאָלק.

וַיִּינַעַן צוֹנְעֵשֶׁט מַעֲלֵט גַּעוּזָאָרְן פֿון די טויוֹנְטן פֿון יִשְׂרָאֵל צו טויוֹנְט פֿון אַ שְׁבֵט, צוועלף טויוֹנְט באַוואָפֿנטע חֵיל. ⁶און מִשֶׁה הָאָט זײ גַּעשִׁיקֶט אײַן חֵיל צו טויוֹנְט פֿון אַ שְׁבֵט, זײ מײַט פֿײַנחֶס דַּעַם וּזֵן פֿון אַלְעָנֶר דַּעַם פֿהֵן, אײַן חֵיל, מײַט די הײַלִּיקֶע פֿלײַם און די שְׂאֲלֵטְרוֹמײַטן אײַן זײַן הָאָנְט. ⁷און זײ הָאָבֵן מִלְחָמָה גַּעהָאָלְטן אויף מִדְּבָר, אַזױ ווי גָאָט הָאָט באַפֿוּילֵךְ מִשֶׁהֵן, און זײ הָאָבֵן אויסגעֶהֲרַגֶעט יַעֲטוּוֹעֲדֵעַר מֵאַנְסֵפֶאַרְשׁוּיִן. ⁸אויך די מַלְכִים פֿון מִדְּבָר הָאָבֵן זײ גַּעהֲרַגֶעט צווישן זײַערע דַּעַרשֶׁלֶאָגֶענֶע: אַנִי, און רָקֶם, און צוֹר, און חוֹר, און רָבֵעַ, די פֿינף מַלְכִים פֿון מִדְּבָר; אויך בְּלָעַם דַּעַם וּזֵן פֿון בְּעוֹרֵן הָאָבֵן זײ גַּעהֲרַגֶעט מײַטן שווערד. ⁹און די קײַנדֶער פֿון יִשְׂרָאֵל הָאָבֵן גַּעפֶאַנְגֶען די זײַבער פֿון מִדְּבָר, און זײַערע קלײַנֶע קײַנדֶער; און אַלֶּע זײַערע בַּהֲמוֹת, און אַלֶּע זײַערע פֿי, און זײַער גָאָנְצן פֶּאַרְמֶעג, הָאָבֵן זײ אַוועקגעֶרױבֶט. ¹⁰און אַלֶּע זײַערע שְׁטַעט און זײַערע ווײַדֶערטער, און אַלֶּע זײַערע לֵאָנֶערדֶערפֶּער, הָאָבֵן זײ פֶּאַר־בֶּרַענֶט אײַן פֿײַער. ¹¹און זײ הָאָבֵן גַּענוֹמֶען דַּעַם גָאָנְצן זָאָקְרוּיב, און דַּעַם גָאָנְצן טרײַברױב, פֿון מַעֲנֹטֶשֶׁן און פֿון בַּהֲמוֹת, ¹²און הָאָבֵן גַּעבֶּרֶאָכֶט די גַּעפֶאַנְגֶענֶע און דַּעַם טרײַברױב און דַּעַם זָאָקְרוּיב צו מִשֶׁהֵן און צו אַלְעָנֶר דַּעַם פֿהֵן, און צו דַּעַר עֵדָה פֿון די קײַנדֶער פֿון יִשְׂרָאֵל, אײַן לֵאָגֶער, אויף די פֿלוֹינֶען פֿון מוֹאָב וואָס בײַם יַרְדֵּן לַעֲבֵן יִרִיחוֹ.

¹³וַיִּינַעַן מִשֶׁה, און אַלְעָנֶר דַּעַר פֿהֵן, און אַלֶּע פֿירשֶׁטן פֿון דַּעַר עֵדָה, אַרױסגעֶאָנְגֶען זײ אַנטקֶעגן אויסן לֵאָגֶער. ¹⁴און מִשֶׁה הָאָט גַּעצֶערֶנט אויף די אויפֿגעֶזֶעצֶטע איבערן חֵיל, די עֶלְטֶסטֶע פֿון טויוֹנְט, און די עֶלְטֶסטֶע פֿון הוֹנְדֶּערֶט, וואָס זײַנען גַּעקוֹמֶען פֿון מִלְחַמַּה־דִּינֶסֶט. ¹⁵און מִשֶׁה הָאָט צו זײ גַּעזָאָגֶט: הָאָט אײַר גַּעלָאָט לַעֲבֵן אַלֶּע זײַבֶּספֶּאַרְשׁוּינֶען? ¹⁶דאָס הָאָבֵן זײ דאָך, אויף דַּעַם אָנֶרֶעד פֿון בְּלָעַמֶען, גַּעבֶּרֶאָכֶט די קײַנדֶער

פון ישראל צו באגיין א פעלשוונג אן גאָט, אין דער מעשה פון פעור, און די מגפה איז געווען אויף דער עדה פון גאָט.¹⁷ און אַצונד הרגעט יעטוועדער מאַנספאַרשויך צווישן די קליינע קינדער, און הרגעט יעטוועדער ווייבספאַרשויך וואָס ווייס פון אַ מאַן דורך ליגן מיט אַ מאַנספאַרשויך.¹⁸ און אַלע קינדער צווישן די ווייבספאַרשוינען וואָס ווייסן ניט פון ליגן מיט אַ מאַנספאַרשויך, זאָלט איר לאָזן לעבן פאַר אַיך.¹⁹ און איר, לאַגערט אויסן לאַגער זיבן טעג; איטלאַכער וואָס האָט געהרגעט אַ נפש, און איטלאַכער וואָס האָט זיך אָנגערירט אָן אַ דערשלאַגענעם, רייניקט אַיך אויפן דריטן טאָג און אויפן זיבעטן טאָג, איר און אייערע געפאַנגענע.²⁰ און יעטוועדער בגד, און יעטוועדער זאך פון פעל, און אַלץ וואָס איז געמאַכט פון ציגנהאַר, און יעטוועדער הילצערנע כלי, זאָלט איר אַיך רייניקן.

²¹ און אַלעווען דער פֿהן האָט געזאָגט צו די חילס־לייט וואָס זיינען געזאַנגען אין מלחמה: דאָס איז דאָס געזעץ פון דער תורה וואָס גאָט האָט באַפוילן משהן:²² אַבער דאָס גאַלד, און דאָס זילבער, דאָס קופער, דאָס אַיזן, דאָס צין, און דאָס בליי,²³ אַלץ וואָס קען קומען אין פייער, זאָלט איר מאַכן דורכגיין דורך פייער, און עס וועט ווערן ריין; נאָר עס מוז גערייניקט ווערן מיט שפרענגוואַסער. און אַלץ וואָס קען ניט קומען אין פייער, זאָלט איר מאַכן דורכגיין דורך וואַסער.²⁴ און איר זאָלט וואַשן אייערע קליידער אויפן זיבעטן טאָג, און איר וועט ווערן ריין, און דערנאָך מעגט איר אַריינקומען אין לאַגער.

²⁵ און גאָט האָט געזאָגט צו משהן, אַזוי צו זאָגן: ²⁶ נעם אויף די צאָל פון דעם געפאַנגענעם טרייברויב, פון מענטשן און פון בהמות, דו און אַלעווען דער פֿהן, און די הויפטלייט פון די פּאָטערהייזער פון דער עדה.²⁷ און זאָלסט צעטיילן דעם טרייב־רויב אין העלפט, צווישן די מלחמה־האַלטערס וואָס זיינען

אַרויסגעגאַנגען אין חיל, און צווישן דער גאַנצער עדה. ²⁸און
 זאָלסט אָפּשיידן אַן אָפּגאַב צו גאָט פון די מלחמה־לייט וואָס
 זיינען אַרויסגעגאַנגען אין חיל; איין שטיק פון פינף הונדערט,
 פון די מענטשן, און פון די רינדער, און פון די אייזלען, און פון
 די שאַף. ²⁹פון זייער העלפט זאָלט איר עס נעמען; און זאָלסט
 עס געבן צו אַלעזר דעם כהן, אַן אָפּשיידונג צו גאָט. ³⁰און פון
 דער העלפט פון די קינדער פון ישראל זאָלסטו נעמען איינס
 אַרויסגענומען פון פופציק, פון די מענטשן, פון די רינדער, פון
 די אייזלען, און פון די שאַף—פון אַלע בהמות; און זאָלסט זיי
 געבן צו די לויים, וואָס היטן די היטונג פון דעם משכן פון גאָט.
³¹און משה און אַלעזר דער כהן האָבן געטאָן אזוי ווי גאָט
 האָט באַפוילן משהן. ³²און דער טרייברויב וואָס איז געבליבן
 נאָך דעם רויב וואָס דאָס חיל־פּאַלק האָט גערויבט, איז געווען:
 שאַף, זעקס הונדערט טויזנט און זיבעציק טויזנט און פינף טויזנט;
³³און רינדער, צוויי און זיבעציק טויזנט; ³⁴און אייזלען, איין און
 זעכציק טויזנט; ³⁵און גפשות פון מענטשן, פון וויבספּאַרשינען
 וואָס האָבן ניט געוויסט פון ליגן מיט אַ מאַנספּאַרשויך—
 אַלע נפשות, צוויי און דרייסיק טויזנט. ³⁶און אַ העלפט, דער
 חלק פון די וואָס זיינען אַרויסגעגאַנגען אין חיל—די צאָל פון די
 שאַף, איז געווען דריי הונדערט טויזנט און דרייסיק טויזנט און
 זיבן טויזנט און פינף הונדערט. ³⁷און די אָפּגאַב צו גאָט פון די
 שאַף איז געווען זעקס הונדערט און פינף און זיבעציק. ³⁸און
 די רינדער, זעקס און דרייסיק טויזנט; און די אָפּגאַב פון זיי צו
 גאָט, צוויי און זיבעציק. ³⁹און אייזלען, דרייסיק טויזנט און
 פינף הונדערט; און די אָפּגאַב פון זיי צו גאָט, איין און זעכציק.
⁴⁰און נפשות פון מענטשן, זעכצן טויזנט; און די אָפּגאַב פון זיי
 צו גאָט, צוויי און דרייסיק נפשות. ⁴¹און משה האָט איבער־
 געגעבן די אָפּגאַב פון גאָט אָפּשיידונג צו אַלעזר דעם כהן, אזוי

ווי גאָט האָט משהן באַפוילן. ⁴²און פון דער העלפט פון די קינדער פון ישראל, וואָס משה האָט אַראָפּגענומען ביי די מענער וואָס זיינען געווען אין חיל—⁴³און די העלפט פון דער עדה איז געווען: פון די שאַף, דריי הונדערט טויזנט און דרייסיק טויזנט און זיבן טויזנט און פינף הונדערט; ⁴⁴און רינדער, זעקס און דרייסיק טויזנט; ⁴⁵און אייזלען, דרייסיק טויזנט און פינף הונדערט; ⁴⁶און נפשות פון מענטשן, זעכצן טויזנט—⁴⁷פון דער העלפט פון די קינדער פון ישראל האָט משה גענומען איינס אַרויסגענומען פון פופציק, פון די מענטשן, און פון די בהמות, און ער האָט זיי געגעבן צו די לויים; וואָס היטן די היטונג פון דעם משכן פון גאָט, אזוי ווי גאָט האָט משהן באַפוילן.

⁴⁸און די אויפגעזעצטע וואָס איבער די טויזנטן פון חיל, די עלטסטע פון טויזנט, און די עלטסטע פון הונדערט, האָבן געענט צו משהן; ⁴⁹און זיי האָבן געזאָגט צו משהן: דיינע קנעכט האָבן אויפגענומען די צאָל פון די מלחמה-לייט וואָס אונטער אונדזער האַנט, און קיינער פון אונדז איז נישט געמינערט געוואָרן. ⁵⁰האָבן מיר געבראַכט אַ מתנה צו גאָט, איטלאַכער וואָס ער האָט געפונען, גילדערנע זאַכן, אַרעמבענדער, און האַנט-קייטלאַך, פינגערלאַך, אירינגען, און האַלדזבענדער, מכפר צו זיין אויף אונדזער זעל פאַר גאָט.

⁵¹האָבן משה און אַלעוֹר דער כהן צוגענומען פון זיי דאָס גאָלד, אַלערליי אויסגעאַרבעטע זאַכן. ⁵²און דאָס גאַנצע גאָלד פון דער אַפשיידונג וואָס זיי האָבן אָפּגעשיידט צו גאָט, איז געווען זעכצן טויזנט זיבן הונדערט און פופציק שקל, פון די עלטסטע פון טויזנט, און פון די עלטסטע פון הונדערט.—⁵³די חילס-לייט האָבן גערויבט איטלאַכער פאַר זיך.—⁵⁴און משה און אַלעוֹר דער כהן האָבן צוגענומען דאָס גאָלד פון די עלטסטע פון טויזנט און פון הונדערט, און האָבן עס געבראַכט

אין אוהלימועד, א דערמאָנונג אָן די קינדער פון ישראל פאַר גאַט.

לב יאון די קינדער פון ראובן און די קינדער פון גַד האָבן געהאַט פיל פּי, זייער אַ סך, און זיי האָבן געזען דאָס לאַנד יְעוֹר און דאָס לאַנד גלְעָד, ערשט דער אָרט איז אָן אָרט פאַר פּי. ⁹זיינען די קינדער פון גַד און די קינדער פון ראובן געקומען, און זיי האָבן געזאָגט צו משהן, און צו אַלְעָנֹר דעם פֹּהֵן, און צו די פירשטן פון דער עדה, אַזוי צו זאָגן: ¹⁰עֲטָרוֹת, און דיבון, און יְעוֹר, און נַמְרָה, און חֲשַׁבּוֹן, און אַלְעָלָה, און שָׁבֶם, און נבו, און בעזן, ¹¹דאָס לאַנד וואָס גאַט האָט געשלאָגן פאַר דער עדה פון ישראל, איז אַ לאַנד פאַר פּי, און דייע קנעכט האָבן פּי. ¹²און זיי האָבן געזאָגט: אויב מיר האָבן געפונען לייטזעליקייט אין דייע אויגן, וואָל דאָסדאָזיקע לאַנד געגעבן ווערן דייע קנעכט צום אייגנטום; וואָלסט אונדו ניט אַריבער-פירן דעם יַרְדֵּן.

¹³האָט משה געזאָגט צו די קינדער פון גַד און צו די קינדער פון ראובן: אַייערע ברידער זאָלן גיין אין מלחמה, און איר זאָלט זיצן דאָ? ¹⁴און פאַרוואָס זאָלט איר אָפקערן דאָס האַרץ פון די קינדער פון ישראל פון אַריבערצווייגן אין דעם לאַנד וואָס גאַט האָט זיי געגעבן? ¹⁵אַזוי האָבן געטאָן אַייערע עלטערן, ווען איך האָב זיי געשיקט פון קַדְשִׁבְרִנֶּע אָנצוקוקן דאָס לאַנד. ¹⁶וואָרום זיי זיינען אַרויפגעגאַנגען ביזן טאָל אָשכול, און האָבן אָנגעקוקט דאָס לאַנד, און זיי האָבן אָפגעקערט דאָס האַרץ פון די קינדער פון ישראל, ניט צו גיין אין דעם לאַנד, וואָס גאַט האָט זיי געגעבן. ¹⁷יאון דער צאָרן פון גאַט האָט געגרימט אין יענעם טאָג, און ער האָט געשוואָרן, אַזוי צו זאָגן: ¹⁸יאויב די מענטשן וואָס זיינען אַרויפגעגאַנגען פון מצרים, פון צוואַנציק יאָר אַלט און העכער, וועלן אָנווען די ערד, וואָס איך האָב

צוגעשוואָרן צו אַברהמען, צו יצחקן, און צו יעקבן! ווייל זיי זיינען ניט געגאַנגען געטריי נאָך מיר. ¹²אָחוץ פֿלָב דער זון פון יפֿונהן, דער קנזי, און יהושוע דער זון פון נון, ווייל זיי זיינען געגאַנגען געטריי נאָך גאַט. ¹³און דער צאָרן פון גאַט האָט געגרימט אויף ישראל, און ער האָט זיי געמאַכט וואַגלען אין דער מדבר פּערציק יאָר, ביז דער גאַנצער זֶרז וואָס האָט געטאָן דאָס שלעכטס אין די אויגן פון גאַט, איז פאַרלענדט געוואָרן. ¹⁴און אַט זייט איר אויפגעשטאַנען אויף דעם אָרט פון אַייערע עלטערן, אַ געזינדל פון זינדיקע מענטשן, נאָך צו צוליגן צו דעם גרימצאָרן פון גאַט אויף ישראל. ¹⁵וואָרום אַז איר קערט זיך אָפּ פון הינטער אים, וועט ער זיי ווידער לאָזן אין דער מדבר, און איר וועט אומברענגען דאָסדאָזיקע גאַנצע פּאַלק.

¹⁶האָבן זיי געענט צו אים, און האָבן געזאָגט: שאַפּעהעפטן פאַר אונדזער פינעלן מיר דאָ בוייען, און שטעט פאַר אונדזערע קליינע קינדער. ¹⁷אַבער מיר אַליין וועלן זיין גרייט באַוואַפנט פאַרויס פאַר די קינדער פון ישראל, ביז וואָגען מיר האָבן זיי געבראַכט אויף זייער אָרט; און אונדזערע קליינע קינדער וועלן זיצן אין די באַפעסטיקטע שטעט פון וועגן די באַוואַינער פון לאַנד. ¹⁸מיר וועלן זיך ניט אומקערן אין אונדזערע הייזער, ביז די קינדער פון ישראל אַרבן איטלאַכער זיין אַרבונג. ¹⁹וואָרום מיר וועלן ניט אַרבן מיט זיי אויף יענער זייט ירדן און ווייטער, ווייל אונדז איז אַנגעקומען אונדזער אַרבונג אויף דער זייט ירדן, צו מזרח.

²⁰האַט משה צו זיי געזאָגט: אויב איר וועט טאָן דיִדאָזיקע זאַך, אויב איר וועט אַיך באַוואַפענען פאַר גאַטס אַנגעזיכט אויף מלחמה, ²¹און אַלע באַוואַפנטע פון אַיך וועלן אַריבערגיין דעם ירדן פאַר גאַטס אַנגעזיכט, ביז ער פאַרטרייבט זיינע

אז משה צו זיי געזאָגט

פיינט פון פאַר אים,²² און דאָס לאַנד וועט באַצווונגען ווערן פאַר גאָטס אָנגעזיכט, און איר וועט זיך דערנאָך אומקערן, וועט איר זיין ריין פאַר גאָט און פאַר ישראל, און דאָסדאָזיקע לאַנד וועט אייך זיין צום אייגנטום פאַר גאָט.²³ אויב אָבער איר וועט אזוי ניט טאָן, אזוי האָט איר געזינדיקט פאַר גאָט, און זייט וויסן אייער שטראָף וואָס וועט אייך טרעפן.²⁴ בויט אייך שטעט פאַר אייערע קליינע קינדער, און געהעפטן פאַר אייערע שאַף, אָבער וואָס איז אַרויס פון אייער מויל זאָלט איר טאָן.

²⁵האָבן די קינדער פון גֹד און די קינדער פון ראובן געזאָגט צו משה, אזוי צו זאָגן: דיינע קנעכט וועלן טאָן אזוי ווי מײן האַר באַפעלט.²⁶ אינדזערע קליינע קינדער, אינדזערע ווייבער, אונדזער פי, און אַלע אונדזערע בהמות, וועלן זיין דאָרטן אין די שטעט פון גלָעד;²⁷ אָבער דיינע קנעכט, איטלאַכער באַוואָפנטער צום חיל, וועלן אַריבערגיין פאַר גאָטס אָנגעזיכט אויף מלחמה, אזוי ווי מײן האַר רעדט.

²⁸און משה האָט באַפוילן וועגן זיי אַלעזאָר דעם כהן, און יהושוע דעם זון פון נון, און די הויפטלייט פון די פּאַטערהייזער פון די שבטים פון די קינדער פון ישראל,²⁹ און משה האָט צו זיי געזאָגט: אויב די קינדער פון גֹד און די קינדער פון ראובן, איטלאַכער באַוואָפנטער אויף מלחמה, וועלן אַריבערגיין מיט אייך דעם ירדן פאַר גאָטס אָנגעזיכט, און דאָס לאַנד וועט באַצווונגען ווערן פאַר אייער אָנגעזיכט, זאָלט איר זיי געבן דאָס לאַנד גלָעד צום אייגנטום.³⁰ אויב אָבער זיי וועלן ניט אַריבער גיין באַוואָפנט מיט אייך, זאָלן זיי קריגן אייגנטום צווישן אייך אין לאַנד כּנען.

³¹האָבן זיך אָפּגערופן די קינדער פון גֹד און די קינדער פון ראובן, אזוי צו זאָגן: וואָס גאָט האָט גערעדט צו דיינע קנעכט, אזוי וועלן מיר טאָן.³² מיר וועלן אַריבערגיין

באַוואָפנטע פאַר גאַטס געזיכט אין לאַנד פּנען, און דאָס אײַגנטום פון אונדזער נחלה פון דער זײַט זרדן זאַל פּלייבן בײַ אונדז.

³³און משה האָט זײ, די קינדער פון גֹד און די קינדער פון ראובן און דעם האַלבן שבט פון מנשה דעם זון פון יוספן, געגעבן דאָס קיניגרייך פון סיחון דעם מלך פון אַמורײ, און דאָס קיניגרייך פון עזג דעם מלך פון בֶּשֶׁן, דאָס לאַנד לײַט אירע שטעט מיט די געמאַרקן, די שטעט פון דעם לאַנד רונד אַרום. ³⁴און די קינדער פון גֹד האָבן אָפּגעבויט דיבון, און צטרוֹת, און צרוֹצֶר, ³⁵און צטרוֹת־שוֹפָן, און זַעֲר, און גִבְבֵּהָ, ³⁶און בֵּית־נַמְרָה, און בֵּית־הַרְזִי; באַפעסטיקטע שטעט מיט געהעפטן פאַר שאַף.

³⁷און די קינדער פון ראובן האָבן אָפּגעבויט חֶשְׁבוֹן, און אֶלְעָלָא, און קְרִיַת־ים, ³⁸און נבו, און בְּעַל־מְעוֹן—מיט אומגע־ביטענע נעמען—און שִׁבְמָה; און זײ האָבן אָנגערופן מיט נעמען די שטעט וואָס זײ האָבן אָפּגעבויט. ³⁹און די קינדער פון מְכִיר דעם זון פון מנשה זײנען געגאַנגען קײן גַלְעָד, און זײ האָבן עס באַצווונגען, און האָבן פאַרטריבן דעם אַמורײ וואָס דרינען. ⁴⁰און משה האָט געגעבן גַלְעָד צו מְכִיר דעם זון פון מנשה, און ער האָט זיך באַזעצט דרינען. ⁴¹און זאַיר דער זון פון מנשה איז געגאַנגען און האָט באַצווונגען זײערע דערפער, און ער האָט זײ גערופן חוֹת־זַאֲרִי. ⁴²און נוֹבַח איז געגאַנגען און האָט באַצווונגען קנת מיט אירע טעכטערשטעט; און ער האָט זי גערופן נוֹבַח אויף זײן נאָמען.

מִסְעֵי

לג דאָס זיינען די ציאונגען פון די קינדער פון ישראל, וואָס זיינען אַרויסגעגאַנגען פון לאַגד מצרים לויט זייערע מחנות אונטער דער האַנט פון משה און אַהרֹנען.² און משה האָט פאַרשריבן זייערע אַרויסגעגאַנגען אויף זייערע ציאונגען לויט דעם מויל פון גאָט; און דאָס זיינען זייערע ציאונגען אין זייערע אַרויסגעגאַנגען:

³ זיי האָבן געצויגן פון רַעַמְסֵס אין ערשטן חודש, אין פּוּפְצוֹטֵן טאָג פון ערשטן חודש; אויף מאַרגן נאַכן קרבֿן־פֶּסַח זיינען די קינדער פון ישראל אַרויסגעגאַנגען מיט אַ הויכער האַנט פאַר די אויגן פון גאַנץ מצרים,⁴ בעת די מצרים האָבן געהאַלטן אין באַגראָבן די וואָס גאָט האָט דערשלאָגן צווישן זיי—איטלאַכן בְּכוֹר; און אויך אויף זייערע געטער האָט גאָט געטאָן אַ משפט.⁵ און די קינדער פון ישראל האָבן געצויגן פון רַעַמְסֵס, און גערויט אין סּוּכּוֹת.⁶ און זיי האָבן געצויגן פון סּוּכּוֹת, און גערויט אין אָתֶם וואָס ביים עק מדבר. ⁷ און זיי האָבן געצויגן פון אָתֶם, און זיך אומגעקערט צו פֿיר־החירות וואָס פאַר בְּעַל־צִפּוֹן, און גערויט פאַר מַגְדוֹל.⁸ און זיי האָבן געצויגן פון פֿיר־החירות, און זיינען אַריבערגעגאַנגען דורכן ים צום מדבר; און זיי זיינען געגאַנגען דריי טעג וועגס אין מדבר אָתֶם, און האָבן גערויט אין מֶרֶה.⁹ און זיי האָבן געצויגן פון מֶרֶה, און זיינען געקומען קיין אֵילִם; און אין אֵילִם זיינען געווען צוועלף קוואַלן וואָסער און זיבעציק טייטלבויםער; און זיי האָבן דאַרטן גערויט.¹⁰ און זיי האָבן געצויגן פון אֵילִם, און גערויט ביים ים־סוּף.¹¹ און זיי האָבן געצויגן פון ים־סוּף, און גערויט אין מדבר סין.¹² און זיי האָבן געצויגן פון מדבר סין און גערויט אין דַּפְקָה.¹³ און זיי האָבן געצויגן פון דַּפְקָה, און גערויט אין אָלוש.¹⁴ און זיי האָבן געצויגן פון אָלוש, און גערויט אין רפידים; און דאַרטן

איז ניט געווען קיין וואסער פארן פאלק צום טרינקען. ¹⁵און זיי האָבן געצויגן פון רפידים, און גערוט אין מדבר סיני. ¹⁶און זיי האָבן געצויגן פון מדבר סיני, און גערוט אין קברות־התאָנָה. ¹⁷און זיי האָבן געצויגן פון קברות־התאָנָה, און גערוט אין תַּצְרוֹת. ¹⁸און זיי האָבן געצויגן פון תַּצְרוֹת, און גערוט אין רתְמָה. ¹⁹און זיי האָבן געצויגן פון רתְמָה, און גערוט אין רמוֹד־פְּרָץ. ²⁰און זיי האָבן געצויגן פון רמוֹד־פְּרָץ, און גערוט אין לְבָנָה. ²¹און זיי האָבן געצויגן פון לְבָנָה, און גערוט אין רָסָה. ²²און זיי האָבן געצויגן פון רָסָה, און גערוט אין קהֶלָה. ²³און זיי האָבן געצויגן פון קהֶלָה, און גערוט ביים באַרג שְׁפָר. ²⁴און זיי האָבן געצויגן פון באַרג שְׁפָר, און גערוט אין תַּרְדֵּה. ²⁵און זיי האָבן געצויגן פון תַּרְדֵּה, און גערוט אין מִקְהֵלוֹת. ²⁶און זיי האָבן געצויגן פון מִקְהֵלוֹת, און גערוט אין פִּתְחַת. ²⁷און זיי האָבן געצויגן פון פִּתְחַת, און גערוט אין תְּרַח. ²⁸און זיי האָבן געצויגן פון תְּרַח, און גערוט אין מִתְקָה. ²⁹און זיי האָבן געצויגן פון מִתְקָה, און גערוט אין חֲשֵׁמוֹנָה. ³⁰און זיי האָבן געצויגן פון חֲשֵׁמוֹנָה, און גערוט אין מוֹסְרוֹת. ³¹און זיי האָבן געצויגן פון מוֹסְרוֹת, און גערוט אין בְּנֵי־יַעֲקֹן. ³²און זיי האָבן געצויגן פון בְּנֵי־יַעֲקֹן, און גערוט אין חוֹר־הַגְּדִד. ³³און זיי האָבן געצויגן פון חוֹר־הַגְּדִד, און גערוט אין יִטְבָּה. ³⁴און זיי האָבן געצויגן פון יִטְבָּה, און גערוט אין עֲבְרוֹנָה. ³⁵און זיי האָבן געצויגן פון עֲבְרוֹנָה, און גערוט אין עֲצִיֹד־נֶבֶר. ³⁶און זיי האָבן געצויגן פון עֲצִיֹד־נֶבֶר, און גערוט אין מדבר זָן, דאָס איז קָדֵשׁ. ³⁷און זיי האָבן געצויגן פון קָדֵשׁ, און גערוט ביים באַרג הוֹר, אין עק פון לאַנד אֲדוֹם.

³⁸און אַהרן דער כהן איז אַרויפגעגאַנגען אויפן באַרג הוֹר, לויט דעם מויל פון גאָט, און ער איז דאָרטן געשטאַרבן, אין דעם פּערציקסטן יאָר נאָכדעם ווי די קינדער פון ישׂראל

זיינען אַרויסגעגאַנגען פון לאַנד מצרים, אין פינפטן חודש, אין ערשטן טאָג פון חודש.³⁹ און אַהרן איז געווען הונדערט און דריי און צוואַנציק יאָר אַלט, ווען ער איז געשטאַרבן אויפן באַרג הור.⁴⁰ און דער כּנעני, דער מלך פון עַרד, וואָס איז געוועסן אין דרום, אין לאַנד כּנען, האָט געהערט וועגן דעם קומען פון די קינדער פון ישראל.

⁴¹ און זיי האָבן געצויגן פון באַרג הור, און גערוט אין צלמונה.⁴² און זיי האָבן געצויגן פון צלמונה, און גערוט אין פּונון.⁴³ און זיי האָבן געצויגן פון פּונון, און גערוט אין אוֹבוֹת.⁴⁴ און זיי האָבן געצויגן פון אוֹבוֹת, און גערוט אין עֵי־עֵבְרִים, ביים געמאַרק פון מוֹאָב.⁴⁵ און זיי האָבן געצויגן פון עֵי־ים, און גערוט אין די־בוֹך־גַד.⁴⁶ און זיי האָבן געצויגן פון די־בוֹך־גַד, און גערוט אין צלמוֹך־דבֿלָתִים.⁴⁷ און זיי האָבן געצויגן פון צלמוֹך־דבֿלָתִים, און גערוט אין די בערג פון עֵבְרִים, פאַר נבוֹ.⁴⁸ און זיי האָבן געצויגן פון די בערג פון עֵבְרִים, און גערוט אין די פּלוֹינען פון מוֹאָב ביים יַרְדֵן לעבן יריחו.⁴⁹ און זיי האָבן גערוט ביים יַרְדֵן, פון בֵּית־יְשִׁימוֹת ביז אַבְל־שָׁטִים אין די פּלוֹינען פון מוֹאָב.

⁵⁰ און גאָט האָט גערעדט צו משהן אין די פּלוֹינען פון מוֹאָב ביים יַרְדֵן לעבן יריחו, אַזוי צו זאָגן: ⁵¹רעד צו די קינדער פון ישראל, און זאָלסט זאָגן צו זיי:

אַז איר גייט אַריבער דעם יַרְדֵן קיין לאַנד כּנען,⁵² זאָלט איר פאַרטרייבן אַלע באַוווינער פון לאַנד פון פאַר אַיך, און איר זאָלט אונטערברענגען אַלע זייערע בילדער, און אַלע זייערע געגאַסענע געצן זאָלט איר אונטערברענגען, און אַלע זייערע בָּמוֹת זאָלט איר פאַרטיליגן.⁵³ און איר זאָלט פאַרנעמען דאָס לאַנד, און זיך באַזעצן דרינען, וואָרום אַיך האָב איך געגעבן דאָס לאַנד, עס צו אַרבן.⁵⁴ און איר זאָלט אַרבן דאָס לאַנד דורך גורל,

39-54
 107
 107

לויט אײערע משפחות; דעם מערערן זאָלט איר געבן מער נחלה, און דעם ווינציקערן זאָלסטו געבן ווינציקער נחלה. דאָרטן ווו זיין גורל וועט אויספאלן, זאָל געהערן צו אים; לויט אײערע פאָטערשטאַמען זאָלט איר אײך אַרבן.

⁵⁵און אויב איר וועט ניט פאַרטרייבן פון פאַר אײך די באַוווינער פון לאַנד, וועלן די וואָס איר וועט איבערלאָזן פון זיי, זיין פאַר דערנער אין אײערע אויגן, און פאַר שטעכערס אין אײערע זייטן, און זיי וועלן אײך דריקן אין דעם לאַנד וואָס איר זיצט דרינען. ⁵⁶און עס וועט זיין, אזוי ווי איך האָב געדאַכט צו טאָן צו זיי, וועל איך טאָן צו אײך.

לד און גאָט האָט גערעדט צו משה, אזוי צו זאָגן: ¹באַפעל די קינדער פון ישראל, און זאָלסט זאָגן צו זיי: אז איר קומט קיין לאַנד כּנען, זאָל דאָס זיין דאָס לאַנד וואָס וועט אײך פּאַלן פאַר אַ נחלה—דאָס לאַנד כּנען לויט אירע געמאַרקן: ²די דרום־זייט זאָל אײך זיין פון מדבר צן לעבן אָדום, און דער געמאַרק פון דרום זאָל אײך זיין פון עק ים־הַמֶּלַח, צו מזרח. ³און דער געמאַרק זאָל זיך אויסדרייען ביי אײך צו דרום פון דעם אויפגאַנג פון עק־בַּיִם, און אַריבערגיין קיין צן; און זיין אויסלאָז זאָל זיין אין דרום פון קַדְש־בְּרִנֵּי; און ער זאָל אַרויסגיין צו חֲצֵר־אַדָּר, און אַריבערגיין ביז עֲצֵמוֹן. ⁴און דער געמאַרק זאָל זיך אויסדרייען פון עֲצֵמוֹן צום טייך פון מִצְרַיִם; און זיין אויסלאָז זאָל זיין ביים ים. ⁵און דער געמאַרק פון מערב זאָל אײך זיין דער ים־הַגָּדוֹל מיטן ברעג; דאָס זאָל אײך זיין דער געמאַרק פון מערב. ⁶און דאָס זאָל אײך זיין דער געמאַרק פון צפון; פון ים־הַגָּדוֹל זאָלט איר אײך צייכענען ביז דעם באַרג הוֹר. ⁷פון באַרג הוֹר זאָלט איר צייכענען ביז מע קומט קיין תְּמַת; און דער אויסלאָז פון דעם געמאַרק זאָל זיין ביי צַדָּד. ⁸און דער געמאַרק זאָל אַרויסגיין ביי זַפְרוֹן,

און זיין אויסלאז זאל זיין חצר-עין. דאָס זאל אײך זיין דער געמאַרק פון צפון.¹⁰ און איר זאלט אײך צייכענען פאַרן געמאַרק פון מזרח, פון חצר-עין ביו שפּם.¹¹ און דער געמאַרק זאל אַראָפּנידערן פון שפּם ביו רבֿלה, אין מזרח פון עין; און דער געמאַרק זאל אַראָפּנידערן און זיך אָנשטויסן אָן דעם באַרגויקן פון ים כְּנֶרֶת, צו מזרח.¹² און דער געמאַרק זאל אַראָפּנידערן צום ירדן, און זיין אויסלאז זאל זיין דער ים-הַמֶּלַח. דאָס זאל אײך זיין דאָס לאַנד לויט אירע געמאַרקן רונד אַרום.

¹³און משה האָט באַפוילן די קינדער פון ישראל, אַזוי צו זאָגן: דאָס איז דאָס לאַנד וואָס איר זאלט עס זיך אַרבעטן לויט גורל, וואָס גאָט האָט באַפוילן צו געבן צו די ניין שבטים און דעם האַלבן שבט.¹⁴ וואָרום דער שבט פון די קינדער פון ראובן לויט זייערע פּאָטערהייזער, און דער שבט פון די קינדער פון גַד לויט זייערע פּאָטערהייזער, האָבן געקריגן, און האַלב שבט מנשה האָבן געקריגן, זייער נחלה.¹⁵ די צוויי שבטים און דער האַלבער שבט האָבן געקריגן זייער נחלה פון דער זייט ירדן לעבן יריחו, צו מזרח, צו זונאויפגאַנג.

¹⁶און גאָט האָט גערעדט צו משה, אַזוי צו זאָגן: דאָס זיינען די נעמען פון די מענער וואָס זאלן אַרבעטן פאַר אײך דאָס לאַנד: אַלעָזר דער כהן, און יהושוע דער זון פון נון.¹⁸ און איר זאלט נעמען צו איין פירשט, צו איין פירשט פון אַ שבט, צו אַרבעטן דאָס לאַנד.¹⁹ און דאָס זיינען די נעמען פון די מענער: פאַר שבט יהודה, כָּלֵב דער זון פון יפֿונהן.²⁰ און פאַר דעם שבט פון די קינדער פון שמעון, שמואל דער זון פון צמיהודן.²¹ פאַר שבט בנימין, אַלִיָדֵד דער זון פון כסלונען.²² און פאַר דעם שבט פון די קינדער פון דָן, דער פירשט בוקי דער זון פון יגלין.²³ פאַר די קינדער פון יוסף: פאַר דעם שבט פון די קינדער פון

מנשה, דער פירשט חניאל דער זון פון אפודן; ²⁴און פאר דעם שבט פון די קינדער פון אפרים, דער פירשט קמואל דער זון פון שפטנען. ²⁵און פאר דעם שבט פון די קינדער פון זבולון, דער פירשט אליצפן דער זון פון פרנכן. ²⁶און פאר דעם שבט פון די קינדער פון יששכר, דער פירשט פלטיאל דער זון פון צנען. ²⁷און פאר דעם שבט פון די קינדער פון אשר, דער פירשט אחיהוד דער זון פון שלומין, ²⁸און פאר דעם שבט פון די קינדער פון נפתלי, דער פירשט פדהאל דער זון פון צמיהודן. ²⁹דאס זיינען די וועמען גאט האט באפוילן צו מאכן ארבען די קינדער פון ישראל אין לאנד כנען.

לה יאון גאט האט גערעדט צו משהן אין די פלוינען פון מואב ביים ירדן לעבן יריחו, אזוי צו זאגן: ²באפעל די קינדער פון ישראל, זיי זאלן געבן די לויים פון דער נחלה פון זייער אייגנטום שטעט צום ווינען; און א פרייען פלאץ צו די שטעט רונד ארום זיי זאלט איר געבן די לויים. ³און די שטעט וועלן זיין פאר זיי צום ווינען, און זייערע פרייע פלעצער וועלן זיין פאר זייער פי, און פאר זייער פארמעג, און פאר אלע זייערע בהמות. ⁴און די פרייע פלעצער פון די שטעט, וואס איר וועט געבן די לויים דרויסן פון דער שטאטמויער, זאלן זיין טויזנט איילן רונד ארום. ⁵און איר זאלט אפמעסטן אויסן שטאט, מזרחזייט צוויי טויזנט איילן, און דרוםזייט צוויי טויזנט איילן, און מערב זייט צוויי טויזנט איילן, און צפוןזייט צוויי טויזנט איילן, מיט דער שטאט אין מיטן. דאס זאלן ביי זיי זיין די פרייע פלעצער פון די שטעט. ⁶און די שטעט וואס איר וועט געבן די לויים, זאלן זיין די זעקס שטעט פון אנטרינונג וואס איר וועט געבן פאר דעם טויטשלעגער צו אנטלויפן אהין; און צו זיי זאלט איר צוגעבן צוויי און פערציק שטעט. ⁷אלע שטעט וואס איר וועט געבן די לויים, זאלן זיין

אָכט און פּערציק שטעט; זיי מיט זייערע פרייע פּלעצער.
 8 און די שטעט וואָס איר וועט געבן פון דעם אייגנטום פון די
 קינדער פון ישראל, זאָלט איר פון דעם מערערן נעמען מער,
 און פון דעם ווינציקערן נעמען ווינציקער; איטלאַכער לויט
 זיין אַרבונו וואָס ער אַרבעט, זאָל געבן פון זיינע שטעט צו די
 לויים.

9 און גאָט האָט גערעדט צו משהן, אַזוי צו זאָגן: 10 רעד צו
 די קינדער פון ישראל, און זאָלסט זאָגן צו זיי:

אַז איר גייט אַריבער דעם יַרדן קיין לאַנד כּנען, 11 זאָלט
 איר אַיך באַשטימען שטעט וואָס זאָלן אַיך זיין שטעט פון
 אַנטרינונג, און אַהין זאָל אַנטלויפן דער טויטשלעגער וואָס
 דערשלאָגט אַ נפש דורך אַ פּאַרזע. 12 און די שטעט זאָלן אַיך
 זיין פאַר אַנטרינונג פון דעם בלוט מאַנער, און דער טויטשלעגער
 זאָל ניט שטאַרבן אַיידער ער שטעלט זיך פאַר דער עדה צום
 משפט. 13 און די שטעט וואָס איר זאָלט געבן: זעקס שטעט
 פון אַנטרינונג זאָלן ביי אַיך זיין. 14 דריי שטעט זאָלט איר געבן
 פון דער זייט יַרדן, און דריי שטעט זאָלט איר געבן אין לאַנד
 כּנען; שטעט פון אַנטרינונג זאָלן זיי זיין. 15 פאַר די קינדער
 פון ישראל, און פאַרן פּרעמדן, און פאַרן איינגעוואַנדערטן
 צווישן זיי, זאָלן זיין די דאָזיקע זעקס שטעט פון אַנטרינונג, אויף
 צו אַנטלויפן אַהין פאַר איטלאַכן וואָס דערשלאָגט אַ נפש דורך
 אַ פּאַרזע. 16 אויב אָבער ער האָט אים דערשלאָגן מיט אַן
 אַיזערנער זאַך, און ער איז געשטאַרבן, איז ער אַ מערדער; טייטן
 זאָל געטייט ווערן דער מערדער. 17 און אויב ער האָט אים
 געשלאָגן מיט אַ שטיין אין האַנט, וואָס מע קען דערפון שטאַרבן,
 און ער איז געשטאַרבן, איז ער אַ מערדער; טייטן זאָל געטייט
 ווערן דער מערדער. 18 אָדער אַז ער האָט אים געשלאָגן מיט
 אַ הילצערנער זאַך אין האַנט, וואָס מע קען דערפון שטאַרבן,

און ער איז געשטאָרבן, איז ער אַ מערדער; טייטן זאָל געטייט
ווערן דער מערדער. ¹⁹דער בלוטמאָנער, ער זאָל טייטן דעם
מערדער; ווען ער טרעפט אים, זאָל ער אים טייטן. ²⁰און
אויב ער האָט אים מיט שנאה אַ שטויס געטאָן, אָדער ער האָט
געשליידערט אויף אים עפעס מיט אַ כיוון, און ער איז געשטאָרבן,
²¹אָדער ער האָט אים מיט פיינטשאַפט געשלאָגן מיט זיין האַנט,
און ער איז געשטאָרבן, זאָל טייטן געטייט ווערן דער שלעגער;
אַ מערדער איז ער; דער בלוטמאָנער זאָל טייטן דעם מערדער,
ווען ער טרעפט אים. ²²אויב אָבער ער האָט אים אומגעריכט, אָן
פיינטשאַפט, אַ שטויס געטאָן, אָדער ער האָט געשליידערט אויף
אים עפעס אַ זאָך אָן אַ כיוון, ²³אָדער מיט עפעס אַ שטיין וואָס מע
קען דערפון שטאַרבן, האָט ער געוואָרפן אויף אים אומגעזען,
און ער איז געשטאָרבן, און ער איז אים ניט געווען אַ שונא, און
ניט אויסן געווען זיין ביו, ²⁴זאָל די עדה משפטן צווישן
דעם שלעגער און צווישן דעם בלוטמאָנער לויט די דאָזיקע
געזעצן. ²⁵און די עדה זאָל מציל זיין דעם טויטשלעגער פון
דעם בלוטמאָנערס האַנט, און די עדה זאָל אים אומקערן צו
זיין שטאָט פון אַנטרינונג, וואָס ער איז אַהין אַנטלאָפן, און ער
זאָל זיצן אין איר ביז דעם טויט פון פּהַגְדוּל וואָס מע האָט
אים געוואָלט מיטן הייליקן אייל. ²⁶אויב אָבער אַרויסגיין
וועט אַרויסגיין דער טויטשלעגער פון דעם געמאַרק פון זיין
שטאָט פון אַנטרינונג, וואָס ער איז אַהין אַנטלאָפן, ²⁷און דער
בלוטמאָנער וועט אים געפינען אויסער דעם געמאַרק פון זיין
שטאָט פון אַנטרינונג, און דער בלוטמאָנער וועט טייטן דעם
טויטשלעגער, האָט ער אויף זיך ניט קיין בלוט. ²⁸וואָרום אין
זיין שטאָט פון אַנטרינונג מוז ער זיצן ביז דעם טויט פון פּהַגְדוּל
גדול, און ערשט נאָך דעם טויט פון פּהַגְדוּל מעג דער טויט-
שלעגער זיך אומקערן צו דעם לאַנד פון זיין אייגנטום. ²⁹דאָס

זאָל אַײך זײן פאַר אַ רעכטגעזעץ אויף אַײערע דור־דורות אין אַלע אַײערע ווײנערטער.

³⁰ווער נאָר עס דערשלאָגט אַ נפש, זאָל מען הרגען דעם מערדער לויט דעם מויל פון עדות; און אײן עדות קען ניט עדות־זאָגן אויף אַ מענטשן, ער זאָל שטאַרבן. ³¹און איר זאָלט ניט אָננעמען אַן אויסלייז פאַר דעם נפש פון אַ מערדער וואָס איז פאַרשולדיקט צום טויט; נײערט טײטן מוז ער געטייט ווערן. ³²און איר זאָלט ניט אָננעמען אַן אויסלייז פון דעם וואָס איז אַנטלאָפן אין זײן שטאַט פון אַנטרינונג, אַז ער זאָל מעגן זיך אומקערן ווײנען אין לאַנד פאַר דעם פּהנס טויט. ³³און איר זאָלט ניט זינדיק מאַכן דאָס לאַנד וואָס איר זיצט דרינען, וואָרום בלוט דאָס מאַכט זינדיק דאָס לאַנד, און דעם לאַנד ווערט ניט פאַרגעבן פאַר דעם בלוט וואָס איז דרינען פאַרגאַסן געוואָרן, סײַדן מיט דעם בלוט פון דעם וואָס האָט עס פאַרגאַסן. ³⁴און זאָלסט ניט פאַראומרײניקן דאָס לאַנד וואָס איר זיצט דרינען, וואָס איך רוי אין דעם; וואָרום איך, יהוה, רוי צווישן די קינדער פון ישראל.

וְאֵן יֵאוּן דִּי הוֹיפּטלײט פֿון דִּי פֿאַטערהײזער פֿון דער משפּחה פֿון דִּי קינדער פֿון גִלְעָד, דעם זון פֿון מְכִיר, דעם זון פֿון מנשה, פֿון דִּי משפּחות פֿון דִּי קינדער פֿון יוֹסֵף, האָבן גענענט, און האָבן גערעדט פֿאַר משה, און פֿאַר דִּי פֿירשטן, דִּי הוֹיפּטלײט פֿון דִּי פֿאַטערהײזער פֿון דִּי קינדער פֿון ישראל, ²און זײ האָבן געזאָגט: גאָט האָט באַפוילן מײן האַר צו געבן דאָס לאַנד אין נחלה לויט גזרל צו דִּי קינדער פֿון ישראל, און מײן האַר איז באַפוילן געוואָרן פֿון גאָט צו געבן דִּי נחלה פֿון אונדזער ברודער צלפּחֶדן צו זײנע טעכטער. ³און אַז זײ וועלן ווערן פֿאַר חײבער צו אײנעם פֿון דִּי זין פֿון דִּי שבטים פֿון דִּי קינדער פֿון ישראל, וועט זײער נחלה געמינערט ווערן

פון דער נחלה פון אונדזערע פּאָטערס, און וועט צוגעלייגט ווערן צו דער נחלה פון דעם שבט וואָס זיי וועלן צו אים געהערן; אזוי וועט געמינערט ווערן פון דעם גורל פון אונדזער נחלה. ⁴אפילו אַז יובל וועט זיין ביי די קינדער פון ישראל, וועט זייער נחלה בלייבן צוגעלייגט צו דער נחלה פון דעם שבט וואָס זיי וועלן צו אים געהערן, און זייער נחלה וועט געמינערט ווערן פון דער נחלה פון אונדזערע פּאָטערס.

⁵האָט משה באַפוילן די קינדער פון ישראל לויט דעם מויל פון גאָט, אזוי צו זאָגן: גערעכט טענהט דער שבט פון די קינדער פון יוסף. ⁶דאָס איז די זאך וואָס גאָט האָט באַפוילן וועגן די טעכטער פון צלפּחדן, אזוי צו זאָגן: זיי מעגן ווערן פאַר זייער צו דעם וואָס וועט ווילגעפעלן אין זייערע אויגן, אָבער אין דער משפּחה פון דעם שבט פון זייער פּאָטער זאָלן זיי ווערן פאַר זייערע. ⁷כדי אַ נחלה פון די קינדער פון ישראל זאָל ניט איבערגיין פון שבט צו שבט; נייערט די קינדער פון ישראל זאָלן זיין באַהעפט איטלאַכער אָן דער נחלה פון דעם שבט פון זיינע פּאָטערס. ⁸און יעטוועדער טאָכטער פון די שבטים פון די קינדער פון ישראל, וואָס ירשעט אַ נחלה, מוז ווערן פאַר אַ ווייב צו איינעם פון דער משפּחה פון איר פּאָטערס שבט; כדי די קינדער פון ישראל זאָלן ירשען איטלאַכער די נחלה פון זיינע פּאָטערס. ⁹און אַ נחלה זאָל ניט איבער-גיין פון איין שבט צו אַן אַנדער שבט; נייערט די שבטים פון די קינדער פון ישראל זאָלן זיין באַהעפט איטלאַכער אָן זיין נחלה.

¹⁰אזוי ווי גאָט האָט באַפוילן משהן, אזוי האָבן די טעכטער פון צלפּחדן געטאָן. ¹¹און מחלה, תרצה, און חגלה, און מלכה, און נוֹעָה, די טעכטער פון צלפּחדן, זיינען געוואָרן פאַר ווייבער צו די זין פון זייערע פעטערס. ¹²אין די משפחות פון

די קינדער פון מנשה דעם זון פון יוספן זיינען זיי געוואָרן פֿאַר
ווייבער, און זייער נחלה איז געבליבן אין דעם שבת פון זייער
פֿאַטערס משפּחה.

¹³דאָס זיינען די געבאַט און די געזעצן וואָס גאָט האָט
געבאַטן די קינדער פון ישראל דורך משהן אין די פּלוינען
פון מואָב ביים ירדן לעבן יריחו.

דברים

דְּבָרִים

1	א	משה רעדט צו ישראל וועגן זייערע וואַנדערונגען
1	ד	משה וואַרנט ישראל
41	ד	די שטעט פון אַנטרינונג (עַר־מִקְלָט)
44	ד	די תורה. די צען געבאָט (עֲשֶׂר־תְּדַבְּרוּת)
1	ו	ליבשאַפט און געטריישאַפט צו גאָט
1	ז	באַפעל אויסצוראָטן די געצנדינערישע פעלקער פון לאַנד
1	ח	גאָטס חסדים מיט ישראל
		משה דערמאָנט די ווידערשפעניקייט פון ישראל, און
1	ט	וואַרנט זיי אויף ווייטער
26	יא	באַרג גרזים און באַרג עִיבֶּל
1	יב	דער איינציקער אָרט וווּ מקריב צו זיין צו גאָט
29	יב	קעגן געצנדינסט און געצנדינערישע מנהגים
		לעבעדיקע זאכן וואָס זיינען ריין, און וואָס זיינען
3	יד	אומריין: פאַרווערטע שפּייזען.
22	יד	וועגן מַעֲשֵׂה
1	טו	וועגן שמיטה
19	טו	בכורים זיינען הייליק צו גאָט
1	טז	די יָוֹם־טוֹבִים
18	טז	אויפּוּעציונג פון ריכטער
21	טז	וועגן געצנבויער און זיילשטיינער
1	יז	אַ קרבן מוֹז זיין אָן אַ מוֹם
2	יז	שטראָף פאַר דינען פרעמדע געטער
8	יז	דער העכסטער בית־דין

14	יז	וועגן אַ מלך
1	יח	דאָס רעכט פון די כהנים און די לויים
		וועגן געצנדינערישע מנהגים און צויבעריי, און וועגן אַמַת'ע
9	יח	און פאַלשע נביאים
		שטעט פון אַנטרינונג (ערי מקלט) פאַר דעם וואָס טייט אַ
1	יט	מענטשן אומגערן
14	יט	וועגן פאַררוקן אַ גרענעץ
15	יט	וועגן עדות
1	כ	געוועזן וועגן מלחמה
1	כא	ווען אַ געהרגעטער ווערט געפונען
10	כא	וועגן אַ פרוי געפאַנגען אין מלחמה
15	כא	דאָס רעכט פון בכורה
18	כא	וועגן אַ ווידערשפעניקן זון
22	כא	וועגן באַגראָבן אַ געהאַנגענעם
1	כב	דער חוב פון ברידערליכקייט
5	כב	קעגן אַנטאָן קליידער פון אַנדערן געשלעכט
6	כב	קעגן פאַנגען אַ פויגל מיט אירע יונגע
8	כב	אַ געלענדער פאַרן דאָך
9	כב	קעגן מישונג
		וועגן אַ בלבול אויף אַן אומשולדיקער יונגפרוי;
13	כב	ווען די יונגפרוי איז שולדיק
1	כג	וועגן אַ פאָטערס ווייב
2	כג	ווער עס איז אויסגעשלאָסן פון דער עדה
10	כג	ריינלאַכקייט אין לאַגער
16	כג	וועגן אַן אַנטלאָפענעם קנעכט
18	כג	אַנוואָ קעגן שאַנדפּרויען און שאַנדינגען
20	כג	אַנוואָ קעגן צינזן
22	כג	וועגן באַצאָלן אַ נדר
25	כג	וועגן אַ צווייטנס אייגנטום

1	כד	וועגן גט
5	כד	ווער עס איז פריי פון דינען אין חיל
6	כד	וועגן אַ משכון
7	כד	וועגן דעם וואָס גיבעט אַ מענטשן
8	כד	וועגן צרעת
10	כד	וועגן טאַגלוינער, אַרעמע, פרעמדע, יתומים, און אַלמנות
1	כה	לייבשטראָף
4	כה	וועגן אַן אַקס ביים דרעשן
5	כה	באַשוועגערונג (יבום) און חליצה
11	כה	שטראָף פאַר אַ פאַרשייטער פרוי
13	כה	קעגן פאַלשער וואָג און מאָס
17	כה	אַנאָגן קעגן עמלק
1	כו	די ערשטע פרוכטן
12	כו	אַפגעבונג פון מעשר
16	כו	משה זאָגט אַן צו היטן די געזעצן
		משה הייסט אויפשרייבן די תורה אויף גרויסע שטיינער,
1	כו	אין אויסרויפן אַ קללה אין אַ ברכה
1	כח	ברכות און קללות (די תוכחה)
1	כט	משה וואָרנט דאָס פאַלק
1	לא	משה גיט איבער די פירערשאַפט צו יהושוען
9	לא	די פאַרלייענונג פון דער תורה אַלע זיבן יאָר
		גאָט זאָגט פאַרויס די זינדיקייט פון פאַלק, און דאָס
14	לא	בייו וואָס זיי וועט געשען
24	לא	משהס לעצטע ווערטער
1	לב	משהס ליד
48	לב	גאָט הייסט משהן שטאַרבן
1	לג	משהס ברכה
1	לד	משהס טויט

סדרות פון דברים

1	א	דברים (די ווערטער)
23	ג	נאָתחן (אין איך האָב געבעטן)
12	ז	עקב (דערפאר)
26	יא	ראה (זע)
18	טז	שופטים (ריכטער)
10	כא	כי תצא (אז דו וועסט ארויסגיין)
1	כו	כי תבוא (אז דו וועסט קומען)
9	כט	נצבים (איר שטייט)
1	לא	נלקח (איז געגאנגען)
1	לב	האנינו (פארנעמט)
1	לג	וזאת הברכה (און דאָס איז די ברכה)

דְּבָרִים

א ידָאָס זיינען די ווערטער וואָס משה האָט גערעדט צו גאָנץ ישראל אויף יענער זייט ירדן, אין מדבר, אין דעם פלוין, אַקעגן סוף, צווישן פּאַרן און צווישן תּוֹפֶל, און לָבָן, און חֲצֵרוֹת, און דִּי־זִנְהָב. —²עלף טעג איז פון חוֹרֵב ביז קַדְש־בְּרִנֵּעַ אויף דעם וועג פון באַרג שְׁעִיר. —³און עס איז געווען אין פּער־צִיקֶסֶטן יאָר, אין עלפטן חודש, אין ערשטן טאָג פון חודש, האָט משה גערעדט צו די קינדער פון ישראל אַזוי ווי אַלץ וואָס גאָט האָט אים באַפוילן פאַר זיי; ⁴נאָכדעם אַז ער האָט געשלאָגן סיחון דעם מלך פון אַמּוֹרִי, וואָס איז געזעסן אין חֲשִׁבוֹן, און עוג דעם מלך פון כְּשָׁן, וואָס איז געזעסן אין עֲשֶׁמֶרוֹת אין אַדְרָעִי. ⁵אויף יענער זייט ירדן, אין לאַנד מוֹאָב, האָט משה גענומען באַשיידן די־אָזיקע תּוֹרָה, אַזוי צו זאָגן:

⁶גאָט אונדזער האָר האָט גערעדט צו אונדז אין חוֹרֵב, אַזוי צו זאָגן: גענוג אַיך זיצן אויף דעם־אָזיקן באַרג; פּאַרקערט זיך און ציט אַיך אַזעק, און גייט צו דעם געבערג פון אַמּוֹרִי, און צו אַלע זיינע שכנים, אין דעם פלוין, אין דעם געבערג, און אין דער נידערונג, און אין דרום, און ביים באַרטן פון ים, אין לאַנד פון דעם כְּנָעֲנִי, און צום לָבָנוֹן, ביזן גרויסן טייך, דעם טייך פֶּרֶת. ⁷זעט, איך האָב איבערגעגעבן דאָס לאַנד צו אַיך; גייט און אַרבת דאָס לאַנד וואָס גאָט האָט געשוואָרן צו אַייערע עלטערן, צו אַבְרָהָמָען, צו יצחקן, און צו יעקבן, צו געבן זיי און זייער זאָמען נאָך זיי.

⁹און איך האָב געזאָגט צו אַיך אין יענער צייט, אַזוי צו

וְאָגֵן: אִיךְ אַלײן קען אײך נײט טראָגן. ¹⁰גאָט אײער האָר האָט אײך געמערט, און אָט זײט איר אַזוי ווי די שטערן פון הימל אין פֿילקײט—וְאָל גאָט דער האָר פון אײערע עלטערן אײך מערן טױזנט מאָל אַזוי פֿיל ווי איר זײט, און אײך בענטשן אַזוי ווי ער האָט אײך צוגעזאָגט!—¹²ווי קען אִיך אַלײן טראָגן אײער שווערקײט און אײער לאַסט און אײער קריגעריי? ¹³קריגט אײך קלוגע און פֿאַרשטאַנדיקע און געניטע לײט, לױט אײערע שבטים, און אִיך וועל זײ מאַכן פֿאַר אײערע הױפטלײט. ¹⁴האָט איר מיר געענטפֿערט און געזאָגט: גוט איז די זאַך וואָס דו האָסט געהײסן טאָן. ¹⁵און אִיך האָב גענומען די קעפֿ פון אײערע שבטים, קלוגע און געניטע לײט, און אִיך האָב זײ געמאַכט פֿאַר הױפטלײט איבער אײך, פֿאַר עלטסטע פון טױזנט, און עלטסטע פון הונדערט, און עלטסטע פון פופציק, און עלטסטע פון צען, און אױפֿזעער, לױט אײערע שבטים. ¹⁶און אִיך האָב באַפֿוילן אײערע ריכטער אין יענער צײט, אַזוי צו וְאָגֵן: הערט אויס צווישן אײערע ברױדער, און איר זאָלט משפֿטן גערעכט צווישן אױטלאַכן און צווישן זײן ברודער, אָדער דעם פֿרעמדן וואָס בײ אים. ¹⁷איר זאָלט נײט דערקענען קײן פנים אין אַ משפֿט; דעם קלענסטן אַזוי ווי דעם גרעסטן זאָלט איר אויסהערן; איר זאָלט זיך נײט שרעקן פֿאַר אַ מענטשן, וואָרום דער משפֿט איז גאָטס. און די זאַך וואָס וועט זײן צו שווער פֿאַר אײך, זאָלט איר ברענגען צו מיר, און אִיך וועל זי אויסהערן. ¹⁸און אִיך האָב אײך באַפֿוילן אין יענער צײט אַלע זאַכן וואָס איר זאָלט טאָן.

¹⁹און מיר האָבן אַוועקגעצויגן פון חֶרֶב, און זײנען דורכ־געגאַנגען אין גאַנצן יענעם גרויסן און מוראדיקן מדבר וואָס איר האָט געזען, אױפֿן וועג צו דעם געבערג פון אַמֹרִי, אַזוי ווי גאָט אונדזער האָר האָט אונדז באַפֿוילן; און מיר זײנען געקומען

בִּיזוֹ קְדֻשָׁתֵי הַבְּרִיָּה. ²⁰און איך האָב צו אײך געזאָגט: איר זײט
 געקומען ביז דעם געבערג פון אַמֹרִי, וואָס גאָט אונדזער האָר
 גיט אונדז; ²¹זע, גאָט דיין האָר האָט איבערגעגעבן דאָס לאַנד
 צו דיר, גיי אַרױף און אַרױב עס, אַזױ ווי גאָט דער האָר פון
 דיײנע עלטערן האָט דיר צוגעזאָגט; זאָלסט גיט מורא האָבן און
 גיט אַנגסטן. ²²האָט איר אַלע געזענט צו מיר, און האָט געזאָגט:
 לאַמיר שיקן מענטשן אונדז פאַרויס, און זיי זאָלן אויספאַרשן
 פאַר אונדז דאָס לאַנד, און אונדז ברענגען אַן ענטפער וועגן דעם
 וועג וואָס מיר זאָלן אויף אים גיין, און די שטעט וואָס מיר זאָלן
 אין זיי קומען. ²³און די זאַך איז ווילגעפעלן אין מײנע אויגן,
 און איך האָב גענומען פון אײך צוועלף מאַן, צו אײן מאַן
 פאַר אַ שבט. ²⁴און זיי האָבן זיך פאַרקערט און זײנען אַרױפֿ־
 געגאַנגען אין דעם געבערג, און זײנען געקומען בײן טאַל אַשכול,
 און האָבן עס אויסגעקוקט. ²⁵און זיי האָבן גענומען אין זײער
 האַנט פון דער פרוכט פון לאַנד, און אַראָפּגעבראַכט צו אונדז;
 און זיי האָבן אונדז געבראַכט אַן ענטפער און געזאָגט: גוט איז
 דאָס לאַנד וואָס גאָט אונדזער האָר גיט אונדז. ²⁶אַבער איר האָט
 גיט געוואָלט אַרױפגיין, און האָט ווידערשפעניקט דעם מויל
 פון גאָט אײער האָר. ²⁷און איר האָט געמורמלט אין אײערע
 געצעלטן, און האָט געזאָגט: ווײל גאָט האָט אונדז פײנט, האָט ער
 אונדז אַרױסגעצויגן פון לאַנד מִצְרַיִם, אונדז צו געבן אין דער
 האַנט פון אַמֹרִי, כּדִּי אונדז צו פאַרטיליגן. ²⁸וווּהיין גײען מיר
 אַרױף? אונדזערע ברידער האָבן געמאַכט צעגײן אונדזער האַרץ,
 אַזױ צו זאָגן: דאָס פאַלק איז גרעסער און העכער פון אונדז, די
 שטעט גרויסע און באַפעסטיקטע בײן אײן הימל; און אויך זײן פון
 די עַנְקִים האָבן מיר דאַרטן געזען. ²⁹און איך האָב צו אײך
 געזאָגט: איר זאָלט אײך גיט שרעקן און גיט מורא האָבן פאַר זיי.
³⁰גאָט אײער האָר וואָס גײט אײך פאַרויס, ער וועט מלחמה

האַלטן פאַר אײך, אַזוי ווי אַלץ וואָס ער האָט געטאַן מיט אײך אין מצרים פאַר אײערע אויגן, ³¹און אין דער מדבר, וווּ דו האָסט געזען, אַז גאָט דײַן האַר האָט דײך געטראָגן, אַזוי ווי אַ מאַן טראָגט זײַן קינד, דעם גאַנצן וועג וואָס איר זײט געגאַנגען, ביז איר זײט געקומען צו דעמדאָזיקן אָרט. ³²און אין דער-דאָזיקער זאַך גלויבט איר ניט גאָט אײער האַר, ³³וואָס איז אײך געגאַנגען פאַרויס אויפן וועג, אײך אויסצוווכן אַן אָרט פאַר אײך צום לאַגערן: אין פײער בײַ נאַכט, כּדי אײך צו ווײן דעם וועג וואָס איר זאָלט אויף אים גײן, און אין וואַלקן בײַ טאָג. ³⁴און גאָט האָט געהערט דעם קול פון אײערע ווערטער, און ער האָט געזעענט, און האָט געשוואָרן, אַזוי צו זאָגן: ³⁵אויב עמיצער פון די דאָזיקע לײט, פון דעמדאָזיקן שלעכטן דור, וועט אַנזען דאָס גוטע לאַנד, וואָס איך האָב געשוואָרן צו געבן אײערע עלטערן! ³⁶אַחוץ פֿלב דער זון פון יפוּנהן; ער וועט עס זען, און צו אים וועל איך געבן דאָס לאַנד וואָס ער האָט געטרעטן דערויף, און צו זײנע קינדער; ווייל ער איז געגאַנגען געטריי נאָך גאָט. ³⁷אויך אויף מיר האָט גאָט געזעענט איבער אײך, אַזוי צו זאָגן: דו אויך וועסט אַהין ניט קומען; ³⁸יהושוע דער זון פון נון, וואָס שטייט פאַר דיר, ער וועט אַהין קומען; אים שטאַרק, וואָרום ער וועט עס מאַכן אַרבעטן ישראל. ³⁹און אײערע קלײנע קינדער, וואָס איר האָט געזאָגט, זײ וועלן זײַן צו רויב, און אײערע זין, וואָס פאַרשטייען נאָך הײנט ניט גוטס אָדער שלעכטס, זײ וועלן אַהין קומען, און צו זײ וועל איך עס געבן, און זײ וועלן עס אַרבעטן. ⁴⁰און איר פאַרקערט אײך, און ציט צום מדבר, אויפן וועג פון ים־סוף. ⁴¹האָט איר זיך אָפּגערוּפּן, און האָט צו מיר געזאָגט: מיר האָבן געזינדיקט צו גאָט; מיר וועלן אַרױפּגיין, און וועלן מלחמה האַלטן, אַזוי ווי אַלץ וואָס גאָט אונדזער האַר האָט אונדז באַפוילן.

און איר האָט אָנגעגורט איטלאַכער זיינע פּלירמלחמה, און געהאַלטן פֿאַר גרינג אַרויפצוגיין אין דעם געבערג. ⁴²און גאָט האָט צו מיר געזאָגט: זאָג צו זיי: איר זאָלט ניט אַרויפגיין, און איר זאָלט ניט מלחמה האַלטן, וואָרום איך בין ניט צווישן אַיך; כּדי איר זאָלט ניט געשלאָגן ווערן פֿאַר אַייערע פיינט. ⁴³און איך האָב צו אַיך גערעדט, אָבער איר האָט ניט צוגעהערט, און איר האָט ווידערשפעניקט דעם מויל פֿון גאָט, און איר האָט געמוטוויליקט, און זייט אַרויפגעאַנגען אין דעם געבערג. ⁴⁴איז אַרויסגעאַנגען אַקעגן אַיך דער אָמורי וואָס איז געזעסן אין יענעם געבערג, און זיי האָבן אַיך נאַכגעיאָגט אזוי ווי די בינען טוען, און אַיך צעקלאַפּט אין שְׁעיר, ביז חֶרְמָה. ⁴⁵און איר האָט זיך אומגעקערט, און איר האָט געוויינט פֿאַר גאָט, אָבער גאָט האָט ניט צוגעהערט צו אַייער קוֹל, און ניט גענייגט דאָס אויער צו אַיך. ⁴⁶און איר זייט געבליבן אין קָדֶש פּיל טעג, לויט די טעג וואָס איר זייט געבליבן.

ב און מיר האָבן זיך פֿאַרקערט, און האָבן געצויגן צום מדבר, אויפן וועג פֿון ים־סוּף, אזוי ווי גאָט האָט צו מיר גערעדט; און מיר האָבן זיך אַרומגעדרייט אַרום באַרג שְׁעיר פּיל טעג.

²און גאָט האָט צו מיר געזאָגט, אזוי צו זאָגן: ³גענוג אַיך אַרומגיין דעמדאָזיקן באַרג; פֿאַרקערט אַיך קיין צפֿון. ⁴און דעם פֿאַלק באַפעל, אזוי צו זאָגן: איר גייט־דורך דורך דעם געמאַרק פֿון אַייערע ברידער, די קינדער פֿון עָשׂו, וואָס זיצן אין שְׁעיר, און זיי וועלן מורא האָבן פֿאַר אַיך; זאָלט איר זיין זייער אָפּגעהיט. ⁵איר זאָלט זיך ניט אָנהייבן מיט זיי, וואָרום ניט צומאַל אַ שפּאַן פֿון אַ פּוסטריט וועל איך אַיך געבן פֿון זייער לאַנד, ווייל אַ ירושה צו עָשׂו האָב איך געגעבן דעם

בארג שְׁעִיר. ⁶עסנווארג זאָלט איר פון זיי פאַר געלט אַיב האַנדלען און עסן, און אַפילו וואַסער זאָלט איר פון זיי פאַר געלט קויפן און טרינקען. וואָרום גאָט דיין האַר האָט דיך געבענטשט אין יעטועדער טואונג פון דיין האַנט; ער האָט געוואָסט דיין גיין דורך דעמדאָזיקן גרויסן מדבר; שוין פערציק יאָר איז גאָט דיין האַר מיט דיר; קיין זאך האָט דיר ניט געפעלט. ⁸און מיר זיינען אַוועקגעגאַנגען פון אונדזערע ברידער, די קינדער פון עָשׂו וואָס זיצן אין שְׁעִיר, פון דעם וועג פון פלויין, פון אַילת, און פון עציִן־נֶבֶר.

און מיר האָבן זיך פאַרקערט און זיינען אַוועקגעגאַנגען אויף דעם וועג פון דעם מדבר פון מואָב. ⁹און גאָט האָט צו מיר געזאָגט: זאָלסט ניט פיינטן מואָב, און ניט פאַרפירן מיט זיי אַ מלחמה, וואָרום איך וועל דיר פון זיין לאַנד ניט געבן קיין אַרב, ווייל צו די קינדער פון לֹט האָב איך געגעבן עַר אַ ירושה. ¹⁰פריער זיינען דאָרטן געזעסן די אַימים, אַ פאָלק גרויס און פיל, און הויך ווי די עַנקים; ¹¹זיי אויך זיינען גערעכנט געוואָרן פאַר רפָּאים, אַזוי ווי די עַנקים, אָבער די מואָבים האָבן זיי גערופן אַימים. ¹²און אין שְׁעִיר זיינען פריער געזעסן די חוֹרִים, אָבער די קינדער פון עָשׂו האָבן זיי פאַרטריבן, און זיי פאַרטיליגט פון פאַר זיך, און זיך באַזעצט אויף זייער אָרט, אַזוי ווי ישראל האָט געטאָן צום לאַנד פון זיין אַרב, וואָס גאָט האָט זיי געגעבן. ¹³אַצונד שטייט אויף, און גייט אַיך אַריבער דעם טייך נֶרְד.

און מיר זיינען אַריבערגעגאַנגען דעם טייך נֶרְד. ¹⁴און די טעג וואָס מיר זיינען געגאַנגען פון קְדֹש־בְּרַנֶּע ביז וואַנען מיר זיינען אַריבער דעם טייך נֶרְד, זיינען געווען אַכט און דרייסיק יאָר; ביז דער גאַנצער דוֹר, די קריגסלייט, זיינען פאַרלענדט געוואָרן פון צווישן דעם לאַגער, אַזוי ווי גאָט האָט זיי געשוואָרן.

¹⁶און אויך איז די האַנט פון גאָט געווען אויף זיי, זיי אומד צוברענגען פון צווישן דעם לאַגער, ביז זיי זיינען פאַרלענדט געוואָרן.

¹⁶און עס איז געווען, אַז אַלע קריגסלייט זיינען אין גאַנצן אויסגעשטאַרבן פון צווישן דעם פּאָלק, ¹⁷האַט גאָט גערעדט צו מיר, אַזוי צו זאָגן: ¹⁸דו גייסט היינט אַריבער דעם געמאַרק פון מואָב, צו, ¹⁹און וועסט גענענען אַקעגן די קינדער פון עמון, זאַלסט זיי ניט פיינטן, און זיך מיט זיי ניט אָנהייבן, וואָרום איך וועל דיר פון דעם לאַנד פון די קינדער פון עמון ניט געבן קיין אַרב, ווייל צו די קינדער פון לױט האָב איך עס געגעבן אַ ירושה.—²⁰דאָס אויך ווערט גערעכנט פאַרן לאַנד פון די רפאים; די רפאים זיינען דרינען געזעסן פריער, און די עמונים האָבן זיי גערופן נמוזים; ²¹אַ פּאָלק גרויס און פיל, און הויך ווי די ענקים; אָבער גאָט האָט זיי פאַרטיליגט פון פאַר זיי, און זיי האָבן זיי פאַרטריבן, און זיך באַזעצט אויף זייער אָרט; ²²אַזוי ווי ער האָט געטאָן פאַר די קינדער פון עשו וואָס זיצן אין שַׁעיר, וואָס ער האָט פאַרטיליגט די חורים פון פאַר זיי, און זיי האָבן זיי פאַרטריבן, און זיך באַזעצט אויף זייער אָרט ביז אויף היינטיקן טאָג. ²³און די ענים וואָס זיינען געזעסן אין דערפער ביז עַנָה, זיי האָבן די כּפּתורים וואָס קומען אַרויס פון כּפתור, פאַרטיליגט, און זיך באַזעצט אויף זייער אָרט.—²⁴שטייט אויף, ציט אַוועק, און גייט אַריבער דעם טאַל אַרנון. זע, איך האָב געגעבן אין דיין האַנט סיחון דעם אַמורי, דעם מלך פון חשבון, און זיין לאַנד; הייב אָן אַיינצונעמען, און פאַרפיר מיט אים אַ מלחמה. ²⁵היינטיקן טאָג וועל איך אָנהייבן וואַרפן דיין שרעק און דיין מורא אויף די פעלקער אונטערן גאַנצן הימל, אַז ווען זיי וועלן הערן דיין הערונג, וועלן זיי ציטערן און פלאַטערן פאַר דיר. ²⁶און איך האָב געשיקט שלוחים פון מדבר קדמות צו סיחון דעם מלך פון חשבון—ווערטער פון שלום, אַזוי צו זאָגן: ²⁷לאַמיר

דורכגיין דורך דיין לאַנד; אויפן וועג, אויפן וועג וועל איך גיין; איך וועל זיך נישט אָפּקערן רעכטס אָדער לינקס.²⁸ עסנוואַרג וועסטו מיר פאַר געלט פאַרקויפן, און איך וועל עסן, און וואַסער וועסטו מיר פאַר געלט געבן, און איך וועל טרינקען; לאַמיר בלויז דורכגיין אויף מיינע פיס; ²⁹אָזוי ווי עס האָבן מיט מיר געטאָן די קינדער פון יִשְׂרָאֵל וואָס זיצן אין שְׁעִיר, און די מוֹאָבִים וואָס זיצן אין עַר; ביז וואַנען איך וועל אַריבערגיין דעם יַרְדֵּן צו דעם לאַנד וואָס גאָט אונדזער האָר גיט אונדז. ³⁰אָבער סיחון דער מלך פון חֶשְׁבוֹן האָט אונדז נישט געוואָלט דורכלאָזן דורך אים, וואָרום גאָט דיין האָר האָט האַרט געמאַכט זיין געמיט, און פעסט געמאַכט זיין האַרץ, פדי אים צו געבן אין דיין האַנט, אָזוי ווי היינטיקן טאָג.

³¹און גאָט האָט צו מיר געזאָגט: זע, איך האָב אָנגעהויבן איבערגעבן צו דיר סיחונען און זיין לאַנד; הייב אָן אַיינצונעמען פדי צו אַרבן זיין לאַנד. ³²איז סיחון אַרויסגעגאַנגען אַקעגן אונדז, ער מיט זיין גאַנצן פּאָלק, אויף מלחמה קיין נהי. ³³און גאָט אונדזער האָר האָט אים איבערגעגעבן צו אונדז, און מיר האָבן געשלאָגן אים, און זיינע זין, און זיין גאַנץ פּאָלק. ³⁴און מיר האָבן אין יענער צייט באַצווונגען זיינע שטעט, און פאַרוויסט איטלאַכע שטאָט, מענער און ווייבער און קליינע קינדער; מיר האָבן נישט געלאָזט אַן איבערבלייב. ³⁵נאָר די בהמות האָבן מיר גערויבט פאַר זיך, און דעם זאַקרויב פון די שטעט וואָס מיר האָבן באַצווונגען. ³⁶פון צרוּעַר וואָס ביים ברעג טאָל אַרנן, און דער שטאָט וואָס אין טאָל, און ביז גלעד, איז נישט געווען אַ שטאָט וואָס איז געווען שטאַרקער פון אונדז; אַלץ האָט גאָט אונדזער האָר איבערגעגעבן צו אונדז. ³⁷נאָר צו דעם לאַנד פון די קינדער פון עמון האָסטו נישט גענענט: צו דעם גאַנצן ברעג פון טייך יבוק, און די שטעט פון באַרג, און אומעטום וווּ גאָט אונדזער האָר האָט פאַרווערט.

ג' און מיר האָבן זיך פאַרקערט, און זיינען אַרױפגעגאַנגען מיטן וועג פון בָּשֶׁן; און עוג דער מלך פון בָּשֶׁן איז אַרױס־געגאַנגען אַקעגן אונדו, ער מיט זיין גאַנצן פּאָלק, אויף מלחמה קיין אַדְרָעִי.² און גאָט האָט געזאָגט צו מיר: זאָלסט ניט מורא האָבן פאַר אים, וואָרום איך האָב אים, מיט זיין גאַנצן פּאָלק און זיין לאַנד, געגעבן אין דיין האַנט, און וועסט טאָן צו אים אַזוי ווי דו האָסט געטאָן צו סיחון דעם מלך פון אַמורִי, וואָס איז געוועסן אין חשבון.³ און גאָט אונדזער האָר האָט אויך געגעבן אין אונדזער האַנט עוג דעם מלך פון בָּשֶׁן, מיט זיין גאַנצן פּאָלק, און מיר האָבן אים געשלאָגן ביז אים ניט צו לאָזן אַן איבער בלייבן.⁴ און מיר האָבן באַצווונגען אין יענער צייט אַלע זיינע שטעט; ניט געווען אַ שטאָט וואָס מיר האָבן ניט צוגענומען פון זיי; זעכציק שטעט, די גאַנצע געגנט פון אַרגוב, דאָס קיניגרייך פון עוג אין בָּשֶׁן.⁵ אַלע די־דאָזיקע זיינען געווען באַפעסטיקטע שטעט מיט הויכע מויערן, מיט טויערן און ריגלען, אַחוץ אַפענע שטעט זייער פיל.⁶ און מיר האָבן זיי פאַרוויסט, אַזוי ווי מיר האָבן געטאָן צו סיחון דעם מלך פון חשבון—פאַרוויסט איטלאַכע שטאָט, מענער, ווייבער, און קליינע קינדער.⁷ זנאָר אַלע בהמות, און דעם זאַקרויב פון די שטעט, האָבן מיר גערויבט פאַר זיך.

⁸ און מיר האָבן אַוועקגענומען אין יענער צייט דאָס לאַנד פון דער האַנט פון די צוויי מלכים פון אַמורִי וואָס אויף דער זייט ירדן, פון טאַל אַרנון ביז באַרג חֶרְמוֹן—די צידונים רופן דעם חֶרְמוֹן, שְׁרִיזֵן, און די אַמורִים רופן אים שניר—⁹ אַלע שטעט פון דעם פלאַכלאַנד, און גאַנץ גלעד, און גאַנץ בָּשֶׁן, ביז סלכה און אַדְרָעִי, שטעט פון עוגס קיניגרייך אין בָּשֶׁן.¹⁰ וואָרום נאָר עוג דער מלך פון בָּשֶׁן איז געבליבן פון דעם רעשט פון די רפּאים; אָט זיין בעט, אַן אַיזערן בעט, איז דאָך אין רָבָה פון

די קינדער פון צמון. ניין איילן איז איר לענג, און פיר איילן איר ברייט, אויף דער אייל פון אַ מאַן.

¹²און דאָסדאָזיקע לאַנד האָבן מיר געאַרבעט אין יענער צייט. פון צרוּעַר וואָס ביים טאַל אַרנאָן, און אַ העלפט פון דעם געבערג פון גלעד, מיט אירע שטעט, האָבן איך געגעבן צו די ראובנים און צו די גדים. ¹³און דעם רעשט פון גלעד, און גאַנץ בָּשָׁן, דאָס קיניגרייך פון עוגן, האָבן איך געגעבן צום האַלבן שבט מנשה; די גאַנצע געגנט פון אַרנאָב—יענער גאַנצער בָּשָׁן ווערט גערופן דאָס לאַנד פון די רפאים. ¹⁴יאיר דער זון פון מנשה האָט גענומען די גאַנצע געגנט פון אַרנאָב ביז דעם געמאַרק פון דעם גשורי, און דעם מַעֲכָתִי, און האָט זיי—בָּשָׁן— גערופן אויף זיין נאָמען תּוֹת־יָאִיר, ווי ביז אויף היינטיקן טאַג. ¹⁵און צו מְכִירָן האָבן איך געגעבן גלעד. ¹⁶און צו די ראובנים און צו די גדים האָבן איך געגעבן פון גלעד און ביון טאַל אַרנאָן, דעם מיטן טאַל און דעם ברעג, און ביון טייך יבוק, דעם געמאַרק פון די קינדער פון צמון; ¹⁷און דעם פלוין מיטן ירדן און דעם ברעג, פון כְּנָרֶת און ביז דעם ים פון פלוין, דעם ים־הַמֶּלַח, אונטער די אַראַפּאַנגען פון פּסְגָה, צו מזרח.

¹⁸און איך האָבן אַיך באַפוילן אין יענער צייט, אַזוי צו זאָגן: גאַט אַייער האַר האָט אַיך געגעבן דאָסדאָזיקע לאַנד עס צו אַרבן; זאָלט איר, אַלע העלדישע יונגען, אַריבערגיין געוואָפנט פאַרויס פאַר אַייערע ברידער, די קינדער פון ישראל. ¹⁹בלויז אַייערע ווייבער און אַייערע קליינע קינדער און אַייער פי—איך ווייס, אַז איר האָט פיל פי—זאָלן בלייבן אין אַייערע שטעט, וואָס איך האָבן אַיך געגעבן; ²⁰ביז וואָנען גאַט וועט באַרוען אַייערע ברידער אַזוי ווי אַיך, און זיי אויך וועלן אַרבן דאָס לאַנד וואָס גאַט אַייער האַר גיט זיי אויף יענער זייט ירדן; דענסמאָל וועט איר זיך אומקערן איטלאַכער צו זיין אַרב, וואָס

איך האָב אַיך געגעבן. ²¹און יהושוען האָב איך באַפוילן אין יענער צייט, אַזוי צו זאָגן: דינע אויגן האָבן געזען אַלץ וואָס גאָט דיין האָר האָט געטאָן צו דיִדאָזיקע צוויי מלכים; אַזוי וועט גאָט טאָן צו אַלע קיניגרייכן וואָס דו גייסט אַהין אַריבער. ²²איר זאָלט ניט מוֹרֵא האָבן פֿאַר זיי, וואָרום גאָט אַייער האָר איז דער וואָס האַלט מלחמה פֿאַר אַיך.

וְאֶתְחַנֵּן

²³און איך האָב געבעטן צו גאָט אין יענער צייט, אַזוי צו זאָגן: ²⁴גאָט דו האָר, דו האָסט אָנגעהויבן ווייזן דיין קנעכט דיין גרויסקייט און דיין שטאַרקע האַנט; וואָרום ווער איז דער גאָט אין הימל אָדער אויף דער ערד וואָס זאָל טאָן אַזוי ווי דינע טואונגען און אַזוי ווי דינע גבורות? ²⁵לאָמִיך אַריבערגיין, איך בעט דיך, און לאָמִיך זען דאָס גוטע לאַנד וואָס אויף יענער זייט יִרְדֵן, דאָסִדאָזיקע שיינע געבערג, און דעם לְבָנוֹן. ²⁶אַבער גאָט האָט געזעענט אויף מיר פֿון וועגן אַיך, און האָט ניט צוגעהערט צו מיר; און גאָט האָט צו מיר געזאָגט: גענוג דיר! זאָלסט מער ניט רעדן צו מיר וועגן דערִדאָזיקער זאך. ²⁷גיי אַרויף צום שפיץ פֿסָגָה, און הייב אויף דינע אויגן צו מערב, און צו צפֿון, און צו דרום, און צו מזרח, און קוק אָן מיט דינע אויגן, וואָרום וועסט ניט אַריבערגיין דעמדאָזיקן יִרְדֵן. ²⁸און גיב איבער דיין צוֹנָאָה צו יהושוען, און שטאַרק אים, און פעסטיק אים, וואָרום ער וועט אַריבערגיין פֿאַרויס פֿאַר דעמדאָזיקן פֿאַלק, און ער וועט זיי מאַכן אַרבען דאָס לאַנד וואָס דו וועסט זען.

²⁹און מיר זיינען געבליבן אין טאָל אַקעגן בית־פֿעֹר.

ך יאון אַצונד, ישראל, הער צו די חוקים און די געזעצן וואָס איך לערן דיך צו טאָן, כדי איר זאָלט לעבן, און קומען

און אַרבען דאָס לאַנד וואָס גאָט דער האַר פון אַייערע עלטערן
 גיט אַיך. ² איר זאָלט ניט צוילייגן צו דעם וואָרט וואָס איך
 געביט אַיך, און איר זאָלט ניט מינערן דערפון, כדי צו היטן די
 געבאָט פון גאָט אַייער האַר, וואָס איך געביט אַיך. ³ אַייערע
 אויגן האָבן געזען וואָס גאָט האָט געטאָן אין בעל־פֿעור,
 אַז עטוועדער מאַן וואָס איז געגאַנגען נאָך דעם בעל פון פֿעור,
 האָט אים גאָט דיין האַר פאַרטיליגט פון צווישן דיר. ⁴ און
 איר, וואָס זייט באַהעפט אָן יהוה אַייער גאָט, לעבט היינט
 אַלע. ⁵ זע, איך האָב אַיך געלערנט חוקים און געזעצן, אַזוי
 ווי גאָט מיין האַר האָט מיר באַפוילן, אויף צו טאָן אַזוי אין דעם
 לאַנד וואָס איר קומט אַהין, עס צו אַרבעטן. ⁶ זאָלט איר זיי היטן
 און טאָן, וואָרום דאָס איז אַייער קלוגשאַפט און אַייער פאַר־
 שטאַנדיקייט אין די אויגן פון די אומות, וואָס אַז זיי וועלן הערן
 אַלע די דאָזיקע געזעצן, וועלן זיי זאָגן: פאַרוואָר, אַ קלוגע און
 פאַרשטאַנדיקע אומה איז דאָס דאָזיקע גרויסע פּאָלק. ⁷ וואָרום
 וואָסער גרויס פּאָלק איז פאַראַן, וואָס האָט אַ גאָט גאַט צו
 אים אַזוי ווי יהוה אינדזער גאָט, ווען נאָר מיר רופן צו אים? ⁸ און
 וואָסער גרויס פּאָלק איז פאַראַן, וואָס האָט חוקים און געזעצן
 גערעכטע אַזוי ווי די דאָזיקע גאַנצע תּוֹרָה, וואָס איך לייג פאַר
 אַיך היינטיקן טאָג? ⁹ נאָר זיי דיר אָפּגעהיט און היט זייער דיין
 זעל, זאָלסט ניט פאַרגעסן די זאַכן וואָס דינע אויגן האָבן
 געזען, און זיי זאָלן ניט אָפּגעטאָן ווערן פון דיין האַרצן אַלע
 טעג פון דיין לעבן, און זאָלסט זיי מאַכן וויסן דינע קינדער און
 דינע קינדסקינדער; ¹⁰ דעם טאָג וואָס דו ביסט געשטאַנען פאַר
 גאָט דיין האַר אין חוֹרֵב, ווען גאָט האָט צו מיר געזאָגט: זאַמל
 אַיך צו מיר דאָס פּאָלק, און איך וועל זיי לאָזן הערן מינע
 ווערטער, כדי זיי זאָלן לערנען מוֹרָא צו האָבן פאַר מיר אַלע
 טעג וואָס זיי לעבן אויף דער ערד, און אויך זייערע קינדער

זאלן זיי לערנען. ¹¹און איר האָט גענענט, און האָט זיך געשטעלט
 אונטערן באַרג, און דער באַרג האָט געברענט מיט פֿייער ביזן
 האַרצן פֿון הימל, מיט פינצטערניש, וואַלקן, און נעבל. ¹²און
 גאָט האָט צו אַיך גערעדט פֿון מיטן פֿייער; אַ קול פֿון
 ווערטער האָט איר געהערט, אָבער אַ געשטאַלט האָט איר נישט
 געזען; בלויז אַ קול. ¹³און ער האָט אַיך אָנגעזאָגט זיין בונד וואָס
 ער האָט אַיך באַפוילן צו טאָן—די צען געבאָט; און ער האָט
 זיי אויפגעשריבן אויף צוויי שטיינערנע לוחות. ¹⁴און מיר האָט
 גאָט באַפוילן אין יענער צייט אַיך צו לערנען חוקים און
 געזעצן, כדי איר זאָלט זיי טאָן אין דעם לאַנד וואָס איר גייט
 אַריבער אַהין, עס צו אַרבעטן. ¹⁵דרום זאָלט איר זייער היטן אַייער
 זעל—וואָרום איר האָט נישט געזען קיין געשטאַלט אין דעם טאָג
 וואָס גאָט האָט גערעדט צו אַיך אין חורב פֿון מיטן פֿייער—
¹⁶אַז איר זאָלט נישט פאַרדאָרבען ווערן און אַיך מאַכן אַ געשניץ,
 די גלייכעניש פֿון אַ שום בילד, די געשטאַלט פֿון אַ נֹכר אָדער
 אַ נקבה, ¹⁷די געשטאַלט פֿון אַ שום בהמה וואָס אויף דער ערד,
 די געשטאַלט פֿון אַ שום געפּליגלטן פּוילגל וואָס פּליט אין הימל,
¹⁸די געשטאַלט פֿון וואָס נאָר עס קריכט אויף דער ערד, די
 געשטאַלט פֿון אַ שום פּיש וואָס אין וואָסער אונטער דער ערד.
¹⁹און אַז דו וועסט אויפהייבן דיינע אויגן צום הימל, און זען די
 זון און די לבנה און די שטערן, דעם גאַנצן חיל פֿון הימל,
 זאָלסטו נישט אַראָפּגעפירט ווערן, און זיך בוקן צו זיי, און דינען
 זיי, וואָס גאָט דיין האַר האָט זיי צוגעטיילט צו אַלע פעלקער
 אונטערן גאַנצן הימל. ²⁰אָבער אַיך האָט גאָט גענומען, און אַיך
 אַרויסגעצויגן פֿון דעם אַיזונשמעלצאויזון, פֿון מצרים, אים
 צו זיין פאַר אַן אַרבעפּאַלק, אַזוי ווי היינטיקן טאָג. ²¹און גאָט
 האָט געזעענט אויף מיר פֿון אַייערטוועגן, און ער האָט
 געשוואָרן אַז איך זאָל נישט אַריבערגיין דעם ירדן, און נישט קומען

אין דעם גוטן לאַנד וואָס גאָט דיין האַר גיט דיר פאַר אַ נחלה.
 22 וואָרום איך שטאַרב אין דעם היגן לאַנד; איך גיי נישט אַריבער
 דעם ירדן, אָבער איר וועט אַריבערגיין, און וועט אַרבעטן
 דאָזיקע גוטע לאַנד. 23 היט אַיך, איר זאָלט נישט פאַרגעסן דעם
 בונד פֿון גאָט אַייער האַר, וואָס ער האָט געשלאָסן מיט אַיך,
 און אַיך מאַכן אַ געשניץ, די געשטאַלט פֿון וואָס עס איז, וואָס
 גאָט דיין האַר האָט דיר פאַרווערט. 24 וואָרום יהוה דיין גאָט
 איז אַ פייער וואָס פאַרזערט, אַ צערנדיקער גאָט.

25 אַז דו וועסט געבערן קינדער און קינדסקינדער, און איר
 וועט זיך עלטערן אין לאַנד, און איר וועט פאַרדאַרבען ווערן,
 און וועט מאַכן אַ געשניץ, אַ געשטאַלט פֿון וואָס עס איז, און
 איר וועט טאָן וואָס איז שלעכט אין די אויגן פֿון גאָט דיין האַר,
 אים צו דערזערענען, 26 מאַך איך היינט הימל און ערד עדות
 קעגן אַיך, אַז אונטערגיין וועט איר גיך אונטערגיין פֿון דעם
 לאַנד וואָס איר גייט אַריבער דעם ירדן אַהין, עס צו אַרבעטן; איר
 וועט נישט מאַרירן ימים זיין דרינען, ניערט פאַרטיליגט וועט איר
 פאַרטיליגט ווערן. 27 און גאָט וועט אַיך צעשפּרייטן צווישן די
 אומות, און איר וועט בלייבן געציילטע מענטשן צווישן די
 פעלקער, וואָס גאָט וועט אַיך אַהין אַוועקפירן. 28 און איר וועט
 דאַרטן דינען געטער געמאַכט פֿון אַ מענטשנס הענט, האַלץ
 און שטיין, וואָס נישט זיי זעען, און נישט זיי הערן, און נישט זיי עסן,
 און נישט זיי שמעקן. 29 און איר וועט זוכן פֿון דאַרטן יהוה
 אַייער גאָט; און וועסט אים געפינען, אַז דו וועסט אים זוכן מיט
 דיין גאַנצן האַרצן, און מיט דיין גאַנצער זעל. 30 אַז דו וועט
 צודריקן, און דו וועלן טרעפן אַלע די דאָזיקע זאַכן, אין סוף
 פֿון די טעג, וועסטו זיך אומקערן צו יהוה דיין גאָט, און
 וועסט צוהערן צו זיין קול. 31 וואָרום יהוה דיין גאָט איז אַ
 דער באַרימדיקער גאָט; ער וועט דו נישט פאַרלאָזן און דו וועט נישט

אומברענגען, און ער וועט ניט פאָרגעסן דעם בונד מיט דייןע עלטערן, וואָס ער האָט זיי געשוואָרן.

³²וואָרום פרעג אַקאָרשט נאָך אויף די פריערדיקע טעג וואָס זיינען געווען פאַר דיר, פון זינט דעם טאָג וואָס גאָט האָט באַשאַפן אַ מענטשן אויף דער ערד, און פון עק הימל ביז עק הימל, אויב עס איז ווען געשען אזוי ווי דינאָזיקע גרויסע זאָך, אָדער אויב אזוי-וואָס איז געהערט געוואָרן; ³³אויב אַ פּאָלק האָט געהערט דעם קול פון גאָט רעדן פון מיטן פייער, אזוי ווי דו האָסט געהערט, און איז געבליבן לעבן; ³⁴אָדער אויב אַ גאָט האָט געפרוּווט אַרויסנעמען פאַר זיך אַ פּאָלק פון צווישן אַן [אַנדער] פּאָלק, מיט פּרוּווונגען, מיט צייכנס, און מיט וונדער, און מיט מלחמה, און מיט אַ שטאַרקער האַנט, און מיט אַן אויסגעשטרעקטן אַרעם, און מיט גרויסע שרעקן, אזוי ווי אַלץ וואָס יהוה אַייער גאָט האָט געטאָן פון אַייערטוועגן אין מצרים פאַר דייןע אויגן. ³⁵דיר איז עס באַוווּן געוואָרן, כּדי זאָלסט וויסן אַז יהוה, ער איז גאָט; מער חוץ אים איז ניטאָ. ³⁶פון הימל האָט ער דיך געלאָזט הערן זיין קול, כּדי דיך צו לערנען, און אויף דער ערד האָט ער דיר באַוווּן זיין גרויס פייער, און זיינע ווערטער האָסטו געהערט פון מיטן פייער. ³⁷און דערפאַר וואָס ער האָט ליב געהאַט דייןע עלטערן, האָט ער אויסדערוויילט זייער זאַמען נאָך זיי, און האָט דיך אַרויס געצויגן מיט זיין אָנגעזיכט, מיט זיין גרויס שטאַרקייט, פון מצרים, ³⁸צו פאַרטרייבן פון פאַר דיר פעלקער גרעסער און מאַכטיקער פון דיר, דיך צו ברענגען כּדי דיר צו געבן זייער לאַנד פאַר אַ נחלה, אזוי ווי היינטיקן טאָג. ³⁹און זאָלסט וויסן היינט, און אַריינגעמען אין דיין האַרצן, אַז יהוה, ער איז גאָט אין הימל אויבן, און אויף דער ערד אונטן; מער איז ניטאָ. ⁴⁰און זאָלסט היטן זיינע געזעצן און זיינע געבאָט, וואָס איך

געביט דיר היינט, כדי עס זאל גוט זיין דיר און דייע קינדער נאך דיר, און כדי זאלסט מאַריר־ימים זיין אויף דער ערד וואָס גאָט דיין האַר גיט דיר, שטענדיק.

⁴¹דענסמאָל האָט משה אָפגעשיידט דריי שטעט אויף יענער זייט ירדן צו זונאויפגאַנג, ⁴²אויף צו אַנטלויפן אַהין, פאַר דעם טויטשלעגער וואָס הרגעט זיין חבר אָן אַ פיוון, און ער איז אים גיט געווען אַ שוואַ פון נעכט־אײערנעכטן; אַז ווען ער וועט אַנטלויפן אין איינער פון די אַזויקע שטעט, זאל ער בלײַבן לעבן: ⁴³בָּצָר אין מדבר, אין דעם פלאַכלאַנד, פאַר די ראובנים, און ראַמות אין גלעד, פאַר די גָּדִים, און גוֹלָן אין בָּשָׁן, פאַר די מנשים.

⁴⁴און דאָס איז די תורה וואָס משה האָט געלייגט פאַר די קינדער פון ישראל; ⁴⁵דאָס זיינען די אָנאָגן און די חוקים און די געזעצן וואָס משה האָט גערעדט צו די קינדער פון ישראל, ווען זיי זיינען אַרויסגעגאַנגען פון מצרים; ⁴⁶אויף יענער זייט ירדן, אין טאַל אַקעגן בית־פֿעור, אין לאַנד פון סיחון דעם מלך פון אַמורי, וואָס איז געזעסן אין חשבון, דעם וואָס משה און די קינדער פון ישראל האָבן געשלאָגן, ווען זיי זיינען אַרויסגעגאַנגען פון מצרים; ⁴⁷און זיי האָבן געאַרבט זיין לאַנד, און דאָס לאַנד פון עוג דעם מלך פון בָּשָׁן—די צוויי מלכים פון אַמורי וואָס אויף יענער זייט ירדן צו זונאויפגאַנג; ⁴⁸פון ערוֹעַר וואָס ביים ברעג טאַל אַרנון, און ביון באַרג שיאון—דאָס איז חרמון—⁴⁹און דעם גאַנצן פלוין פון יענער זייט ירדן צו מזרח, און ביז דעם ים פון פלוין, אונטער די אַראָפגאַנגען פון פֿסגה.

ה און משה האָט צונויפגערופן גאַנץ ישראל, און האָט צו זיי געזאָגט: הער, ישראל, די חוקים און די געזעצן וואָס איך רעד היינט אין דייע אויערן, און איר זאלט זיי לערנען, און היטן זיי צו טאָן. ²גאָט אונדזער האַר האָט געשלאָסן אַ בונד

מיט אונדז אין חורב. ⁸ניט מיט אונדזערע עלטערן האָט גאָט געשלאָסן דעמדאָויקן בונד, נייערט מיט אונדז, מיר, אָט די וואָס זיינען דאָ היינט אַלע לעבעדיקע. ⁴פֿנים אַל פֿנים האָט גאָט גערעדט מיט אַיך אויפן באַרג, פֿון מיטן פייער. ⁵איך בין געשטאַנען צווישן גאָט און צווישן אַיך אין יענער שעה, אַיך איבערצוגעבן דאָס וואָרט פֿון גאָט;—וואָרום איר האָט מורא געהאַט פֿאַרן פייער, און איר זייט ניט אַרויפגעגאַנגען אויפן באַרג—אָווי צו וואָגן:

⁶איך בין יהוה דיין גאָט, וואָס האָב דיך אַרויסגעצויגן פֿון לאַנד מצרים, פֿון דעם הויז פֿון קנעכטשאַפט.

⁷וואָלסט ניט האָבן אַנדערע געטער פֿאַר מיין פֿנים. וואָלסט דיר ניט מאַכן אַ געשניץ, אַ שום געשטאַלט, פֿון וואָס אין הימל אויבן, אָדער וואָס אויף דער ערד אונטן, אָדער וואָס אין וואַסער אונטער דער ערד. ⁸וואָלסט זיך ניט בוקן צו זיי, און וואָלסט זיי ניט דינען, וואָרום איך יהוה דיין גאָט בין אַ צערנדיקער גאָט, וואָס רעכנן זיך פֿאַר דער זינד פֿון די פֿאַטערס מיט די קינדער, און מיטן דריטן און מיטן פֿירטן דורך פֿון די וואָס האָבן מיך פֿיינט, ¹⁰און טו חסד מיטן טויוונטסטן גליד פֿון די וואָס האָבן מיך ליב, און פֿון די וואָס היטן מיינע געבאָט.

¹¹וואָלסט ניט אַרויפברענגען דעם נאָמען פֿון יהוה דיין גאָט צום פֿאַלשן, וואָרום יהוה שענקט ניט דעם וואָס ברענגט אַרויף זיין נאָמען צום פֿאַלשן.

¹²הייט דעם טאָג פֿון שבת אים צו האַלטן הייליק, אָווי ווי גאָט דיין האַר האָט דיר באַפוילן. ¹³זעקס טעג וואָלסטו אַרבעטן, און טאָן אַלע דינע מלאַכות; ¹⁴אַבער דער זיבעטער טאָג איז שבת צו גאָט דיין האַר, וואָלסטו ניט טאָן קיין מלאַכה, דו, און דיין ווין, און דיין טאַכטער, און דיין קנעכט, און דיין דינסט, און דיין אַקס, און דיין אייזל, און אַלע דינע בהמות,

און דער פרעמדער וואָס אין דיינע טויערן; כדי דיין קנעכט
און דיין דינסט זאָלן רוען אזוי ווי דו.¹⁵ און זאָלסט געדענקען
אַז אַ קנעכט ביסטו געווען אין לאַנד מצרים, און גאָט דיין האַר
האָט דיר אַרויסגעצויגן פון דאָרטן מיט אַ שטאַרקער האַנט
און מיט אַן אויסגעשטרעקטן אַרעם; דרום האָט גאָט דיין האַר
דיר באַפוילן צו מאַכן דעם טאָג פון שבת.

¹⁶והאָלט אין כבוד דיין פּאָטער און דיין מוטער, אזוי ווי
גאָט דיין האַר האָט דיר באַפוילן, כדי דיינע טעג זאָלן זיך
לענגערן, און כדי דיר זאָל גוט זיין, אויף דער ערד וואָס גאָט
דיין האַר גיט דיר.

¹⁷וּזאָלסט גיט הרגען.

און זאָלסט גיט מזנה זיין.

און זאָלסט גיט גנבען.

און זאָלסט גיט זאָגן אויף דיין חבר פּאַלשע עדות.

¹⁸און זאָלסט גיט גלוסטן דיין חברים ווייב, און זאָלסט גיט
באַנערן דיין חברים הויז, זיין פעלד, אָדער זיין קנעכט, אָדער
זיין דינסט, זיין אַקס, אָדער זיין אייזל, אָדער וואָס נאָר עס איז
דיין חברים.

¹⁹דידאָזיקע ווערטער האָט גאָט גערעדט צו אייער
גאַנצער איינזאַמלונג אויפן באַרג, פון מיטן פייער, וואָלקן, און
נעבל, אויף אַ הויכן קויל—און גיט מער; און ער האָט זיי אויפֿ
געשריבן אויף צוויי שטיינערנע לוחות, און האָט זיי מיר געגעבן.
²⁰און עס איז געווען, ווי איר האָט געהערט דעם קויל פון
מיטן דער פינצטערניש, און דער באַרג האָט געברענגט אין פייער,
אזוי האָט איר געזענט צו מיר, אַלע הויפטלייט פון אייערע
שבטים, און אייערע עלטסטע, ²¹און איר האָט צו מיר געזאָגט:
זע, גאָט אונדזער האַר האָט אונדז באַוויזן זיין פּראַכט און זיין
גרויסקייט, און מיר האָבן געהערט זיין קויל פון מיטן פייער.

הינטיקן טאָג האָבן מיר געזען, ווי גאָט רעדט מיט אַ מענטשן און ער בלייבט לעבן.²² און אַצונד, נאָך וואָס זאָלן מיר שטאַרבן? וואָרום דאָסדאָזיקע גרויסע פייער וועט אונדז פאַר-צערן; אויב מיר הערן נאָך ווייטער דעם קול פון גאָט אונדזער האַר, וועלן מיר שטאַרבן.²³ וואָרום וואָסער גאָר באַשעפעניש איז דאָ, וואָס האָט געהערט דעם קול פון לעבעדיקן גאָט רעדן פון מיטן פייער, אַזוי ווי מיר, און איז געבליבן לעבן?²⁴ גענען דו, און הער אַלץ וואָס גאָט אונדזער האַר וועט זאָגן, און דו וועסט רעדן צו אונדז אַלץ וואָס גאָט אונדזער האַר וועט רעדן צו דיר, און מיר וועלן הערן און טאָן.

²⁵ און גאָט האָט צוגעהערט דעם קול פון אייערע ווערטער, ווען איר האָט גערעדט צו מיר, און גאָט האָט צו מיר געזאָגט: איך האָב צוגעהערט דעם קול פון די ווערטער פון דעמדאָזיקן פאַלק, וואָס זיי האָבן צו דיר גערעדט; גוט איז אַלץ וואָס זיי האָבן גערעדט.²⁶ הלוואַי זאָל ביי זיי זיין דאָסדאָזיקע האַרץ זייערס אַלע טעג, מוֹרָא צו האָבן פאַר מיר, און צו היטן אַלע מיינע געבאָט, כּדי עס זאָל גוט זיין זיי און זייערע קינדער אויף אייביק.²⁷ זאָג צו זיי: קערט אַיך אום צו אייערע געצעלטן.²⁸ און דו שטיי דאָ מיט מיר, און איך וועל דיר זאָגן אַלדאָס געבאָט און די חוקים און די געזעצן וואָס דו זאָלסט זיי לערנען, אַז זיי זאָלן טאָן אין דעם לאַנד וואָס איך גיב זיי, עס צו אַרבן.²⁹ און איר זאָלט היטן צו טאָן אַזוי ווי גאָט אייער האַר האָט אַיך באַפוילן, איר זאָלט אַיך ניט אָפקערן רעכטס אָדער לינקס.³⁰ אויף אַלדעם וועג וואָס גאָט אייער האַר האָט אַיך באַפוילן, זאָלט איר גיין, כּדי איר זאָלט לעבן, און אַיך זאָל גוט זיין, און איר זאָלט מאַרין־זימן זיין אין דעם לאַנד וואָס איר וועט אַרבן.

ן און דאָס איז דאָס געבאָט, די חוקים, און די געזעצן, וואָס גאָט אייער האַר האָט באַפוילן אַיך צו לערנען, אויף צו

טאָן אין דעם לאַנד וואָס איר גייט אַריבער אַהין, עס צו אַרבען;
 כּדי זאָלסט מורא האָבן פאַר גאָט דיין האַר, צו היטן אַלע
 זיינע געזעצן און זיינע געבאָט וואָס איך געבייט דיר, דו, און דיין
 זון, און דיין זונס זון, אַלע טעג פון דיין לעבן, און כּדי דיין
 טעג זאָלן זיך לענגערן. ⁸ און זאָלסט הערן, ישראל, און היטן
 צו טאָן, כּדי דיר זאָל גוט זיין, און כּדי איר זאָלט אַיך מערן
 זייער, אַזוי ווי גאָט דער האַר פון דיין עלטערן האָט דיר
 צוגעזאָגט—אַ לאַנד וואָס פליסט מיט מילך און האַגיק.

⁴הער, ישראל: יהוה אונדזער גאָט, יהוה איז איינער. ⁵און
 זאָלסט ליב האָבן יהוה דיין גאָט מיט דיין גאַנצן האַרצן, און
 מיט דיין גאַנצער זעל, און מיט דיין גאַנצן כּוח. ⁶און די דאָזיקע
 ווערטער וואָס איך באַפעל דיר היינט, זאָלן זיין אין דיין האַרצן;
⁷און זאָלסט זיי אַיינשאַרפן דיין קינדער, און זאָלסט רעדן
 פון זיי ווען דו ויצסט אין דיין הויז, און ווען דו גייסט אין וועג,
 און ווען דו לייגסט זיך, און ווען דו שטייט אויף. ⁸און זאָלסט
 זיי אָנבינדן פאַר אַ צייכן אויף דיין האַנט, און זיי זאָלן זיין פאַר
 אַ שטערנבאַנד צווישן דיין אויגן. ⁹און זאָלסט זיי אויפשרייבן
 אויף די ביישטידלאַך פון דיין הויז, און אויף דיין טויערן.

¹⁰און עס וועט זיין, אַז גאָט דיין האַר וועט דיך ברענגען
 אין דעם לאַנד וואָס ער האָט געשוואָרן צו דיין עלטערן, צו
 אַברהמען, צו יצחקן, און צו יעקבן, דיר צו געבן—גרונט און
 שיינע שטעט, וואָס דו האָסט ניט געבויט, ¹¹און הייזער פול מיט
 כּל־טוב, וואָס דו האָסט ניט אָנגעפילט, און אויסגעהאַקטע
 ברונעמער, וואָס דו האָסט ניט אויסגעהאַקט, וויינגערטנער און
 איילבערטנערטנער, וואָס דו האָסט ניט געפלאַנצט, און דו
 וועסט עסן און זאָט זיין, ¹²הייט דיך, זאָלסט ניט פאַרגעסן אָן
 יהוה, וואָס האָט דיך אַרויסגעצויגן פון לאַנד מצרים, פון דעם
 הויז פון קנעכטשאַפט. ¹³פאַר יהוה דיין גאָט זאָלסטו מורא

האָבן, און אים זאָלסטו דינען, און ביי זיין נאָמען זאָלסטו שווערן.
 14 איר זאָלט ניט גיין נאָך פרעמדע געטער, פון די געטער פון
 די פעלקער וואָס אַרום אײך; 15 וואָרום אַ צערנדיקער גאָט
 איז יהוה דיין גאָט צווישן דיר; טאַמער וועט גרימען דער צאָרן
 פון יהוה דיין גאָט אויף דיר, און ער וועט דיך פאַרטיליגן פון
 דעם געזיכט פון דער ערד.

16 איר זאָלט ניט פרווון גאָט אײער האַר, אַזוי ווי איר האָט
 אים געפרוווט אין מֶסָה. 17 היטן זאָלט איר היטן די געבאָט
 פון גאָט אײער האַר, און זיינע אָנזאָגן און זיינע געזעצן, וואָס
 ער האָט דיר באַפוילן. 18 און זאָלסט טאָן וואָס איז רעכט־
 פאַרטיק און גוט אין די אויגן פון גאָט, כדי דיר זאָל גוט זיין,
 און זאָלסט קומען און אַרבעטן דאָס גוטע לאַנד וואָס גאָט האָט
 צוגעשוואָרן דיין עלטערן, 19 אַרויסשטויסנדיק אַלע דייןע פיינט
 פון פאַר דיר, אַזוי ווי גאָט האָט גערעדט.

20 אַז דיין זון וועט דיך שפעטער אָהין פֿרעגן, אַזוי צו זאָגן:
 וואָס זיינען דאָס פאַר אָנזאָגן און חוקים און געזעצן, וואָס גאָט
 אונדזער האַר האָט אײך באַפוילן? 21 זאָלסטו זאָגן צו דיין זון:
 קנעכט זיינען מיר געווען ביי פֿרעהן אין מצרים, און גאָט האָט
 אונדז אַרויסגעצויגן פון מצרים מיט אַ שטאַרקער האַנט. 22 און
 גאָט האָט געטאָן צייכנס און גרויסע און בייזע וונדער אין
 מצרים, אויף פֿרעהן און אויף זיין גאַנצן הויז, פאַר אונדזערע
 אויגן. 23 און אונדז האָט ער אַרויסגעצויגן פון דאָרטן, כדי אונדז
 צו ברענגען, אונדז צו געבן דאָס לאַנד וואָס ער האָט צוגעשוואָרן
 אונדזערע עלטערן. 24 און גאָט האָט אונדז באַפוילן צו טאָן אַלע
 די דאָזיקע געזעצן, מורא צו האָבן פאַר גאָט אונדזער האַר, כדי
 אונדז זאָל גוט זיין אַלע טעג, כדי אונדז צו לאָזן לעבן, אַזוי ווי
 היינטיקן טאָג. 25 און אַ גערעכטיקייט וועט עס זיין פון אונדז
 פאַר גאָט אונדזער האַר, אויב מיר וועלן היטן צו טאָן אַלדאָס־
 דאָזיקע געבאָט, אַזוי ווי ער האָט אונדז געבאָטן.

ז יאז גאָט דיין האַר וועט דיך ברענגען אין דעם לאַנד וואָס
 דו קומסט אַהין, עס צו אַרבעטן, און וועט אַרויסוואַרפן פון
 פאַר דיר פיל פעלקער, דעם חתי, און דעם גרָנשי, און דעם
 אַמורי, און דעם פּנעני, און דעם פּרוזי, און דעם חוי, און דעם
 יבּוסי, זיבן פעלקער גרעסערע און שטאַרקערע פון דיר; און
 גאָט דיין האַר וועט זיי איבערגעבן צו דיר, און וועסט זיי שלאָגן;
 זאַלסטו פאַרוויסטן זיי פאַרוויסטן. זאַלסטו זיי ניט שליסן אַ
 בונד, און זאַלסטו זיי ניט לייטזעליקן. און זאַלסטו זיך ניט
 מתחתן זיין מיט זיי; דיין טאַכטער זאַלסטו ניט געבן צו זיין זון,
 און זיין טאַכטער זאַלסטו ניט נעמען פאַר דיין זון. וואָרום
 ער וועט אָפקערן דיין זון פון הינטער מיר, און זיי וועלן דינען
 פרעמדע געטער, און דער צאָרן פון יהוה וועט גרימען אויף אַיך,
 און ער וועט דיך גיך פאַרטיליגן. נייערט אַזוי זאַלט איר טאָן
 צו זיי: זייערע מזבחות זאַלט איר אַיננוואַרפן, און זייערע זייל-
 שטיינער זאַלט איר צעברעכן, און זייערע געצנבויםער זאַלט
 איר אָפהאַקן, און זייערע געשניצטע בילדער זאַלט איר פאַר-
 ברענען אין פייער. וואָרום אַ הייליק פּאַלק ביסטו ביי גאָט
 דיין האַר; דיך האָט גאָט דיין האַר אויסדערוויילט אים צו זיין
 פאַר אַן אַייגן פּאַלק, פון אַלע פעלקער וואָס אויפן געזיכט
 פון דער ערד. זינט ווייל איר זייט מער פון אַלע פעלקער,
 האָט גאָט געגלוסט צו אַיך און אַיך אויסדערוויילט; וואָרום
 איר זייט דאָס ווינציקסטע פון אַלע פעלקער. נייערט ווייל
 גאָט האָט אַיך ליב, און ווייל ער היט די שבועה וואָס ער האָט
 געשוואָרן אַייערע עלטערן, האָט אַיך גאָט אַרויסגעצויגן מיט
 אַ שטאַרקער האַנט, און האָט דיך אויסגעלייזט פון דעם הויז
 פון קנעכטשאַפט, פון דער האַנט פון פּרעה דעם מלך פון
 מצרים. דרום זאַלסטו וויסן זיין אַז יהוה דיין גאָט, ער איז
 גאָט, דער געטרייער גאָט וואָס היט דעם בונד און די גענאָד

צו די וואָס האָבן אים ליב, און צו די וואָס היטן זיינע געבאַט, ביז טויזנט דורות, ¹⁰און באַצאָלט זיינע פיינט אין זייער פנים, זיי אונטערצוברענגען; ער לייגט ניט אָפּ זיין פיינט, אין זיין פנים באַצאָלט ער אים. ¹¹דרום זאָלסטו היטן דאָס געבאַט און די חוקים און די געזעצן וואָס איך באַפעל דיר היינט זיי צו טאָן.

עקב

¹²און עס וועט זיין, דערפאַר וואָס איר וועט צוהערן די דאָזיקע געזעצן, און וועט היטן און זיי טאָן, וועט גאָט דיין האַר דיר היטן דעם בונד און די גענאָד וואָס ער האָט געשוואָרן דייןע עלטערן. ¹³און ער וועט דיך ליב האָבן, און וועט דיך בענטשן, און דיך מערן, און ער וועט בענטשן די פרוכט פון דיין לייב, און די פרוכט פון דיין ערד, דיין תבואה, און דיין חיים, און דיין אייל, די געבורט פון דייןע רינדער, און די פרוכט פערונג פון דייןע שאַף, אויף דער ערד וואָס ער האָט געשוואָרן דייןע עלטערן דיר צו געבן. ¹⁴וועסט זיין געבענטשטער פון אַלע פעלקער; עס וועט ניט זיין אַן עקר אָדער אַן עקרה צווישן דיר אָדער צווישן דייןע בהמות. ¹⁵און גאָט וועט אָפּטאָן פון דיר יעטועדער קראַנקשאַפט, און אַלע ביזע ווייטאַקן פון מצרים וואָס דו קענסט זיי, וועט ער ניט אַרויפּטאָן אויף דיר, נייערט ער וועט זיי געבן אויף אַלע דייןע שוֹנאים.

¹⁶און זאָלסט פאַרזערן אַלע אומות וואָס גאָט דיין האַר גיט דיר; דיין אויג זאָל זיך ניט דערבאַרימען אויף זיי; און זאָלסט ניט דינען זייערע געטער, וואָרום דאָס וועט דיר זיין אַ שטרײַכלונג. ¹⁷טאַמער וועסטו זאָגן אין דיין האַרצן: די דאָזיקע פעלקער זיינען מער פון מיר, ווי אַזוי וועל איך זיי קענען פאַרטרייבן? ¹⁸זאָלסטו ניט מורא האָבן פאַר זיי; געדענקען זאָלסטו געדענקען וואָס גאָט דיין האַר האָט געטאָן צו פֿרעהן און

וועט ער זיי געבן אויף אַלע דייןע שוֹנאים

צו גאנץ מצרים; ¹⁹די גרויסע פרווונגען וואָס דיינע אויגן האָבן געזען, און די צייכנס און די וונדער, און די שטאַרקע האַנט, און דעם אויסגעשטרעקטן אַרעם, מיט וואָס גאָט דיין האַר האָט דיך אַרויסגעצויגן; אַזוי וועט גאָט דיין האַר טאָן צו אַלע אומות וואָס דו האָסט מורא פאַר זיי. ²⁰און אויך די האַרנבין וועט גאָט דיין האַר אַנשיקן אויף זיי, ביז עס וועלן אונטערגיין די וואָס זיינען געבליבן, און וואָס האָבן זיך באַהאַלטן פאַר דיר. ²¹זאָלסט זיך ניט שרעקן פאַר זיי, וואָרום יהוה דיין גאָט איז צווישן דיר, אַ גרויסער און אַ פאַרכטיקער גאָט. ²²און גאָט דיין האַר וועט אַרויסוואַרפן די דאָזיקע פעלקער פון פאַר דיר ביסלאַכ־ביסלאַכווייז; טאַרסט זיי ניט פאַרטיליגן אויף גיך, כּדי די חיה פון פּעלד זאָל זיך ניט מערן אויף דיר. ²³און גאָט דיין האַר וועט זיי איבערגעבן צו דיר, און וועט זיי פאַרטומלען אַ גרויס פאַרטומלעניש, ביז זיי וועלן פאַרטיליגט ווערן. ²⁴און ער וועט געבן זייערע מלכים אין דיין האַנט, און וועסט אונטער־ברענגען זייער נאָמען פון אונטערן הימל; קיינער וועט ניט באַשטיין פאַר דיר, ביז דו וועסט זיי פאַרטיליגן. ²⁵זייערע געשניצטע געטער זאָלט איר פאַרברענען אין פייער; זאָלסט ניט גלויסטן דאָס זילבער און דאָס גאָלד אויף זיי, און צונעמען פאַר זיך, כּדי זאָלסט ניט געשטרויכלט ווערן דורך דעם; וואָרום אַן אומווערדיקייט ביי גאָט דיין האַר איז דאָס. ²⁶און זאָלסט ניט אַריינברענגען אַן אומווערדיקייט אין דיין הויז, און ווערן חרם אַזוי ווי דאָס; מיאוסן זאָלסטו זיך מיאוסן מיט דעם, און פאַראומווערדיקן זאָלסטו עס פאַראומווערדיקן, וואָרום חרם איז דאָס.

ך יאַלדאָס געבאָט וואָס איך געביט דיר היינט, זאָלט איר היטן צו טאָן, כּדי איר זאָלט לעבן, און זיך מערן, און קומען און אַרבן דאָס לאַנד וואָס גאָט האָט צוגעשוואָרן אַייערע

עלטערן. ²און זאָלסט געדענקען דעם גאַנצן וועג וואָס גאָט דיין האַר האָט דיר געפירט זינט פּערציק יאָר דורכן מדבר, כדי דיר צו פייניקן, דיר צו פרווון, צו וויסן וואָס ביי דיר אין האַרצן, אויב דו וועסט היטן זיינע געבאָט אָדער ניט. ³און ער האָט דיר געפייניקט, און דיר אויסגעהונגערט, און דיר געשפייזט מיט מן. וואָס ניט דו האָסט דערפון געוויסט, ניט דייע עלטערן האָבן געוויסט; כדי דיר צו לאָזן וויסן אַז ניט אויף ברויט אַליין לעבט דער מענטש, נאָר אויף אַלץ וואָס קומט אַרויס פון גאָטס מויל לעבט דער מענטש. ⁴דיין קלייד איז ניט אָפּגעטראָגן געוואָרן אויף דיר, און דיין פוס איז ניט אויפֿגעלאָפּן, דורך די פּערציק יאָר. ⁵דרום זאָלסטו וויסן אין דיין האַרצן, אַז אַזוי ווי אַ מאַן שטראָפּט זיין קינד, שטראָפּט דיר גאָט דיין האַר. ⁶און זאָלסט היטן די געבאָט פון גאָט דיין האַר, צו גיין אין זיינע וועגן, און מורא צו האָבן פאַר אים. ⁷וואָרום גאָט דיין האַר ברענגט דיר אין אַ גוטן לאַנד, אַ לאַנד פון בעכץ וואַסער, קוואַלן, און טיפענישן, וואָס גייען אַרויס אויף באַרג און טאָל; ⁸אַ לאַנד פון ווייץ, און גערשט, און וויינשטאָקן, און פייגן, און מילגרוימען; אַ לאַנד פון איילבערטן און האַניק; ⁹אַ לאַנד וואָס ניט אין אַרעמקייט וועסטו דרינען עסן ברויט, וואָס דיר וועט גאַרנישט פעלן דרינען; אַ לאַנד וואָס אירע שטיינער זיינען אייזן, און פון אירע בערג וועסטו האַקן קופּער. ¹⁰און וועסט עסן און וועסט זאָט זיין, און וועסט לויבן גאָט דיין האַר, פאַר דעם גוטן לאַנד וואָס ער האָט דיר געגעבן. ¹¹הייט דיר, זאָלסט ניט פאַרגעסן אָן גאָט דיין האַר, ניט צו היטן זיינע געבאָט און זיינע געזעצן און זיינע חוקים וואָס איך באַפעל דיר היינט. ¹²טאָמער, אַז דו וועסט עסן און וועסט זאָט זיין, און וועסט בויען שיינע הייזער, און באַווינען; ¹³און דייע רינדער און דייע שאַף וועלן זיך מערן, און זילבער און גאָלד

וועט זיך ביי דיר מערן, און אלץ וואָס דו האָסט וועט זיך מערן; ¹⁴וועט זיך דערהייבן דיין האַרץ, און וועסט פאַרגעסן אָן יהוה דיין גאָט וואָס האָט דיך אַרויסגעצויגן פון לאַנד מצרים; פון דעם הויז פון קנעכטשאַפט; ¹⁵וואָס האָט דיך געפירט דורך דעם גרויסן און מוראדיקן מדבר, דורך פייערדיקע שלאַנגען און שקאַרפיאַגען, און אַ דאַרשטעניש וואָס אָן וואַסער; וואָס האָט דיר אַרויסגעצויגן וואַסער פון קיזלשטיין; ¹⁶וואָס האָט דיך געשפייזט אין דער מדבר מיט מן, וואָס דייע עלטערן האָבן דערפון ניט געוויסט; כדי דיך צו פייניקן, און כדי דיך צו פרווון, דיך צו באַגיטיקן אין דיין לעצט; ¹⁷און וועסט זאָגן אין דיין האַרצן: מיין כוח און די מאַכט פון מיין האַנט האָט מיר פאַרשאַפט דעמדאָיקן פאַרמעג; ¹⁸וואַלסטו געדענקען גאָט דיין האַר, וואָרום ער איז דער וואָס גיט דיר כוח אַנצושאַפן פאַרמעג, כדי מקיים צו זיין זיין בונד וואָס ער האָט געשוואָרן דייע עלטערן, אַזוי ווי היינטיקן טאָג.

¹⁹און עס וועט זיין, אויב פאַרגעסן וועסטו פאַרגעסן אָן יהוה דיין גאָט, און וועסט גיין נאָך פרעמדע געטער, און זיי דינען, און זיך בוקן צו זיי, וואָרן איך אַייך היינט, אַז אונטערגיין וועט איר אונטערגיין. ²⁰אַזוי ווי די פעלקער וואָס גאָט מאַכט אונטערן גיין פון פאַר אַייך, אַזוי וועט איר אונטערגיין, דערפאַר וואָס איר האָט ניט צוגעהערט צו דעם קול פון גאָט אַייער האַר.

ו יהער, ישראל, דו גייסט היינט אַריבער דעם ירדן צו קומען אַרבעטן אומות גרעסערע און שטאַרקערע פון דיר, שטעט גרויסע און באַפעסטיקטע ביז אין הימל, אַ פּאָלק גרויס און הויך, זין פון די צענקים, וואָס דו ווייסט און וואָס דו האָסט געהערט: ווער קען באַשטיין פאַר די זין פון צענק? וואַלסטו וויסן זיין היינט אַז גאָט דיין האַר, ער איז דער וואָס גייט אַריבער דיר פאַרויס, אַ פייער וואָס פאַרצערט; ער וועט זיי

פארטיליגן, און ער וועט זיי מאַכן אונטערטעניק פאַר דיר, און וועסט זיי פאַרטרייבן, און וועסט זיי גיך אונטערברענגען, אזוי ווי גאַט האָט דיר צוגעזאָגט. ⁹זאָלסט ניט זאָגן אין דיין האַרצן, ווען גאַט דיין האַר וועט זיי אַרויסשטויסן פון פאַר דיר, אזוי צו זאָגן: פאַר מיין גערעכטיקייט האָט מיך גאַט געבראַכט צו אַרבעטן דאָסדאָזיקע לאַנד; ווען פאַר דער שלעכטיקייט פון די דאָזיקע פעלקער פאַרטרייבט זיי גאַט פון פאַר דיר. ¹⁰ניט פאַר דיין גערעכטיקייט, און פאַר דער רעכטפאַרטיקייט פון דיין האַרצן, קומסטו אַרבעטן זייער לאַנד, נייערט פאַר דער שלעכטיקייט פון די דאָזיקע פעלקער פאַרטרייבט זיי גאַט דיין האַר פון פאַר דיר; און פדי מקיים צו זיין דעם צוזאָג וואָס גאַט האָט געשוואָרן צו דינע עלטערן, צו אַברהמען, צו יצחק, און צו יעקבן. ¹¹און זאָלסט וויסן זיין, אַז ניט פאַר דיין גערעכטיקייט גיט דיר גאַט דיין האַר דאָסדאָזיקע גוטע לאַנד, עס צו אַרבעטן; וואָרום אַ האַרטנעקיק פאַלק ביסטו.

¹²געדענק, זאָלסט ניט פאַרגעסן, ווי דו האָסט דערצערנט גאַט דיין האַר אין דער מדבר; פון דעם טאָג אָן וואָס דו ביסט אַרויסגעגאַנגען פון לאַנד מצרים, ביז אייער קומען צו דעם דאָזיקן אָרט, זייט איר ווידערשפעניקער געווען אַקעגן גאַט. ¹³אויך אין חורב האָט איר דערצערנט גאַט, און גאַט איז געוואָרן אויפגעבראַכט אויף אייך, אייך צו פאַרטיליגן. ¹⁴אַז איך בין אַרויפגעגאַנגען אויפן באַרג צו נעמען די שטיינערנע לוחות, די לוחות פון דעם בונד וואָס גאַט האָט מיט אייך געשלאָסן, בין איך געבליבן אויפן באַרג פערציק טעג און פערציק נעכט; קיין ברויט האָב איך ניט געגעסן, און קיין וואַסער האָב איך ניט געטרונקען. ¹⁵און גאַט האָט מיר געגעבן די צוויי שטיינערנע לוחות געשריבן מיט גאַטס פינגער, און אויף זיי איז געווען אזוי ווי אַלע ווערטער וואָס גאַט האָט מיט אייך גערעדט אויפן

באַרג פון מיטן פֿייער אין טאָג פון דער אַיינזאַמלונג. ¹¹און עס
 איז געווען צום סוף פון פּערציק טעג און פּערציק נעכט, האָט
 מיר גאָט געגעבן די צוויי שטיינערנע לוחות, די לוחות פון בונד.
¹²און גאָט האָט צו מיר געזאָגט: שטיי אויף, נידער אַראָפּ אויף
 גיך פון דאַנען, וואָרום פאַרדאַרבן געוואָרן איז דיין פּאַלק וואָס
 דו האָסט אַרויסגעצויגן פון מצרים; זיי האָבן זיך גיך אָפּגעקערט
 פון דעם וועג וואָס איך האָב זיי באַפוילן; זיי האָבן זיך געמאַכט
 אַ געגאַסענעם געץ. ¹³און גאָט האָט צו מיר געזאָגט, אַזוי צו
 זאָגן: איך האָב געזען דאָסדאָזיקע פּאַלק, ערשט אַ האַרט־
 נעקיק פּאַלק איז עס. ¹⁴לאָז אָפּ פון מיר, און איך וועל זיי פאַר־
 טיליגן, און וועל אָפּמעקן זייער נאַמען פון אונטערן הימל, און
 איך וועל דיך מאַכן פאַר אַ פּאַלק שטאַרקער און גרעסער פון
 אים. ¹⁵האָב איך זיך אומגעקערט און האָב אַראָפּגענידערט
 פון באַרג, און דער באַרג האָט געברענגט אין פֿייער; און די
 צוויי לוחות פון בונד זיינען געווען אויף מיינע ביידע הענט. ¹⁶און
 איך האָב געזען, ערשט איר האָט געזינדיקט צו גאָט אַייער האַר;
 איר האָט אַיך געמאַכט אַ געגאַסן קאַלב; איר האָט זיך גיך
 אָפּגעקערט פון דעם וועג וואָס גאָט האָט אַיך באַפוילן. ¹⁷האָב
 איך אָנגענומען די צוויי לוחות, און האָב זיי אַראָפּגעוואָרפן
 פון מיינע ביידע הענט, און האָב זיי צעבראַכן פאַר אַייערע
 אויגן. ¹⁸און איך האָב מיך אַנידערגעוואָרפן פאַר גאָט, אַזוי
 ווי דאָס ערשטע מאָל, פּערציק טעג און פּערציק נעכט; קיין
 ברויט האָב איך ניט געגעסן, און קיין וואַסער האָב איך ניט
 געטרונקען; איבער אַל אַייער זינד וואָס איר האָט געזינדיקט,
 צו טאָן וואָס איז שלעכט אין די אויגן פון גאָט, אים צו דער־
 צערענען; ¹⁹וואָרום איך האָב זיך געשראַקן פאַר דעם כּעס און
 דעם גרימצאָרן וואָס גאָט האָט אויף אַיך געצערנט, אַיך צו
 פאַרטיליגן. און גאָט האָט אויך דאָס מאָל צוגעהערט צו מיר.

²⁰אויך אויף אהרנען איז גאָט זייער אויפגעבראַכט געוואָרן, אים צו פאַרטיליגן, און איך האָב מתפלל געווען אויך פאַר אהרנען אין יענער שעה. ²¹און זייער זינד, דאָס קאַלב וואָס איר האָט געמאַכט, האָב איך גענומען, און האָב עס פאַרברענט אין פייער, און האָב עס צעשטויסן, גוט צעמאַלן, ביז וואָנען עס איז געווען דין ווי שטויב; און איך האָב אַריינגעוואָרפן זיין שטויב אין דעם באַך וואָס גידערט אַראָפּ פון באַרג. ²²אויך אין תּבֵעֶרָה, און אין מִסָּה, און אין קְבֵרוֹת־הַמָּאֲנֶה, האָט איר דערצערנט גאָט. ²³און אַז גאָט האָט אַיך געשיקט פון קְדֹש־בְּרִינֶה, אַזוי צו זאָגן: גייט אַרויף און אַרבט דאָס לאַנד וואָס איך האָב אַיך געגעבן, האָט איר ווידערשפעניקט דעם מויל פון גאָט זייער האַר, און איר האָט אים ניט געגלויבט, און ניט צוגעהערט צו זיין קוֹל. ²⁴ווידערשפעניקער זייט איר געווען אַקעגן גאָט פון דעם טאָג וואָס איך קען אַיך. ²⁵אַזוי האָב איך מיך אַנידער געוואָרפן פאַר גאָט די פּערציק טעג און די פּערציק נעכט וואָס איך האָב מיך אַנידערגעוואָרפן, וואָרום גאָט האָט גערעדט אַיך צו פאַרטיליגן. ²⁶און איך האָב מתפלל געווען צו גאָט, און האָב געזאָגט: גאָט דו האַר, זאָלסט ניט אומברענגען דיין פּאָלק און דיין אַרב, וואָס דו האָסט אויסגעלייזט מיט דיין גרויסקייט, וואָס דו האָסט אַרויסגעצויגן פון מצרים מיט אַ שטאַרקער האַנט. ²⁷געדענק דינע קנעכט, אַברהם, יצחק, און יעקב; זאָלסט זיך ניט אומקוקן אויף דער האַרטקייט פון דעמדאָזיקן פּאָלק, און אויף זיין שלעכטיקייט, און אויף זיין זינד; ²⁸כדי דאָס לאַנד וואָס דו האָסט אונדז אַרויסגעצויגן פון דאָרטן, זאָל ניט זאָגן: ווייל גאָט איז ניט ביכולת זיי צו ברענגען אין דעם לאַנד וואָס ער האָט זיי צוגעזאָגט, און ווייל ער האָט זיי פּיינט, דרום האָט ער זיי אַרויסגעצויגן זיי צו טייטן אין דער מדבר. ²⁹און זיי זינען דאָך דיין פּאָלק און דיין אַרב, וואָס דו האָסט

ארויסגעצויגן מיט דיין גרויס שטאַרקייט און מיט דיין אויס-
געשטרעקטן אַרעם.

י אין יענער צייט האָט גאָט צו מיר געוואָגט: האָק דיר אויס
צוויי שטיינערנע לוחות אַזוי ווי די ערשטע, און קום אַרויף
צו מיר אויפן באַרג; און וואָלסט דיר מאַכן אַ הילצערנעם אָרון.
און איך וועל אויפשרייבן אויף די לוחות די ווערטער וואָס
זיינען געווען אויף די ערשטע לוחות וואָס דו האָסט צעבראַכן;
און וועסט זיי אַריינטאָן אין דעם אָרון. ³האָב איך געמאַכט אַן
אָרון פון שטים-האַלץ; און איך האָב אויסגעוואַקט צוויי
שטיינערנע לוחות אַזוי ווי די ערשטע, און איך בין אַרויפגעגאַנגען
אויפן באַרג מיט די צוויי לוחות אין מיין האַנט. ⁴און ער האָט
אויפגעשריבן אויף די לוחות אַזוי ווי דאָס פריערדיקע
געשריפן: די צען געבאָט וואָס גאָט האָט צו אַייך גערעדט אויפן
באַרג פון מיטן פּייער, אין טאָג פון דער אַיינוואַמלונג; און גאָט
האָט זיי מיר געגעבן. ⁵און איך האָב זיך אומגעקערט און האָב
אַראָפּגענידערט פון באַרג, און איך האָב אַריינגעטאָן די לוחות
אין דעם אָרון וואָס איך האָב געמאַכט, און זיי זיינען דאָרטן
געבליבן, אַזוי ווי גאָט האָט מיר באַפוילן. — און די קינדער פון
ישׂראל האָבן געצויגן פון באַרות-בני-יִצְחָק קיין מוֹסְרָה. דאָרטן
איז אַהרן געשטאַרבן, און איז דאָרטן באַגראָבן געוואָרן; און
זיין זון אַלֶּפֶּזָר איז געוואָרן פֿהן אויף זיין אָרט. ⁷פון דאָרטן
האָבן זיי געצויגן קיין גודגוד, און פון גודגוד קיין יִטְבָּה, אַ לאַנד
פון בעכּן וואָסער. — אין יענער צייט האָט גאָט אָפּגעשיידט דעם
שבט לוי צו טראָגן דעם אָרון פון גאָטס בונד, צו שטיין פאַר
גאָט, אים צו באַדינען, און צו בענטשן אין זיין נאָמען, ביז אויף
היינטיקן טאָג. ⁹דרום האָט דער לוי נישט געקריגן קיין חלק
און קיין נחלה מיט זיינע ברידער; גאָט איז זיין נחלה, אַזוי ווי
גאָט דיין האַר האָט אים צוגעוואָגט. — ¹⁰און איך בין געבליבן אויפן

בארג אַזוי ווי די פריערדיקע טעג, פערציק טעג און פערציק נעכט, און גאָט האָט אויך דאָס מאָל צוגעהערט צו מיר; גאָט האָט ניט געוואָלט דיך אומברענגען.¹¹ און גאָט האָט צו מיר געזאָגט: שטיי אויף, גיי, צו ציען פאַרויס פאַרן פּאָלק, כדי זיי זאָלן קומען און אַרבעטן דאָס לאַנד וואָס איך האָב געשוואָרן זייערע עלטערן זיי צו געבן.

¹²און אַצונד, ישראל, וואָס פאַרלאַנגט גאָט דיין האַר פון דיר? נאָר בלויז מורא צו האָבן פאַר גאָט דיין האַר, צו גיין אין אַלע זיינע וועגן, און אים ליב צו האָבן, און צו דינען גאָט דיין האַר מיט דיין גאַנצן האַרצן, און מיט דיין גאַנצער זעל;¹³ צו היטן די געבאָט פון גאָט און זיינע געזעצן, וואָס איך באַפעל דיר היינט פון דיין טובה וועגן.¹⁴ זע, צו גאָט דיין האַר געהערן די הימלען, און די הימלען פון די הימלען, און די ערד און אַלץ וואָס אויף איר.¹⁵ נאָר צו דינען עלטערן האָט גאָט געגלוסט, זיי ליב צו האָבן, און ער האָט אויסדערוויילט זייער זאַמען נאָך זיי—אײך—פון אַלע פעלקער, אַזוי ווי היינטיקן טאַג.¹⁶ דרום זאָלט איר באַשניידן די פאַרהויט פון אײער האַרצן, און אײער נאָקן זאָלט איר מער ניט האַרט מאַכן.¹⁷ וואָרום יהוה אײער גאָט, ער איז דער גאָט פון געטער, און דער האַר פון האַרן, דער גרויסער גאָט, דער שטאַרקער, און דער פאַרכטיקער, וואָס שוינט ניט קיין פנים, און נעמט ניט קיין שוחד.¹⁸ ער טוט גערעכטיקייט דעם יתום און דער אַלמנה, און האָט ליב דעם פרעמדן, אים צו געבן ברויט און אַ קלייד.¹⁹ און איר זאָלט ליב האָבן דעם פרעמדן, וואָרום פרעמדע זייט איר געווען אין לאַנד מצרים.²⁰ פאַר יהוה דיין גאָט זאָלסטו מורא האָבן, אים זאָלסטו דינען, און אָן אים זאָלסטו זיך באַהעפטן, און ביי זיין נאָמען זאָלסטו שווערן.²¹ ער איז דיין לויב, און ער איז דיין גאָט, וואָס האָט מיט דיר געטאָן דינאָויקע גרויסע

און פֿאַרכטיקע זאַכן, וואָס דייע אויגן האָבן געזען. ²²מיט זיבעציק נפשות האָבן דייע עלטערן גענידערט קיין מצרים, און אַצונד האָט גאָט דיין האַר דיך געמאַכט אַזוי ווי די שטערן פון הימל אין פילקייט.

יא ידרום זאָלסטו ליב האָבן גאָט דיין האַר, און היטן זיין היטונג, און זיינע חוקים און זיינע געזעצן און זיינע געבאָט, אַלע טעג. ²און איר דאַרפט וויסן היינט, אַז ניט מיט אַייערע קינדער [רעד איך], וואָס האָבן ניט געקענט און וואָס האָבן ניט געזען די שטראַף פון גאָט אַייער האַר, זיין גרויסקייט, און זיין שטאַרקע האַנט, און זיין אויסגעשטרעקטן אַרעם, ³און זיינע צייכנס, און זיינע טואונגען וואָס ער האָט געטאָן אין מצרים צו פֿרעה דעם מלך פון מצרים, און צו זיין גאַנצן לאַנד; ⁴און וואָס ער האָט געטאָן צו דעם חיל פון מצרים, צו זיינע פערד און צו זיינע רייטוועגן, וואָס ער האָט געמאַכט פֿלייצן איבער זיי די וואַסערן פון ים־סוף, ווען זיי האָבן אַיך נאַכגעיאָגט, און גאָט האָט זיי אונטערגעבראַכט ביז אויף הייטיקן טאָג; ⁵און וואָס ער האָט געטאָן מיט אַיך אין מדבר, ביז איר זייט געקומען צו דעמדאָזיקן אַרט; ⁶און וואָס ער האָט געטאָן צו דָתן און צו אַביכּם די זין פון אַליאַב דעם זון פון ראובן, וואָס די ערד האָט אויפגעמאַכט איר מויל, און האָט זיי אַיינגעשלונגען אין מיטן פון גאַנץ ישראל, מיט זייערע הויגעזינטן און זייערע געצעלטן, און דעם גאַנצן באַשטאַנד וואָס הינטער זיי; ⁷זייערע אַייערע אויגן האָבן געזען אַלדי גרויסע טואונג פון גאָט וואָס ער האָט געטאָן. ⁸דרום זאָלט איר היטן אַלדאָס געבאָט וואָס איך געביט אַיך היינט, כדי איר זאָלט זיין שטאַרק, און קומען און אַרבעטן דאָס לאַנד וואָס איר גייט אַריבער אַהין, עס צו אַרבעטן; ⁹און כדי איר זאָלט מאַריך־ימים זיין אויף דער ערד וואָס גאָט האָט געשוואָרן אַייערע עלטערן צו געבן זיי און זייער זאַמען—אַ לאַנד

וואָס פּליסט מיט מילך און האַניק. ¹⁰וואַרום דאָס לאַנד וואָס
 דו קומסט אַהין, עס צו אַרפּן, איז ניט ווי דאָס לאַנד מצרים,
 וואָס איר זייט פון דאָרטן אַרויסגעגאַנגען, וואָס אַז דו האָסט
 פאַרזייט דיין זאַמען, האָסטו באַוועסערט מיט דיין פּוס, אַזוי ווי
 אַ גאַרטן פון גרינס. ¹¹נייערט דאָס לאַנד וואָס איר גייט
 אַריבער אַהין, עס צו אַרפּן, איז אַ לאַנד פון בערג און טאַלן;
 פון רעגן פון הימל טרינקט עס וואַסער; ¹²אַ לאַנד וואָס גאָט
 דיין האַר זאָרגט זיך אום דעם; תמיד זיינען די אויגן פון גאָט
 דיין האַר דערויף פון אָנהייב יאָר ביז סוף יאָר.

¹³און עס וועט זיין, אויב צוהערן וועט איר צוהערן צו מיינע
 געבאָט וואָס איך געביט אייך היינט, ליב צו האָבן גאָט אַייער
 האַר, און אים צו דינען מיט אַייער גאַנצן האַרצן, און מיט אַייער
 גאַנצער זעל, ¹⁴וועל איך געבן דעם רעגן פון אַייער לאַנד אין
 זיין צייט, פּרירעגן און שפּעט־רעגן, און וועסט אַיינזאַמלען
 דיין תבואה, און דיין וויין, און דיין אייל. ¹⁵און איך וועל געבן
 גראָז אין דיין פעלד פאַר דיין בהמה; און וועסט עסן און וועסט
 זאָט זיין. ¹⁶היט אַיך, אַייער האַרץ זאָל ניט איבערגערעדט
 ווערן, און איר וועט זיך אָפקערן, און דינען פּרעמדע געטער,
 און זיך בוקן צו זיי. ¹⁷וואַרום דער צאָרן פון גאָט וועט
 גרימען אויף אַיך, און ער וועט פאַרשפּאַרן די הימלען, און
 קיין רעגן זאָל ניט זיין, און די ערד וועט ניט געבן איר פּרוכט,
 און איר וועט גיך אונטערגיין פון דעם גוטן לאַנד וואָס גאָט
 אַיך.

¹⁸און איר זאָלט אַריינטאָן מיינע דאָזיקע ווערטער אין
 אַייער האַרצן, און אין אַייער זעל, און איר זאָלט זיי אָנבינדן פאַר
 אַ צייכן אויף אַייער האַנט, און זיי זאָלן זיין פאַר אַ שטערנבאַנד
 צווישן אַייערע אויגן. ¹⁹און איר זאָלט זיי לערנען אַייערע
 קינדער, רעדנדיק דערפון ווען דו זיצסט אין דיין הויז, און ווען

דו גייסט אין וועג, און ווען דו לייגסט זיך, און ווען דו שטייטט אויף.²⁰ און זאלסט זיי אויפשרייבן אויף די ביישטידלאך פון דיין הויז, און אויף דייע טויערן; ²¹כדי אייערע טעג און די טעג פון אייערע קינדער זאלן זיך מערן אויף דער ערד וואס גאט האט געשווארן אייערע עלטערן זיי צו געבן, אזוי ווי די טעג פון די הימלען איבער דער ערד.

²²ווארום אויב היטן וועט איר היטן אלדאסדאזיקע געבאט וואס איך געביט אייך עס צו טאן, ליב צו האבן גאט אייער האר, צו גיין אין אלע זיינע וועגן, און זיך צו באהעפטן אן אים, ²³וועט גאט פארטרייבן אלע די דאזיקע פעלקער פון פאר אייך, און איר וועט ארבעטן פעלקער גרעסערע און שטארקערע פון אייך. ²⁴איטלאכער ארט וואס אייער פוסטריט וועט דערויף טרעטן, וועט געהערן צו אייך, פון דעם מדבר און דעם לבנון, פון דעם טייך, דעם טייך פרת, און ביזן הינטערשטן ים, וועט זיין אייער געמארק. ²⁵קיינער וועט ניט באשטיין פאר אייך; גאט אייער האר וועט געבן אייער שרעק און אייער מורא אויף אלדעם לאנד וואס איר וועט טרעטן דערויף, אזוי ווי ער האט אייך צוגעזאגט.

ראה

²⁶זע, איך לייג פאר אייך הינט א ברכה און א קללה; ²⁷די ברכה, אויב איר וועט צוהערן צו די געבאט פון גאט אייער האר, וואס איך געביט אייך היינט, ²⁸און די קללה, אויב איר וועט ניט צוהערן צו די געבאט פון גאט אייער האר, און איר וועט זיך אפקערן פון דעם וועג וואס איך באפעל אייך היינט, כדי צו גיין נאך פרעמדע געטער, וואס איר קענט ניט. ²⁹און עס וועט זיין, אז גאט דיין האר וועט דיך ברענגען אין דעם לאנד וואס דו קומסט אהין, עס צו ארבעטן, זאלסטו שטעלן

די ברכה אויפן באַרג גרוים, און די קללה אויפן באַרג עיבֿל.³⁰ זיי זיינען אויף יענער זייט ירדן הינטער דעם וועג צו זונד אונטערגאַנג צו, אין לאַנד פון דעם כּנעני וואָס זיצט אין דעם פּלויך, אַקעגן גלגל, לעבן די אייכנבוימער פון מוֹרָה. ³¹וואַרום איר גייט אַריבער דעם ירדן צו קומען אַרבען דאָס לאַנד וואָס גאָט אייער האַר גיט אייך, און איר וועט עס אַרבען, און זיך באַזעצן דרינען; ³²זאָלט איר היטן צו טאָן אַלע חוקים און געזעצן וואָס איך לייג פאַר אייך היינט.

יב דאָס זיינען די חוקים און די געזעצן וואָס איר זאָלט היטן צו טאָן אין דעם לאַנד וואָס גאָט דער האַר פון דיינע עלטערן האָט דיר געגעבן, עס צו אַרבען, אַלע טעג וואָס איר לעבט אויף דער ערד. ²אונטערברענגען זאָלט איר אונטערברענגען אַלע ערטער וואָס די פעלקער וואָס איר ירשעט זיי האָבן דאַרטן געדינט זייערע געטער, אויף די הויכע בערג, און אויף די בערגלאַך, און אונטער יעטוועדער צווייגהאַפטיקן בוים. ³און איר זאָלט איינזאָרפן זייערע מזבחות, און צעברעכן זייערע זיילשטיינער, און זייערע געצנבוימער זאָלט איר פאַרברענען אין פייער, און זייערע געשניצטע געטער זאָלט איר אָפהאַקן, און איר זאָלט אונטערברענגען זייער נאָמען פון יענעם אָרט. ⁴איר זאָלט ניט טאָן אַזוי [ווי זיי], צו גאָט אייער האַר. ⁵נייערט צו דעם אָרט וואָס גאָט אייער האַר וועט אויסדער־וויילן פון אַלע אייערע שבטים צו טאָן זיין נאָמען דאַרטן—צו זיין רואונג זאָלט איר אייך ווענדן, און אַהין זאָלט איר גיין. ⁶און אַהין זאָלט איר ברענגען אייערע בראַנדאָפּפער און אייערע שלאַכטאָפּפער, און אייערע מעשרס, און די אָפּשיידונג פון אייער האַנט, און אייערע נדרים, און אייערע פרייזיליקע גאַבן, און די ערשטלינגען פון אייערע רינדער און אייערע שאַף. ⁷און

³⁰ זע כו' 11, א' וי'

איר זאָלט דאָרטן עסן פאַר גאָט אַייער האַר, און זיך פרייען מיט דעם גאַנצן אויפטו פון אַייער האַנט, איר און אַייערע הויזגעזינטן, לויט ווי גאָט דיין האַר האָט דיך געבענטשט. ⁶ איר זאָלט ניט טאָן אַזוי ווי אַלץ וואָס מיר טוען דאָ היינט, איטלאַכער אַלץ וואָס איז רעכטפאַרטיק אין זיינע אויגן; ⁷ וואָרום איר זייט ביז אַצונד ניט געקומען צו דער רו און צו דער אַרבינוג וואָס גאָט דיין האַר גיט דיר. ¹⁰ אַבער אַז איר וועט אַריבערגיין דעם ירדן, און איר וועט זיך באַזעצן אין דעם לאַנד וואָס גאָט אַייער האַר מאַכט אַיך אַרבן, און ער וועט אַיך באַרוען פון אַלע אַייערע פיינט פון רונד אַרום, און איר וועט זיצן אין זיכערקייט, ¹¹ וואָל זיין: דער אָרט וואָס גאָט אַייער האַר וועט אים אויסדערוויילן צו מאַכן רוען זיין נאָמען דאָרטן, אַהין זאָלט איר ברענגען אַלץ וואָס איך באַפעל אַיך: אַייערע בראַנד־אַפּפּער און אַייערע שלאַכטאַפּפּער, אַייערע מעשרס, און די אַפּשיידונג פון אַייער האַנט, און אַלע אַייערע געקליבענע נדרים וואָס איר וועט מנדר זיין צו גאָט. ¹² און איר זאָלט זיך פרייען פאַר גאָט אַייער האַר, איר, און אַייערע זין און אַייערע טעכטער, און אַייערע קנעכט און אַייערע דינסטן, און דער לוי וואָס אין אַייערע טויערן; וואָרום ער האָט ניט קיין חלק און קיין נחלה ביי אַיך. ¹³ היט דיך, זאָלסט ניט אויפברענגען דייע בראַנדאַפּפּער אין איטלאַכן אָרט וואָס דו וועסט זען; ¹⁴ נייערט אין דעם אָרט וואָס גאָט וועט אויסדערוויילן אין איינעם פון דייע שבטים, דאָרטן זאָלסטו אויפברענגען דייע בראַנד־אַפּפּער, און דאָרטן זאָלסטו טאָן אַלץ וואָס איך באַפעל דיר. ¹⁵ אַבער מעגסט וויפיל דיין האַרץ געלוסט שלאַכטן און עסן פלייש אין אַלע דייע טויערן, ווי נאָך דער מזל־ברכה פון גאָט דיין האַר וואָס ער האָט דיר געגעבן; דער אומרייער אַזוי ווי דער ריייער מעג עס עסן, אַזוי ווי אַ הירש און ווי אַ הינד.

¹⁶נאָר דאָס בלוט זאָלט איר ניט עסן; אויף דער ערד זאָלסטו עס אויסגיסן אַזוי ווי וואַסער.

¹⁷טאַרסט ניט עסן אין דיינע טויערן דעם מעשר פון דיין תבואה און דיין וויין און דיין אייל, און די ערשטלינגען פון דיינע רינדער און דיינע שאַף, און אַלע נדרים וואָס דו וועסט מגדר זיין, און דיינע פרייזליקע גאַבן, און די אָפּשיידונג פון דיין האַנט; ¹⁸נייערט פאַר גאָט דיין האַר זאָלסטו עס עסן, אין דעם אָרט וואָס גאָט דיין האַר וועט אים אויסדערוויילן, דו, און דיין זון און דיין טאָכטער, און דיין קנעכט און דיין דינסט, און דער לוי וואָס אין דיינע טויערן. און זאָלסט זיך פרייען פאַר גאָט דיין האַר מיט דעם גאַנצן אויפטו פון דיין האַנט. ¹⁹היט דיך, זאָלסט ניט פאַרלאָזן דעם לוי, אַלע טעג אויף דיין לאַנד.

²⁰אַז גאָט דיין האַר וועט דערברייטערן דיין געמאַרק, אַזוי ווי ער האָט דיר צוגעזאָגט, און וועסט זאָגן: „לאָמיק עסן פלייש“, ווייל דיין האַרץ וועט געלוסטן צו עסן פלייש, מעגסטו עסן פלייש וויפיל דיין האַרץ געלוסט. ²¹אויב עס וועט זיין ווייט פון דיר דער אָרט וואָס גאָט דיין האַר וועט אויסדערוויילן צו טאָן זיין נאַמען דאָרטן, זאָלסטו שלאַכטן פון דיינע רינדער און פון דיינע שאַף וואָס גאָט האָט דיר געגעבן, אַזוי ווי איך האָב דיר באַפוילן, און עסן אין דיינע טויערן וויפיל דיין האַרץ געלוסט. ²²אַבער ווי מע עסט אַ הירש און אַ הינד, אַזוי זאָלסטו עס עסן; דער אומריינער אין איינעם מיטן ריינעם מעג עס עסן. ²³נאָר זיי פעסט ניט צו עסן דאָס בלוט, וואָרום דאָס בלוט איז דאָס לעבן, און טאַרסט ניט עסן דאָס לעבן מיטן פלייש. ²⁴זאָלסט עס ניט עסן; אויף דער ערד זאָלסטו עס אויסגיסן אַזוי ווי וואַסער. ²⁵זאָלסט עס ניט עסן, כדי עס זאָל גוט זיין דיר און דיינע קינדער נאָך דיר, אַז דו וועסט טאָן וואָס איז רעכטפאַרטיק אין די אויגן פון גאָט.

²⁶נאָר דינע געהייליקטע זאָכן וואָס וועלן זיין ביי דיר, און דינע נדרים, זאָלסטו נעמען און גיין צו דעם אָרט וואָס גאָט וועט אויסדערוויילן; ²⁷און זאָלסט מאַכן דינע בראַנד-אַפּפּער, דאָס פלייש און דאָס בלוט, אויף דעם מזבח פון גאָט דיין האַר; און דאָס בלוט פון דינע שלאַכטאַפּפּער זאָל אויס-גענאָסן ווערן אויף דעם מזבח פון גאָט דיין האַר, און דאָס פלייש זאָלסטו עסן. ²⁸היט און זאָלסט געהאַרכן אַלע די דאָזיקע ווערטער וואָס איך באַפעל דיר, כדי עס זאָל גוט זיין דיר און דינע קינדער נאָך דיר ביז אייביק, אַז דו וועסט טאָן וואָס איז גוט און רעכטפאַרטיק אין די אויגן פון גאָט דיין האַר.

²⁹אַז גאָט דיין האַר וועט פאַרשניידן די פעלקער וואָס דו קומסט אַהין, זיי צו פאַרטרייבן פון פאַר דיר, און וועסט זיי ירשען, און זיך באַזעצן אין זייער לאַנד, ³⁰היט דיר, זאָלסט ניט געשטרויכלט ווערן זיי נאַכצוטאָן, נאַכדעם ווי זיי וועלן פאַרטיליגט ווערן פון פאַר דיר, און זאָלסט ניט נאַכפּרעגן נאָך זייערע געטער, אַזוי צו זאָגן: ווי פּלעגן די דאָזיקע פעלקער דינען זייערע געטער? טאָ לאַמיר אויך אַזוי טאָן. ³¹זאָלסט ניט טאָן אַזוי צו יהוה דיין גאָט; וואָרום יעטועדער אומווערדיקייט פון יהוה, וואָס ער האָט פיינט, האָבן זיי געטאָן צו זייערע געטער; וואָרום אפילו זייערע זין און זייערע טעכטער פאַרברענען זיי אין פייער צו זייערע געטער.

וְיִזְכָּרְתָּ אֶת הַיְהוָה אֱלֹהֶיךָ אֵיךְ בְּאִפְעֵל אֵיךְ, דאָס זאָלט איר היטן צו טאָן; זאָלסט ניט צולייגן דערצו, און זאָלסט ניט מינערן דערפון.

³²אַז צווישן דיר וועט אויפשטיין אַ נביא, אַדער אַ חלומער פון חלומות, און ער וועט דיר געבן אַ צייכן אַדער אַ ווונדער - און דער צייכן און דאָס ווונדער וואָס ער האָט דיר פאַרויס-געזאָגט, וועט אַנקומען-אַזוי צו זאָגן: לאַמיר גיין נאָך פּרעמדע

179610
 179610
 179610

געטער-וואָס דו קענסט ניט-און לאַמיר זיי דינען; זאָלסטו
 ניט צוהערן צו די ווערטער פון יענעם נביא, אָדער יענעם
 חלומער פון חלומות, וואָרום דאָס פרוּווט אַיך יהוה אַייער גאָט,
 פּדי צו וויסן אויב איר האָט ליב יהוה אַייער גאָט מיט אַייער
 גאַנצן האַרצן און מיט אַייער גאַנצער זעל. ⁶נאָך יהוה אַייער
 גאָט זאָלט איר גיין, און פאַר אים זאָלט איר מורא האַפּן,
 און זיינע געבאָט זאָלט איר היטן, און צו זיין קוּל זאָלט איר
 צוהערן, און אים זאָלט איר דינען, און אָן אים זאָלט איר זיך
 באַהעפּטן. ⁷און יענער נביא אָדער יענער חלומער פון חלומות
 זאָל געטייט ווערן, ווייל ער האָט גערעדט אָפקערונג קעגן
 יהוה אַייער גאָט, וואָס האָט אַיך אַרויסגעצויגן פון לאַנד
 מצרים, און וואָס האָט דיך אויסגעלייזט פון דעם הויז פון
 קנעכטשאַפּט-פּדי דיך אַראָפּצופירן פון דעם וועג וואָס יהוה
 דיין גאָט האָט דיר באַפוילן צו גיין אין אים. און זאָלסט אויס-
 ראַמען דאָס בייז פון צווישן דיר.

⁸און דיין ברודער, דער זון פון דיין מוטער, אָדער דיין
 זון, אָדער דיין טאָכטער, אָדער די ווייב פון דיין ברוּדער, אָדער
 דיין חבר, וואָס איז אַזוי ווי דיין אייגן זעל, וועט דיך אָנרעדן
 אין פאַרבאַרגעניש, אַזוי צו זאָגן: לאַמיר גיין און דינען פּרעמדע
 געטער-וואָס ניט דו האָסט געקענט, ניט דייער עלטערן;
⁹פון די געטער פון די פעלקער וואָס אַרום אַיך, פון די וואָס
 זיינען נאָנט צו דיר, אָדער פון די וואָס זיינען ווייט פון דיר, פון
 עק ערד ביז עק ערד-זאָלסטו ניט אַיינוויליקן צו אים, און
 ניט צוהערן צו אים, און דיין אויג זאָל אים ניט שווינען, און זאָלסט
 זיך ניט דערבאַרימען, און אים ניט פאַרדעקן. ¹⁰נייערט הרגען
 זאָלסטו אים הרגען; דיין האַנט זאָל זיין אויף אים די ערשטע
 אים צו טייטן, און דערנאָך די האַנט פון גאַנצן פּאָלק. ¹¹און
 זאָלסט אים פאַרוואַרפן מיט שטיינער, און ער זאָל שטאַרבן.

דערפאר וואָס ער האָט דיך געזוכט אַראָפּצופירן פון גאָט דיין האָר, וואָס האָט דיך אַרויסגעצויגן פון לאַנד מצרים, פון דעם הויז פון קנעכטשאַפט. ¹²און גאַנץ ישראל וועלן הערן און וועלן מורא האָבן, און וועלן מער נישט טאָן אַזוי ווי דידאָזיקע שלעכטע זאָך צווישן דיר.

¹³און דו וועסט הערן אין איינער פון דיניע שטעט וואָס גאָט דיין האָר גיט דיר, צו ווינען דאָרטן, אַזוי צו זאָגן: ¹⁴עס זיינען אַרויסגעטרעטן נידערטרעטיקע לייט פון צווישן דיר, און האָבן אַראָפּגעפירט די באַווינער פון זייער שטאָט, אַזוי צו זאָגן: לאַמיר גיין און דינען פרעמדע געטער—וואָס איר קענט נישט; ¹⁵און וועסט נאָכזוכן און אויספאַרשן און גוט נאָכפרעגן, ערשט די זאָך איז אמת ריכטיק, דידאָזיקע אומווערדיקייט איז געטאָן געוואָרן צווישן דיר, ¹⁶וואָלסטו שלאָגן דערשלאָגן די באַווינער פון דערדאָזיקער שטאָט מיטן שאַרף פון שווערד; פאַרוויסט זי—אַלע וואָס אין איר, און אירע בהמות, מיטן שאַרף פון שווערד. ¹⁷און איר גאַנצן זאַקרויב וואָלסטו צונויפקלייבן אין מיטן פון איר מאַרק, און פאַרברענען אין פייער די שטאָט מיט איר גאַנצן זאַקרויב, אין גאַנצן צו גאָט דיין האָר, און זי זאָל זיין אַן אייביקער חורבה-הויפּן; זי זאָל מער נישט אָפּגעבויט ווערן. ¹⁸און קיין שום זאָך פון דעם חרם זאָל זיך נישט אָנקלעפּן אין דיין האַנט, כּדי גאָט זאָל זיך אָפּקערן פון זיין גרימצאָרן, און דיר שענקען דערבאַרימונג, און זיך דערבאַרימען אויף דיר, און דיך מערן, אַזוי ווי ער האָט געשוואָרן צו דיניע עלטערן; ¹⁹און דו וועסט צוהערן צו דעם קוֹל פון גאָט דיין האָר, צו היטן אַלע זיינע געבאָט וואָס איך געביט דיר היינט, צו טאָן וואָס איז רעכטפאַרטיק אין די אויגן פון גאָט דיין האָר.

יך יקינדער זייט איר צו גאָט אייער האָר; איר זאָלט אייך נישט איינשוידן, און נישט מאַכן אַ פּליך צווישן אייערע אויגן,

נאך אַ טויטן. ²וואָרום אַ הייליק פּאָלק ביסטו ביי גאָט דיין האַר, און דיך האָט גאָט אויסדערוויילט אים צו זיין פאַר אַן אייגן פּאָלק, פון אַלע פעלקער וואָס אויפן געזיכט פון דער ערד.

³וואָלסט ניט עסן קיין אומווערדיקייט. ⁴דאָס זיינען די בהמות וואָס איר מעגט עסן: אַן אָקס, אַ שעפּס, און אַ ציג, ⁵און הינד, און אַ הירש, און אַ דאַמהירש, און אַ שטיינבאַק, און אַ גאַזעל, און אַ ווילדציג, און אַ באַרגשעפּס. ⁶און איטלאַכע בהמה וואָס איז באַקלויט מיט קלויען, און זיי זיינען ביי איר צעשפּאַלטן אויף צוויי קלויען, וואָס איז מַעְלֵה־גֵרָה צווישן בהמות, זי מעגט איר עסן. ⁷אַבער דיִדאַזיקע טאָרט איר ניט עסן פון די וואָס זיינען מַעְלֵה־גֵרָה, און פון די וואָס זיינען באַקלויט מיט צעשפּאַלטענע קלויען: דעם קעמל, און דעם האָז, און דעם קיניגל, ווייל מַעְלֵה־גֵרָה זיינען זיי, אָבער מיט קלויען זיינען זיי ניט באַקלויט; זיי זיינען אומריין פאַר אַיך. ⁸און דעם חזיר, ווייל באַקלויט מיט קלויען איז ער, אָבער ניט מַעְלֵה־גֵרָה; ער איז אומריין פאַר אַיך. פון זייער פלייש טאָרט איר ניט עסן, און אַן זייער נבלה טאָרט איר זיך ניט אַנרירן.

⁹דיִדאַזיקע מעגט איר עסן פון אַלץ וואָס אין וואַסער: אַלץ וואָס האָט פלוספעדערן און שופן מעגט איר עסן; ¹⁰און אַלץ וואָס האָט ניט פלוספעדערן און שופן טאָרט איר ניט עסן; דאָס איז אומריין פאַר אַיך.

¹¹יעטוועדער ריינעם עוף מעגט איר עסן. ¹²און דאָס זיינען די וואָס איר טאָרט פון זיי ניט עסן: דער אַדלער, און דער ביינברעכער, און דער שוואַרצאַדלער; ¹³און די וויי, און דער פּאַלקפּויגל, און דער האַפּיך לויט זיינע מינים; ¹⁴און יעטוועדער ראָב לויט זיינע מינים; ¹⁵און דער שטרויספּויגל, און דער נאַכטשפּאַרבער, און דער ים־פּויגל, און דער שפּאַרבער לויט

זיינע מינים; ¹⁶די אייל, און די שטאקאייל, און דער אוהו; ¹⁷און דער פעליקאן, און דער גייער, און דער פישפרעסער; ¹⁸און דער שטארך, און דער בושל לויט זיינע מינים, און דער אויערהאָן, און די פלעדערמויז. ¹⁹און יעטוועדער געפליגלטע חידמענונג איז אומריין פאַר אייך; זיי טאָרן נישט געגעסן ווערן. ²⁰יעטוועדער ריינעם צוף מעגט איר עסן.

²¹אייר זאָלט נישט עסן קיין נבלה; דעם איינגעוואַנדערטן וואָס אין דיינע טויערן מעגסטו עס אוועקגעבן, ער זאָל עס עסן; אַדער פאַרקויפן צו אַ פרעמדן; וואָרום אַ הייליק פּאָלק ביסטו ביי גאָט דיין האַר.

זאָלסט נישט קאָכן אַ ציקעלע אין זיין מוטערס מילך.

²²מעשרן זאָלסטו מעשרן דעם גאַנצן איינטראַג פון דיין זריעה, וואָס קומט אַרויס פון דיין פעלד יאָריערלאַך. ²³און זאָלסט עסן פאַר גאָט דיין האַר, אין דעם אָרט וואָס ער וועט אויסדערוויילן צו מאַכן רוען זיין נאָמען דאָרטן, דעם מעשר פון דיין תבואה, פון דיין וויין, און פון דיין אייל, און די ערשטלינגען פון דיין דינע רינדער און דיין שאַף, כדי זאָלסט לערנען מורא צו האָבן פאַר גאָט דיין האַר אַלע טעג. ²⁴און אויב דער וועג וועט זיין צו פיל פאַר דיר, אויב דו וועסט עס נישט קענען אוועקטראַגן, ווייל דער אָרט וואָס גאָט דיין האַר וועט אים אויסדערוויילן צו טאָן זיין נאָמען דאָרטן, וועט זיין צו ווייט פאַר דיר; אָז גאָט דיין האַר וועט דיך בענטשן, ²⁵זאָלסטו עס מאַכן צו געלט, און נעמען דאָס געלט איינגעבונדן אין דיין האַנט, און גיין צו דעם אָרט וואָס גאָט דיין האַר וועט אים אויסדערוויילן; ²⁶און זאָלסט אויסגעבן דאָס געלט אויף אַלץ וואָס דיין האַרץ וועט געלוסטן, אויף רינדער און אויף שאַף און אויף וויין און אויף געטראַנק, און אויף אַלץ וואָס דיין האַרץ פאַרלאַנגט דיר; און זאָלסט דאָרטן עסן פאַר גאָט דיין האַר, און זיך פרייען.

דו און דיינ הויגעזינט. ²⁷און דעם לוי וואָס אין דיינע טויערן, אים זאָלסטו ניט פאַרלאָזן, וואָרום ער האָט ניט קיין חלק און קיין נחלה ביי דיר.

²⁸צום סוף פון אַלע דריי יאָר-אין יענעם יאָר זאָלסטו אַרויסטראָגן דעם גאַנצן מעשר פון דיינ תבואה, און אַוועק לייגן אין דיינע טויערן. ²⁹און עס זאָל קומען דער לוי, ווייל ער האָט ניט קיין חלק און קיין נחלה ביי דיר, און דער פרעמדער, און דער יתום, און די אַלמנה, וואָס אין דיינע טויערן, און זיי זאָלן עסן און זאָט זיין, כדי גאָט דיינ האָר זאָל דיך בענטשן אין יעטוועדער טואונג פון דיינ האַנט וואָס דו וועסט טאָן.

מז יצום סוף פון אַלע זיבן יאָר זאָלסטו מאַכן שמיטה. ²און דאָס איז דער דין פון שמיטה: יעטוועדער בעל-חוב זאָל אַפּלאָזן וואָס ער האָט געליען זיין חבר; ער זאָל ניט מאַנען פון זיין חבר און זיין ברודער, ווען מע האָט אויסגערופן שמיטה צו גאָט. ³פון דעם פרעמדן מעגסטו מאַנען, אָבער פון וואָס דיר קומט ביי דיינ חבר זאָלסטו אַפּלאָזן דיינ האַנט. ⁴פון דעסטוועגן וועט ניט זיין ביי דיר אַן אביון, וואָרום בענטשן וועט דיך גאָט בענטשן אין דעם לאַנד וואָס גאָט דיינ האָר גיט דיר פאַר אַ נחלה, עס צו אַרבן; ⁵אויב נאָר צוהערן וועסטו צוהערן צו דעם קול פון גאָט דיינ האָר, צו היטן צו טאָן אַלדאָס דאָזיקע געבאָט וואָס איך געביט דיר היינט. ⁶וואָרום גאָט דיינ האָר וועט דיך בענטשן אַזוי ווי ער האָט דיר צוגעזאָגט, און וועסט אַנטלייען צו פיל פעלקער, און דו אַליין וועסט ניט לייען, און וועסט געוועלטיקן איבער פיל פעלקער, און איבער דיר וועט מען ניט געוועלטיקן.

יאָ ביי דיר וועט זיין אַן אביון, איינער פון דיינע ברידער, אין איינעם פון דיינע טויערן, אין דיינ לאַנד וואָס גאָט דיינ האָר

גיט דיר, זאָלסטו גיט האַרט מאַכן דיין האַרץ, און גיט צודריקן דיין האַנט פאַר דיין ברודער דעם אביון.⁸ נייערט עפענען זאָלסטו אים עפענען דיין האַנט, און אַנטלייען זאָלסטו אים אַנטלייען גענוג פאַר זיין באַדערפעניש וואָס ער באַדאַרף.⁹ היט דיך, עס זאָל גיט זיין אין דיין האַרצן אַ בייזער געדאַנקען, אַזוי צו זאָגן: דאָס זיבעטע יאָר, דאָס יאָר פון שמיטה, דערנענטערט זיך; און דיין אויג וועט זיין שלעכט צו דיין ברודער דעם אביון, און וועסט אים גיט געבן, און ער וועט רופן איבער דיר צו גאָט, און אויף דיר וועט זיין אַ זינד.¹⁰ געבן זאָלסטו אים געבן, און דיין האַרץ זאָל גיט פאַרדריסן ווען דו גיט אים, וואָרום פון וועגן דערדאָזיקער זאך וועט דיך גאָט דיין האַר בענטשן אין אַלץ וואָס דו טוסט, און אין אַלץ צו וואָס דיין האַנט נעמט זיך.¹¹ וואָרום עס וועט גיט אויסגיין אַן אביון פון לאַנד; דרום באַפעל איך דיר, אַזוי צו זאָגן: עפענען זאָלסטו עפענען דיין האַנט צו דיין ברודער, צו דיין אַרעמאָן און צו דיין אביון אין דיין לאַנד.

¹²אז דיין ברודער, אַ איד, אָדער אַ אידישע פרוי, וועט זיך פאַרקויפן צו דיר, זאָל ער דיר דינען זעקס יאָר, און אויפן זיבעטן זאָלסטו אים אַרויסלאָזן פריי פון דיר.¹³ און אַז דו לאָזט אים אַרויס פריי פון דיר, זאָלסטו אים גיט אַרויסלאָזן מיט ליידיקן;¹⁴ באַשענקען זאָלסטו אים באַשענקען פון דינע שאַף, און פון דיין שייער, און פון דיין קעלטער; מיט וואָס גאָט דיין האַר האָט דיך געבענטשט, דערפון זאָלסטו אים געבן.¹⁵ און זאָלסט געדענקען אַז אַ קנעכט ביסטו געווען אין לאַנד מצרים, און גאָט דיין האַר האָט דיך אויסגעלייזט; דרום באַפעל איך דיר היינט דידאָזיקע זאך.¹⁶ און עס וועט זיין, אַז ער וועט זאָגן צו דיר: איך וויל גיט אַוועקגיין פון דיר; ווייל ער האָט ליב דיך און דיין הויזגעזינט, וואָרום אים איז גוט ביי דיר,

¹⁷זאָלסטו נעמען אַן אַל, און דורכשטעכן זיין אויער ביז אין טיר, און ער זאָל דיר זיין אַן אייביקער קנעכט; און אויך צו דיין דינסט זאָלסטו טאָן אַזוי. ¹⁸עס זאָל ניט שווער זיין אין דייע אויגן, ווען דו לאָזט אים אַרויס פריי פון דיר, וואָרום טאָפּל ווי פאַר דעם לוינ פון אַ לוינאַרבעטער האָט ער דיר געדינט זעקס יאָר; און גאָט דיין האָר וועט דיך בענטשן אין אַלץ וואָס דו וועסט טאָן.

¹⁹יעטוועדער ערשטלינג אַ נֹכַר וואָס וועט געבאָרן ווערן צווישן דייע רינדער און צווישן דייע שאַף, זאָלסטו הייליקן צו גאָט דיין האָר; זאָלסט ניט אַרבעטן מיט דעם בָּכוֹר פון דייע אַקסן, און ניט שערן דעם בָּכוֹר פון דייע שאַף. ²⁰פאַר גאָט דיין האָר זאָלסטו אים עסן יאָר אין יאָר, אין דעם אָרט וואָס גאָט וועט אויסדערוויילן, דו און דיין הויזגעזינט. ²¹און אויב ער וועט זיין מיט אַ מום, אַ הינקעדיקער, אָדער אַ בלינדער—מיט וואָסער עס איז ביינן מום, זאָלסטו אים ניט שלאַכטן צו גאָט דיין האָר. ²²אין דייע טויערן זאָלסטו אים עסן, דער אומריינער אין איינעם מיט דעם ריינעם, אַזוי ווי אַ הירש און ווי אַ הינד. ²³נאָר זיין בלוט זאָלסטו ניט עסן; אויף דער ערד זאָלסטו עס אויסגיסן אַזוי ווי וואָסער.

טו ¹היט אָפּ דעם חודש אָביב, און זאָלסט מאַכן דעם קרבן פֶּסַח צו גאָט דיין האָר, וואָרום אין חודש אָביב האָט דיך גאָט דיין האָר אַרויסגעצויגן פון לאַנד מצרים, ביי נאַכט. ²און זאָלסט שלאַכטן דעם קרבן־פֶּסַח צו גאָט דיין האָר, פון שאַף אָדער פון רינדער, אין דעם אָרט וואָס גאָט וועט אויסדערוויילן צו מאַכן רוען זיין נאָמען דאָרטן. ³זאָלסט ניט עסן דערביי חמץ; זיבן טעג זאָלסטו עסן דערביי מצות, ברויט פון נויט, וואָרום אין געאָייל ביסטו אַרויסגעגאַנגען פון לאַנד מצרים; כּדי זאָלסט געדענקען דעם טאָג פון דיין אַרויסגיין פון לאַנד

מצרים, אַלע טעג פון דיין לעבן. ⁴און עס זאל ניט געזען ווערן ביי דיר זויערטייג אין דיין גאַנצן גבול זיבן טעג; און עס זאל ניט איבערנעכטיקן ביז אין דער פרי פון דעם פלייש וואָס דו וועסט שלאַכטן אין אַוונט פון ערשטן טאָג. ⁵טאַרסט ניט שלאַכטן דעם קרבֿן־פֿסח אין איינעם פון דייןע טויערן וואָס גאַט דיין האַר גיט דיר. ⁶נייערט אין דעם אַרט וואָס גאַט דיין האַר וועט אויסדערוויילן אויף צו מאַכן רוען זיין נאָמען, דאָרטן זאלסטו שלאַכטן דעם קרבֿן־פֿסח, אין אַוונט ווי די זון גייט אונטער, אין דער צייט פון דיין אַרויסגיין פון מצרים. ⁷און זאלסט אים בראָטן און עסן אין דעם אַרט וואָס גאַט דיין האַר וועט אים אויסדערוויילן; און אין דער פרי זאלסטו זיך אומקערן, און גיין צו דייןע געצעלטן. ⁸זעקס טעג זאלסטו עסן מצות, און אויפן זיבעטן טאָג זאל זיין אַ הייליקע אַינוואַמלונג צו גאַט דיין האַר; זאלסט ניט טאָן קיין אַרבעט.

⁹זיבן וואָכן זאלסטו דיר ציילן; פון ווען מע לאָזט אַראָפּ אַ שניידמעסער אויף דער תבואה זאלסטו אָנהייבן ציילן זיבן וואָכן. ¹⁰און זאלסט מאַכן דעם יום־טוב פון שבועות" צו גאַט דיין האַר, ווי נאָך דער פרייער גאַב פון דיין האַנט, וואָס דו וועסט געבן, לויט ווי גאַט דיין האַר וועט דיך בענטשן. ¹¹און זאלסט זיך פרייען פאַר גאַט דיין האַר, דו, און דיין זון און דיין טאָכטער, און דיין קנעכט און דיין דינסט, און דער גלוי וואָס אין דייןע טויערן, און דער פרעמדער, און דער יתום, און די אַלמנה, וואָס צווישן דיר—אין דעם אַרט וואָס גאַט דיין האַר וועט אויסדערוויילן צו מאַכן רוען זיין נאָמען דאָרטן. ¹²און זאלסט געדענקען אַז אַ קנעכט ביסטו געווען אין מצרים, און זאלסט אָפהיטן און טאָן די־אָזיקע געזעצן.

¹³דעם יום־טוב פון סוכות זאלסטו דיר מאַכן זיבן טעג, ווען דו זאמלסט איין פון דיין שייער און פון דיין קעלטער. ¹⁴און

וְאֶלְסַט זיך פרייען אין דיין יום־טוב, דו, און דיין זון און דיין טאכטער, און דיין קנעכט און דיין דינסט, און דער לוי, און דער פרעמדער, און דער יתום, און די אַלמנה, וואָס אין דייןע טויערן. ¹⁵ זייבן טעג וואָלסטו האַלטן יום־טוב צו גאָט דיין האַר אין דעם אָרט וואָס גאָט וועט אויסדערוויילן; וואָרום גאָט דיין האַר וועט דיך בענטשן אין דיין גאַנצן אַיינקום, און אין יעטוועדער טואונג פון דייןע הענט, און וועסט זיין לויטער פריילאך.

¹⁶ דריי מאָל אין יאָר וואָלן אַלע דייןע מאַנספאַרשוניען זיך ווייזן פאַר גאָט דיין האַר, אין דעם אָרט וואָס ער וועט אויס־דערוויילן: אין דעם יום־טוב פון מצות, און אין דעם יום־טוב פון שבועות, און אין דעם יום־טוב פון סוכות; און מע וואָל זיך ניט ווייזן פאַר גאָט מיט ליידיקן; ¹⁷ איטלאַכער לויט דער גאָב פון זיין האַנט, ווי נאָך דער מזל־ברכה פון גאָט דיין האַר, וואָס ער האָט דיר געגעבן.

שופטים

¹⁸ ריכטער און אויפועער וואָלסטו דיר מאַכן אין אַלע דייןע טויערן, וואָס גאָט דיין האַר גיט דיר, לויט דייןע שבטים; און זיי וואָלן משפטן דאָס פאַלק מיט אַ גערעכטן משפט. ¹⁹ וואָלסט ניט פאַרדרייען אַ משפט; וואָלסט ניט דערקענען קיין פנים, און ניט נעמען שוחד, וואָרום שוחד מאַכט בלינד די אויגן פון קלוגע, און פאַרקרימט די ווערטער פון גערעכטע. ²⁰ נאָך גערעכטיקייט, נאָך גערעכטיקייט וואָלסטו זיך יאָגן, פּדי וואָלסט לעבן און אַרבן דאָס לאַנד וואָס גאָט דיין האַר גיט דיר.

²¹ וואָלסט דיר ניט פלאַנצן אַ געצנבוים פון אַ שום האַלץ לעבן דעם מזבח פון גאָט דיין האַר, וואָס דו וועסט דיר מאַכן.

און זאלסט דיר נישט אויפשטעלן א זיילשטיין, וואָס גאָט דיין האַר האָט פיינט .

יך יזאלסט נישט שלאַכטן צו גאָט דיין האַר אָן אַקס אָדער אַ שעפּס וואָס אין אים איז דאָ אַ מום, עפעס אַ שלעכטע זאָך; וואָרום אָן אומווערדיקייט ביי גאָט דיין האַר איז דאָס.

אָו עס וועט געפונען ווערן צווישן דיר, אין איינעם פון דיניע טויערן וואָס גאָט דיין האַר גיט דיר, אַ מאַן אָדער אַ פרוי וואָס וועט טאָן וואָס איז שלעכט אין די אויגן פון גאָט דיין האַר, איבערצוטערען זיין בונד; און ער וועט גיין און דינען פרעמדע געטער, און זיך בוקן צו זיי, אָדער צו דער זון, אָדער צו דער לבנה, אָדער צו דעם גאַנצן חיל פון הימל, וואָס איך האָב נישט געהייסן; און עס וועט דיר דערציילט ווערן, און וועסט הערן, און וועסט גוט אויספאַרשן, ערשט די זאָך איז אמת ריכטיק, די דאָזיקע אומווערדיקייט איז געטאָן געוואָרן אין ישראל,

יזאלסטו אַרויספירן יענעם מאַן אָדער יענע פרוי, וואָס האָבן געטאָן די דאָזיקע שלעכטע זאָך, צו דיניע טויערן—דעם מאַן אָדער די פרוי—און זאלסט זיי פאַרוואַרפן מיט שטיינער, און זיי זאָלן שטאַרבן. לויט דעם מויל פון צוויי עדות אָדער דריי עדות זאָל געטייט ווערן דער וואָס ווערט געטייט; ער זאָל נישט געטייט ווערן לויט דעם מויל פון איין עדות. די האַנט פון די עדות זאָל זיין אויף אים די ערשטע אים צו טייטן, און דערנאָך די האַנט פון גאַנצן פאָלק; און זאלסט אויסראַמען דאָס בייז פון צווישן דיר.

אָו אַ זאָך וועט זיין פאַרהוילן פון דיר אין אַ משפט, צווישן בלוט און בלוט, צווישן אַ טענה און אַ טענה, אָדער צווישן אַ שעדיקונג און אַ שעדיקונג, אין שטרייטזאַכן אין דיניע טויערן, זאלסטו אויפשטיין און אַרויפגיין צו דעם אָרט וואָס גאָט דיין האַר וועט אים אויסדערוויילן. און זאלסט קומען צו די

פהנים פון שבט לוי, און צו דעם ריכטער וואָס וועט זיין אין
 יענע טעג, און זאָלסט פּרעגן, און זיי וועלן דיר זאָגן דאָס וואָרט
 פון דעם משפט. ¹⁰ און זאָלסט טאָן לויט דעם וואָרט וואָס זיי
 וועלן דיר זאָגן פון יענעם אָרט וואָס גאָט וועט אויסדערוויילן;
 און זאָלסט היטן צו טאָן אזוי ווי אַלץ וואָס זיי וועלן דיר לערנען.
¹¹ לויט דער לערנונג וואָס זיי וועלן דיר לערנען, און לויט דעם
 משפט וואָס זיי וועלן דיר זאָגן, זאָלסטו טאָן; זאָלסט זיך ניט
 אָפקערן פון דעם וואָרט וואָס זיי וועלן דיר זאָגן, רעכטס אָדער
 לינקס. ¹² און דער מאַן וואָס וועט טאָן מיט מוטוויליקייט,
 ניט צו געהאָרכן דעם פּהן וואָס שטייט צו דינען דאָרטן
 גאָט דיין האַר, אָדער דעם ריכטער, יענער מאַן זאָל שטאַרבן;
 און זאָלסט אויסראַמען דאָס בייז פון ישראל. ¹³ און דאָס גאַנצע
 פּאָלק וועט הערן און וועט מורא האָבן, און זיי וועלן מער ניט
 מוטוויליקן.

¹⁴ אז דו וועסט קומען אין דעם לאַנד וואָס גאָט דיין האַר
 גיט דיר, און וועסט עס אַרבעטן, און וועסט זיך באַזעצן דרינען,
 און וועסט זאָגן: איך וויל מאַכן אַ מלך איבער מיר, אזוי ווי אַלע
 פעלקער וואָס אַרום מיר, ¹⁵ מאַכן זאָלסטו מאַכן אַ מלך
 איבער דיר דעם וואָס גאָט דיין האַר וועט אים אויסדערוויילן;
 פון צווישן דינע ברידער זאָלסטו מאַכן איבער דיר אַ מלך;
 טאָרסט ניט אויפּזעצן איבער דיר אַ פּרעמדן מאַן, וואָס איז
 ניט דינער אַ ברודער. ¹⁶ אַבער ער זאָל זיך ניט מערן פּערד,
 און ניט אומקערן דאָס פּאָלק קיין מצרים, כדי צו מערן פּערד;
 וואָס גאָט האָט אײַך אָנגעזאָגט: איר זאָלט זיך מער ניט
 אומקערן אויף דעמדאָויקן וועג. ¹⁷ און ער זאָל זיך ניט מערן
 ווייבער, כדי זיין האַרץ זאָל זיך ניט אָפקערן; אויך זילבער
 און גאָלד זאָל ער זיך ניט מערן אַ סך. ¹⁸ און עס וועט זיין, אז
 ער זעצט זיך אויף דעם טראָן פון זיין מלוכה, זאָל ער זיך

אויפשריין אן איבערחורונג פון דערדאָזיקער תורה אויף אַ בוך, פון דער וואָס פאַר די כּהנים פון שבט לוי. ¹⁰יאון דאָס זאָל זיין ביי אים, און ער זאָל לייענען דערין אַלע טעג פון זיין לעבן, כּדי ער זאָל לערנען מורא צו האָבן פאַר גאָט זיין האַר, צו היטן אַלע ווערטער פון דערדאָזיקער תורה, און דיאָזיקע געזעצן, זיי צו טאָן; ²⁰און זיין האַרץ זאָל זיך ניט דערהייבן איבער זיינע ברידער, און ער זאָל זיך ניט אָפקערן פון די געבאָט רעכטס אָדער לינקס, כּדי ער זאָל מאַרירן ימים זיין אויף זיין מלוכה, ער און זיינע קינדער, צווישן ישראל.

יח ידי כּהנים פון לוי, דער גאַנצער שבט לוי, זאָלן ניט האָבן קיין חלק און קיין נחלה אין ישראל; די פייער אָפּפער פון גאָט און זיין נחלה זאָלן זיי עסן. ²און זיי זאָלן ניט האָבן קיין נחלה צווישן זייערע ברידער; גאָט איז זייער נחלה, אַזוי ווי ער האָט צו זיי גערעדט .

³און דאָס זאָל זיין דאָס רעכט פון די כּהנים, פון דעם פּאָלק, פון די וואָס שלאַכטן אַ שלאַכטאָפּפער; סיי אַן אָקס, סיי אַ שעפּס, זאָל מען געבן דעם כּהן די שולטער, און די קינבאַקן, און דעם מאָגן. ⁴דאָס ערשטע פון דיין תבואה, פון דיין וויין, און פון דיין אייל, און דאָס ערשטע פון דער שערונג פון דיין שאַף, זאָלסטו אים געבן. ⁵וואָרום אים האָט גאָט דיין האַר אויסדערוויילט פון אַלע דינע שבטים, צו שטיין צו דינען אין נאָמען פון גאָט, ער און זיינע קינדער אַלע טעג.

⁶און אַז אַ לוי וויל קומען פון איינעם פון דינע טויערן פון גאַנץ ישראל, וואָס ער וווינט דאָרטן, זאָל ער קומען וויפיל זיין האַרץ געלוסט, צו דעם אָרט וואָס גאָט וועט אויסדערוויילן. ⁷און ער זאָל דינען אין נאָמען פון גאָט זיין האַר אַזוי ווי אַלע זיינע ברידער די לויים וואָס שטייען דאָרטן פאַר

גאָט. ⁸גלייכע חלקים זאָלן זיין עסן, אַחוץ וואָס אים ווערט געגעבן לויט די פּאַטערהייזער.

⁹אַז דו קומסט אין דעם לאַנד וואָס גאָט דיין האַר גיט דיר, זאָלסטו זיך ניט אָפּלערנען צו טאָן אַזוי ווי די אומווערדיקייטן פון יענע פעלקער. ¹⁰עס זאָל זיך ניט געפינען ביי דיר איינער וואָס מאַכט דורכגיין זיין וון אָדער זיין טאָכטער דורכן פייער, אָ וואַרזאָגער פון וואַרזאָגענישן, אָ צייכנווער, אָדער אָ טרעפער, אָדער אָ מכשף, ¹¹אָדער אָ צויבערשפרעכער, אָדער אָ פּאַרשער ביי טויטע. ¹²וואַרום אַן אומווערדיקייט ביי גאָט איז יעטוועדער וואָס טוט דאָס, און פון וועגן די דאָזיקע אומווערדיקייטן פאַרטרייבט זיין גאָט דיין האַר פון פאַר דיר. ¹³גאַנץ זאָלסטו זיין מיט גאָט דיין האַר. ¹⁴וואַרום די דאָזיקע פעלקער וואָס דו ירשעסט זיין, הערן זיך צו צו צייכנווערס, און צו וואַרזאָגערס, אָבער דו—ניט אַזוי וואָס האָט דיר געגעבן גאָט דיין האַר. ¹⁵אַ נביא פון צווישן דיר, פון די יענע ברידער, אַזאָ ווי איך, וועט דיר אויפשטעלן גאָט דיין האַר; צו אים זאָלט איר זיך צוהערן. ¹⁶גענוי אַזוי ווי דו האָסט פאַרלאָנגט פון גאָט דיין האַר אין חוֹרֵב, אין טאָג פון דער אַיינוואַמלונג, אַזוי צו זאָגן: לאַמיר ניט הערן ווידער דעם קול פון גאָט מיין האַר, לאַמיר ניט זען מער דאָס דאָזיקע גרויסע פייער, כדי איך זאָל ניט שטאַרבן. ¹⁷און גאָט האָט געזאָגט צו מיר: גוט איז וואָס זיין האָבן גערעדט. ¹⁸אַ נביא וועל איך זיין אויפשטעלן פון צווישן זייערע ברידער, אַזאָ ווי דו, און איך וועל אַריינגעבן מינע ווערטער אין זיין מויל, און ער וועט רעדן צו זיין אַלץ וואָס איך וועל אים באַפעלן. ¹⁹און עס וועט זיין, דער מאַן וואָס וועט ניט צוהערן צו מינע ווערטער וואָס ער וועט רעדן אין מיין נאָמען, וועל איך אויפמאַנען פון אים. ²⁰אָבער דער נביא וואָס

⁸ פאַרברענען צום גאָט מוֹלָך.

וועט מוטוויליקן צו רעדן אין מיין נאָמען אַ וואָרט וואָס איך האָב אים גיט באַפוילן צו רעדן, אָדער דער וואָס וועט רעדן אין נאָמען פון פרעמדע געטער, יענער נביא זאָל שטאַרבן.²¹ און אויב דו וועסט זאָגן אין דיין האַרצן: ווי אזוי וועלן מיר דערקענען דאָס וואָרט וואָס גאָט האָט עס געזעצט? ²²אז דער נביא וועט רעדן אין נאָמען פון גאָט, און דאָס וואָרט וועט גיט געשען און גיט אָנקומען, איז דאָס אַ וואָרט וואָס גאָט האָט עס געזעצט; מיט מוטוויליקייט האָט עס דער נביא גערעדט; זאָלסט זיך גיט שרעקן פאַר אים.

יאז גאָט דיין האַר וועט פאַרשניידן די פעלקער וואָס גאָט דיין האַר גיט דיר זייער לאַנד, און וועסט זיי ירשען, און זיך באַזעצן אין זייערע שטעט, און אין זייערע הייזער, זאָלסטו דיר אָפּשיידן דריי שטעט אין מיטן פון דיין לאַנד וואָס גאָט דיין האַר גיט דיר, עס צו אַרבן. זאָלסט דיר אָפּמאַרקירן דעם וועג, און אַיינטיילן אין דרייען דאָס געמאַרק פון דיין לאַנד וואָס גאָט דיין האַר וועט דיך מאַכן אַרבן, און עס זאָל זיין אויף צו אַנטלויפן אַהין פאַר איטלאַכן טויטשלעגער.
 און דאָס איז דער פאַל פון דעם טויטשלעגער וואָס קען אַהין אַנטלויפן און בלייבן לעבן: דער וואָס וועט דערשלאָגן זיין חבר אָן אַ כיוון, און ער איז אים גיט געווען אַ שונא פון נעכטן אַייערנעכטן; ווי אז אַייער וועט קומען מיט זיין חבר אין וואַלד האַקן בוימער, און זיין האַנט וועט זיך פאַרמעסטן מיט דער האַק אָפּצוהאַקן דעם בויס, און דער אַיין וועט אָפּשפּרינגען פון שטיל, און וועט טרעפן זיין חבר, און ער וועט שטאַרבן; ער זאָל אַנטלויפן אין אַייער פון דיאָזיקע שטעט, און בלייבן לעבן; כּדי דער בלוטמאַנער זאָל גיט נאָכיאָגן דעם טויטשלעגער ווען זיין האַרץ איז הייס, און אים כאַפּן, ווייל דער וועג איז אַ ווייטער, און אים דערשלאָגן צום טויט.

און דער וועג איז אַ ווייטער, און אים דערשלאָגן צום טויט.

ווען אים קומט ניט טויטשטראַף, ווייל ער איז אים ניט געווען אַ שוואַך פון נעכטן־איינערנעכטן. 'דרום באַפעל איך דיר, אַזוי צו זאָגן: דריי שטעט זאָלסטו דיר אַפּשײַדן. ⁸ און אויב גאָט דיין האַר וועט דערברייטערן דיין געמאַרק, אַזוי ווי ער האָט געשוואָרן דייןע עלטערן, און וועט דיר געבן דאָס גאַנצע לאַנד וואָס ער האָט צוגעזאָגט דייןע עלטערן צו געבן—אָז דו וועסט היטן אַלדאָסדאָזיקע געבאָט וואָס איך געביט דיר היינט עס צו טאָן, ליב צו האָבן גאָט דיין האַר, און צו גיין אין זיינע וועגן אַלע טעג—זאָלסטו דיר צולייגן נאָך דריי שטעט צו די־אָזיקע דריי; ¹⁰ כּדי עס זאָל ניט פּאַרגאַסן ווערן אומשילדיק בלוט אין דיין לאַנד וואָס גאָט דיין האַר גיט דיר פאַר אַ נחלה, און עס זאָל ניט זיין אויף דיר קיין בלוט.

¹¹ אַבער אַז אַ מאַן וועט זיין אַ שוואַך זיין חבר, און ער וועט לויטערן אויף אים, און וועט אויפשטיין אויף אים, און וועט אים שלאָגן צום טויט, און ער וועט שטאַרבן; און ער וועט אַנטלויפן אין איינער פון די־אָזיקע שטעט, ¹² זאָלן שיקן די עלטסטע פון זיין שטאָט, און אים נעמען פון דאָרטן, און אים איבערגעבן אין האַנט פון דעם בלוטמאַנער, און ער זאָל שטאַרבן. ¹³ דיין אויג זאָל זיך ניט דערבאַרימען אויף אים, און זאָלסט אויס־ראַמען אומשילדיק [פאַרגאַסן] בלוט פון ישראל, כּדי דיר זאָל גוט זיין.

¹⁴ זאָלסט ניט פאַררוקן דעם גרענעץ פון דיין חבר, וואָס די פריערדיקע האָבן אָפּגעגרענעצט, אין דיין נחלה וואָס דו וועסט ירשען, אין דעם לאַנד וואָס גאָט דיין האַר גיט דיר, עס צו אַרבן.

¹⁵ עס זאָל ניט אויפשטיין איין עדות קעגן אַ מאַן וועגן אַ שום פאַרברעך אָדער אַ שום פאַרוינדיקונג—אין אַ שום זינד וואָס ער האָט געזינדיקט; דורך דעם מויל פון צוויי עדות,

אָדער דורך דעם מויל פון דריי עדות, זאָל אַ זאָך באַשטיין.
 16 יאָז עס וועט אויפשטיין אַן אומגערעכטער עדות אַקעגן אַ מאַן,
 צו זאָגן אויף אים פאַרקערטע עדות, 17 זאָלן די צוויי מענטשן
 וואָס האָבן דעם שטרייט, זיך שטעלן פאַר גאָט, פאַר די פּהנים
 און די ריכטער וואָס וועלן זיין אין יענע טעג. 18 און אויב
 די ריכטער וועלן גוט אויספאַרשן, ערשט דער עדות איז
 אַ פּאַלשער עדות, ליגן האָט ער געזאָגט אויף זיין ברודער,
 19 זאָלט איר טאָן צו אים, אַזוי ווי ער האָט געטראַכט צו טאָן
 צו זיין ברודער; און זאָלט אויסראַמען דאָס בייז פון צווישן
 דיר. 20 און די איבעריקע וועלן הערן און וועלן מורא האָבן,
 און וועלן מער ניט טאָן אַזוי ווי די דאָזיקע שלעכטע זאָך צווישן
 דיר. 21 און דיין אויג זאָל זיך ניט דערבאַרימען: אַ נפש פאַר
 אַ נפש, אַן אויג פאַר אַן אויג, אַ צאָן פאַר אַ צאָן, אַ האַנט פאַר
 אַ האַנט, אַ פּוס פאַר אַ פּוס.

כ יאָז דו וועסט אַרויסגיין אויף מלחמה אַקעגן דיין פּיינט,
 און וועסט זען פּערד און רייטוועגן, פּאַלק מער פון דיר,
 זאָלסטו ניט מורא האָבן פאַר זיי, וואָרום גאָט דיין האַר איז
 מיט דיר, דער וואָס האָט דיך אויפגעבראַכט פון לאַנד מצרים.
 2 און עס וועט זיין, ווי איר דערנענטערט זיך צו דער מלחמה,
 אַזוי זאָל גענענען דער פּהן, און זאָל רעדן צום פּאַלק, 3 און
 זאָגן צו זיי: הער, ישראל, איר גענענט היינט אויף מלחמה אַקעגן
 אַייערע פּיינט, זאָל ניט שלאָף ווערן אַייער האַרץ; איר זאָלט
 ניט מורא האָבן און ניט אַיילן און זיך ניט שרעקן פאַר זיי; וואָרום
 גאָט אַייער האַר איז דער וואָס גייט מיט אַיך, מלחמה צו
 האַלטן פאַר אַיך אַקעגן אַייערע פּיינט, אַיך צו העלפן. 4 און די
 אויפוער זאָלן רעדן צום פּאַלק, אַזוי צו זאָגן: איז ווער עמיצער
 דאָ וואָס האָט געבויט אַ ניי הויז, און האָט עס ניט באַנייט?
 זאָל ער גיין און זיך אומקערן צו זיין היים, טאָמער שטאַרבט

ער אין מלחמה, און אַן אַנדער מאַן וועט עס באַנייען. ⁹אָדער איז ווער עמיצער דאָ וואָס האָט געפלאַנצט אַ וויינגאַרטן, און האָט אים נישט אָנגעהויבן? זאָל ער גיין און זיך אומקערן צו זיין היים, טאָמער שטאַרבט ער אין מלחמה, און אַן אַנדער מאַן וועט עס אָנהייבן. ¹⁰אָדער איז ווער עמיצער דאָ וואָס האָט פאַרקנסט אַ ווייב, און האָט זי נישט גענומען? זאָל ער גיין און זיך אומקערן צו זיין היים, טאָמער שטאַרבט ער אין מלחמה, און אַן אַנדער מאַן וועט זי נעמען. ¹¹און די אויפועער זאָלן ווייטער רעדן צום פּאָלק, און זאָגן: איז ווער עמיצער דאָ וואָס איז שרעקעדיק און ווייכהאַרציק? זאָל ער גיין און זיך אומקערן צו זיין היים, פּדי דאָס האַרץ פון זיינע ברידער זאָל נישט צעגיין אַזוי ווי זיין האַרץ. ¹²און עס וועט זיין, ווי די אויפועער ענדיקן רעדן צום פּאָלק, אַזוי זאָלן זיי אויפועצן חיל־פּירער איבערן פּאָלק.

¹⁰און דו וועסט גענענען צו אַ שטאָט, צו האַלטן מלחמה אויף איר, זאָלסטו איר צורופן שלום. ¹¹און עס וועט זיין, אויב זי וועט דיר ענטפערן שלום, און וועט דיר עפענען, איז דאָס גאַנצע פּאָלק, וואָס געפינט זיך אין איר, זאָל דיר ווערן צו צינן און דיר דינען. ¹²אויב אָבער זי וועט נישט אַיינגיין אויף שלום מיט דיר, און וועט מאַכן מלחמה מיט דיר, זאָלסטו לעגען אויף איר; ¹³און אַז גאָט דיין האַר וועט זי געבן אין דיין האַנט, זאָלסטו טייטן אַלע אירע מאַנספאַרשוינען מיטן שאַרף פון שווערד. ¹⁴ונאָר די ווייבער און די קליינע קינדער, און די בהמות, און אַלץ וואָס וועט זיין אין דער שטאָט, איר גאַנצן רויב, זאָלסטו רויבן פאַר דיר; און זאָלסט עסן דעם רויב פון דייןע פיינט, וואָס גאָט דיין האַר האָט דיר געגעבן. ¹⁵אַזוי זאָלסטו טאָן צו אַלע שטעט וואָס זיינען זייער ווייט פון דיר, וואָס זיי זיינען נישט פון די שטעט פון די היגע פעלקער. ¹⁶אָבער

פון די שטעט פון די היגע אומות, וואָס גאָט דיין האָר גיט דיר פאַר אַ נחלה, זאָלסטו ניט לאָזן לעבן קיין אָטעם. ¹⁷נייערט פאַרוויסטן זאָלסטו זיי פאַרוויסטן: דעם חתי, און דעם אַמורי, דעם כּנעני, און דעם פּרוי, דעם חני, און דעם יבּוסי, אזוי ווי גאָט דיין האָר האָט דיר באַפוילן; ¹⁸כדי זיי זאָלן אַיך ניט לערנען צו טאָן אזוי ווי אַלע זייערע אומווערדיקייטן וואָס זיי האָבן געטאָן צו זייערע געטער, און איר וועט זינדיקן צו יהוה אַייער גאָט.

¹⁹אז דו וועסט לעגערן אויף אַ שטאָט פיל טעג צו האַלטן מלחמה אויף איר, כדי זי אַיינצונעמען, זאָלסטו ניט צעשטערן אירע בוימער דורך אויפהייבן דערויף אַ האַק; ווייל עסן פון זיי מענסטו, אָבער זיי אָפהאַקן טאַרסטו ניט; וואָרום איז דער בויס פון פעלד אַ מענטש, צו זיין אין באַלעגערונג פון דיר? ²⁰בלויז אַ בויס וואָס דו ווייסט, אַז ער איז ניט אַ בויס צו עסן, אים מענסטו צעשטערן און אָפהאַקן, און בויען באַלאַגערווערק אַרום דער שטאָט וואָס האַלט מיט דיר מלחמה, ביז איר גידערונג.

כא יאז אַ געהרגעטער וועט געפונען ווערן לינגדיק אין פעלד, אין דעם לאַנד וואָס גאָט דיין האָר גיט דיר עס צו אַרבן, און עס איז ניט באַוווּסט ווער עס האָט אים דער-שלאָגן, זאָלן אַרויסגיין דייעע עלטסטע און דייעע ריכטער, און זיי זאָלן אָפּמעסטן ביז די שטעט וואָס אַרום דעם געהרגעטן. ³און עס זאָל זיין: די שטאָט וואָס איז די נענטסטע צום געהרגעטן, זאָלן די עלטסטע פון יענער שטאָט נעמען אַ יונגע קו, וואָס מיט איר איז נאָך ניט געאַרבעט געוואָרן, וואָס האָט נאָך ניט געצויגן אַ יאָך. יאון די עלטסטע פון יענער שטאָט זאָלן אַראָפּנידערן די יונגע קו צו אַ האַרטן טאָל, וואָס ווערט ניט באַאַרבעט און ניט באַזייט; און זיי זאָלן אָפהאַקן דער יונגער קו דאָס געניק דאַרטן אין טאָל. ⁶און די פּהנים, די קינדער

די שטאָט וואָס איז נאָך ניט געאַרבעט געוואָרן, וואָס האָט נאָך ניט געצויגן אַ יאָך.

פון לוי, זאלן גענענען; וואָרום זיי האָט גאָט דיין האַר אויס-
 דערוויילט אים צו טאָן דינסט, און צו בענטשן אין נאָמען פון
 גאָט, און לויט זייער מויל זאָל זיין ביי יעטוועדער שטרייט און
 יעטוועדער שעדיקונג. ⁶און אַלע עלטסטע פון יענער שטאָט, די
 נענטסטע צום געהרגעטן, זאלן וואַשן זייערע הענט איבער
 דער יונגער קו וואָס מע האָט איר אָפּגעהאַקט דאָס געניק אין
 טאָל. ⁷און זיי זאלן אויסרופן און זאָגן: אונדזערע הענט האָבן
 ניט פאַרגאַסן דאָס דאָזיקע בלוט, און אונדזערע אויגן האָבן ניט
 געזען. ⁸פאַרגיב דיין פּאָלק ישראל, וואָס דו, גאָט, האָסט אויס-
 געלייזט, און לאָז ניט אומשולדיק [פאַרגאַסן] בלוט צווישן דיין
 פּאָלק ישראל, און זיי זאל פאַרגעבן ווערן דאָס בלוט. ⁹אזוי
 זאָלסטו אויסראַמען אומשולדיק [פאַרגאַסן] בלוט פון צווישן
 דיר, אויב דו ווילסט טאָן וואָס איז רעכטפאַרטיק אין די אויגן
 פון גאָט.

כי תצא

¹⁰אז דו וועסט אַרויסגיין אין מלחמה אַקעגן דייע פיינט,
 און גאָט דיין האַר וועט זיי געבן אין דיין האַנט, און וועסט
 פאַנגען פון זיי געפאַנגענע, ¹¹און וועסט זען צווישן די געפאַנגענע
 אַ פרוי שיין אין געשטאַלט, און וועסט זי גלוסטן, און וועסט זי
 דיר וועלן נעמען פאַר אַ ווייב, ¹²זאָלסטו זי ברענגען אין דיין הויז,
 און זי זאל אָפּנאָלן איר קאָפּ, און אָפּשניידן אירע נעגל; ¹³און
 זי זאל אויסטאָן פון זיך די קליידונג פון איר געפאַנגענשאַפט,
 און זיצן אין דיין הויז, און באַוויינען איר פּאָטער און איר
 מוטער אַ חודש צייט, און דערנאָך זאָלסטו קומען צו איר, און זי
 באַמאַנען, און זי זאל דיר ווערן פאַר אַ ווייב. ¹⁴און עס וועט
 זיין, אויב זי וועט דיר ניט געפעלן, זאָלסטו זי לאָזן גיין ווהין
 זי וויל, אָבער פאַרקויפן פאַר געלט זאָלסטו זי ניט פאַרקויפן;

טָאָרסט גיט באַלעבאַטעווען איבער איר; דערפֿאַר וואָס דו האָסט זי געפֿיניקט.

¹⁵אָו אַ מאַן וועט האָבן צוויי ווייבער, איינע אַ באַליבטע און איינע אַ פֿאַרהאַסטע, און זיי וועלן אים געבערן זין, אי די באַליבטע אי די פֿאַרהאַסטע, און דער זון דער בכור וועט זיין פון דער פֿאַרהאַסטער, ¹⁶איז, אין דעם טאָג וואָס ער גיט ירושה זיינע זין דאָס וואָס ער האָט, קען ער גיט מאַכן פֿאַר דעם בכור דעם זון פון דער באַליבטער איבער דעם זון פון דער פֿאַרהאַסטער, וואָס איז דער בכור. ¹⁷נייערט דעם בכור דעם זון פון דער פֿאַרהאַסטער מוז ער אָנדערקענען, אים צו געבן צוויי חלקים פון אַלץ וואָס ער פֿאַרמאָגט; וואָרום ער איז דער ערשטלינג פון זיין קראַפט, צו אים געהערט דאָס רעכט פון דער בכורה.

¹⁸אָו אַ מאַן וועט האָבן אַ זון אָן אָפֿקערער און אַ ווידער־שפעניקער, וואָס הערט גיט צו דעם קול פון זיין פֿאָטער, און צו דעם קול פון זיין מוטער, און זיי וועלן אים שטראַפֿן, און ער וועט גיט צוהערן צו זיי, ¹⁹וואָל זיין פֿאָטער און זיין מוטער אים אָננעמען, און אים אַרויספירן צו די עלטסטע פון זיין שטאָט, און צו דעם טויער פון זיין אָרט. ²⁰און זיי זאָלן זאָגן צו די עלטסטע פון זיין שטאָט: דערדאָויקער זון אונדזערער איז אָן אָפֿקערער און אַ ווידער־שפעניקער, ער הערט גיט צו אונדזער קול; ער איז אַ פרעסער און אַ זויפער. ²¹און אַלע מענטשן פון זיין שטאָט זאָלן אים פֿאַרוואַרפֿן מיט שטיינער, און ער זאָל שטאַרבן. און זאָלסט אויסראַמען דאָס ביזו פון צווישן דיר; און גאַנץ ישראל וועלן הערן, און וועלן מורא האָבן. ²²און אַז אויף אַ מאַן וועט זיין אַ זינד פון טויטשטראַף, און ער וועט געטייט ווערן, און וועסט אים אויפהענגען אויף אַ בוים, ²³וואָלסטו גיט לאָזן איבערנעכטיקן זיין טויטן לייב אויפן בוים; נאָר באַגראָבן זאָלסטו אים באַגראָבן אין דעם אייגענעם טאָג;

וואָרום אַ שענדונג פון גאָט איז אַ געהאַנגענער; און זאָלסט ניט פאַראומרייניקן דיין לאַנד, וואָס גאָט דיין האַר גיט דיר פאַר אַ נחלה.

כב זאָלסט ניט זען דיין ברודערס אָקס אָדער זיין שעפּס פאַרבלאָנדזשעטע, און זיך פאַרהוילן פון זיי; אומקערן זאָלסטו זיי אומקערן צו דיין ברודער. ² און אויב דיין ברודער איז ניט נאָנט פון דיר, אָדער דו קענסט אים ניט, זאָלסטו עס אַריינעמען אין דיין הויז, און עס זאָל זיין ביי דיר, ביז דיין ברודער פרעגט זיך נאָך אויף דעם, און וועסט עס אים אומקערן. ³ און אַזוי זאָלסטו טאָן מיט זיין אייזל, און אַזוי זאָלסטו טאָן מיט זיין קלייד, און אַזוי זאָלסטו טאָן מיט אַלעם פאַרלאָרענעם פון דיין ברודער, וואָס וועט פאַרלאָרן ווערן ביי אים, און דו וועסט עס געפינען; טאָרסט זיך ניט פאַרהוילן. ⁴ זאָלסט ניט זען דיין ברודערס אייזל אָדער זיין אָקס געפאַלן אין וועג, און זיך פאַרהוילן פון זיי; אויפשטעלן זאָלסטו זיי אויפשטעלן אין איינעם מיט אים.

⁵ אויף אַ פרוי זאָל ניט זיין אַ בגד פון אַ מאַנספאַרשויך, און אַ מאַנספאַרשויך זאָל ניט אַנטאָן אַ קלייד פון אַ פרוי; וואָרום אַן אומווערדיקייט ביי גאָט דיין האַר איז איטלאַכער וואָס טויט דאָס.

⁶ אַז פאַר דיר וועט זיך טרעפן אין וועג אַ נעסט פון אַ פויגל אויף ערגעץ אַ בוים, אָדער אויף דער ערד, מיט פייגעלאַך אָדער אייער, און די מוטער זיצט אויף די פייגעלאַך אָדער אויף די אייער, זאָלסטו ניט נעמען די מוטער אין איינעם מיט די קינדער. ⁷ אַוועקלאָזן זאָלסטו אַוועקלאָזן די מוטער, און די קינדער זאָלסטו נעמען צו דיר; כּדי דיר זאָל גוט זיין, און זאָלסט מאַרד־ימים זיין.

⁸ אַז דו וועסט בויען אַ ניי הויז, זאָלסטו מאַכן אַ געלענדער

צו דיין דאך, כדי זאלסט ניט ברענגען בלוט אויף דיין הויז, אז עמיצער וועט אראפפאלן פון אים.

¹⁰זאלסט ניט פארזייען דיין ווינגארטן געמישט, כדי עס זאל ניט הייליק ווערן אי די שפע פון דעם זאמען וואס דו וועסט זייען, אי דער איינטראג פון דעם ווינגארטן.

¹¹זאלסט ניט אקערן מיט אן אַקס און אן אייזל אין איינעם.

¹²זאלסט ניט אנטאן שעטנו, וואל מיט פלאקס אין איינעם.

¹³פרענדו זאלסטו דיר מאכן אויף די פיר עקן פון דיין צודעק וואס דו דעקסט זיך דערמיט צו.

¹⁴אז א מאן וועט נעמען א ווייב, און וועט קומען צו איר, און וועט זי פיינט קריגן,¹⁵ און ער וועט מאכן אויף איר א בלבול, און ארויסלאזן אויף איר א שם רע, און זאגן: איך האב גענומען

דידאזיקע ווייב, און איך האב צו איר געגענט, און האב ביי איר ניט געפונען קיין בתולים;¹⁶ זאל דער פאטער פון דער מיידל, און איר מוטער, נעמען און ארויסברענגען די בתולים פון דער

מיידל צו די עלטסטע פון שטאט, אין טויער.¹⁷ און דער פאטער פון דער מיידל זאל זאגן צו די עלטסטע: איך האב

געגעבן מיין טאכטער צו דעמדאזיקן מאן פאר א ווייב, און ער האט זי פיינט געקריגן;¹⁸ און אט מאכט ער א בלבול, אזוי

צו זאגן: איך האב ניט געפונען ביי דיין טאכטער קיין בתולים; און דאס זיינען די בתולים פון מיין טאכטער. און זיי זאלן

פאנאנדערשפרייטן די דעקע פאר די עלטסטע פון שטאט.

¹⁹און די עלטסטע פון יענער שטאט זאלן נעמען דעם מאן און אים שטראפן.²⁰ און זיי זאלן אים קנסען הונדערט

זילבערשטיק, און געבן דעם פאטער פון דער מיידל; ווייל ער האט ארויסגעלאזן א שם רע אויף א יונגפרוי פון ישראל.

און זי זאל אים בלייבן פאר א ווייב; ער קען זי ניט אוועקשיקן אלע זיינע טעג.

²⁰אויב אָבער דיִדאָזיקע זאָך איז אמת, עס זיינען ניט געפונען געוואָרן קיין בתולים ביי דער מיידל, ²¹זאָל מען אַרויספירן די מיידל צום אַיינגאַנג פון איר פּאַטערס הויז, און די מענטשן פון איר שטאָט זאָלן זי פאַרוואַרפן מיט שטיינער, און זי זאָל שטאַרבן; ווייל זי האָט געטאַן אַ נבֿלה אין ישראל, מזנה צו זיין אין איר פּאַטערס הויז. און זאָלסט אויסראַמען דאָס ביז פון צווישן דיר.

²²אַז אַ מאַן וועט געפונען ווערן ליגנדיק מיט אַ פרוי אָן אַשט־איש, זאָלן זיי ביידע שטאַרבן, אי דער מאַן וואָס איז געלעגן מיט דער פרוי, אי די פרוי. און זאָלסט אויסראַמען דאָס ביז פון ישראל.

²³אַז אַ מיידל אַ יונגפֿרוי וועט זיין פאַרקנסט צו אַ מאַן, און אַ מאַן וועט זי טרעפן אין שטאָט, און וועט ליגן מיט איר, ²⁴זאָלט איר זיי ביידן אַרויספירן צום טויער פון יענער שטאָט, און איר זאָלט זיי פאַרוואַרפן מיט שטיינער, און זיי זאָלן שטאַרבן; די מיידל דערפאַר וואָס זי האָט ניט געשריען אין שטאָט, און דער מאַן, דערפאַר וואָס ער האָט געפייניקט זיין חברס ווייב. און זאָלסט אויסראַמען דאָס ביז פון צווישן דיר.

²⁵אויב אָבער דער מאַן וועט טרעפן די פאַרקנסטע מיידל אין פעלד, און דער מאַן וועט זי אָנכאַפן, און וועט ליגן מיט איר, זאָל בלויז שטאַרבן דער מאַן וואָס איז מיט איר געווען; ²⁶און דער מיידל זאָלסטו קיין זאָך ניט טאָן; ניטאָ אויף דער מיידל קיין טויטזינד; וואָרום אַזוי ווי אַ מאַן שטייט אויף קעגן זיין חבר, און דערהרגעט אים אויף טויט, אַזוי איז דיִדאָזיקע זאָך. ²⁷וואָרום אין פעלד האָט ער זי געטראָפן; די פאַרקנסטע מיידל האָט געשריען, און ניט געווען ווער זאָל איר העלפן.

²⁸אַז אַ מאַן וועט טרעפן אַ מיידל, אַ יונגפֿרוי וואָס איז ניט פאַרקנסט, און ער וועט זי אָנכאַפן, און וועט ליגן מיט איר,

און זיי וועלן געפונען ווערן, ⁴זאל דער מאן וואס איז געלעגן מיט איר, געבן דעם פאטער פון דער מיידל פופציק זילבער-שטיק, און זי זאל אים ווערן פאר א ווייב, דערפאר וואס ער האט זי געפייניקט; ער קען זי ניט אוועקשיקן אלע זיינע טעג.

כג יקינער זאל ניט נעמען זיין פאטערס ווייב, און ניט אנטפלעקן זיין פאטערס צודעק⁵.

⁶א צעדריקטער אדער א פארשניטענער אין די שאנד-גלידער זאל ניט קומען אין דער עדה פון גאט.

⁷א ממזר זאל ניט קומען אין דער עדה פון גאט; צומאל דער צענטער דור פון אים זאל ניט קומען אין דער עדה פון גאט.

⁸אן צמוני און א מואבי זאל ניט קומען אין דער עדה פון גאט; צומאל דער צענטער דור זאל ניט קומען פון זיי אין דער עדה פון גאט, ביו אייביק; ⁹דערפאר וואס זיי זיינען אייך ניט אקעגנעקומען מיט ברויט און מיט וואסער אונטערוועגנס, ווען איר זייט ארויסגעגאנגען פון מצרים, און וואס ער האט געדונגען אויף דיר בלעם דעם וון פון בעורן פון פתור אין ארם-נהרים, דרך צו שילטן; ¹⁰נאר גאט דיין האר האט ניט געוואלט צוהערן צו בלעמען, און גאט דיין האר האט דיר פארקערט די קללה אין א ברכה; ווייל גאט דיין האר האט דרך ליב. זאלסט ניט זוכן זייער פריד און זייער ווילזיין, אלע זיינע טעג אויף אייביק.

¹¹זאלסט ניט פאראומווערדיקן אן אדומי, ווארום ער איז דיין ברודער; זאלסט ניט פאראומווערדיקן א מצרי, ווארום דו ביסט געווען א פרעמדער אין זיין לאנד. ¹²די קינדער וואס ווערן געבארן פון זיי, דער דריטער דור, מעגן קומען פון זיי אין דער עדה פון גאט.

⁴ אין טעקסט: קנף, עק קלייד.

¹⁰אז דו וועסט אַרויסגיין אין לאַגער אַקעגן דינע פיינט, זאָלסטו זיין אָפּגעהיט פון איטלאַכער שלעכטער זאך. ¹¹אז צווישן דיר וועט זיין אַ מאַן וואָס וועט ניט זיין ריין, דורך אַ נאַכטיקער סיבה, זאָל ער אַרויסגיין אויסן לאַגער; ער טאָר ניט אַריינקומען אין לאַגער. ¹²און עס זאָל זיין: אַקעגן אָונט זאָל ער זיך באַדן אין וואַסער, און ווי די זון גייט אונטער, זאָל ער אַריינקומען אין לאַגער.

¹³און אַן אָרט זאָלסטו האָבן אויסן לאַגער, און אַהין זאָלסטו גיין אַרויס. ¹⁴און אַ פּלעקל זאָלסטו האָבן ביי דיין וואַפּן; און עס וועט זיין, אַז דו זעצסט זיך דרויסן, זאָלסטו דערמיט אויפּגראַבן, און זיך אומקערן און פאַרדעקן דיין קויט. ¹⁵וואַרום גאָט דיין האַר גייט אום אין מיטן פון דיין לאַגער, זיך צו באַשירעמען, און איבערצוגעבן דינע פיינט צו דיר; דרום זאָל דיין לאַגער זיין הייליק, כדי ער זאָל ניט זען ביי דיר אַ מיאוסע זאך, און זיך אָפּקערן פון דיר.

¹⁶זאָלסט ניט איבערענטפערן אַ קנעכט צו זיין האַר, אַז ער וועט זיך ראַטעווען צו דיר פון זיין האַר. ¹⁷ביי דיר זאָל ער זיצן, אין דיין מיט, אין דעם אָרט וואָס ער וועט אויסדערווילן, אין איינעם פון דינע טויערן, וווּ אים איז בעסער; זאָלסט אים ניט קרייודען.

¹⁸עס זאָל ניט זיין אַ שאַנדפּרוי פון די טעכטער פון ישראל, און עס זאָל ניט זיין אַ שאַנדיונג פון די זין פון ישראל.

¹⁹זאָלסט ניט ברענגען דעם לוינ פון אַ זונה, און דאָס געצאָלט פון אַ הונט, אין דעם הויז פון גאָט דיין האַר, פאַר אַ שום נדר, וואַרום אַן אומווערדיקייט ביי גאָט דיין האַר זיינען זיי ביי דעם.

²⁰זאָלסט ניט לייען דיין ברודער אויף צינזן; צינזן פון געלט, צינזן פון עסנוואַרג, צינזן פון יעטוועדער זאך וואָס טראַגט צינזן.

²¹דעם פרעמדן מעגסטו לייען אויף צינן, אָבער דיין ברודער טאַרסטו ניט לייען אויף צינן; כדי גאַט דיין האַר זאָל דיך בענטשן אין אַלץ צו וואָס דיין האַנט נעמט זיך, אין דעם לאַנד וואָס דו קומסט אַהין, עס צו אַרבען.

²²אַז דו וועסט מנדר זיין אַ נדר צו גאַט דיין האַר, זאָלסטו זיך ניט שפּעטיקן אים צו באַצאָלן; וואָרום מאַנען וועט אים מאַנען גאַט דיין האַר פון דיר, און אויף דיר וועט זיין אַ זינד. ²³אויב אָבער דו וועסט זיך פאַרמיידן פון מנדר זיין, וועט אויף דיר ניט זיין קיין זינד. ²⁴וואָס גייט אַרויס פון דיין מויל זאָלסטו אָפּהיטן, און זאָלסט טאָן אַזוי ווי דו האָסט פרייזויליק מנדר געווען צו גאַט דיין האַר—וואָס דו האָסט אַרויסגערעדט מיט דיין מויל.

²⁵אַז דו קומסט אין דיין חברים וויינגאַרטן, מעגסטו עסן וויינטרויבן צו זאָט וויפיל דו ווילסט, אָבער אין דיין כלי זאָלסטו ניט אַריינטאָן.

²⁶אַז דו קומסט אין דיין חברים תבואה, מעגסטו אָפּרייסן זאַנען מיט דיין האַנט, אָבער אַ שניידמעסער טאַרסטו ניט אויפהייבן אויף דיין חברים תבואה.

כד יאָז אַ מאַן וועט נעמען אַ ווייב און זי באַמאַנען, איז, אויב זי וועט געפינען אַן אומחן אין זיינע אויגן, ווייל ער האָט אויסגעפונען אין איר אַ מיאוסע זאַך, און ער וועט איר שרייבן אַ גט, און געבן אין איר האַנט, און וועט זי אַוועקשיקן פון זיין הויז, ²און זי וועט אַוועק פון זיין הויז, און גיין און ווערן אַן אַנדער מאַנס, ³און דער לעצטער מאַן וועט זי פיינט קריגן, און וועט איר שרייבן אַ גט, און געבן אין איר האַנט, און וועט זי אַוועקשיקן פון זיין הויז, אַדער דער לעצטער מאַן וואָס האָט זי גענומען פאַר אַ ווייב צו אים, וועט שטאַרבען, ⁴טאַר ניט איר ערשטער מאַן, וואָס האָט זי אַוועקגעשיקט, זי צוריקנעמען צו

ווערן פאַר אַ ווייב צו אים, נאָכדעם אַז זי איז פאַראומרײניקט געוואָרן; וואָרום אַן אומווערדיקייט איז דאָס פאַר גאָט; און זאָלסט ניט זינדיק מאַכן דאָס לאַנד וואָס גאָט דיין האַר גיט דיר פאַר אַ נחלה.

⁵אז אַ מאַן וועט נעמען אַ נייע ווייב, זאָל ער ניט אַרויס גיין אין חיל, און אויף אים זאָל ניט אַרויפגעלייגט ווערן קיין זאָך; פריי זאָל ער זיין פאַר זיין היים איין יאָר, און דערפרייען זיין ווייב וואָס ער האָט גענומען.

⁶מע זאָל ניט נעמען אין משפּון אַ האַנטמיל אָדער אַן אויבערשטן מילשטיין; וואָרום אַ נפש נעמט מען אין משפּון. ⁷אז עמיצער וועט געפונען ווערן גנבענדיק אַ נפש פון זיינע ברידער, פון די קינדער פון ישראל, און ער וועט באַלעבאַטעווען איבער אים, און וועט אים פאַרקויפן, זאָל שטאַרבן יענער גנב. און זאָלסט אויסראַמען דאָס בײַז פון צווישן דיר.

⁸ווי אַפּגעוהיט מיט דער פּלאַג פון צרעת, צו היטן זייער און צו טאָן אזוי ווי אַלץ וואָס די פּהנים פון שבט לוי וועלן אײך לערנען; אזוי ווי איך האָב זיי באַפוילן, זאָלט איר היטן צו טאָן. ⁹געדענק וואָס גאָט דיין האַר האָט געטאָן צו מרימען אונטער וועגס, ווען איר זייט אַרויסגעגאַנגען פון מצרים.

¹⁰אז דו וועסט אַנטלייען דיין חבר וואָסער עס איז הלוואה, זאָלסטו ניט אַריינגיין צו אים אין הויז צו נעמען זיין משפּון. ¹¹דרויסן זאָלסטו שטיין, און דער מאַן וואָס דו אַנטלייסט אים, זאָל דיר אַרויסטראַגן דעם משפּון דרויסן. ¹²און אויב ער איז אַן אַרעמאַן, זאָלסטו זיך ניט לייגן מיט זיין משפּון. ¹³אומקערן זאָלסטו אים אומקערן דעם משפּון, ווי די זון גייט אונטער; כּדי ער זאָל זיך לייגן אין זיין צודעק, און דיך בענטשן; און פון דיר וועט עס זיין אַ גערעכטיקייט פאַר גאָט דיין האַר.

¹⁴וּזְאֵלְסֵט נִיט דְרִיקֵן אָן אָרעמען און נויטבאָדערפטיקן לוינאַרבעטער פון דיינע ברידער, אָדער פון דיין פרעמדן וואָס אין דיין לאַנד, אין דיינע טויערן. ¹⁵אין דעם אייגענעם טאָג זאָלסטו אָפגעבן זיין לוי, און די זון זאָל נישט אונטערגיין דערויף; וואָרום ער איז אָן אָרעמאָן, און ער קוקט אויס דערויף; כּדי ער זאָל נישט רופן אויף דיר צו גאָט, און אויף דיר וועט זיין אַ זינד.

¹⁶פּאָטערס זאָלן נישט געטייט ווערן פאַר קינדער, און קינדער זאָלן נישט געטייט ווערן פאַר פּאָטערס; יעטוועדער פאַר זיין זינד זאָל געטייט ווערן.

¹⁷וּזְאֵלְסֵט נִיט פּאַרדרייען דעם משפט פון אַ פרעמדן, פון אַ יתום; און זאָלסט נישט נעמען אין משכון דעם בגד פון אָן אַלמנה. ¹⁸און זאָלסט געדענקען אַז אַ קנעכט ביסטו געווען אין מצרים, און גאָט דיין האַר האָט דיך אויסגעלייזט פון דאָרטן; דרום באַפעל איך דיר צו טאָן די דאָזיקע זאַך.

¹⁹אַז דו וועסט שניידן דיין שניט אין פעלד, און וועסט פאַרגעסן אַ גאַרב אין פעלד, זאָלסטו זיך נישט אומקערן זי צו נעמען; פאַרן פרעמדן, פאַרן יתום, און פאַר דער אַלמנה, זאָל עס זיין; כּדי גאָט דיין האַר זאָל דיך בענטשן אין יעטוועדער טוואונג פון דיינע הענט. ²⁰אַז דו וועסט אָפקלאַפן דיין איילבערטבוים, זאָלסטו נישט נאַכוּכן די צווייגן הינטער דיר; פאַרן פרעמדן, פאַרן יתום, און פאַר דער אַלמנה, זאָל עס זיין.

²¹אַז דו וועסט האַרבסטן דיין וויינגאַרטן, זאָלסטו נישט נאַכקלייבן הינטער דיר; פאַרן פרעמדן, פאַרן יתום, און פאַר דער אַלמנה, זאָל עס זיין. ²²און זאָלסט געדענקען אַז אַ קנעכט ביסטו געווען אין לאַנד מצרים; דרום באַפעל איך דיר צו טאָן די דאָזיקע זאַך. **כה** יאָז צווישן מענטשן וועט זיין אַ קריג, און זיי וועלן גענענען צום משפט, און מע וועט זיי משפטן, און גערעכט

מאכן דעם גערעכטן, און שולדיק מאכן דעם שולדיקן, איז, אויב דעם שולדיקן קומט שלאגן, זאל דער ריכטער אים לאזן אנידערלייגן און שלאגן פאר זיין געזיכט, וועדליק זיין שולד, מיט א צאל. ⁸ פערציק שלעג זאל מען אים געבן, ניט מער; טאמער שלאגט מען אים מער ווי דאס, צו פיל שלעג, וועט דיין ברודער געשענדט ווערן פאר דייע אויגן.

⁹ זאלסט ניט פארבינדן אן אַקס דאָס מויל ווען ער דרעשט. ¹⁰ אַז ברידער וועלן ווינען אין איינעם, און איינער פון זיי וועט שטארבן, און קיין קינד האָט ער ניט, זאל דעם געשטאַרבענעם ווייב ניט ווערן אַ פּרעמדן מאַנס פון דרויסן; איר שוואַגער זאל קומען צו איר, און זי נעמען פאַר אַ ווייב צו אים, און זי באַשוועגערן. ¹¹ און עס זאל זיין: דער ערשטלינג וואָס זי וועט געבערן, זאל זיין אויפן נאָמען פון זיין געשטאַרבענעם ברודער, כּדי זיין נאָמען זאל ניט אויסגעמעקט ווערן פון ישראל. ¹² און אויב דער מאַן וועט ניט וועלן נעמען זיין שוועגערין, זאל זיין שוועגערין אַרויפגיין אין טויער צו די עלטסטע, און זאָגן: מײן שוואַגער וויל ניט אויפשטעלן זיין ברודער אַ נאָמען אין ישראל; ער וויל מיך ניט באַשוועגערן. ¹³ און די עלטסטע פון זיין שטאַט זאלן אים רופן, און רעדן צו אים. און אז ער וועט זיך שטעלן און זאָגן: איך וויל זי ניט נעמען, זאל זיין שוועגערין גענענען צו אים פאַר די אויגן פון די עלטסטע, און אַראָפּציען זיין שוך פון זיין פּוס, און אַ שפּיי טאָן אין זיין פנים, און אויסרופן און זאָגן: אַזוי זאל געטאָן ווערן צו דעם מאַן וואָס וויל ניט בויען זיין ברודערס הויז. ¹⁴ און זיין נאָמען זאל גערופן ווערן אין ישראל: דאָס הויז פון דעם וואָס מיטן אַראָפּ געצויגענעם שוך.

¹⁵ און צוויי מענער וועלן זיך ראַנגלען צווישן זיך, איינער

מיטן אנדערן, און איינעמס ווייב וועט גענענען אַרויסצו
ראַטעווען איר מאַן פון זיין שלעגערס האַנט, און זי וועט אויס-
שטרעקן איר האַנט, און אים אָננעמען פאַר די ענגע ערטער,
¹²זאָלסטו אָפהאַקן איר האַנט; דיין אויג זאָל זיך ניט דער-
באַרימען.

¹³זאָלסט ניט האָבן אין דיין בייטל צווייערליי וואַגשטיינער,
אַ גרעסערן און אַ קלענערן. ¹⁴זאָלסט ניט האָבן אין דיין
הויז צווייערליי אַיפּהס, אַ גרעסערע און אַ קלענערע. ¹⁵יאַ
פּוּל און ריכטיק געוויכט זאָל זיין ביי דיר; אַ פּוּלע און
ריכטיקע אַיפּה זאָל זיין ביי דיר; כּדי דייןע טעג זאָלן זיך
לענגערן אויף דער ערד וואָס גאָט דיין האַר גיט דיר. ¹⁶וואַרום
אַן אומווערדיקייט ביי גאָט דיין האַר איז איטלאַכער וואָס טוט
דאָס—איטלאַכער וואָס טוט אַן עוולה.

¹⁷געדענק וואָס עמָלֵק האָט דיר געטאָן אונטערוועגנס, ווען
איר זייט אַרויסגעאַנגען פון מצרים; ¹⁸ווי ער האָט דיך
געטראָפן אונטערוועגנס, און האָט געשלאָגן דייןע הינטערשטע,
אַלע אָפּגעשלאַפטע הינטער דיר, בעת דו ביסט געווען פאַר-
שמאַכט און מיד; און ער האָט ניט מורא געהאַט פאַר גאָט.
¹⁹דרום זאָל זיין, אַז גאָט דיין האַר באַרויט דיך פון אַלע דייןע
פּיינט פון רונד אַרום, אין דעם לאַנד וואָס גאָט דיין האַר גיט דיר
פאַר אַ נחלה, עס צו אַרבן, זאָלסטו אויסמעקן דעם זכָר פון
עמָלֵק פון אונטערן הימל; זאָלסט ניט פאַרגעסן.

כִּי תבוא

כו יאון עס וועט זיין, אַז דו וועסט קומען אין דעם לאַנד וואָס
גאָט דיין האַר גיט פאַר אַ נחלה, און וועסט עס אַרבן,
און זיך באַזעצן דרינען, זאָלסטו נעמען פונעם ערשטן פון
יעטוועדער פּרוכט פון דער ערד, וואָס דו וועסט אַרייננעמען פון
דיין לאַנד וואָס גאָט דיין האַר גיט דיר, און זאָלסט אַריינטאָן

אין אַ קאַרב, און גיין צו דעם אָרט וואָס גאָט דיין האַר וועט אויסדערוויילן צו מאַכן רויען זיין נאָמען דאָרטן. ³ און זאָלסט קומען צו דעם פּהן וואָס וועט זיין אין יענע טעג, און זאָגן צו אים: איך זאָג היינט פאַר גאָט דיין האַר, אַז איך בין געקומען אין דעם לאַנד וואָס גאָט האָט געשוואָרן אונדזערע עלטערן אונדז צו געבן. ⁴ און דער פּהן זאָל נעמען דעם קאַרב פון דיין האַנט, און אים אַוועקשטעלן פאַר דעם מזבח פון גאָט דיין האַר. ⁵ און זאָלסט אויסרופן און זאָגן פאַר גאָט דיין האַר: אַ בלודנער אַרמי איז געווען מיין פּאָטער, און ער האָט גענידערט קיין מצרים, און האָט זיך דאָרטן אויפגעהאַלטן מיט אַ הייפל מענטשן, און ער איז דאָרטן געוואָרן אַ פּאַלק, גרויס, מאַכטיק, און פיל. ⁶ און די מצרים האָבן אונדז שלעכטס געטאָן, און האָבן אונדז געפייניקט, און אַרויפגעלייגט אויף אונדז שווערע אַרבעט. יאָן מיר האָבן געשריען צו גאָט דעם האַר פון אונדזערע עלטערן, און גאָט האָט צוגעהערט אונדזער קול, און געזען אונדזער פּיין, און אונדזער מאַטערניש, און אונדזער געדריקטקייט. ⁷ און גאָט האָט אונדז אַרויסגעצויגן פון מצרים מיט אַ שטאַרקער האַנט, און מיט אַן אויסגעשטרעקטן אַרעם, און מיט גרויס פּאַרכטיקייט, און מיט צײַכנס און מיט ווונדער. ⁸ און ער האָט אונדז געבראַכט צו דעמדאָזיקן אָרט, און אונדז געגעבן דאָסדאָזיקע לאַנד, אַ לאַנד וואָס פליסט מיט מילך און האָניק. ¹⁰ און אַצונד זע, איך האָב געבראַכט דאָס ערשטע פון דער פּרוכט פון דער ערד וואָס דו, גאָט, האָסט מיר געגעבן. און זאָלסט עס אַוועק לייגן פאַר גאָט דיין האַר, און זיך בוקן פאַר גאָט דיין האַר. ¹¹ און זאָלסט זיך פרייען מיט אַלעם גוטן וואָס גאָט דיין האַר האָט געגעבן דיר און דיין הויגעזינט-דו, און דער לוי, און דער פרעמדער וואָס צווישן דיר. ¹² אַז דו וועסט ענדיקן מעשרן דעם גאַנצן מעשר פון דיין

תבואה אין דעם דריטן יאָר, דעם יאָר פון מעשר, זאָלסטו עס געבן דעם לוי, דעם פרעמדן, דעם יתום, און דער אַלמנה, כדי זיי זאָלן עסן אין דינע טויערן, און זאָט זיין.¹³ און זאָלסט זאָגן פאַר גאָט דיין האַר: איך האָב אַרויסגעראַמט דאָס הייליקע פון היזו, און האָב עס אויך אַוועקגעגעבן דעם לוי, און דעם פרעמדן, דעם יתום, און דער אַלמנה, אַזוי ווי אַל דיין געבאָט וואָס דו האָסט מיר געבאָטן; איך בין ניט אַוועקגעגאַנגען פון דינע געבאָט, און האָב ניט פאַרגעסן.¹⁴ איך האָב ניט געגעסן אין מיין אַבלות דערפון, און איך האָב ניט אַרויסגעטראָגן דערפון אומריינערהייט, און ניט געגעבן דערפון פאַר אַ טויטן; איך האָב צוגעהערט צו דעם קול פון גאָט מיין האַר; איך האָב געטאָן אַזוי ווי אַלץ וואָס דו האָסט מיר באַפוילן.¹⁵ ללוג פון דיין הייליקער וווינונג, פון הימל, און בענטש דיין פּאָלק ישראל, און די ערד וואָס דו האָסט אונדז געגעבן, אַזוי ווי דו האָסט געשוואָרן אונדזערע עלטערן—אַ לאַנד וואָס פּליסט מיט מילך און האַניק.

¹⁶היינטיקן טאָג באַפעלט דיר גאָט דיין האַר צו טאָן די דאָזיקע חוקים און די געזעצן; און זאָלסט זיי אָפהיטן און טאָן מיט דיין גאַנצן האַרצן, און מיט דיין גאַנצער זעל.¹⁷ דו האָסט היינט אויסדערוויילט יהוה אים צו האַפּן פאַר דיין גאָט, און צו גיין אין זיינע וועגן, און צו היטן זיינע חוקים און זיינע געבאָט און זיינע געזעצן, און צוצוהערן צו זיין קול.¹⁸ און גאָט האָט דיר היינט אויסדערוויילט אים צו זיין פאַר אַן אייגן פּאָלק, אַזוי ווי ער האָט דיר צוגעזאָגט, און צו היטן אַלע זיינע געבאָט;¹⁹ און דיר צו שטעלן העכער איבער אַלע פעלקער וואָס ער האָט געמאַכט, פאַר אַ לויב, און פאַר אַ נאָמען, און פאַר אַ שיינקייט, און כדי זאָלסט זיין אַ הייליק פּאָלק צו גאָט דיין האַר, אַזוי ווי ער האָט גערעדט.

כִּן יֵאוּן מֹשֶׁה אִוּן דִּי עֵלְטִסְטֵע פֿון יִשְׂרָאֵל הָאָבֵן בְּאִפּוּלֵן דַּעַם פֿאַלְק, אַזוּי צו זאָגן: הֵיט אַלע געבאַט וואָס איך געביט אַײַך היינט. ² און עס וועט זײַן, אין דעם טאָג וואָס איר וועט אַרײַבערגײַן דעם יַרְדֵּן צו דעם לאַנד וואָס גאַט דײַן הָאָר גײט דיר, זאָלסטו דיר אויפשטעלן גרויסע שטיינער, און זײ בְּאָקאַלְכֵן מײַט קאַלֵךְ. ³ און זאָלסט אויפשרײַבן אויף זײ אַלע ווערטער פֿון דערדאָזיקער תּוֹרָה, אַז דו וועסט אַרײַבערגײַן; כּדֵי זאָלסט קומען אין דעם לאַנד וואָס גאַט דײַן הָאָר גײט דיר, אַ לאַנד וואָס פֿליסט מײַט מײַלֵךְ און הָאָנִיק, אַזוּי ווי גאַט דער הָאָר פֿון דײַנע עלטערן הָאָט דיר צוגעזאָגט. ⁴ און עס וועט זײַן, ווי איר גײט אַרײַבער דעם יַרְדֵּן, זאָלט איר אויפשטעלן דײַדאָזיקע שטיינער וואָס איך באַפעל אַײַך היינט, אויף דעם באַרג עֵיבֵל, און זאָלסט זײ בְּאָקאַלְכֵן מײַט קאַלֵךְ. ⁵ און זאָלסט דאַרטן בויען אַ מזבֿח צו גאַט דײַן הָאָר, אַ מזבֿח פֿון שטיינער; זאָלסט נײַט אויפהײַבן אויף זײ אַן אַײַזן. ⁶ פֿון גאַנצע שטיינער זאָלסטו בויען דעם מזבֿח פֿון גאַט דײַן הָאָר; און זאָלסט אויפברענגען אויף אים בראַנדאָפּפּער צו גאַט דײַן הָאָר. ⁷ און זאָלסט שלאַכטן פֿרידאָפּפּער און עסן דאַרטן, און זיך פֿרײַען פֿאַר גאַט דײַן הָאָר. ⁸ און זאָלסט אויפשרײַבן אויף די שטיינער אַלע ווערטער פֿון דערדאָזיקער תּוֹרָה זײַער קלאָר.

⁹ און מֹשֶׁה און די כּהֵנִים פֿון שִׁבְט לֵוִי הָאָבֵן גערעדט צו גאַנץ יִשְׂרָאֵל, אַזוּי צו זאָגן: זײ שטיל און הער, יִשְׂרָאֵל: הײַנטיקן טאָג ביסטו געוואָרן פֿאַר אַ פֿאַלְק צו גאַט דײַן הָאָר. ¹⁰ דרום זאָלסטו צוהערן צו דעם קוֹל פֿון גאַט דײַן הָאָר, און טאָן זײַנע געבאַט און זײַנע געזעצן וואָס איך געביט דיר הײַנט.

¹¹ און מֹשֶׁה הָאָט באַפּוּלֵן דעם פֿאַלְק אין יענעם טאָג, אַזוּי צו זאָגן: ¹² דײַדאָזיקע זאָלן שטיין אויפֿן באַרג גרויס צו בענטשן דאָס פֿאַלְק, ווען איר גײט אַרײַבער דעם יַרְדֵּן: שמעוּן, און לײַ,

און יהודה, און יששכר, און יוסף, און בנימין.¹³ און די דאָזיקע
 זאָלן שטיין אויפן באַרג עיבֿל פֿאַר דער קללה: ראובן, גַד,
 און אָשר, און זבולון, דן, און נפתלי.¹⁴ און די לויים זאָלן אויס־
 רופן און זאָגן צו אַלע מענער פֿון ישראל אויף אַ הויכן קול:
¹⁵פֿאַרשאַלטן דער מאַן, וואָס וועט מאַכן אַ געשניצט אָדער
 געגאָסן בילד, אַן אומווערדיקייט צו גאָט, דאָס ווערק פֿון אַ
 מיינסטערס הענט, און אויפשטעלן אין פֿאַרבאָרגעניש!

און דאָס גאַנצע פֿאָלק זאָל זיך אָפרופן און זאָגן: אָמן!
¹⁶פֿאַרשאַלטן דער וואָס איז מבוז זיין פֿאַטער אָדער זיין
 מוטער!

און דאָס גאַנצע פֿאָלק זאָל זאָגן: אָמן!
¹⁷פֿאַרשאַלטן דער וואָס פֿאַררוקט דעם גרענעץ פֿון זיין
 חבר!

און דאָס גאַנצע פֿאָלק זאָל זאָגן: אָמן!
¹⁸פֿאַרשאַלטן דער וואָס פֿאַרפירט אַ בלינדן אין וועג!
 און דאָס גאַנצע פֿאָלק זאָל זאָגן: אָמן!
¹⁹פֿאַרשאַלטן דער וואָס פֿאַרדרייט דעם משפט פֿון אַ
 פרעמדן, אַ יתום, און אַן אַלמנה!

און דאָס גאַנצע פֿאָלק זאָל זאָגן: אָמן!
²⁰פֿאַרשאַלטן דער וואָס ליגט מיט זיין פֿאַטערס ווייב,
 וואָרום ער האָט אַנטפלעקט זיין פֿאַטערס צוֹדעק!

און דאָס גאַנצע פֿאָלק זאָל זאָגן: אָמן!
²¹פֿאַרשאַלטן דער וואָס ליגט מיט וואָסער עס איז בהמה!
 און דאָס גאַנצע פֿאָלק זאָל זאָגן: אָמן!

²²פֿאַרשאַלטן דער וואָס ליגט מיט זיין שוועסטער, זיין
 פֿאַטערס טאָכטער, אָדער זיין מוטערס טאָכטער!
 און דאָס גאַנצע פֿאָלק זאָל זאָגן: אָמן!

²³פֶּאָרשְׁאָלְטן דער וואָס ליגט מיט זיין שוויגער!
 און דאָס גאַנצע פּאָלק זאָל זאָגן: אָמן!
²⁴פֶּאָרשְׁאָלְטן דער וואָס שלאָגט זיין חבר אין פֶּאַרבאַרגעניש!
 און דאָס גאַנצע פּאָלק זאָל זאָגן: אָמן!
²⁵פֶּאָרשְׁאָלְטן דער וואָס נעמט שוחד צו דערשלאָגן אַ נפשׁ,
 אומשולדיק בלוט!

און דאָס גאַנצע פּאָלק זאָל זאָגן: אָמן!
²⁶פֶּאָרשְׁאָלְטן דער וואָס וועט ניט מקיים זיין די ווערטער
 פון דערדאָזיקער תורה, זיי צו טאָן!
 און דאָס גאַנצע פּאָלק זאָל זאָגן: אָמן!

כח יאָן עס וועט זיין, אויב צוהערן וועסטו צוהערן צו דעם
 קול פון גאָט דיין האַר, צו היטן צו טאָן אַלע זיינע
 געבאָט וואָס איך געביט דיר היינט, וועט גאָט דיין האַר דיך
 שטעלן העכער איבער אַלע פעלקער פון דער ערד. ²און
 אַלע דידאָזיקע ברכות וועלן קומען אויף דיר, און דיך
 דערגרייכן, אַז דו וועסט צוהערן צו דעם קול פון גאָט דיין האַר.
³געבענטשט וועסטו זיין אין שטאָט, און געבענטשט וועסטו
 זיין אין פעלד.

⁴געבענטשט די פרוכט פון דיין לייב, און די פרוכט פון
 דיין ערד, און די פרוכט פון דיין בהמה, די געבורט פון דייןע
 רינדער, און די פרוכפערונג פון דייןע שאָף.

⁵געבענטשט דיין קאָרב, און דיין טייגמולטער.
⁶געבענטשט וועסטו זיין ביי דיין אַרײַנגיין, און געבענטשט
 וועסטו זיין ביי דיין אַרויסגיין.

⁷גאָט וועט געבן דייןע פיינט וואָס שטייען אויף אַקעגן דיר,
 געשלאָגענע פֶּאַר דיר; אויף איין וועג וועלן זיי אַרויסגיין אַקעגן
 דיר, און אויף זיבן וועגן וועלן זיי אַנטלויפן פֶּאַר דיר.
⁸גאָט וועט באַפעלן אַ ברכה ביי דיר אין דייןע שפייכלערס,

און אין אַלץ צו וואָס דיין האַנט נעמט זיך, און ער וועט דיך בענטשן אין דעם לאַנד וואָס גאַט דיין האַר גיט דיר. ⁹ גאַט וועט דיך אויפשטעלן פאַר אַ הייליקן פּאַלק צו זיך, אזוי ווי ער האַט דיר געשוואָרן, אויב דו וועסט היטן די געבאַט פון גאַט דיין האַר, און וועסט גיין אין זיינע וועגן. ¹⁰ און אַלע פעלקער פון דער ערד וועלן זען, אַז גאַטס נאַמען ווערט גערופן אויף דיר, און זיי וועלן מורא האָבן פאַר דיר. ¹¹ און גאַט וועט דיר געבן אַ שפּע פון גוטס אין דער פּרוכט פון דיין לייב, און אין דער פּרוכט פון דיין בהמה, און אין דער פּרוכט פון דיין ערד, אויף דער ערד וואָס גאַט האַט געשוואָרן דייןע עלטערן דיר צו געבן. ¹² גאַט וועט דיר עפענען זיין גוטן אוצר, דעם הימל, צו געבן דעם רעגן פון דיין לאַנד אין זיין צייט, און צו בענטשן יעטוועדער טואונג פון דיין האַנט; און וועסט אַנטלייען פיל פעלקער, און דו אַליין וועסט ניט לייען. ¹³ און גאַט וועט דיך מאַכן פאַר דעם קאָפּ און ניט פאַר דעם עק, און וועסט רק זיין אויבן, און ניט זיין אונטן, אויב דו וועסט צוהערן צו די געבאַט פון גאַט דיין האַר, וואָס איך געביט דיר היינט צו היטן און צו טאָן. ¹⁴ און וועסט זיך ניט אָפקערן פון אַלע ווערטער וואָס איך געביט דיר היינט, רעכטס אָדער לינקס, פּדי צו גיין נאָך פּרעמדע געטער, זיי צו דינען.

¹⁵ און עס וועט זיין, אַז דו וועסט ניט צוהערן צו דעם קול פון גאַט דיין האַר, צו היטן צו טאָן אַלע זיינע געבאַט און זיינע געזעצן וואָס איך געביט דיר היינט, וועלן קומען אויף דיר אַלע די דאָזיקע קללות, און וועלן דיך דערגרייכן. ¹⁶ פאַרשאַלטן וועסטו זיין אין שטאַט, און פאַרשאַלטן וועסטו זיין אין פעלד.

¹⁷ פאַרשאַלטן דיין קאַרב, און דיין טייגמולטער.

¹⁸ פאַרשאַלטן די פּרוכט פון דיין לייב, און די פּרוכט פון

דיין ערד, די געבורט פון דייע רינדער, און די פרוכפערונג פון דייע שאף.

¹⁹פאַרשאַלטן וועסטו זיין ביי דיין אַרײַנגיין, און פאַרשאַלטן וועסטו זיין ביי דיין אַרויסגיין.

²⁰גאַט וועט אָנשיקן אויף דיר אַ קללה, אַ מהומה, און אַן אָנעשריי, אויף יעטוועדער אונטערנעם פון דיין האַנט וואָס דו וועסט טאָן, ביז דו וועסט פאַרטיליגט ווערן, און ביז דו וועסט גיך אונטערגיין פון וועגן דייע שלעכטע מעשים, וואָס דו האַסט מיך פאַרלאָזן. ²¹גאַט וועט באַהעפטן אַן דיר די פעסט, ביז ער וועט דיך פאַרלענדן פון דער ערד וואָס דו גייסט אַהין, זי צו אַרבן. ²²גאַט וועט דיך פלאָגן מיט דער, און מיט קדחת, און מיט היץ, און מיט ברענונג, און מיט טריקעניש, און מיט קאָרנבראַנד, און מיט וועלקעניש; און זיי וועלן דיך נאַכיאָגן ביז דו וועסט אונטערגיין. ²³און דער הימל וואָס איבער דיין קאָפּ וועט זיין קופּער, און די ערד וואָס אונטער דיר אַיזן. ²⁴גאַט וועט מאַכן דעם רעגן פון דיין לאַנד שטויב און ערד; עס וועט נידערן אויף דיר פון הימל, ביז דו וועסט פאַר-טיליגט ווערן.

²⁵גאַט וועט דיך געבן אַ געשלאָגענעם פאַר דייע פיינט; אויף איין וועג וועסטו אַרויסגיין אַקעגן זיי, און אויף זיבן וועגן וועסטו אַנטלויפן פאַר זיי, און וועסט זיין צו שוידער ביי אַלע קיניגרייכן פון דער ערד. ²⁶און דייע טויטע לייבער וועלן זיין צו שפייז פאַר יעטוועדער פויגל פון הימל, און פאַר דער חיה פון דער ערד, און קיינער וועט ניט אַוועקטרייבן. ²⁷גאַט וועט דיך פלאָגן מיט דעם אויסשלאָג פון מצרים, און מיט בלאָטערן, און מיט קרעץ, און מיט בייסעניש, און דו וועסט ניט קענען געהיילט ווערן. ²⁸גאַט וועט דיך פלאָגן מיט משוגעות, און מיט בלינד קייט, און מיט צעדולטקייט פון האַרצן. ²⁹און

* וואָרטשפּיל: ובתּוֹרָךְ ובתּוֹכְךָ.

וועסט טאָפן אין מיטן טאָג אזוי ווי אַ בלינדער טאָפּט אין דער
 פינצטער, און וועסט ניט באַגליקן אין דיינע וועגן, און וועסט
 רק זיין באַרויבט און באַגולט אַלע טעג, און קיינער וועט ניט
 העלפן. ³⁰ אַ ווייב וועסטו פאַרקנסן, און אַן אַנדערער וועט
 מיט איר זיין; אַ הויז וועסטו בויען, און וועסט ניט ווינען דערין;
 אַ וויינגאַרטן וועסטו פלאַנצן, און וועסט אים ניט אָנהייבן.
³¹ דייין אָקס וועט געשאַכטן ווערן פאַר דיינע אויגן, און וועסט
 פון אים ניט עסן; דייין אייזל וועט אַוועקגעגולט ווערן פון פאַר
 דייין פנים, און וועט דיר ניט אומגעקערט ווערן; דיינע שאַף
 וועלן אַוועקגעגעבן ווערן צו דיינע פיינט, און וועסט ניט האָבן
 חער וואָל העלפן. ³² דיינע זין און דיינע טעכטער וועלן אַוועק
 געגעבן ווערן צו אַן אַנדער פּאָלק, און דיינע אויגן וועלן זען,
 און אויסגיין נאָך זיי אַ גאַנצן טאָג, און דייין האַנט וועט זיין אַן
 מאַכט. ³³ די פּרוכט פון דייין ערד, און דייין גאַנצע מי, וועט
 אויפעסן אַ פּאָלק וואָס דו קענסט ניט, און וועסט רק זיין
 באַרויבט און געדריקט אַלע טעג. ³⁴ און וועסט ווערן משוגע פון
 דער זעאונג פון דיינע אויגן וואָס דו וועסט זען. ³⁵ גאָט וועט דיך
 פּלאַגן מיט אַ בייזן אויסשלאַג אויף די קני און אויף די שענקלען,
 אַז דו וועסט ניט קענען געהיילט ווערן; פון דייין פּוסטריט
 ביז דייין שפיץ קאָפּ. ³⁶ גאָט וועט אַוועקפירן דיך, און דייין מלך
 וואָס דו וועסט אויפשטעלן איבער דיר, צו אַ פּאָלק וואָס דו
 און דיינע עלטערן האָבן ניט געקענט; און וועסט דאָרטן דינען
 פרעמדע געטער, האַלץ און שטיין. ³⁷ און וועסט זיין פאַר אַ
 שרעק, פאַר אַ שפּריכוואָרט, און פאַר אַ שפּאַט, צווישן אַלע
 פעלקער וואָס גאָט וועט דיך אַהין אַוועקפירן.
³⁸ פּייל זריעה וועסטו אַרויסטראַגן אין פעלד, און ווינציק
 וועסטו אַיינזאַמלען, וואָרום דער היישעריק וועט עס פאַרזערן.
³⁹ וויינגערטנער וועסטו פלאַנצן און באַאַרבעטן, אָבער וויין

וועסטו ניט טרינקען און ניט אַרײַנגעמען, וואָרום דער וואָרעם וועט עס אויפֿעסן. ⁴⁰אײַלבערטבױמער וועסטו האָבן אין דײַן גאַנצן געמאַרק, אָבער מיט אײַל וועסטו זיך ניט זאַלבן, וואָרום דײַנע אײַלבערטן וועלן אַראָפּפּאַלן. ⁴¹זײַן און טעכטער וועסטו האָבן, אָבער זײ וועלן ניט בלײַבן בײַ דיר, וואָרום זײ וועלן אַוועקגיין אין געפּאַנגענשאַפּט. ⁴²אַלע דײַנע בױמער און די פּרוכט פּון דײַן ערד וועט ירשען דער גרײל.

⁴³דער פּרעמדער וואָס צווישן דיר וועט שטייגן העכער און העכער איבער דיר, און דו וועסט נידערן אַראָפּ און אַראָפּ. ⁴⁴ער וועט דיר אַנטלײען, און דו וועסט אים ניט אַנטלײען; ער וועט זײַן דער קאַפּ, און דו וועסט זײַן דער עק.

⁴⁵און אַלע דידאַזיקע קללות וועלן קומען אויף דיר, און וועלן דיך נאַכיאָגן און דיך דערגרײכן, ביז דו וועסט פּאַרטיליגט ווערן, ווייל דו האָסט ניט צוגעהערט צו דעם קול פּון גאָט דײַן האָר, צו היטן זײַנע געבאָט און זײַנע געזעצן וואָס ער האָט דיר געבאָטן. ⁴⁶און זײ וועלן זײַן פּאַר אַ צײַכן און פּאַר אַ ווונדער אויף דיר און אויף דײַן זאַמען ביז אייביק. ⁴⁷דערפּאַר וואָס דו האָסט ניט געדינט גאָט דײַן האָר מיט שמחה, און מיט אַ פּרײלאַכן האַרצן, אין אַ שפּע פּון אַלץ, ⁴⁸וועסטו דינען דײַן פּיינט, וואָס גאָט וועט אים אַנשיקן אויף דיר, אין הונגער, און אין דאָרשטיקייט, און אין נאַקעטקייט, און אין מינערונג פּון אַלץ; און ער וועט אַרויפּטאַן אַן אַײַזערנעם יאָך אויף דײַן האַלדו, ביז ער וועט דיך פּאַרטיליגן.

⁴⁹גאָט וועט אַנטראָגן אויף דיר אַ פּאַלק פּון דער ווייטן, פּון עק ערד, אַזוי ווי עס קומט צו שוועבן אַן אַדלער, אַ פּאַלק וואָס דו וועסט ניט פּאַרשטיין זײַן לשון; ⁵⁰אַ פּאַלק מיט אַ פּאַר-שײטן פנים, וואָס וועט ניט שוײנען דעם פנים פּון אַ זקן, און אַ יונגן וועט ער ניט לײטזעליקן. ⁵¹און ער וועט אויפֿעסן די פּרוכט

פון דיין בהמה, און די פרוכט פון דיין ערד, ביז דו וועסט פאָר-
 טיליגט ווערן; וואָס וועט דיר ניט איבערלאָזן קיין תבואה, קיין
 ויין, און קיין אייל, קיין געבורט פון דינע רינדער, און קיין
 פרוכפערונג פון דינע שאַף, ביז ער וועט דיך אונטערברענגען.
 און ער וועט דיך באַלעגערן אין אַלע דינע טויערן, ביז עס
 וועלן נידערן דינע הויכע און פעסטע מויערן, וואָס דו האָסט
 זיך אויף זיי פאַרזיכערט, אין דיין גאַנצן לאַנד; יאָ, ער וועט דיך
 באַלעגערן אין אַלע דינע טויערן, אין דיין גאַנצן לאַנד וואָס
 גאַט דיין האַר האָט דיר געגעבן.⁵³ און וועסט עסן די פרוכט
 פון דיין לייב, דאָס פלייש פון דינע זין און דינע טעכטער
 וואָס גאַט דיין האַר האָט דיר געגעבן, אין דער באַלעגערונג,
 און אין דער דריקונג וואָס דיין פיינט וועט דיך דריקן.
 דער איידעלער מענטש צווישן דיר און דער זייער פאָר-
 צערטלטער, זיין אויג וועט זיין שלעכט צו זיין ברודער, און
 צו דער ווייב פון זיין בוועם, און צו די איבעריקע קינדער וואָס
 ער וועט איבערלאָזן,⁵⁴ צו געבן איינעם פון זיי פון דעם פלייש
 פון זיינע קינדער וואָס ער וועט עסן, ווייל גאַרנישט וועט אים זיין
 געבליבן אין דער באַלעגערונג, און אין דער דריקונג וואָס
 דיין פיינט וועט דיך דריקן אין אַלע דינע טויערן.⁵⁵ די
 איידעלע צווישן דיר און די פאַרצערטלטע, וואָס האָט קיינמאָל
 ניט געפרוּווט שטעלן איר פוסטריט אויף דער ערד, פון פאָר-
 צערטלקייט און פון איידלקייט, איר אויג וועט זיין שלעכט
 צו דעם מאָן פון איר בוועם, און צו איר זון, און צו איר
 טאָכטער,⁵⁶ און צו איר נאָכגעבורט וואָס קומט אַרויס פון צווישן
 אירע פיס, און צו אירע קינדער וואָס זי וועט געבערן, וואָרום
 זי וועט זיי אויפֿעסן אין פאַר באַרגעניש, אין מינערונג פון אַלץ,
 אין דער באַלעגערונג, און אין דער דריקונג וואָס דיין פיינט
 וועט דיך דריקן אין דינע טויערן.

⁶⁵אויב דו וועסט ניט היטן צו טאן אלע ווערטער פון דער-
דאזיקער תורה, וואס שטייען געשריבן אין דעמדאזיקן בוך,
מזרא צו האָבן פאַר דעמדאזיקן געאַכפערטן און פאַרכטיקן
נאַמען, פאַר יהוה דיין גאָט, ⁶⁰וועט גאָט מאַכן ווונדערלאַך
דיינע פּלאַנן, און די פּלאַנן פון דיינע קינדער—גרויסע און
אַנגעהאַלטענע פּלאַנן, און ביינע און אַנגעהאַלטענע קרענק.
⁶⁰און ער וועט ווידער ברענגען אויף דיר אלע ווייטאַקן פון מצרים,
וואָס דו האָסט זיך געשראַקן פאַר זיי, און זיי וועלן זיך באַהעפטן
אַן דיר. ⁶¹אויך יעטוועדער קרענק און יעטוועדער פּלאַג וואָס
שטייט ניט געשריבן אין דעם בוך פון דערדאזיקער תורה, וועט
זיי גאָט אַרויפברענגען אויף דיר ביז דו וועסט פאַרטיליגט ווערן.
⁶²און איר וועט בלייבן מיט אַ הייפל מענטשן, אַנשטאַט וואָס
איר זייט געווען אַזוי ווי די שטערן פון הימל אין פּילקייט; ווייל
דו האָסט ניט צוגעהערט צו דעם קול פון גאָט דיין האַר. ⁶³און
עס וועט זיין, אַזוי ווי גאָט האָט זיך געפרייט איבער אײך, אייך
צו באַגייטן, און אײך צו מערן, אַזוי וועט גאָט זיך פרייען
איבער אײך, אײך אונטערצוברענגען און אײך צו פאַרטיליגן;
און איר וועט אַוועקגעריסן ווערן פון דער ערד וואָס דו קומסט
אַהין, וי צו אַרבן. ⁶⁴און גאָט וועט דיך צעשפּרייטן צווישן אלע
אומות, פון עק ערד ביז עק ערד, און וועסט דאָרטן דינען
פרעמדע געטער, וואָס דו און דיינע עלטערן האָבן ניט
געקענט, האַלץ און שטיין. ⁶⁵און צווישן די דאזיקע פעלקער
וועסטו קיין רו ניט האָבן, און קיין מנוחה וועט ניט זיין פאַר דיין
פוסטריט; און גאָט וועט דיר געבן דאָרטן אַן אומרואיק האַרץ,
און אויסגייעניש פון די אויגן, און פאַרשמאַכטונג פון דער זעל.
⁶⁶און דיין לעבן וועט דיר הענגען אַנטקעגן, און וועסט אַנגסטן
טאָג און נאַכט, און ניט זיין זיכער מיט דיין לעבן. ⁶⁷אין פריי-
מאָרגן וועסטו זאָגן: הלוואי ווערט אַזונט! און אין אַזונט וועסטו

זאָגן: הלוואַי ווערט פרימאַרגן! פון וועגן דער אַנגסט פון דיין האַרצן וואָס דו וועסט אַנגסטן, און פון וועגן דער זעאויג פון דייע וויגן וואָס דו וועסט זען.⁶⁸ און גאָט וועט דיך אומקערן אויף שיפן קיין מצרים, אויף דעם וועג וואָס איך האָב דיר געזאָגט, וועסט אים מער ניט אַנזען. און איר וועט זיך דאַרטן אַנבאַטן צו אייערע פיינט פאַר קנעכט און פאַר דינסטן, און קיין קויפער וועט ניט זיין.

⁶⁹דאָס זיינען די ווערטער פון דעם בונד וואָס גאָט האָט באַפוילן משהן צו שליסן מיט די קינדער פון ישראל אין לאַנד מואב, אחוץ דעם בונד וואָס ער האָט געשלאָסן מיט זיי אין חורב.

כט יאון משה האָט צונויפגערויפן גאַנץ ישראל, און האָט צו זיי געזאָגט:

איר האָט געזען אַלץ וואָס גאָט האָט געטאָן פאַר אייערע אויגן אין לאַנד מצרים צו פרעהן, און צו אַלע זיינע קנעכט, און צו זיין גאַנצן לאַנד;⁷⁰ די גרויסע פרווונגען וואָס דייע אויגן האָבן געזען, יענע גרויסע צייכנס און ווונדער. ⁷¹אַבער גאָט האָט אייך ניט געגעבן אַ האַרץ צו פאַרשטיין, און אויגן צו זען, און אויערן צו הערן, ביז אויף היינטיקן טאָג. ⁷²און איך האָב אייך געפירט פערציק יאָר דורכן מדבר; אייערע קליידער זיינען ניט אָפגעטראָגן געוואָרן אויף אייך, און דיין שוך איז ניט אָפגעטראָגן געוואָרן אויף דיין פוס. ⁷³ברויט האָט איר ניט געגעסן, און וויין און געטראַנק האָט איר ניט געטרונקען; כּדי איר זאָלט וויסן אַז איך בין יהוה אייער גאָט. ⁷⁴און אַז איר זייט געקומען צו דעמדאָזיקן אָרט, איז אַרויסגעגאַנגען סיחון דער מלך פון חשבון, און עוז דער מלך פון בָּשָׁן, אַקעגן אונדז אויף מלחמה, און מיר האָבן זיי געשלאָגן. יאון מיר האָבן צוגענומען זייער לאַנד, און האָבן עס געגעבן פאַר אַ נחלה צו די ראובנים, און

צו די גֹּדִים, און צו דעם האַלבן שבט מנשה. ⁸דרום זאָלט איר היטן די ווערטער פון דעמדאָזיקן בונד, און זיי טאָן, פּדי איר זאָלט באַגליקן אין אַלץ וואָס איר וועט טאָן.

נצבים

⁹איר שטייט היינט אַלע פאַר גאָט אַייער האַר, אַייערע הויפטלייט, אַייערע שבטים, אַייערע עלטסטע, און אַייערע אויפועערס, אַלע מענער פון ישראל, ¹⁰אַייערע קליינע קינדער, אַייערע ווייבער, און דיין פּרעמדער וואָס אין דיין לאַגער, פון דיין האַלצהעקער ביז דיין וואָסערשעפּער; ¹¹אז דו זאָלסט אַריינטרעטן אין דעם בונד פון יהוה דיין גאָט און אין זיין שבועה וואָס יהוה דיין גאָט שליסט מיט דיר היינט; ¹²זכדי דיך אויפצושטעלן היינט פאַר אַ פּאַלק צו אים, און ער זאָל דיר זיין צום גאָט, אַזוי ווי ער האָט דיר צוגעזאָגט, און אַזוי ווי ער האָט געשוואָרן צו דינע עלטערן, צו אַברהמען, צו יצחקן, און צו יעקבן. ¹³און ניט מיט אַיך אַליין שליס איך דעמדאָזיקן בונד און די דאָזיקע שבועה, ¹⁴נייערט אי מיט דעם וואָס שטייט דאָ מיט אונדו היינט פאַר גאָט אונדווער האַר, אי מיט דעם וואָס איז דאָ ניט פאַראַן מיט אונדו היינט. ¹⁵וואָרום איר ווייסט ווי מיר זיינען געוועסן אין לאַנד מצרים, און ווי מיר זיינען דורכגעגאַנגען צווישן די פעלקער וואָס איר זייט דורכגעגאַנגען. ¹⁶און איר האָט געזען זייערע אומווערדיקייטן, און זייערע אַפּגעטער, האַלץ און שטיין, זילבער און גאָלד, וואָס ביי זיי. ¹⁷טאָמער איז דאָ צווישן אַיך אַ מאַן, אָדער אַ פּרוי, אָדער אַ משפּחה, אָדער אַ שבט, וואָס זיין האַרץ קערט זיך אָפּ היינט פון יהוה אונדווער גאָט, צו גיין דינען די געטער פון יענע פעלקער; טאָמער איז פאַראַן צווישן אַיך אַ וואַרצל וואָס פּרוכפּערט ביטערקרויט און ווערמוט; ¹⁸און עס וועט זיין, אַז ער וועט הערן

די ווערטער פון דערדאָזיקער שבועה, וועט ער זיך רימען אין זיין האַרצן, אַזוי צו זאָגן: פריד וועט זיין צו מיר, ווען איך וועל גיין אין דער אַיינגעשפּאַרטקייט פון מיין האַרצן—כדי אונטער צוברענגען דאָס באַוועסערטע אין איינעם מיטן דאָרשטיקן—¹⁹וועט אים גאָט ניט וועלן פאַרגעבן, ניערט דער צאָרן פון גאָט און זיין פאַרדראָס וועט דענסמאָל ברענען אויף יענעם מאַן, און אויף אים וועט הויערן די גאַנצע קללה וואָס שטייט געשריבן אין דעמדאָזיקן בוך, און גאָט וועט אויסמעקן זיין נאָמען פון אונטערן הימל. ²⁰און גאָט וועט אים אָפּשיידן צום בייזן פון אַלע שבטים פון ישראל, אַזוי ווי אַלע קללות פון דעם בונד וואָס שטייט געשריבן אין דעמדאָזיקן בוך פון דער תּוֹרָה. ²¹און דער שפּעטערדיקער דור, אַייערע קינדער וואָס וועלן אויפשטיין נאָך אַיך, און דער פרעמדער וואָס וועט קומען פון אַ ווייטן לאַנד, וועלן זאָגן:—ווען זיי וועלן זען די פּלאַנן פון דעמדאָזיקן לאַנד, און אירע קרענק מיט וואָס גאָט האָט עס קראַנק געמאַכט; ²²אַז שוועבל און זאַלץ, פאַרברענט, איז איר גאַנצע ערד; ניט זי ווערט געזייט, און ניט זי לאָזט אַרויס אַ שפּראַצונג, און ניט עס וואַקסט אויף איר אַ שום גראָז, אַזוי ווי די איבערקערעניש פון סדום, און צמורה, אַדמָה, און צבויים, וואָס גאָט האָט איבערגעקערט אין זיין פעס און אין זיין גרימדי צאָרן—²³וועלן אַלע פעלקער זאָגן: פאַרוואָס האָט גאָט געטאָן אַזוי צו דעמדאָזיקן לאַנד? וואָס איז דערדאָזיקער גרויסער גרימציאָרן? ²⁴און מע וועט זאָגן: פאַרוואָס זיי האָבן פאַרלאָזן דעם בונד פון יהוה דעם גאָט פון זייערע עלטערן, וואָס ער האָט מיט זיי געשלאָסן, ווען ער האָט זיי אַרויסגעצויגן פון לאַנד מצרים; ²⁵און זיי זענען געגאַנגען און האָבן געדינט פרעמדע געטער, און זיך געבוקט צו זיי, געטער וואָס זיי האָבן זיי ניט געקענט, און וואָס ער האָט זיי ניט אַיינגעטיילט. ²⁶און דער

צָאָרֶן פֿון גָּאָט הָאָט געגרימט אויף דעמדאָויקן לאַנד, צו ברענגען דערויף די גאַנצע קללה וואָס שטייט געשריבן אין דעמדאָויקן בוך.²⁷ און גָּאָט הָאָט זיי אַרויסגעריסן פֿון זייער ערד מיט רוגזה, און מיט גרימצאָרן, און מיט גרויס כּעס, און הָאָט זיי פֿאַרוואָרפֿן אין אַן אַנדער לאַנד, אַזוי ווי היינטיקן טאַג.

²⁸דאָס פֿאַרבאַרגענע איז ביי גָּאָט אונדזער האַר, אָבער דאָס אַנטפֿלעקטע איז פֿאַר אונדז און פֿאַר אונדזערע קינדער אויף אייביק—צו טאָן אַלע ווערטער פֿון דערדאָויקער תּוֹרָה.

כִּי יֵאוּן עִם וועט זיין, אַז עס וועלן קומען אויף דיר אַלע דידאָויקע זאַכן, די ברכה און די קללה, וואָס איך האָב געלייגט פֿאַר דיר, און וועסט דיר נעמען צום האַרצן, צווישן די אַלע פעלקער וואָס גָּאָט דיין האַר הָאָט דרך אַהין פֿאַרשטויסן, און וועסט זיך אומקערן צו גָּאָט דיין האַר, און וועסט צוהערן צו זיין קול, אַזוי ווי אַלץ וואָס איך באַפעל דיר היינט, דו און דייע קינדער, מיט דיין גאַנצן האַרצן, און מיט דיין גאַנצער זעל, וועט גָּאָט דיין האַר אומקערן דיין געפֿאַנגענשאַפט, און ער וועט דרך דערבאַרימען, און וועט צוריק דרך אייביג זאַמלען פֿון אַלע אומות וואָס גָּאָט דיין האַר הָאָט דרך אַהין צעשפּרייט. אַז דייע פֿאַרשטויסענע זאָלן זיין אין עק הימל, וועט דרך גָּאָט דיין האַר פֿון דאָרטן איינזאַמלען, און וועט פֿון דאָרטן דרך נעמען. און גָּאָט דיין האַר וועט דרך ברענגען אין דעם לאַנד וואָס דייע עלטערן האָבן געאַרבט, און וועסט עס אַרבן, און ער וועט דרך באַגיטיקן, און דרך מערן מײַן פֿון דייע עלטערן. און גָּאָט דיין האַר וועט באַשניידן דיין האַרץ, און דאָס האַרץ פֿון דייע קינדער, ליב צו האָבן גָּאָט דיין האַר מיט דיין גאַנצן האַרצן, און מיט דיין גאַנצער זעל, כדי זאָלסט לעבן. און גָּאָט דיין האַר וועט געבן אַלע דידאָויקע קללות אויף דייע פּיינט, און אויף דייע זונאים וואָס האָבן דרך

געיאָגט. ⁹און דו וועסט זיך אומקערן, און צוהערן צו דעם קול פון גאָט, און טאָן אַלע זיינע געבאָט וואָס איך געביט דיר היינט. ¹⁰און גאָט דיין האָר וועט דיר געבן אַ שפע אין יעטוועדער טואונג פון דיין האָנט, אין דער פרוכט פון דיין לייב, אין דער פרוכט פון דיין בהמה, און אין דער פרוכט פון דיין ערד צום גוטן; וואָרום גאָט וועט זיך ווידער פרייען מיט דיר צום גוטן, אַזוי ווי ער האָט זיך געפרייט מיט דינע עלטערן; ¹¹אַז דו וועסט צוהערן צו דעם קול פון גאָט דיין האָר, צו היטן זיינע געבאָט און זיינע געזעצן וואָס שטייען געשריבן אין דעמדאָזיקן בוך פון דער תורה; אַז דו וועסט זיך אומקערן צו גאָט דיין האָר מיט דיין גאַנצן האַרצן, און מיט דיין גאַנצער זעל. ¹²וואָרום דאָסדאָזיקע געבאָט וואָס איך געביט דיר היינט, דאָס איז ניט פאַרהוילן פון דיר, און דאָס איז ניט צו ווייט. ¹³ניט אויפן הימל איז דאָס, אַז דו זאָלסט זאָגן: ווער וועט אונדז אַרויפגיין אויפן הימל און עס נעמען פאַר אונדז, און עס אונדז לאָזן הערן, כדי מיר זאָלן עס טאָן? ¹⁴און ניט פון יענער זייט ים איז דאָס, אַז דו זאָלסט זאָגן: ווער וועט אונדז אַריבערגיין אויף יענער זייט ים, און עס נעמען פאַר אונדז, און דאָס אונדז לאָזן הערן, כדי מיר זאָלן עס טאָן? ¹⁵נייערט זייער נאָנט איז דאָס וואָרט צו דיר, אין דיין מויל, און אין דיין האַרצן, עס צו טאָן.

¹⁶זע, איך האָב היינט געלייגט פאַר דיר לעבן און גוטס, און טויט און שלעכטס, וואָס איך באַפעל דיר היינט לייב צו האָבן גאָט דיין האָר, צו גיין אין זיינע וועגן, און צו היטן זיינע געבאָט און זיינע חוקים און זיינע געזעצן, כדי זאָלסט לעבן און זיך מערן, און גאָט דיין האָר זאָל דיך בענטשן אין דעם לאַנד וואָס דו קומסט אַהין, עס צו אַרבעטן. ¹⁷אַבער אַז דיין האַרץ וועט זיך אָפקערן, און וועסט ניט צוהערן, און וועסט אַראָפּגעפירט ווערן, און וועסט זיך בוקן צו פרעמדע געטער, און זיי דינען,

¹⁸ וזָאָג איך אײך היינט אָן, אַז אונטערגיין וועט איר אונטערגיין; איר וועט ניט מאַרײַך־ימים זיין אויף דער ערד וואָס דו גייסט אַריבער דעם ירדן צו קומען אַהין, זי צו אַרבן. ¹⁹ איך מאַך היינט עדות אַקעגן אײך הימל און ערד: לעבן און טויט האָב איך געלייגט פֿאַר אײך, אַ ברכה און אַ קללה, דרום וואָלסטו אויס־וויילן דאָס לעבן, כּדי וואָלסט לעבן, דו און דיין וואַמען; ²⁰ ליב צו האָבן גאָט דיין האַר, צוצוהערן צו זיין קול, און זיך צו באַהעפטן אָן אים, וואָרום דאָס איז דיין לעבן און דיין אַריכט־ימים; כּדי צו זיצן אויף דער ערד וואָס גאָט האָט געשוואָרן צו דינע עלטערן, צו אַברהמען, צו יצחקן, און צו יעקבן, זיי צו געבן.

וילך

לא יאון משה איז געגאנגען, און האָט גערעדט די דאָזיקע ווערטער צו גאנץ ישראל. ² און ער האָט צו זיי געזאָגט: אַ מאַן פון הונדערט און צוואַנציק יאָר בין איך היינט; איך קען ניט מער אַרויסגיין און אַריינגיין; און גאָט האָט צו מיר געזאָגט: וועסט ניט אַריבערגיין דעם דאָזיקן ירדן. ³ גאָט דיין האַר, ער גייט אַריבער דיר פֿאַרויס; ער וועט פֿאַרטיליגן די דאָזיקע פעלקער פון פֿאַר דיר, און וועסט זיי ירשען; יהושוע, ער גייט אַריבער דיר פֿאַרויס, אַזוי ווי גאָט האָט גערעדט. ⁴ און גאָט וועט טאָן צו זיי אַזוי ווי ער האָט געטאָן צו סיחון און צו עוג, די מלכים פון אַמורי, און צו זייער לאַנד, וואָס ער האָט זיי פֿאַר־טיליגט. ⁵ און גאָט וועט זיי איבערגעבן צו אײך, און איר וועט טאָן צו זיי אַזוי ווי אַלדאָס געבאָט וואָס איך האָב אײך געבאָטן. ⁶ זייט שטאַרק און פעסט, איר וואָלט ניט מורא האָבן און זיך ניט שרעקן פֿאַר זיי, וואָרום גאָט דיין האַר, ער איז דער וואָס גייט זיט דיר; ער וועט דיך ניט אַפּלאָזן און דיך ניט פֿאַרלאָזן.

יֵאוּן מֹשֶׁה הָאֵט גֶּרױפֿן יֵהוּשׁוּעַן, און ער הָאֵט צו איים געװאַגט פֿאַר די אויגן פֿון גאַנץ ישׂראל: זיי שטאַרק און פעסט, װאַרום דו װעסט קומען מיט דעמדאָזיקן פּאַלק אין דעם לאַנד װאַס גאַט הָאֵט געשוואָרן זייערע עלטערן זיי צו געבן, און דו װעסט עס זיי מאַכן אַרױפֿן. ⁹און גאַט, ער איז דער װאַס גייט דיר פֿאַרויס; ער װעט זיין מיט דיר, ער װעט דיך ניט אָפּלאָזן און דיך ניט פֿאַרלאָזן; זאַלסט ניט מורא האָבן און ניט אַנגסטן.

¹⁰און מֹשֶׁה הָאֵט אויפגעשריבן דיִדאָזיקע תּוֹרָה, און הָאֵט זי געגעבן צו די כֹּהֲנִים, די קינדער פֿון לֵוִי, װאַס טראָגן דעם אָרון פֿון גאַטס בונד, און צו אַלע עלטסטע פֿון ישׂראל. ¹¹און מֹשֶׁה הָאֵט זיי באַפֿוילן, אַזוי צו זאָגן: צום סוף פֿון אַלע זיבן יָאָר, אין דער צייט פֿון דעם יָאָר פֿון שמיטה, אין דעם יום־טוב פֿון סוכות, ¹²זווען גאַנץ ישׂראל קומט זיך װיזן פֿאַר גאַט דיין האַר, אין דעם אָרט װאַס ער װעט אויסדערוויילן, זאַלסטו לייענען דיִדאָזיקע תּוֹרָה פֿאַר גאַנץ ישׂראל אין זייערע אויערן. ¹³זאַמל אַיין דאָס פּאַלק, די מענער און די װיבער און די קליינע קינדער, און דיין פרעמדן װאַס אין דייע טויערן, כדי זיי זאָלן הערן, און כדי זיי זאָלן לערנען, און מורא האָבן פֿאַר גאַט אַייער האַר, און היטן צו טאָן אַלע װערטער פֿון דערדאָזיקער תּוֹרָה; ¹⁴און זייערע קינדער װאַס האָבן ניט געװוסט, זאָלן הערן, און לערנען מורא צו האָבן פֿאַר גאַט אַייער האַר אַלע טעג װאַס איר לעבט אויף דער ערד װאַס איר גייט אַריבער דעם יַרְדֵּן אַהין, זי צו אַרױפֿן.

¹⁵און גאַט הָאֵט געװאַגט צו משה: זע, דייע טעג געגענען צום שטאַרבן, רוף יֵהוּשׁוּעַן, און שטעלט אַיך אין אוהל־מועד, און איך װעל אים באַפעלן. זיינען געגאַנגען משה און יֵהוּשׁוּעַן, און האָבן זיך געשטעלט אין אוהל־מועד. ¹⁶און גאַט הָאֵט זיך

באוויון אין געצעלט אין אַ וואַלקנוייל, און דער וואַלקנוייל איז געשטאַנען ביים אַיינגאַנג פון געצעלט. ¹⁶ און גאָט האָט געזאָגט צו משה: זע, דו לייגסט זיך מיט דיניע עלטערן, און דאָסדאָזיקע פאָלק וועט אויפשטיין און זיך אָפקערן נאָך די געטער פון די פרעמדע פון דעם לאַנד וואָס ער קומט אַהין צווישן זיי, און ער וועט מיך פאַרלאָזן, און פאַרשטערן מיין בונד וואָס איך האָב געשלאָסן מיט אים. ¹⁷ און מיין צאָרן וועט גרימען אויף אים אין יענעם טאָג, און איך וועל זיי פאַרלאָזן, און פאַרבאָרגן מיין פנים פון זיי, און ער וועט זיין צום פאַרצערן, און אים וועלן טרעפן ביזן פיל און צרות, און ער וועט זאָגן אין יענעם טאָג: פאַרוואָר, ווייל מיין גאָט איז ניט צווישן מיר, האָבן מיך געטראָפן דיִדאָזיקע ביזן. ¹⁸ און פאַרבאָרגן וועל איך פאַרבאָרגן מיין פנים אין יענעם טאָג, פאַר אַלעם ביזן וואָס ער האָט געטאָן, אַז ער האָט זיך געקערט צו פרעמדע געטער. ¹⁹ און אַצונד שרייבט אַיך אויף דאָסדאָזיקע געזאַנג, און לערן עס אויס די קינדער פון ישראל; טו עס אַריין אין זייער מויל, כדי דאָסדאָזיקע געזאַנג וואָל מיר זיין צום עדות קעגן די קינדער פון ישראל. ²⁰ אַז איך וועל אים ברענגען אויף דער ערד וואָס איך האָב צוגעשוואָרן זייערע עלטערן, וואָס פליסט מיט מילך און האָניק, און ער וועט עסן און ווערן זאָט און פעט, און וועט זיך קערן צו פרעמדע געטער, און זיי וועלן זיי דינען, און וועלן מיך פאַראַכטן, און ער וועט פאַרשטערן מיין בונד, ²¹ איז, אַז אים וועלן טרעפן ביזן פיל און צרות, וועט דאָסדאָזיקע געזאַנג זיך אַפרופן אים אין פנים צום עדות, וואָרום עס וועט ניט פאַרגעסן ווערן פון דעם מויל פון זיין זאַמען; ווייל איך ווייס זיין טבע, ווי ער באַגייט זיך הינט, נאָך איידער איך האָב אים געבראַכט אין דעם לאַנד וואָס איך האָב צוגעשוואָרן. ²² און משה האָט אויפגעשריבן דאָסדאָזיקע געזאַנג אין

יענעם טאָג, און האָט עס אויסגעלערנט די קינדער פון ישראל.
 23 און ער האָט באַפוילן יהושוע דעם זון פון נון, און האָט
 געזאָגט: זיי שטאַרק און פעסט, וואָרום דו וועסט ברענגען די
 קינדער פון ישראל אין דעם לאַנד וואָס איך האָב זיי צוגעשוואָרן,
 און איך וועל זיין מיט דיר.

24 און עס איז געווען, ווי משה האָט געענדיקט אויפשרייבן
 די ווערטער פון דערדאָזיקער תורה אין אַ בוך, ביז זייער סוף,
 25 אזוי האָט משה באַפוילן די לויים וואָס טראָגן דעם אָרון פון
 גאָטס בונד, אזוי צו זאָגן: 26 נעמט דאָסדאָזיקע בוך פון דער
 תורה, און איר זאָלט עס אַוועקלייגן ביין זייט פון דעם אָרון
 פון דעם בונד פון גאָט אַייער האַר, און עס זאָל דאָרטן זיין צום
 עדות קעגן דיר. 27 וואָרום איך קען דיין ווידערשפעניקייט
 און דיין האַרטן נאַקן; זע, היינט, אַז איך לעב נאָך מיט אַיך,
 זייט איר געווען ווידערשפעניקער אַקעגן גאָט, און ווי שוין נאָך
 מיין טויט? 28 זאָמלט אַיין צו מיר אַלע עלטסטע פון אַייערע
 שבטים, און אַייערע אויפועער, און איך וועל רעדן אין זייערע
 אויערן די דאָזיקע ווערטער, און וועל מאַכן הימל און ערד
 עדות קעגן זיי. 29 וואָרום איך ווייס אַז פאַרדאָרבן וועט איר
 פאַרדאָרבן ווערן נאָך מיין טויט, און איר וועט זיך אַפּקערן
 פון דעם וועג וואָס איך האָב אַיך באַפוילן, און אַיך וועט
 געשען ביז אין סוף פון די טעג, ווייל איר וועט טאָגן וואָס איז
 שלעכט אין די אויגן פון גאָט, אים צו דערצערענען מיט דער
 טואונג פון אַייערע הענט.

30 און משה האָט גערעדט אין די אויערן פון דער גאַנצער
 אַינזאַמלונג פון ישראל די ווערטער פון דעמדאָזיקן געזאָגן
 ביז זייער סוף.

הַאֲזִינוּ

לב

1 פֶּאָרנעמט איר הימלען, און איך וועל רעדן,
 און זאָל הערן די ערד די רייד פון מיין מויל.
 2 זאָל טריפן ווי רעגן מיין לערנונג,
 זאָל רינען ווי טוי מיין וואָרט;
 ווי אַ גוסרעגן אויף גראָז
 און ווי שפּרייעגן אויף קרייטאַכץ.
 3 וואָרום דעם נאָמען פון יהוה וועל איך רופן;
 גיט גרויסקייט צו אונדזער גאָט.
 4 דער פעלו-זיין ווערק איז גאַנץ,
 ווייל אַלע זיינע וועגן זיינען רעכט;
 אַ גאָט פון געטריישאַפט, און אָן אומרעכט,
 גערעכט און רעכטפֿאַרטיק איז ער.
 5 איז פון אים די פֿאַרדאַרבונג? ניין!
 זיינע קינדער, זייערס איז דער פעלער;
 אַ קרומער און פֿאַרדרייטער דור.
 6 וויילט איר אַזוי גאָט פֿאַרגעלטן,
 געמיין און אומקלוג פֿאַלק?
 איז ער ניט דיין פֿאַטער וואָס האָט דיך געשאַפֿן?
 ער-וואָס האָט דיך געמאַכט און געפֿורעמט?
 7 געדענק די טעג פון פֿאַרצייטן,
 באַטראַכט פון דור-דורות די יאָרן,
 פרעג דיין פֿאַטער, ער זאָל דיר דערציילן,
 דינע זקנים, זיי זאָלן דיר זאָגן.
 8 ווען דער אויבערשטער האָט באַטיילט די אומות,
 ווען ער האָט צעשיידט די קינדער פון מענטשן,
 האָט ער געשטעלט די געמאַרקן פון פעלקער,

לויט דער צאל פון די קינדער ישראלס.
 וואָרום דער חלק פון גאָט איז זיין פּאָלק,
 יעקב דער טייל פון זיין נחלה.
¹⁰ דער האָט אים געפונען אין מדבר־לאַנד,
 און אין וויסטן געוואָי פון דער ווילדערניש,
 אים אַרומגערינגלט, אים אויפגעפאַסט,
 אים אָפּגעהיט ווי זיין אויגאַפל.
¹¹ ווי אַן אַדלער וועקט זיין נעסט,
 פּלאַטערט איבער זיינע יונגע,
 שפּרייט זיינע פּלעדערן און נעמט זיי,
 טראָגט זיי אויף זיין פּליגל—
¹² האָט יהוה אַליין אים געפירט,
 און ניט געווען מיט אים אַ פרעמדער גאָט.
¹³ דער האָט אים געזעצט אויף די הייכן פון דער ערד,
 און ער האָט געגעסן די פּרוכטן פון פעלד;
 און ער האָט אים געמאַכט וויגן האַניק פון פעלו,
 און אייל פון קיזלשטיין;
¹⁴ שמאַנט פון רינדער, און מילך פון שאָף,
 מיט פעטס פון לעמער,
 און ווידערס פון בשן און בעק,
 מיט נירנפעטס פון ווייץ;
 און פון טרויבנבלוט טרינקסטו שוימיקן וויין.
¹⁵ און ישורון איז פעט געוואָרן און האָט געבריקעט—
 ביסט פעט, ביסט דיק, ביסט גראָב געוואָרן;
 און ער האָט פאַרלאָזט גאָט וואָס האָט אים באַשאַפּן,
 און געשענדט דעם פעלו פון זיין הילף.
¹⁶ זיי האָבן אים דערצערנט מיט פרעמדגעטער,
 מיט אומווערדיקייטן אים דערבייזערט.

17 זיי האָבן געשלאַכט צו שדים, אומגעטער,
 געטער וואָס זיי האָבן זיי ניט געקענט,
 נייע אַקאָרשט געקומענע,
 וואָס אייערע עלטערן האָבן זיך פאַר זיי ניט געפאַרכט.
 18 אַן דעם פעלו וואָס האָט דיך געבאַרן האָסטו ניט געדאַכט,
 און פאַרגעסן דעם גאָט וואָס האָט דיך געהאַט.

19 און יהוה האָט געזען און האָט פאַראַכט,
 איבער דער דערצערענונג פון זיינע זין און זיינע טעכטער.
 20 און ער האָט געזאָגט: איך וועל פאַרבאַרגן מיין פנים פון זיי.
 איך וועל זען וואָס וועט זיין זייער סוף;
 וואָרום אַ פאַרקערטער דור זיינען זיי,
 קינדער אָן טריישאַפט אין זיי.

21 זיי האָבן מיך דערצערנט מיט אַן אומגאָט,
 מיך דערבייזערט מיט זייערע נישטיקייטן,
 און איך וועל זיי דערצערענען מיט אַן אומפאַלק,
 מיט אַ געמיינער אומה וועל איך זיי דערבייזערן.

22 וואָרום אַ פייער איז אַנגעצונדן אין מיין נאָז,
 און עס ברענט ביז דער טיפער אונטערערד,
 און פאַרצערט די ערד מיט איר געוועקס,
 און צעפלאַמט די גרונטפעסטן פון די בערג.

23 איך וועל אויסלאָזן אויף זיי ביזן,
 איך וועל מיינע פּיילן פאַרלענדן אויף זיי:
 24 דאַרונג פון הונגער, און צערונג פון היץ,
 און ביטערע פעסט;

און דעם צאָן פון חיות וועל איך שיקן אויף זיי,
 מיט גיפט פון די שטויבקיכערס.

25 דרויסן וועט אַוועקנעמען די שווערד,
 און אין די קאַמערן די אימה;

אי דעם בחור אי די מיידל,
 דעם זויגעדיקן מיטן גרייגראָען מאַן.
²⁶איך וואָלט געוואָגט: איך וועל זיי פאַרלענדן,
 איך וועל פאַרטיליגן פון מענטשן זייער זכר;
²⁷זווען איך פאַרכט ניט דעם שונאס דערצערנונג,
 זייערע פיינט וואָלן ניט אויסלייגן פאַלש;
 ניט וואָגן: אונדזער האָנט איז דערהויבן,
 און ניט יהוה האָט דאָס אַלצדינג געטאָן.
²⁸וואָרום אַ פאַלק אָן באַראָט זיינען זיי,
 און ניטאָ קיין פאַרשטאַנדיקייט אין זיי.
²⁹אַז זיי וואָלטן קלוג געווען, וואָלטן זיי דאָס באַטראַכט,
 זיי וואָלטן באַקלערט זייער סוף:
³⁰זוי קען איינער יאָגן טויזנט,
 און צוויי פאַרטרייבן צען טויזנט,
 ווען ניט זייער פעלו האָט זיי איבערגעגעבן,
 און יהוה האָט זיי איבערגעענטפערט?
³¹וואָרום ניט ווי אונדזער פעלו איז זייער פעלו;
 און מעגן אונדזערע שונאים אַנטשיידן.
³²וואָרום פון וויינשטאַק פון סדום איז זייער וויינשטאַק,
 און פון די פעלדער פון צמורה;
 זייערע טרויבן זיינען טרויבן פון גיפט,
 ביטערע הענגלאַך זיינען ביי זיי.
³³ססם פון שלאַנגען איז זייער וויין,
 און אומדערבאַרימדיק פיפערנאַטערגיפט.
³⁴פאַרוואָר, דאָס איז באַהאַלטן ביי מיר,
 פאַרחתמעט אין מיינע שאַצקאַמערן;
³⁵איך האָלט נקמה און באַצאַלונג

פֶּאָר דער צייט ווען זייער פּוּס וועט זיך אויסגלייטשן;
וואָרום נאָנט איז דער טאָג פון זייער בראַך ,
און אייליק קומט וואָס איז אָנגעברייט פֿאַר זיי.
³⁶וואָרום גאָט וועט זיך אָננעמען פֿאַר זיין פֿאַלק,
און אויף זיינע קנעכט זיך דערבאַרימען,
ווען ער זעט אַז אויסגעגאַנגען איז די קראַפט,
און קיין מוטערמענטש איז נישטאָ;
³⁷און מע זאָגט: וווּ זיינען זייערע געטער,
דער פעלז וואָס זיי האָבן זיך געשיצט אין אים?
³⁸וואָס האָבן דאָס פעטס פון זייערע שלאַכטאַפּפער געגעסן,
געטרונקען דעם וויין פון זייער גיסאַפּפער?
זאָלן זיי אויפשטיין און אַייך העלפן;
זאָל ער זיין איבער אַייך אַ פֿאַרבאַרגעניש.
³⁹וועט אַצונד אַז איך, איך בין דאָס,
און נישטאָ קיין גאָט מיט מיר;
איך טייט און מאַך לעבעדיק,
איך פֿאַרווונד און איך הייל,
און פון מיין האַנט איז נישטאָ ווער זאָל מציל זיין.
⁴⁰וואָרום איך הייב צום הימל מיין האַנט,
און זאָג: אַזוי ווי איך לעב אייביק,
⁴¹ווען איך שאַרף דעם בליץ פון מיין שווערד,
און מיין האַנט וועט צום משפט זיך נעמען,
וועל איך אומקערן נקמה צו מייע פיינט,
און מייע שוואַנאים וועל איך באַצאָלן.
⁴²איך וועל אָנשיכורן מייע פיילן מיט בלוט,
און מיין שווערד וועט זיך אָנעסן מיט פלייש—
מיט בלוט פון דערשלאָגענע און געפאַנגענע,
מיט די לאַנגהאַריקע קעפ פון דעם פיינט.

⁴³באזינגט, איר אומוות, זיין פאלק, וואָרום פאַרן בלוט פון זיינע קנעכט וועט ער זיך נוקם זיין, און נקמה וועט ער אומקערן צו זיינע פיינט, און פאַרגיטיקן זיין לאַנד און זיין פּאָלק.

⁴⁴און משה איז געקומען און האָט גערעדט אַלע ווערטער פון דעמדאָויקן געזאָגט אין די אויערן פון פּאָלק, ער און יהושוע דער זון פון נון. ⁴⁵און ווי משה האָט געענדיקט רעדן אַלע די דאָזיקע ווערטער צו גאַנץ ישראל, ⁴⁶האָט ער צו זיי געזאָגט: לייגט צו אַייער האַרץ צו אַלע ווערטער וואָס איך זאָג אַיך היינט אָן, אַז איר זאָלט זיי באַפעלן צו אַייערע קינדער, צו היטן צו טאָן אַלע ווערטער פון דערדאָויקער תּוֹרָה. ⁴⁷וואָרום דאָס איז ניט אַ הויל גערייד פאַר אַיך, נייערט דאָס איז אַייער לעבן, און דורך דערדאָויקער זאָך וועט איר מאַרירן ימים זיין אויף דער ערד וואָס איר גייט אַהין אַריבער דעם ירדן, זי צו אַרבן.

⁴⁸און גאָט האָט גערעדט אין דעמדאָויקן אייגענעם טאָג צו משה, אַזוי צו זאָגן: ⁴⁹גיי אַרויף צו דעמדאָויקן באַרג צבָרים, דעם באַרג נבו וואָס אין לאַנד מואָב, וואָס אַקעגן יריחו, און קויק אָן דאָס לאַנד פּונען וואָס איך גיב צו די קינדער פון ישראל פאַר אַן איינגוטום. ⁵⁰און שטאַרב אויף דעם באַרג וואָס דו גייסט אַהין אַרויף, און ווער איינגעזאַמלט צו דיין פּאָלק, אַזוי ווי דיין ברודער אַהרן איז געשטאַרבן אויפן באַרג הוֹר, און איז איינגעזאַמלט געוואָרן צו זיין פּאָלק. ⁵¹פאַרוואָס איר האָט געפּעלשט אָן מיר צווישן די קינדער פון ישראל, ביים וואַסער פון מריבת־קָדש, אין מדבר צן, פאַרוואָס איר האָט מיך ניט געהייליקט צווישן די קינדער פון ישראל. ⁵²נאָר פון דער ווייטן וועסטו זען דאָס לאַנד, אַבער קומען אַהין וועסטו ניט, אין דעם לאַנד וואָס איך גיב צו די קינדער פון ישראל.

וְזֹאת הַבְּרָכָה

לג יאון דאָס איז די ברכה וואָס משה דער געטלאַכער מאַן
האַט געבענטשט די קינדער פון ישראל פאַר זיין טויט.
און ער האָט געזאָגט:

גאָט איז פון סיני געקומען,

און אויפגעשיינט פון שְׁעִיר אויף זיי;

ער האָט אַרויסגעשטראַלט פון באַרג פּאַרן,

און געקומען פון די הייליקע צענטויונטן,

אין זיין רעכטער האַנט אַ פּייערדיק געזעץ פאַר זיי.

יָאָ, דו ליבהאַבער פון די שבטים,

אַלע זייערע הייליקע זיינען ביי דיין האַנט;

און זיי ליגן צו דינע פיס,

זיי נעמען אויף דינע רייד.

אָ תּוֹרָה האָט אונדז משה באַפוילן,

אַ ירושה פאַר דער איינוואַמלונג פון יעקב."

און אַ מלך איז געווען אין ישורון,

ווען די קעפּ פון פּאַלק האָבן זיך פאַרזאַמלט,

אין איינעם אַלע שבטים פון ישראל.

לעבן זאָל ראובן און נִיט שטאַרבן,

און זיינע מענטשן זאָלן נִיט זיין געציילטע.

יאון דאָס אויף יהודה; און ער האָט געזאָגט:

הער צו, גאָט, דעם קוֹל פון יהודה,

און צו זיין פּאַלק זאַלסטו אים ברענגען;

זיינע הענט זאָלן פאַר אים שטרייטן,

און אַ הילף פון זיינע פיינט זאַלסטו זיין.

און אויף לוי האָט ער געזאָגט:

דיינע אורים־זותומים צו דיין פּרומען מאַן,

וואָס דו האָסט אים אין מָסָה געפרוּווֹט,
 אים געשטראָפֿט פֿאַרן וואָסער פֿון מריבָה;
 וואָס האָט געזאָגט אויף זיין פֿאַטער און אויף זיין מוטער:
 איך האָב זיי ניט געזען;
 און האָט זיינע ברידער ניט דערקענט,
 און זיינע קינדער ניט געוואָלט וויסן;
 וואָרום זיי האָבן געהיט דיין וואָרט,
 און דיין בונד האָבן זיי געהאַלטן.
 זיי לערנען דינע געזעצן יעקבן,
 און דיין תּוֹרָה ישֶׁרֵאלן;
 זיי טוען וויירוּיך אין דיין נאָז,
 און גאַנצאַפֿפּער אויף דיין מזבח.
 זיי בענטש, גאָט, זיין פֿאַרמעג,
 און דאָס ווערק פֿון זיינע הענט זאָלסטו באַוהיליקן;
 צעהאַק די לענדן פֿון זיינע פיינט,
 אַז זיינע שוֹנאים זאָלן ניט אויפשטיין.

זיאוּיף בנימין האָט ער געזאָגט:
 דער באַליבטער פֿון גאָט
 וועט רוען ביי אים אין זיכערקייט;
 ער באַשירעמט אים אַ גאַנצן טאָג,
 און צווישן זיינע אַקסלען טוט ער רוען.

זיאון אויף יוסף האָט ער געזאָגט:
 געבענטשט פֿון גאָט זאָל זיין לאַנד זיין,
 מיטן טייִערסטן פֿון הימל, מיט טוי,
 און מיטן תקוּם וואָס הויערט אונטן;
 זיאון מיט טייִערסטע פרוכטן פֿון זון,
 און מיט טייִערסטן געוועקס פֿון לבנה;

15 און מיטן בעסטן פון די אַלטע בערג,
 און מיטן טייערסטן פון די אייביקע הייכן;
 16 און מיטן טייערסטן פון דער ערד און איר פולקייט,
 און באַויליקונג פון דעם וואָס האָט אין דאָרן גערוט.¹⁵
 זאָל עס קומען אויפן קאָפּ פון יוסף,
 און אויפן שפיץ קאָפּ פון דעם פירשט פון זיינע ברידער.
 17 זיין ערשטגעבאַרענער אָקס, ער האָט פראַכט,
 און הערנער פון אַ וויזלטר זיינען זיינע הערנער;
 מיט זיי וועט ער שטויסן די פעלקער,
 די עקן פון דער ערד מיטאַנאַנדער;
 און דאָס זיינען די צענטוויזנטן פון אפרים,
 און דאָס זיינען די טויוזנטן פון מנשה.

18 און אויף זבולון האָט ער געזאָגט:
 פריי זיך, זבולון, ביי דיין אַרויסגיין,
 און יששכר, אין דינע געצעלטן.
 19 פעלקער וועלן זיך טרעפן אויפן באַרג,
 דאָרט וועלן זיי שלאַכטן שלאַכטאַפּפער פון גערעכטיקייט;
 וואָרום די שפּע פון ימען וועלן זיי זויגן,
 און די פאַרבאַרגענע אוצרות פון זאַמד.

20 און אויף גַד האָט ער געזאָגט:
 געלויבט דער וואָס דער ברייטערט גַד!
 אַזוי ווי אַ לייבינטע רוט ער,
 און פאַרצוקט דעם אַרעם און דעם שאַרבן.
 21 און ער האָט אויסגעקוקט דאָס ערשטע פאַר זיך,
 ווייל דאָרט איז דער חלק פאַר אַ הערשער באַהאַלטן.
 אָבער ער איז געקומען פאַרויס פאַרן פּאַלק;
 די גערעכטיקייט פון גאָט האָט ער געטאַן,

און זיינע משפטים, אין איינעם מיט ישראל.

²³און אויף דן האָט ער געזאָגט:

דן איז אַ יונגער לייב,

ער שפּרינגט פּון בָּשֶׁן אַרויס.

²³און אויף נפתלי האָט ער געזאָגט:

נפתלי, זאָט מיט באַוויליקונג,

און פּוֹל מיט דער ברכה פּון גאָט,

דעם ים און דעם דָרום טו אַרבן!

²⁴און אויף אָשר האָט ער געזאָגט:

געבענטשטער פּון אַלע זין זאָל זיין אָשר,

באַליבט זאָל ער זיין ביי זיינע ברידער,

און באַדן אין אייל זיין פּוס.

²⁵אייזון און קופּער דייע ריגלען,

און ווי דייע טעג דיין שטאַרקייט.

²⁶ניטאָ אַזאָ ווי גאָט, ישורון:

ער רייט אויף די הימלען דיר צו הילף,

און אין זיין גרויסקייט אויף די וואַלקן.

²⁷אַ באַשיצונג איז דער אייביקער גאָט,

און אונטן איז ער שטענדיקע אַרעמס.

און ער האָט פּאַרטריבן דעם פיינט פּון פּאַר דיר,

און געהייסן: פּאַרטיליג!

²⁸און ישראל רוט אין זיכערקייט,

אַפּגעזונדערט—דער קוואַל פּון יעקב,

אין אַ לאַנד פּון תּבואה און וויין;

און זיינע הימלען טריפּן טוי.

²⁹וויל דיר, ישראל, ווער איז דיין גלייכ?

אַ פּאָלק געהאַלפן דורך גאָט—
 דעם שילד פון דיין הילף,
 און דעם וואָס איז די שווערד פון דיין גרויסקייט!
 און דייע פיינט וועלן איינגיין פאַר דיר,
 און דו וועסט אויף זייערע הייכן טרעטן.

לך יאון משה איז אַרויפגעגאַנגען פון די פלוינען פון מואָב
 צום באַרג נבוֹ, אויפן שפיץ פֿסגָה וואָס אַקעגן יריחו;
 און גאָט האָט אים געוויזן דאָס גאַנצע לאַנד גלעד ביו דן; און
 גאַנץ נפתלי, און דאָס לאַנד אפרים און מנשה, און דאָס גאַנצע
 לאַנד יהודה ביו דעם הינטערשטן ים. און דעם דרום, און
 די נִרְדִּין גענט, דעם טאַל פון יריחו, דער שטאָט פון טייטל-
 בוּימער, ביו צוֹעֵר. און גאָט האָט צו אים געזאָגט: דאָס איז
 דאָס לאַנד וואָס איך האָב געשוואָרן צו אַברהמען, צו יצחקן,
 און צו יעקבן, אַזוי צו זאָגן: צו דיין זאַמען וועל איך עס געבן.
 איך האָב דיך געלאָזט זען מיט דייע אויגן, אָבער אַהין אַריבער-
 קומען וועסטו ניט.

און משה דער קנעכט פון גאָט איז דאָרטן געשטאַרבן,
 אין לאַנד מואָב, לויט דעם מויל פון גאָט. און מע האָט אים
 באַגראָבן אין טאַל, אין לאַנד מואָב, אַקעגן בית־פֿעֹר; און קיין
 מענטש ווייס ניט זיין קבר ביו אויף היינטיקן טאַג.

יאון משה איז געווען הונדערט און צוואַנציק יאָר אַלט,
 זען ער איז געשטאַרבן; זיין אויג איז ניט געווען טונקל, און זיין
 פרישקייט איז ניט אַוועק.

און די קינדער פון ישראל האָבן באַזייגט משהן אין די
 פלוינען פון מואָב דרייסיק טעג, ביו די טעג פון טרויערגעוויין
 נאָך משהן האָבן זיך געענדיקט.

און יהושע דער זון פון נון איז געווען פול מיט דעם גייסט
 פון חכמה, ווייך משה האָט אָנגעלענט אויף אים זיינע הענט; און

די קינדער פון ישראל האָבן זיך צוגעהערט צו אים, און האָבן געטאָן אזוי ווי גאָט האָט באַפוילן משהן.

¹⁰און עס איז ניט אויפגעשטאַנען אין ישראל נאָך אַזאַ נביא ווי משה, וואָס גאָט האָט זיך דערקענט צו אים פֿנים אַל פֿנים;

¹¹אין אַלע צײַכנס און ווונדער וואָס גאָט האָט אים געשיקט טאָן אין לאַנד מצרים, צו פֿרעהן, און צו אַלע זײַנע קנעכט, און צו זײַן גאַנצן לאַנד; ¹²און אין אַלדער שטאַרקער האַנט, און אין אַלדער גרויסער פֿאַרכטיקײַט, וואָס משה האָט באַווײַזן פֿאַר די אויגן פון גאַנץ ישראל.